

BHAVAN'S LIBRARY

This book is valuable and
NOT to be ISSUED
out of the Library
without Special Permission

आनन्दाश्रमसंस्कृतग्रन्थावलिः ।

ग्रन्थाङ्कः ६१

गौतमप्रणीतधर्मसूत्राणि

हरदत्तकृतमिताक्षरावृत्तिसहितानि ।

एतत्संस्कृतं वे. झा. सं. गोखले इत्युपाध्वैर्गणेशशास्त्रिभिः
संशोधितम् ।

तच्च

हरि नारायण आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरेमुद्रयित्वा

प्रकाशितम् ।

शाठिवाहनशकाब्दाः १८३१

मिम्बाळा १९१०

(अन्य सत्राधिकारा रात्रशाभनानुमार्गेण वाच्यताहृता)

मूल्यं मार्धं रूपकद्वयम् (०/८)

आनन्दाश्रमसंस्कृतग्रन्थावलिः ॥

ग्रन्थाङ्कः ६१

गौतमप्रणीतधर्मसूत्राणि

हरदत्तकृतमिताक्षरावृत्तिसहितानि ।

एतत्पुस्तकं वे. शा. सं. गोखले इत्युपाह्वैर्गणेशशास्त्रिभिः
संशोधितम् ।

तच्च

हरि नारायण आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।


शालिवाहनशकाब्दाः १८३१

ख्रिस्ताब्दाः १९१०

(अस्य सर्वेऽधिकारा राजशासनानुमारेण स्वायत्तीकृताः)

मूल्यं सार्धं रूपकद्वयम् (२८८)

आदर्शपुस्तकोल्लेखपत्रिका ।



अस्य गौतमप्रणीतधर्मसूत्रस्य पुस्तकानि यैः परहितैकपरतया
प्रदत्तानि तेषां नामादीनि पुस्तकानां संज्ञाश्च प्रदर्शयन्ते ।

- क. इति संज्ञितम्—आनन्दाश्रमस्थम् ।
- ख. इति संज्ञितम्—आनन्दाश्रमस्थम् । अस्य लेखनकालः शके १७२४
- ग. इति संज्ञितम्—डेकनकालेजस्थम् ।
- घ. इति संज्ञितम्—डेकनकालेजस्थम् ।
- ङ. इति संज्ञितम्—आनन्दाश्रमस्थं मूलम् ।
- च. इति संज्ञितम्—आनन्दाश्रमस्थं मूलम् ।
- छ. इति संज्ञितम्—डेकनकालेजस्थं द्रुटितम् ।

समाप्त्यमादर्शपुस्तकोल्लेखपत्रिका ।



गौतमप्रणीतधर्मसूत्राणां विषयानुक्रमः ।



विषयः ।	पृष्ठाङ्काः ।	विषयः ।	पृष्ठाङ्काः ।
धर्मं प्रमाणम्	१	श्र्वादिब्यतिरिक्तपश्वादीना-	१
यत्र श्रुतिस्मृतयोः परस्पर-		मन्तरागमने प्रायश्चित्तम्..	॥
विरोधस्ताद्विषये निर्णयः	२	श्मशानस्योपर्यध्ययने प्राय-	
ब्राह्मणस्योपनयनकालः ...	॥	श्चित्तम्	॥
क्षत्रियवैश्ययोरुपनयनकालः	३	अथापनीतप्रसङ्गेनानुपनीत-	
आपद्युपनयनकालावधिः...	॥	धर्माः	॥
उपनीतानां भेखलाः ...	४	अनुपनीतस्य हुतशोपमक्षण-	
॥ अजिनानि ...	॥	निषेधः	१२
॥ वासांसि ...	॥	ब्रह्मचर्येणावस्थानम् ...	॥
॥ दण्डाः... ..	५	शौचविषये न दिक्स्थान-	
अथ द्रव्यशुद्धिस्तत्र तैजसा-		नियमः	॥
दीनां द्रव्याणां शुद्धिः ...	६	शरीरशुद्धिः	॥
पापाणादीनां शुद्धिः ...	॥	उदक्यादिस्पृष्टस्यापि स्पृष्टा-	
रज्ज्वादीनां शुद्धिः ...	७	स्पृष्टिदोषाभावः	१३
शौचाचारः	॥	पिड्यकर्मणोऽन्यत्र वेदोच्चा-	
आचमनविधिः	॥	रणनिषेधः	॥
उपस्पर्शनम्	८	उपनीतस्यापि ब्रह्मचर्येणाव-	
द्विराचमननिमित्तानि ...	॥	स्थानम्	१४
दन्तश्लिष्टेषूच्छिष्टलेपेषु दन्त-		प्रत्यहं समिद्धोमभैक्षचरणे	
वन्नाशुचित्वम्	॥	कर्तव्ये	॥
हस्तपादादेरमेध्यलिप्तस्य शौ-		सत्यवचनम्	॥
चविधिः	९	घ्नानम्	॥
गुरूपसदनविधिः	॥	संध्योपासनविधिः... ..	१५
प्राणायामः	॥	आदित्यदर्शननिषेधः ...	॥
गुरोः पादोपसंग्रहणम् ...	१०	अथ वर्ज्यानि	॥
अन्तरागमने पुनरुपसदनम्	११	गुरुसंनिधावाचारः... ..	१७
श्वनकुलाद्यन्तरागमने प्राय-		पूज्ये विद्यादिभिरधिके	
श्चित्तम्	॥	चाऽऽचारः	॥

विषयः ।	पृष्ठाङ्कः ।	विषयः ।	पृष्ठाङ्कः ।
गुरुवत्तद्धार्यापुत्रेषु चारः ...	१८	रुपादपकृष्टवर्णान्तरप्राप्ति- कथनम्	३१
अस्वापवादः	"	प्रतिलोमानां धर्महीनत्वम्	३२
प्रवासं गत्वा प्रत्यागतेन गुरु- भार्याणामुपसंग्रहण कार्यम्	१९	आनुलोम्पेनापि शूद्रायामु- त्पन्नस्य धर्महीनत्वम्	"
भिक्षादननियमः	"	पुत्राणां प्रशसा	"
भोजनम्	"	गर्भाधानकालः	३३
शिष्यशासनप्रकारः	२०	पञ्च महायज्ञाः	३४
गुरुकुले वासः	"	तत्र ब्रह्मयज्ञः	"
ब्रह्मचारिणो वक्ष्यमाणाश्रम- विकल्पः	२१	पितृयज्ञः	३५
आश्रमाः	२०	देवयज्ञस्याग्निकार्यमूलत्वाद्- ग्निपरिग्रहकालः	"
गृहस्थस्य प्राधान्याभिधानम्	"	देवयज्ञः	३६
ब्रह्मचारिधर्माः	"	धैश्वदेवप्रयोगः	"
मिक्षुधर्माः	२३	भूतयज्ञवलिहरणम्	"
दानप्रस्थधर्माः ...	२५	मनुष्ययज्ञः	३७
गृहस्थधर्माः	२७	दानस्य फलम्	"
तत्र विवाहभेदाः । ब्राह्म विवाहः	२८	यत्रावश्यदेय तत्रादाने प्रत्य- वापः	३८
प्राजापत्यविवाहः	"	दानापवादः	"
आपंविवाहः	२९	गृहस्थपूर्वभोज्याः	३९
दैवविवाहः	"	ऋत्विगादिषु गृहमागतेषु	"
गान्धर्वविवाहः	"	मधुपकंदानम्	"
आसुरः	"	श्रोत्रियस्य राज्ञः पूजाप्रकारः	४०
राक्षसः	"	अश्रोत्रियस्य राज्ञः पूजा- प्रकारः	"
पेशाचः	"	सामर्थ्याभावे पूजाप्रकारः	"
अनुलोमाः	३०	विद्यारहितसाधुवृत्तातिथि- विषये पूजाप्रकारः	"
प्रतिलोमाः	"	विद्वदसाधुवृत्तातिथिविषये पूजाप्रकारः	"
अनुलोमजाताना पितृद्वारा सप्तमपुरुषादुत्पन्नान्तर- प्राप्तिः, मातृद्वारा पञ्चमपु-			

विषयः ।	पृष्ठाङ्कः ।	विषयः ।	पृष्ठाङ्कः ।
आत्मसदृशातिथिविषये पू- जाप्रकारः	४१	रममाणस्य निवारणाधि- कारिणौ	५१
आत्मना किञ्चिदूनातिथिवि- षये पूजाप्रकारः	”	बहुश्रुतब्राह्मणस्य लक्षणम् आपद्द्वृत्तौ रममाणस्य नि- वारणोपायाः	५२ ५३
अतिथिलक्षणम्	”	चत्वारिंशत्संस्काराः	५४
अतिथिप्रश्नः	”	अष्टावात्मगुणाः	५६
मात्रादीनां पूजाप्रकारः ...	४२	एषामुत्कर्षः	”
अभिवादनविधिः	४३	गृहस्थव्रताधिकारी	५७
भ्रातृभार्याणां पूजाप्रकारः	४४	स्नातकस्यापि गृहस्थव्रतानु- ष्ठानम्	”
यवीयसामृत्विगादीनां पूजा- प्रकारः	४५	गृहस्थव्रतानि तत्र वस्त्रधार- णविषये निर्णयः	५८
नामग्रहणनिषेधः	”	अकारणाद्ब्रह्मश्रुत्वनिषेधः	”
भो भवन्निति व्यवहार्याः ...	”	अग्न्युदकयोर्युगपद्धारणे नि- षेधः	५९
वित्तादीनामुत्तरोत्तरबलीय- स्त्वम्	४६	तिष्ठत आचमननिषेधः	”
सर्वेभ्योऽपि श्रुतस्य बलीय- स्त्वम्	४६	वाय्वाद्याभिमुख्येनामेध्य- करणे निषेधः	”
तद्विषये प्रमाणम्	४७	पर्णादिभिर्मूत्रपुरीषाद्यपक- र्षणे निषेधः	६०
ब्राह्मणादेव विद्याऽधिगन्त- व्या तदभाव आपत्कल्पः	४७	मस्माद्याक्रमणे निषेधः	”
आपद्द्वृत्तयः	४८	म्लेच्छादिभिः सह संभाषणे निषेधः	”
गर्हितयाजनादिवृत्त्यभावे क्ष- त्रवृत्तिः	४८	संभाषणप्रकारः	६१
तदभावे वैश्यवृत्तिः... ..	”	स्त्रीसंगमननिर्णयः	”
वैश्यवृत्त्युपजीविनो ब्राह्मण- स्यापण्यानि	४९	रजस्वलागमने निषेधः	६२
विनिमयेऽनुज्ञा	५०	अथ वर्जनीयानि	”
प्रतिपिन्द्रविनिमयः	५०	पथयाक्रमणनियमाः	६३
अशक्तौ सर्वथा वृत्त्यभि- धानम्	५०	मूत्रपुरीषोत्सर्गनियमाः	६३
आपदं तीर्त्वाऽऽपद्द्वृत्तावेव		अभिवादानादि कुर्वतः तोषा-	

विषया ।	पृष्ठाङ्का ।	विषया ।	पृष्ठाङ्का ।
नत्कस्य निषेधः	६४	राज्ञो व्यवहारविषये प्रमा-	
नग्नयोपिद्दर्शननिषेधः	"	णानि	८५
शिश्नादिचापलनिषेधः	६५	देशधर्मादीना प्रमाणत्वम्	"
अकारणच्छेदनादिनिषेधः	"	कर्पकादिषु धर्मविप्रतिपत्तौ	
भोजननियमाः	६६	व्यवस्था	८६
रात्री नग्नस्वापनिषेधः	"	दण्डेनादान्ताना दमनम्	८७
नग्नस्नाननिषेधः	६७	स्ववर्णाश्रमधर्माननुष्ठितवता	
आनन्त्यादाचाराणा संक्षे-		फलप्राप्तिः	"
पतः कथनम्	"	विपरीताना नाशः	८८
अथ वर्णधर्माः	६९	शूद्रस्य वाक्पारुष्याद्यपराधे	
ब्राह्मणधर्माः	"	दण्डः	८९
राजधर्माः	७०	आर्यरूप्यभिगमने दण्डः	"
युद्धे हिंसाया दोषाभावः	७२	आसनादिषु द्विजातिभिः	
तदपवादाः	"	साम्यमिच्छतो दण्डः	९०
सङ्ग्रामलब्धद्रव्यविषये निर्-		ब्राह्मणाक्रोशे क्षत्रियस्य दण्डः	"
र्णयः	"	ब्राह्मणाक्रोशे वैश्यस्य दण्डः	"
राज्ञे देयानि	७३	क्षत्रियाक्रोशे ब्राह्मणस्य	
प्रनष्टस्यामिक द्रव्यमाधिगम्य		दण्डः	"
राज्ञः कर्तव्यता	७५	वैश्याक्रोशे ब्राह्मणस्य दण्डः	"
निध्यधिगमे निर्णयः	७६	ब्राह्मणराजन्ययोः परस्पराक्रो-	
वैश्यधर्माः	७७	शवत्क्षत्रियवैश्ययोः परस्प-	
शूद्रधर्माः	"	राक्रोशे दण्डः	९१
पुनश्च राजधर्माः	८१	अथ स्तेयदण्डः	"
वर्णाश्रमाणा न्यायेनाभिरक्ष-		फलादीना स्तेये दण्डः	९२
णम्	८२	पशुभिरुपहते सस्यादी पशु-	
ब्राह्मणस्य पारोहित्यन म्यीक		स्यामिनो दोषः	"
रणम्	८३	पशुभिरुपहते सस्यादी दण्ड-	
ज्योतिर्विंटादियचनेषु विश्वा-		परिमाणम्	"
सः कार्यः	"	अदत्तादाननिषेधविषयेऽप-	
शान्तिपुण्याहादीनि शालाम्री		यादः	९३
षायाणि	८४	धर्म्या वृद्धिः	९४

विषयाः ।	पृष्ठाङ्काः ।	विषयाः ।	पृष्ठाङ्काः ।
आपदि चक्रवृद्धिः... ..	९५	शूद्रस्याऽऽशौचनिर्णयः ...	११०
कारितादिवृद्धिप्रकाराः ...	९६	आशौचसंपाते निर्णयः ...	११०
पश्वादिवृद्धिविषये निर्णयः	९६	तत्र रात्रिज्ञेये निर्णयः ...	१११
अजडापौगण्डयोर्दशवर्षभु- क्तस्य धनस्य निर्णयः ...	९७	दशाहादी व्यतीते संगवे यद्य- न्यदापतेत्तत्र निर्णयः ...	१११
तस्यापवादः	९७	गोब्राह्मणार्थं हतानां सपि- ण्डानां विषये निर्णयः ...	११२
मुक्तपश्वादिविषये निर्णयः	९७	आत्मघातिनामाशौचनिर्णयः	११२
ऋणदानविषये निर्णयः ...	९८	जननाशौचम्	११३
निध्यादिविषये निर्णयः ...	९८	अतिक्रान्ताशौचनिर्णयः ...	११४
सुवर्णस्तेयकृद्दण्डः... ..	९९	असपिण्डाद्याशौचनिर्णयः..	११५
चोरसाचिव्यं कुर्वतश्चोरव- दण्डः... ..	१००	प्रेतनिर्हरण आशौचनिर्णयः	११६
साक्षिप्रकरणम्	१०१	आचार्यादीनां मरण आशौ- चनिर्णयः	११७
साक्षिस्वरूपवर्णनम्	१०२	विजातीयप्रेतनिर्हरणविषय आशौचनिर्णयः	११७
साक्षिणोऽनृतवचने दोषः... ..	१०३	पतितादिस्पर्शन आशौच- निर्णयः	११८
दिव्यकरणम्	१०४	शवानुगमन आशौचनिर्णयः	११९
पश्वाद्यनृतवचने साक्षिणो दोषः	१०५	श्वोपहत आशौचनिर्णयः... ..	११९
भूम्याद्यनृतविषये दोषः	१०५	उदकदाननिर्णयः	१२०
बुधविषयेऽनृतवचने साक्षिणो दण्डः	१०६	आशौचकाले ज्ञातीनामा- चारः	१२०
तदपवादः	१०६	अकृतचूडदेशान्तरिताद्याशौ- चनिर्णयः... ..	१२१
जाह्याद्युपेतत्वात्साक्षिणः कालदानम्	१०७	राजादीनामाशौचनिर्णयः... ..	१२२
धेन्वादिविषये शीघ्रविवादः	१०८	श्राद्धप्रकरणम्	१२३
आत्ययिके शीघ्रविवादः	१०८	तत्र ब्राह्मणानां संख्या	१२५
अथाऽऽशौचं तत्र शावाशौ- चनिर्णयः... ..	१०९	श्राद्धभोक्तृणां ब्राह्मणानां लक्षणम्	१२५
ज्ञातिमरणे क्षत्रियस्याऽऽ- शौचनिर्णयः	११०	श्राद्धे षड्यंब्राह्मणाः	१२६
वैश्यस्याऽऽशौचनिर्णयः	११०		

विषयः ।	पृष्ठाङ्काः ।	विषयः ।	पृष्ठाङ्काः ।
कुण्डाश्यादीनां वर्जनम् ...	१२७	भर्तुरतिक्रमणे निषेधः ...	१४८
शिष्यादीनां वर्जनम् ...	१२८	पत्यौ मृते देवरादपि सुतो-	
श्राद्धभोक्तुर्नियमाः ...	१२९	त्पत्तिः	"
श्वान्दिभिरवेक्षितस्यान्नस्य दु-		देवराभावे सपिण्डादिभ्यः	
ष्टत्वकथनम्	"	सुतोत्पत्तिः	१४९
पङ्क्तिपावनाः	१३०	एवमुत्पादितः पुत्रः क्षेत्रिणो	
श्रवणाकर्म	१३१	वा बीजिनो वेति तद्विषये	
अध्ययनकालः	१३२	निर्णयः	"
अथानध्यायाः	"	विद्याधिगमार्थं प्रोषितस्य	
वाणभेदादिशब्दश्रवणेऽन-		भर्तुः प्रतीक्षा	१५०
ध्यायः	१३३	अकृतोद्वाहेऽनाहिताग्नौ च	
गुरुशुक्रादिपरिधेपणेऽन-		ज्येष्ठे भ्रातरि प्रोषिते प्र	
ध्यायः	१३४	तीक्षा	"
आकालिकानध्यायाः ...	१३५	कन्यादानसमयः	१५१
चोरादिभिर्ग्रांमाद्युपद्रवेऽग्नि-		विवाहसिद्ध्यर्थं शूद्रादिभ्यो	
दाहादौ चानध्यायः ...	१३६	द्रव्यादाने दोषाभावकथनम्	"
कार्तिक्यादिर्षाणमासीष्वन-		भोज्यालामेनाभुक्त्याऽनादे-	
ध्यायः	१३७	यस्याप्यादाने दोषाभावः...	१५२
श्राद्धकर्त्रादीनामनध्यायः	१३८	प्रायश्चित्तप्रकरणम्	१५३
भक्ष्याभक्ष्यप्रकरणम् ...	१३९	प्रायश्चित्तस्य निमित्तानि...	१५४
तस्यापवादः	"	प्रायश्चित्तस्य विचारः	"
पशुपालाद्वयोऽत्यन्तापत्काले		जपप्रकाराः	१५६
भोज्यान्नाः	१४०	जपे प्रवृत्तस्याऽऽहारनियमः	१५७
अथामोज्यानि	१४१	जपादीनां स्थानानि	१५८
उत्सृष्टादीनामभोज्यान्नत्वम्	१४२	तपःस्वरूपम्	"
वृथान्नादीनामभोज्यत्वम्...	१४३	अथ देयानि... ..	१५९
अपेयक्षीरनिर्णयः	१४४	जपादीनां कालः	१६०
फाकादीनामभक्ष्यत्वम् ...	१४५	शुद्धादिप्रायश्चित्तानां द्य-	
किसलयादीनामभक्ष्यत्वम्..	१४६	वस्था	"
आपद्यभक्ष्यापवादः	"	प्रायश्चित्तमकुर्वतां त्यागः...	१६१
अथ स्त्रीधर्माः	१४७	त्यागप्रकारः	"

विषयाः ।	पृष्ठाङ्काः ।	विषयाः ।	पृष्ठाङ्काः ।
त्यक्तेन सह संभाषणे प्रायश्चित्तम्	१६२	कृकलासादीनां सहस्रं हत्वा प्रायश्चित्तम्	"
प्रायश्चित्तेन शुद्धस्य स्वीकरणविधिः	१६३	अनस्थिमतामनहुद्गारं हत्वा प्रायश्चित्तम्	"
यस्य प्राणान्तिकं प्रायश्चित्तं तस्य मरणादेव शुद्धिः ...	१६४	पण्डवधे प्रायश्चित्तम् ...	१८१
अथ पतिताः	"	सर्पवधे प्रायश्चित्तम् ...	"
पतितैः सह संवत्सरं समाचरणं पातित्यम्	१६५	वराहवधे प्रायश्चित्तम् ...	"
पतितत्वस्वरूपकथनम् ...	१६६	ब्रह्मबन्धुवधे प्रायश्चित्तम् ...	"
ब्रह्महत्यादिषु त्रिषु प्रायश्चित्ताभावः	"	भार्यादिलामेषु विघ्ने प्रायश्चित्तम्	१८२
स्त्रीपतनहेतुः	१६७	परदारगमने प्रायश्चित्तम् ...	"
महापातकसमानि	"	श्रोत्रियदारगमने प्रायश्चित्तम्	"
उपपातकम्	"	पतितादिभिः सह मन्त्रयोगे प्रायश्चित्तम्	१८३
ऋत्विगाचार्ययोः पतनहेतुः	१६८	अग्न्युत्साद्यादिषु प्रायश्चित्तम्	"
शिष्यस्य पतनहेतुः	"	व्यभिचारिण्याः प्रायश्चित्तम्	१८४
ब्राह्मणाभिशांसनादौ दोषः	१६९	महिषादिस्त्रीषु गमने प्रायश्चित्तम्	१८५
ब्रह्महप्रायश्चित्तम्	१७०	सुरापस्य ब्राह्मणस्य प्रायश्चित्तम्	१८६
ब्रह्मन्नः प्रायश्चित्तमन्तरा ...	१७२	अमत्या सुरापाने प्रायश्चित्तम्	१८७
प्रकारान्तरेण शुद्धिकथनम्	१७४	मूत्रादिप्राशने प्रायश्चित्तम्	"
ब्राह्मणवधोद्युक्तस्य ब्रह्महप्रायश्चित्तम्	"	व्याघ्रादिमांसभक्षणे प्रायश्चित्तम्	१८८
आत्रेय्या हनने ब्रह्महप्रायश्चित्तम्	"	सुरागन्धाद्याणे प्रायश्चित्तम्	"
अविज्ञातगर्महनने ब्रह्महप्रायश्चित्तम्	"	गुरुतल्पगमने प्रायश्चित्तम् ...	१८९
राजन्यवधे प्रायश्चित्तम् ...	१७५	सरयादिगमने प्रायश्चित्तम्	१९१
वैश्यवधे प्रायश्चित्तम् ...	१७६	प्रायश्चित्तमकुर्वतीनां स्त्रीणां दण्डः	१९२
शूद्रवधे प्रायश्चित्तम् ...	"	रितःस्कन्दनादिषु प्रायश्चित्तम्	१९५
आत्रेयीव्यतिरिक्ताया वधे ...	"	मृषांभ्युदितप्रायश्चित्तम् ...	१९६
प्रायश्चित्तम्	"	अशुचिदर्शने प्रायश्चित्तम् ...	१९७
गोवधे प्रायश्चित्तम्	१७७	अमोज्यमोजनादिषु प्रायश्चित्तम्	१९८
मण्डूकादीनां समुदितानां ...	"		
वधे प्रायश्चित्तम्	१८०		

विषया ।	पृष्ठाङ्का ।	विषया ।	पृष्ठाङ्का ।
श्रित्तम्	..	स्त्रीधनविषये निर्णयः	२२६
आक्रोशादिषु प्रायश्चित्तम्	२०१	विभक्तभ्रातृणां सुतानां विभ-	
विषाहादिष्वनृतोक्तौ दोषा-		क्तव्यधनादिविषये निर्णयः	२२७
भावः	२०२	प्रेतानामविभक्तभ्रातृणां	
तस्यापवादः	२०३	विभागः	२२८
अन्त्यावसायिनीगमने प्राय-		विभागोत्तरमुत्पन्नपुत्रस्य वि-	
श्रित्तम्	..	भागः	..
उदक्यागमने प्रायश्चित्तम्	..	मूर्खभ्रातृणां विभागः	२२९
रहस्यप्रायश्चित्तम्	२०४	औरसादयः पद्पुत्रा रिक्थ-	
ब्राह्मणवधे रहस्यम्	२०५	भाजः	..
अवकीर्णनिन्दा	२०७	कानीनादयो गोत्रभाजः	२३०
अवकीर्णप्रायश्चित्तम्	२०८	औरसाद्यभावे कानीनादीनां	
त्रिरूपस्थानस्यार्थवादः	..	पितृधनस्य चतुर्थांशभा-	
अनार्जवादिषु प्रायश्चित्तम्	२०९	क्त्वकथनम्	..
कृच्छ्रादिस्वरूपम्	२१०	असवर्णापुत्रविभागः	२३२
अतिकृच्छ्रे विशेषः ..	२१४	अन्यापवृत्तस्य सवर्णापुत्र-	
कृच्छ्रातिकृच्छ्रस्वरूपम्	२१५	स्यापि विभागाभावः	२३३
कृच्छ्राद्याचरणे फलम्	..	अनपत्यस्य ब्राह्मणस्य वि-	
चान्द्रायणविधि.	२१६	भागः	..
चान्द्रायणस्य फलम्	२१९	अनपत्यानां क्षत्रियादीनां	
अथ दायविभागः	२२१	विभाग	..
पितुरुद्ध्वं जीवति च तस्मि-		जहङ्कीवयोर्भरणम्	२३४
न्विभागप्रकारः	२२२	प्रतिलोमाना विभागः	..
तत्र पशुविषये विशेषः	२२३	उदकादिषु विभागाभावः	..
तस्यापवादः	सदिग्धविषयनिर्णयः	..
अनेकमातृकाणां दायप्रकारः	..	परिपल्लक्षणम्	२३५
ऋषमोऽधिको ज्वेदस्येत्य-		शिटवचनस्य कर्तव्यत्वे	
स्यापवादः	..	प्रमाणम्	..
अथापुत्रविषये विचारः	२२४	धर्मशास्त्रविदा प्रशसा	२३६
अनपत्यस्य दायवादः	२२५	इति धर्मः	..

इति गौतमप्रणीतधर्मसूत्राणां विषयानुक्रमः ॥

॥ ॐ तत्सद्ब्रह्मणे नमः ॥

गौतमप्रणीतधर्मसूत्राणि

हरदत्तकृतमिताक्षरावृत्तिसहितानि ।

तत्र प्रथमप्रश्ने प्रथमोऽध्यायः ।

नेमो रुद्राय यद्धर्मशास्त्रं गौतमनिर्मितम् ।

क्रियते हरदत्तेन तस्य वृत्तिर्मिताक्षरा ॥ १ ॥

ॐ वेदो धर्ममूलम् ॥ १ ॥

कर्मजन्योऽभ्युदयनिःश्रेयसहेतुरपूर्वास्य आत्मगुणो धर्मः । तस्य मूलं प्रमाणम् । वेदो मन्त्रब्राह्मणात्मकः । जातावेकवचनम् । चत्वारो वेदा ऋग्यजुःसामात्मकास्त एव धर्मं प्रमाणम् । न योगिप्रत्यक्षं नानुमानं नार्थापत्तिर्न शाक्याद्यागुमः । तेन तन्मूला एवोपनयनादयो धर्मा वक्ष्यन्ते न चैत्यवन्दनकेशोल्लुञ्चनादय इति । धर्मग्रहणमुपलक्षणम् । अधर्मस्यापि प्रतिषेधात्मको वेद एव मूलम् । निषेधविधयो हि ब्रह्महत्यादौ विषये प्रवृत्तं निवर्तयन्ति । न च रागद्वेषादिना विषये प्रवृत्तस्ततो निवर्तयितुं शक्यः । यद्यसौ विषयोऽनुष्ठितः प्रत्यवायहेतुर्न स्यादिति निषेधविधिरेव प्रत्यवायहेतुतां गमयति ॥ १ ॥

अथ यत्र प्रत्यक्षो वेदो मूलमूतो नोपपद्यते तत्र कथम्—

तद्विदां च स्मृतिशीले ॥ २ ॥

तद्विद्वां वेदविदां मन्वादीनां या स्मृतिस्तत्प्रणीतं धर्मशास्त्रं यच्च तेषां शीलमनुष्ठानं ते स्मृतिशीले अस्मदादीनां प्रमाणम् । न च तेषामनुष्ठानं निर्मूलं संभवति । संभवति च वैदिकानामुत्सन्नपाठे, वेदानुभव इति । तेषां तु तदानीं विद्यमानत्वेन संप्रदायाविच्छेदाच्च वैदिकानुष्ठानं वेदमूलमेव । यथाऽऽहाऽऽपस्तम्बः—

तेषामुत्सन्नाः पाठाः प्रयोगादनुमीयन्त इति ॥ २ ॥

यदि शीलं प्रमाणम्, अतिप्रसङ्गः स्यात् । कथम्, कतरुमरुद्वाजी व्यत्यस्य भार्ये जग्मतुः । पतिष्ठश्चण्डालीमक्षमालाम् । प्रजापतिः स्वां

दुहितरम् । रामेण पितृवचनाद्विचारेण मातुः शिरश्छिन्नमित्यादि
साहसमपि प्रमाणं स्यान्नेत्याह—

दृष्टो धर्मव्यतिक्रमः साहसं च महताम् ॥ ३ ॥

महतामेतादृशं साहसमपि धर्मव्यतिक्रम एव दृष्टो न तु धर्मः ।
रागद्वेषनिबन्धनत्वात् ॥ ३ ॥

न च तेषामेवंविधं दृष्टमित्येतावताऽऽस्मदादीनामपि प्रसङ्गः । कुतः—

अवरदौर्बल्यात् ॥ ४ ॥

अवरोपामस्मदादीनां दुर्बलत्वात् । तथा च श्रूयते—

तेपां तेजोविशेषेण प्रत्यवायो न विद्यते ।

तदन्वीक्ष्य प्रयुञ्जानः सीदत्यवरको जनः ॥ इति ॥ ४ ॥

अथ यत्र द्वे विरुद्धे तुल्यबले प्रमाणे उपनिपततः । यथाऽतिरात्रे
पोडशिनं गृह्णाति नातिरात्रे पोडशिनं गृह्णाति । उदिते जुहोत्यनुदिते
जुहोतीति श्रुतिः । नित्यमभोज्यं केशकीटावपन्नमिति गौतमः ।

पक्षिजग्धं गवाघ्रातमवधूतमवक्षतम् ।

केशकीटावपन्नं च मृत्प्रक्षेपेण शुध्यति । इति मनुः ।

तत्र किं कर्तव्यम्—

तुल्यबलविरोधे विकल्पः ॥ ५ ॥

तुल्यप्रमाणप्रापितयोरेवंजातीयकयोरर्थयोर्विकल्पः । तद्वेदं वेत्यन्य-
तरस्वीकारः । न समुच्चयोऽसंभवात् । *प्रकर्षबोधने तु श्रुतिस्मृतिविरोधे
स्मृत्यर्थो नाऽऽदरणीयः । अतुल्यबलत्वात् । अत एव जाबालिराह—

श्रुतिस्मृतिविरोधे तु श्रुतिरेव गरीयसी ।

अविरोधे सदा कार्यं स्मार्तैर्वैदिकवत्सदा ॥ इति ॥ ५ ॥

अथेदानीं धर्मान्वक्ष्यन्नुपनयनपूर्वकत्वात्तेषामुपनयनं तावदाह—

उपनयनं ब्राह्मणस्याष्टमे ॥ ६ ॥

उपनयनानन्तरमायिनि ब्राह्मणत्वेऽत्र ब्राह्मणग्रहणं तु ब्राह्मणस्य
सत एषोपनयनं न तूपनयनादिसंस्कारजन्यब्राह्मण्यमितिज्ञापनार्थम् ।

* इत्येव भारव्य वैदिकव्यवहारेणोक्तं प्रथमं न पुनश्च एव वार्ते ।

किंच ब्राह्मणो न हन्तव्यः । ब्राह्मणो न सुरां पिबेदितिनिषेधश्चुतिरनुप-
नीतविषये(या) न स्यात् । ब्राह्मणस्याष्टमं वर्षं मुख्यमुपनयनकालः ।
प्रथममाविनो गर्भाधानादीन्संस्कारानुल्लङ्घ्योपनयनं व्याचक्षाणस्तस्य
प्राधान्यं दर्शयति । तेन दैवानुपपत्त्या गर्भाधानादेरकरणेऽप्युपनयनं भवति ।
तस्याकरणे तु विवाहादिष्वनधिकार इति सिद्धम् ॥ ६ ॥

नवमे पञ्चमे वा काम्यम् ॥ ७ ॥

कामनिमित्तं काम्यं तन्नवमे पञ्चमे वा भवति । नवमे तेजस्काम-
मित्यापस्तम्बः ।

ब्रह्मवर्चसकामस्य कार्यो विप्रस्य पञ्चम इति मनुः ॥ ७ ॥

गर्भादि संख्या वर्षाणाम् ॥ ८ ॥

वर्षाणां संख्या गर्भादिरेव भवति । न जननादिः ॥ ८ ॥

तद्वितीयं जन्म ॥ ९ ॥

तदुपनयनं द्वितीयं जन्म । अत्रास्य माता सावित्री पिता त्वाचार्यः ।
तेन द्विजन्मत्वसिद्धिः ॥ ९ ॥

तयस्मात्स आचार्यः ॥ १० ॥

तदुपनयनं पितुरभावे यस्मात्पुरुषान्भवति स आचार्यः ॥ १० ॥

न तु केवलादुपनयनात् । अस्मात्तर्हि—

धेदानुवचनाच्च ॥ ११ ॥

अनुवचनमध्यापनम् । अत्र मनुः—

उपनीय तु यः शिष्यं देदमध्यापयेद्विजः ।

सकल्पं सरहस्यं च तमाचार्यं प्रचक्षते ॥ इति ॥ ११ ॥

एकादशद्वादशयोः क्षत्रियवैश्ययोः ॥ १२ ॥

निशोऽपमनयोः कल्पः । काम्यस्तु मनुनां दर्शितः—

राज्ञो षट्द्विंशतः षष्ठे षडपस्यार्थाधिनाऽष्टमे ॥ इति ॥ १२ ॥

अथाऽऽपत्कल्पानाह—

आपोडशाद्वाहणस्यापतिता सावित्री ॥ १३ ॥

अभिविधावाकारः । आपोडशाद्दर्पाद्वाहणस्य सावित्र्यपतिताऽप्र-
 द्युता । सावित्रीशब्देन तदुपदेशनिमित्तमुपनयनं लक्ष्यते । तदुपनयनस्य
 काल इत्यर्थः ॥ १३ ॥

द्वाविंशते राजन्यस्य द्व्यधिकाया वैश्यस्य ॥ १४ ॥

उभयत्राप्याहुनुवर्तते । पूरणप्रत्ययस्य लोपो द्रष्टव्यः । आद्वाविंशा-
 दर्पाद्वाजन्यस्याऽऽचतुर्विंशद्वैश्यस्यापतिता सावित्री ॥ १४ ॥

मौञ्जीज्यामौर्वीसौत्र्यो मेखलाः क्रमेण ॥ १५ ॥

मुख्यो दर्भविशेषस्तद्विकारो मौञ्जी । मूर्वाऽरण्यौषधिविशेषः ।
 [* सरलीति द्वयिडभाषायाम्] तद्विकारो मौर्वी । ज्या चासौ मौर्वी
 चेति कर्मधारयः । ज्याशब्देन धनुषो ग्राह्येति यावत् । सौत्री सूत्र-
 विकारः । एता वर्णाक्रमेण मेखला भवन्ति ॥ १५ ॥

कृष्णरुरुवस्ताजिनानि ॥ १६ ॥

कृष्णः कृष्णसारः । रुरुर्बिन्दुमान्मृगः । वस्तश्छागः । एतेषामजि-
 नान्युत्तरीयाणि क्रमेण । अजिनं त्वेवोत्तरं धारयोदित्यापस्तम्बीये दर्श-
 नात् ॥ १६ ॥

वासांसि शाणक्षौमचीरकुतपाः सर्वेषाम् ॥ १७ ॥

शाणविकारः शाणः क्षुमाऽतसी तद्विकारः क्षौमं श्रेतपट्ट इत्यन्ये ।
 दर्भादिनिमित्तं चीरम् । ऊर्णानिमित्तः कम्बलः कुतपः । चत्वार्थेतानि
 वासांसि सर्वेषाम् ॥ १७ ॥

कार्पासं वाऽविकृतम् ॥ १८ ॥

अविकृतं कार्पासं वासः सर्वेषाम् । विकारः कुसुम्भाद्विरागद्वयैर्ब-
 षान्तरकल्पनं विकृतिस्तद्रहितम् ॥ १८ ॥

अनुमतान्याह—

कापायमप्येके ॥ १९ ॥

एके त्वाचार्याः कपायेण रक्तमपि धार्यं मन्यन्ते ॥ १९ ॥

* धनुर्विद्या तर्गना ग्रन्थे य पुस्तके वर्तते ।

तत्रापि नियमः—

वाक्षं ब्राह्मणस्य माञ्जिष्ठहारिद्रे इतरयोः ॥ २० ॥

वृक्षकपायेण रक्तं वाक्षं तद्ब्राह्मणस्य माञ्जिष्ठया रक्तं माञ्जिष्ठहारिद्रे
द्रया रक्तं हारिद्रे ते इतरयोः क्षत्रियवैश्योरिति यावत् ॥ २० ॥

वैल्वपालाशौ ब्राह्मणदण्डौ ॥ २१ ॥

वैल्वः पालाशो वा ब्राह्मणस्य दण्डो न पुनः समुच्चितौ ॥ २१ ॥

अश्वत्थपैलवौ शेषे ॥ २२ ॥

पीलुर्वृक्षविशेषः । उता(?) उता इति प्रसिद्धः । शेषे क्षत्रियवैश्य-
विषये ॥ २२ ॥

यज्ञियो वा सर्वेषाम् ॥ २३ ॥

सर्वेषामुक्तालाभे यज्ञियो यज्ञियवृक्षो वा दण्डः स्यात् ॥ २३ ॥

अपीडिता यूपवक्राः सशल्काः ॥ २४ ॥

अपीडिताः कीटादिभिरदूषिताः । यूपवक्रा यूपवदग्रे वक्राः । स-
शल्काः सत्वचः । एवमिधा दण्डाः सर्वेषाम् ॥ २४ ॥

मूर्धललाटनासाग्रप्रमाणाः ॥ २५ ॥

यथासंख्यमत्रेष्यते । मूर्धप्रमाणो ब्राह्मणस्य दण्डः । ललाटावधिः
क्षत्रियस्य । नासावधिर्वैश्यस्येति ॥ २५ ॥

मुण्डजटिलशिखाजटाश्च ॥ २६ ॥

अत्र न यथासंख्यम् । मुण्डा लुप्तसर्वकेशाः । जटिलाः केशधारिणः ।
जटा केशसंहतिः । शिखामात्रैव जटा येषां ते शिखाजटाः । सर्वेषामयं
सामान्यधर्मः । छन्दोगापेक्षया मुण्डशब्दग्रहणम् ॥ २६ ॥

द्रव्यहस्तश्चेदुच्छिद्योऽनिधायाऽऽचामेत् ॥ २७ ॥

मूत्रपुरीषयोः कर्म, भोजनादि चोच्छिद्यत्वनिमित्तम् । द्रव्यहस्तः
सन्नुच्छिद्यश्चेत्तद्द्रव्यमनिधायाऽऽचामेत् । उच्छिद्यः सन्द्रव्यहस्तश्चेत्तद्द्रव्यं
निधायाऽऽचामेत् । तथा च मनुः—

उच्छिद्येन तु संस्पृष्टो द्रव्यहस्तः कथंचन ।

अनिधायैव तद्द्रव्यमाचान्तः शुचितामियात् ॥

किंच मक्ष्यभोज्यादिद्रव्यविषये तद्द्रव्यं निधायैव मूत्रपुरीषयोः कर्म कृत्वा पुनस्तत्पात्रं निधायाऽऽचामेत् । बद्धदण्डादिविषये त्वनिधायै- वाऽऽचामेत् ॥ २७ ॥

अथ द्रव्यशुद्धिरुच्यते—

द्रव्यशुद्धिः परिमार्जनप्रदाहत्क्षणनिर्णेजनानि

तैजसमार्तिकदारवतान्तवानाम् ॥ २८ ॥

तैजसादीनां द्रव्याणां यथाक्रमं परिमार्जनादिशुद्धयः । तैजसं कांस्यादि । मार्तिकं मृन्मयादि । दारवं दारुमयादि । तान्तवं तन्तुम- यादि । तेषां क्रमेण परिमार्जनं तत्र भस्मना कांस्यस्य शकृता सौवर्ण- राजतयोराम्लेन^१ ताम्रस्य । इदमुच्छिष्टलितानाम् । तैजसानामेवंभूतानां भस्मादिभिरिति कृत्वा । रजस्वलाचण्डालादिस्पृष्टानामेकदिनं पञ्चगव्यं निक्षिप्यैकविंशतिकृत्वो मार्जनाच्छुद्धिः । मार्तिकानां प्रदाहः प्रकृष्टो दाहो वर्णान्तरापत्तिर्यथा स्यात्तथाविधो दाहः शोधनम् । इदं स्पर्शा- पहतानाम् । अत्र वसिष्ठः—

मद्यमूत्रपुरीषैस्तु श्लेष्मण्युष्णशुशोणितैः ।

संस्पृष्टं नैव शुध्येत पुनर्दाहेन मृन्मयम् ॥ इति ।

दारवाणां तक्षणाच्छुद्धिः । इदममेध्यादिवासितानाम् । अन्यत्र प्रोक्ष- णप्रक्षालनादि । तान्तवानां निर्णेजनाच्छुद्धिः । इदं स्पर्शदूषितानाम् । मलादिदूषितानां धावनं तन्मात्रच्छेदनं वा । स्पर्शदूषितानां बहूनां प्रोक्षणाच्छुद्धिरिति ॥ २८ ॥

तैजसवहुपलमणिशङ्खमुक्तानाम् ॥ २९ ॥

उपलादीनां तैजसवच्छुद्धिः परिमार्जनमिति ॥ २९ ॥

दारुवदस्थिभूम्योः ॥ ३० ॥

अस्थि हस्तिदन्तादि भूमिर्गृहादि । तयोर्दारुवच्छुद्धिस्तक्षणादिति । दारुवदिति वक्तव्ये दारुवदिति निर्देशाद्विकारस्य वा शुद्धिविकारिणोऽपि सैव शुद्धिरित्युक्तम् ॥ ३० ॥

* प. पुरतके वसासे—पेधे द्विवर्तं पृथग्योगितैः । इति पाठान्तरम् ।

१ क. ल. प. नद्यात्त नि^० । २ ल. घ. म् । अ^० । ३ क. ल. घ. नानुसर्ग इति ।
* क. ल. प. इह मुत्तनिम् ।

आवपनं च भूमिः ॥ ३१ ॥

आवपनमन्यत आनीय पूरणमधिका शुद्धिर्भूमिः ।

अथ वासिष्ठः—

खननाद्दहनादद्भिर्गोभिराक्रमणेन च ।

चतुर्भिः शुध्यते भूमिः पञ्चमाक्षूपलेपनात् ॥ ३१ ॥

चैलवंदज्जुविदलचर्मणाम् ॥ ३२ ॥

विदलं वेत्रवेणुविदलादिनिर्मितं पिच्छनिर्मितमप्यन्ये । रज्ज्वादीनां
त्रयाणां चैलवद्वह्वच्छुद्धिर्निर्णेजनमिति । पैठीनसिस्तु—

रज्जुविदलचर्मणामस्पृश्यस्पृष्टानां प्रोक्षणाच्छुद्धिरिति ॥ ३२ ॥

उत्सर्गो वाऽत्यन्तोपहतानाम् ॥ ३३ ॥

इदं वासिष्ठेन समानविषयं मद्यमूत्रपुरीषैरित्यादिना । वाशब्दः पक्ष-
व्याघृत्ता ॥ ३३ ॥

प्राङ्मुख उदङ्मुखो वा शौचमारभेत ॥ ३४ ॥

इच्छातो विकल्प आरभेतेति वचनात् । पादप्रक्षालनप्रभृतिविद्वानि-
यमः । आपस्तम्बस्तु प्रत्यक्पादावनेजनमित्याह । शौचग्रहणमाचमन एवं
मा भून्मूत्रपुरीषादिशौचेऽपि विद्वानियमज्ञापनार्थम् ॥ ३४ ॥

शुची देश आसीनो दक्षिणं बाहुं जान्वन्तरा

कृत्वा, यज्ञोपवीत्यामणिवन्धनात्पाणी प्रक्षाल्य,

वाग्यतो हृदयस्पृशसिश्चतुर्वाऽप आचामेत ॥ ३५ ॥

इदमेकं वाक्यम् । आचमनकाले शुचीदेशेऽनुपहत आसीन इत्युप-
लक्षणमासीनस्तिष्ठन्प्रहो धेति । जान्वन्तरा जानुनोर्मध्ये दक्षिणबाहुं
कृत्वा । दक्षिणं बाहुमित्युक्तत्वाद्ग्रामहस्तस्य नाग्र्यंभावः । यज्ञोपवी-
तीति पूर्वं स्वस्थानस्थमपि यथास्थाननियेशनार्थम् । अथवोत्तरीयवि-
न्यासार्थम् । तथा चाऽऽपस्तम्बः—

उपासने गुरुणां वृद्धानामतिथीनां होमे जप्यक्रमणि मौजन आच-
मने स्याध्याये च यज्ञोपवीती स्यादपि वा सूत्रमेवोपवीतार्थः । इति ।
आमणिवन्धाद्यस्मिन्देसे मणिर्धध्यत आ तग्मात्पाणी प्रक्षाल्य
वाग्यतः शब्दमकुर्वन् । हृदयस्पृशः परिमाणार्थमिदं वायत्यः पीता

हृदयं स्पृशन्ति यासु मापो मज्जति तावतीरप आचामेच्छिश्चतुर्धा । यत्र
मन्त्रवदाचमनं विहितं तत्र तेन सह प्रतुः । अन्यत्र त्रिरिति ।
विकल्पः ॥ ३५ ॥

द्विः परिमृज्यते ॥ ३६ ॥

प्रतियोगं सोदकेन पाणिनौष्ठयोः परिमार्जनम् ॥ ३६ ॥

पादौ चान्युक्षेत् ॥ ३७ ॥

चकाराच्छिरश्च ॥ ३७ ॥

खानि चोपस्पृशेच्छीर्षण्यानि ॥ ३८ ॥

शीर्षे भवानि शीर्षण्यानि । शिरोभवानीति यावत् । खानीन्द्रियाणि ।
तान्युपस्पृशेत् । अत्र चकारः प्रतीन्द्रियोपस्पर्शनार्थः ॥ ३८ ॥

मूर्धनि च दयात् ॥ ३९ ॥

चकारान्नामौ मूर्धनि च सर्वाभिरङ्गुलीभिरुपस्पृशेदित्यर्थः ॥ ३९ ॥

सुप्त्वा भुक्त्वा क्षुत्वा च पुनः ॥ ४० ॥

स्वापादिनिमित्ते पुनर्द्विराचामेदिति यावत् ॥ ४० ॥

दन्तश्लिष्टेषु दन्तवदन्यत्र जिह्वाभिमर्शनात् ॥ ४१ ॥

दन्तश्लिष्टेषुच्छिष्टलेपेषु जिह्वाभिमर्शनादन्यत्र दन्तवन्नाशुचित्वम् ॥ ४१ ॥
तत्रापि—

प्राक्च्युतेरित्येके ॥ ४२ ॥

सत्यपि जिह्वाभिमर्शने यावद्वेषाः स्वस्थानान्न व्यवन्ते तावन्नाशुचि-
त्वमिति ॥ ४२ ॥

च्युतेष्वाम्नाववद्विद्यान्निगिरन्नेव तच्छुचिः ॥ ४३ ॥

आम्नाव आस्यजलम् । निगरणमन्तःप्रवेशनम् । च्युतेषु निगिरन्नेव
तच्छुचिरिति वक्तव्यं आम्नाववद्विद्यादिति वचनमाम्नावे च निगरणा-
देव शुचिरिति सूचनार्थम् ॥ ४३ ॥

न मुख्या विप्रुप उच्छिष्टं कुर्व-

न्ति । नचेदङ्गे निपतन्ति ॥ ४४ ॥

मुखे मवा मुख्या विप्रुप आम्नावचिन्दवः । मूम्पादिषु पतिता नो-
च्छिष्टतां नपन्ति ॥ ४४ ॥

लेपगन्धापकर्षणं शौचममेध्यस्य ॥ ४५ ॥

वसा शुक्रमसृद्धाजा मूत्रविद्वर्कणविण्णखाः ।

श्लेष्माशु दूषिका स्वेदो द्वादशैते नृणां मलाः ॥ इति मनुः ।

एतत्सर्वममेध्यशब्देन विवक्षितम् । अस्य यावता गन्धो लेपश्चापकृष्य-
तेऽपनीयते तावता शौचमिति । तत्र यस्य मलस्य गन्धमात्रं तस्य तदप-
कर्षणम् । यस्य गन्धो लेपश्च तस्य तदुभयापकर्षणम् ॥ ४५ ॥

तदग्निः पूर्वं मृदा च ॥ ४६ ॥

तत्पूर्वं गन्धवन्मलापकर्षणमाग्निर्लेपगन्धवन्मलापकर्षणं मृदा चाग्नि-
श्चेति । इदं हस्तपादादेरमेध्यलिप्तस्य शौचम् । तैजसादिषु विशेषस्या
पूर्वमुक्तत्वात् ॥ ४६ ॥

मूत्रपुरीपस्नेहविस्रंसनाभ्यवहारसंयोगेषु च ॥ ४७ ॥

चकारः, पूर्वोक्तसमुच्चये । स्नेहो रेतः । मूत्रपुरीपस्नेहानां विस्रंसनं
निरसनम् । अभ्यवहारमव्यवहार्यद्रव्यं तेन संयोगः । एषु निमित्तेषु
पूर्ववन्मृदा चाग्निः शौचमिति ॥ ४७ ॥

यत्र चाऽऽन्नायो विदध्यात् ॥ ४८ ॥

यत्र विषये यच्छौचमान्नायो विदध्यात्तत्र तदेव भवति । यथा
चमसानामुच्छिष्टलितानां मार्जालीयाग्निः प्रक्षालनमिति ॥ ४८ ॥

अथ गुरुपसदनविधिः

पाणिना सव्यमुपसंगृह्णानङ्गुष्ठमधीहि भो इत्यामन्त्रये-

द्गुरुं नत्र चक्षुर्मनःप्राणोपस्पर्शनं दर्भैः ॥ ४९ ॥

पाणिना स्वेन दक्षिणेन । सव्यमिति विशेषग्रहणादक्षिणेनेति
गम्यते । गुरोः सव्यं पादमनङ्गुष्ठमङ्गुष्ठयजं गृहीत्याऽधीहि भो इति
गुरुमामन्त्रयेत् । तत्र गुरो मनश्चक्षुषी च निधायवहितः स्यादिति ।
प्राणाः शीर्षण्यानीन्द्रियाणि तेषामात्मीयानामाचमनोक्तक्रमेण दर्भै-
रुपस्पर्शनं कर्तव्यं गाणवकेन ॥ ४९ ॥

प्राणायामास्रयः पञ्चशमात्राः ॥ ५० ॥

कार्या इति शेषः । जानुपार्श्वतः परिमृज्य वृष्टिमेकां कुर्यात्नेका

मात्रा । ताः पञ्चदश पूर्यन्ते यावता कालेन तावन्तं कालं प्राणवायुं
धारयेत्स एकः प्राणायामः । ते त्रयः कार्याः ।

मनुः-सव्याहृतिकां सप्रणवां गायत्रीं शिरसा सह ।

त्रिः पठेदायतप्राणः प्राणायामः स उच्यते ॥ इति ॥ ५० ॥

प्राक्कूलेष्वासनं च ॥ ५१ ॥

प्राग्ग्रेषु दर्भेष्वासनं चकारात्कर्तव्यमिति शेषः ॥ ५१ ॥

ॐपूर्वा व्याहृतयः पञ्च सत्यान्ताः ॥ ५२ ॥

व्याहृतिसाम भूर्भुवः स्वः सत्यं पुरुष इति पञ्च । अत्र तु पुरुषव्या-
हृतिश्चतुर्थी सत्यव्याहृतिः पञ्चमी वक्तव्या । ताश्च प्रत्येकं प्रणवपूर्वा
वक्तव्याः ॥ ५२ ॥

गुरोः पादोपसंग्रहणं प्रातः ॥ ५३ ॥

अहरहः प्रातर्गुरोः पादोपसंग्रहणं कार्यम् ।

मनुः-व्यत्यस्तपाणिना कार्यमुपसंग्रहणं गुरोः ।

सव्येन सव्यः स्पष्टव्यो दक्षिणेन तु वक्षिणः ॥ इति ॥ ५३ ॥

ब्रह्मानुवचने चाऽऽद्यन्तयोः ॥ ५४ ॥

ब्रह्म वेदः । अनुवचनमध्यापनम् । तत्राऽऽद्यन्तयोश्च गुरुपादोपसंग्र-
हणं कार्यम् ॥ ५४ ॥

अनुज्ञात उपविशेत्प्राङ्मुखो दक्षि-

णतः शिष्य उदङ्मुखो वा ॥ ५५ ॥

आचार्येणानुज्ञातस्तद्वक्षिणतः प्राङ्मुख उदङ्मुखो धोपविशेत् ।
कार्यानुगुणो विकल्पः ॥ ५५ ॥

सावित्री चानुवचनम् ॥ ५६ ॥

तत्सवितुर्वरेण्यमित्येषा नत्वन्या सवितृदेवत्या । सा वाऽनुवचनं प्रत्य-
ध्ययनं पठनीयेति ॥ ५६ ॥

आदितो ब्रह्मण आदाने ॥ ५७ ॥

पाणिना सव्यमुपसंगृह्येत्यादि सावित्र्यनुवचनान्तं यदुक्तं तदिदं ब्रह्मणो
वेदस्य गुरोः सकाशादादित आदानकाले कर्तव्यम् । उपनयनादनन्तरं

सावित्र्युपदेशकाले च, प्रत्यहं तु तत्र चक्षुर्मनस्त्वम् । प्रातरध्ययनाद्यन्त-
योश्च, गुरोः पादोपसंग्रहणमनुज्ञातोपवेशनं च कर्तव्यम् ॥ ५७ ॥

ॐकारोऽन्यत्रापि ॥ ५८ ॥

सावित्र्यनुवचनादन्यत्राप्योकारो वक्तव्यः । प्रत्यहमध्ययनकाल
इत्यर्थः ॥ ५८ ॥

अन्तरागमने पुनरुपसदनम् ॥ ५९ ॥

गुरोः शिष्यस्य च मध्ये गमनमन्तरागमनम् । यस्य कस्याप्यन्तराग-
मने पुनरुपसदनं कर्तव्यम् । पाणिना सव्यमित्याद्योकारोऽन्यत्रापीत्य-
न्तमुपसदनम् ॥ ५९ ॥

श्वनकुलसर्पमण्डूकमार्जारानां त्र्यहमुपवासो विप्रवासश्च ॥ ६० ॥

श्वानीनामन्तरागमने त्र्यहमुपवासो विप्रवासश्च कर्तव्यः । विप्रवास
आचार्यकुलादन्यत्र वासः । मनुस्तु—

पशुमण्डूकमार्जारश्वसर्पनकुलेषु च ।

अन्तरागमने विद्याद्वन्द्वेर्ध्यायमहर्निशम् ॥ इति ॥

तद्धारणाध्ययनविषयम् । गौतमीयं तु ग्रहणाध्ययनविषयम् ॥ ६० ॥

प्राणायामा घृतप्राशनं चैतरेषाम् ॥ ६१ ॥

इतरेषां श्वादिष्वतिरिक्तानां पश्वादीनामन्तरागमने प्राणायामाद्यः
कार्या घृतप्राशनं च कार्यम् । एतत्सर्वं शिष्यस्य प्रापश्चित्तं न. गुरोः ।
उमयोरित्यपरे ॥ ६१ ॥

श्मशानान्यध्ययने चैवम् ॥ ६२ ॥

अमिरुपरिभावे श्मशानस्योपर्यध्ययने चैवं प्रापश्चित्तं प्राणायामा
घृतप्राशनं चेति । द्विरुक्तिरध्यायपरिसमाप्त्यर्था ॥ ६२ ॥

इति श्रीगौतमीयवृत्तौ हरदत्तविरचितायां मिताक्षरायां

प्रथमप्रश्ने प्रथमोऽध्यायः ॥

अथ द्वितीयोऽध्यायः ।

उपनीतप्रसङ्गेनानुपनीतधर्मा उच्यन्ते—

प्रागुपनयनात्कामचारः कामवादः कामभक्षः ॥ १ ॥

आपोडशाद्ब्राह्मणस्येत्यापत्कल्पोपनयनविषयम् । कामचार इच्छाचरणम् । अपण्यन्यपि विक्रीणीयाच्छुच्युस्याऽपि जीवेदिति । कामवादोऽश्लीलानृतादिवचनम् । कामभक्षो लशुनपर्युपितान्नादिभक्षणं चतुःपञ्चकृत्वो वा भोजनमित्येतावद्व्यस्य स तथोक्तः । न तु ब्रह्महत्यासुरापानाद्यतिप्रसङ्गः ॥ १ ॥

अहुतात् ॥ २ ॥

हुतशेषं पुरोडाशादि तदतीति हुतात् । तद्विपरीतोऽहुतात् । अनुपनीतो हुतं नाद्यादिति ॥ २ ॥

ब्रह्मचारी ॥ ३ ॥

कामचारादेरयमपवादः । आपोडशादित्युक्तत्वात्स्त्रीषु प्रसङ्गयोग्यताऽस्त्यतो ब्रह्मचारी जितेन्द्रियः स्यादिति । तथा च स्मृत्यन्तरे—

प्रायश्चित्तं विलुप्तमवकीर्णिव्रतेन शुद्धमुपनयेन्न सप्तदशमत ऊर्ध्वं प्रात्यावकीर्णिव्रताभ्यामिति ॥ ३ ॥

यथोपपादितमूत्रपुरीषो भवति ॥ ४ ॥

मूत्रपुरीषे यथोपपद्येते यस्य स तथोक्तः प्राङ्मुखादिरपि कुर्यात् । न मूमावनन्तंधीयित्यादिस्थाननियमोऽपि नास्ति ॥ ४ ॥

नास्याऽऽचमनकल्पो विद्यते ॥ ५ ॥

*कल्पनिषेधादाचमनमनुज्ञातं स्त्रीशूद्रवत् ॥ ५ ॥

अन्यत्रापमार्जनप्रधावनाधोक्षणेभ्यः ॥ ६ ॥

अपमार्जनादीनि वर्जयित्वाऽऽचमनकल्पो नास्ति । अपमार्जनादिकमस्तीति यावत् । यद्यप्यपमार्जनादीन्याचमनकल्पे नान्तर्भवन्ति तथाऽपि पर्युदासमुखेन तानि विधीयन्ते । अत्र मार्जनं सोदकेन पाणिना परिमार्जनमुच्छिष्टादिलिप्तस्य । प्रधावनममेध्यादिलिप्तस्याद्धिर्मृदा च क्षालनम् । अधोक्षणं रजस्वलादिस्पृष्टस्य । इदमत्यन्तबालविषयम् । पृथ्वर्पाद्दूर्ध्वं स्नानमिच्छन्ति । अस्यानुपनीतस्यैतावदुक्तमात्रकामचारादिव्यतिक्रमे प्रायश्चित्तमस्ति तत्र स्मृत्यन्तरे—

अशीतिर्यस्य वर्षाणि बालो वाऽप्यूनपोडशः ।

प्रायश्चित्तार्धमर्हन्ति स्त्रियो व्याधित एव च ॥

ऊर्नैकादशवर्षस्य पञ्चवर्षात्परस्य च ।

चरेद्गुरुः सुहृच्चैव प्रायश्चित्तं विशुद्धये ॥

अतो बालतरस्यास्य नापराधो न पातकम् ।

राजदण्डश्च तस्यातः प्रायश्चित्तं च नेप्यते ॥ इति ॥ ६ ॥

न तदुपस्पर्शनादशौचम् ॥ ७ ॥

तदुपस्पर्शनात्तस्याकृतोपनयनस्योदक्यादिस्पृष्टस्याप्युपस्पर्शनादशौचं न स्यात् । स्पृष्टास्पृष्टिरुपस्पर्शनं तेन भ्रानं न कर्तव्यम् । भुक्तोच्छिष्टस्य कृतमूत्रपुरीष[स्य] स्पर्शनादपि नाऽऽचमनम् । इदमपि पङ्कपात्प्रागेव । किमर्थं तर्हि तस्य शौचं विहितम् । न तावदनुष्ठानार्थं नापि स्पर्शयोग्यतार्थमकृतशौचस्यापि स्पर्शयोग्यत्वात् । रक्षणार्थमिति ब्रूमः । तथा च स्मृत्यन्तरम्—

बालस्य पञ्चमाद्वर्षाद्रक्षार्थं शौचमाचरेत् । इति ॥ ७ ॥

नत्वेवैनमग्निहवनबलिहरणयोर्नियुञ्ज्यात् ॥ ८ ॥

एनमनुपनीतमग्निहवन औपासनहोमादौ बलिहरणे वैश्वदेवादौ न नियुञ्ज्यान्न नियुञ्जीतेति यावत् । तुशब्दादुक्तादन्यत्रापि समन्त्रके कर्मणि न नियुञ्जीतेति । एवकारोऽवधारणे । अथाऽऽश्वलायनः—

“ पाणिग्रहणादि गृह्यं परिचरेत्स्वयं पत्न्यपि वा पुत्रः कुमार्यन्ते-
थासी वा ” इति ।

छन्दोगाश्च पत्नी जुहुयादिति पत्नीकुमार्याद्यनुज्ञातेऽस्मिन्पक्षे नत्वे-
वैनमित्यर्थः ॥ ८ ॥

न ब्रह्माभिव्याहारयेदन्यत्र स्वधानिनयनात् ॥ ९ ॥

ब्रह्म वेदः । एनमनुपनीतं ब्रह्म नाभिव्याहारयेन्नोच्चारयेत् । किमपि-
शेषेणेति नेत्याह अन्यत्र स्वधानिनयनात् । पित्र्यस्य सर्वस्य कर्मण
उपलक्षणम् । अन्यत्रोदककर्मस्वधापितृसंयुक्तस्य इति वासिष्ठे दर्शनात् ।
अगृहीताक्षरः पुत्रः पित्रोः संस्कारमर्हतीत्यादि च । अन्यस्यासंभवे सर्वं
पित्र्यं कर्म तदानीं मन्त्रान्ग्राहयित्वाऽसौ कारयितव्यः ॥ ९ ॥

उपनयनादिर्नियमः ॥ १० ॥

अग्नीन्धनाविर्यो नियमो वक्ष्यते स उपनयनादिरेव । अनुपनीताधि-
कारेण विच्छिन्नत्वादुपनीताधिकारार्थमिदम् ॥ १० ॥

उक्तं ब्रह्मचर्यम् ॥ ११ ॥

अनुपनीतस्य यदुक्तं ब्रह्मचर्यं तदुपनीतस्यापि समानम् । ननु च
स्त्रीप्रेक्षणालम्बने इति निषेधो वक्ष्यते तथाऽपि स्मरणकीर्तनादिनिषे-
धार्थमिदम् ॥ ११ ॥

अग्नीन्धनमैक्षचरणे ॥ १२ ॥

अग्नीन्धनं समिद्धोमः । भिक्षाणां समूहो मैक्षं तदर्थं प्रतिगृहं चरणं
मैक्षचरणं ते प्रत्यहं कर्तव्ये । तत्र मनुः—

दूरादाहृत्य समिधः संनिदध्याद्विहायसि ।

सायं प्रातश्च जुहुयात्तामिरग्निमतन्द्रितः ॥

अकृत्वा मैक्षचरणमसामिध्य च पावकम् ।

अनातुरः सतरात्रमवकीर्णिव्रतं चरेत् । इति ॥

आपस्तम्बस्तु—सायमेवाग्निपूजेत्येक इति ॥ १२ ॥

सत्यवचनम् ॥ १३ ॥

उपनीतेन सत्यमेव वक्तव्यम् ॥ १३ ॥

अपामुपस्पर्शनम् ॥ १४ ॥

उपस्पर्शनं घ्नानम् । तदप्यहरहः कर्तव्यम् ॥ १४ ॥

एके गोदानादि ॥ १५ ॥

गोदानं नाम षोडशे वर्षे कर्तव्यं घृतं तद्व्रतेषु द्वितीयम् । छन्दोगा-
नामेक आचार्या गोदानादि घ्नानमिच्छन्ति न ततः प्राग्दीक्षितवदस्यापि
ब्रह्मचर्यदीक्षानियुक्तत्वात् । नित्यघ्नानस्यायं प्रतिषेधः । नैमित्तिकं
तु, कर्तव्यं, तत्र दण्डवदाहुर्वचनम् । नाप्सु श्लाघमानः स्नायादित्थापस्त-
म्बस्मरणात् ॥ १५ ॥

बहिःसंध्यत्वं च ॥ १६ ॥

सायंप्रातर्द्वे संध्ये यस्य ग्रामाद्बहिर्भवतः स बहिःसंध्यस्तस्य भावः ।
ग्रामाद्बहिरेव संध्योपासनं कर्तव्यमिति ॥ १६ ॥

तत्कदा कथं चेत्याह—

तिष्ठेत्पूर्वाभासीतोचरां सज्योतिष्याज्योतिषो दर्शनाद्वाग्यतः ॥ १७ ॥

प्रातःसंध्यां तिष्ठेत्सायंसंध्यामासीत । अत्यन्तसंयोगे द्वितीया । स्थाना-
सनयोरुपक्रमोपसंहारौ कथयति सज्योतिषि काले समारभ्याऽऽज्यो-
तिरन्तरदर्शनात् । प्रातर्नक्षत्रज्योतिरारभ्याऽऽसूर्यज्योतिर्वर्शनात्सायमा-
दित्यज्योतिरारभ्याऽऽनक्षत्रदर्शनादिति । तावन्तं कालं वाग्यतश्च स्यात् ।
तथा च मनुः—

पूर्वां संध्यां जपंस्तिष्ठेत्सावित्रीमार्कदर्शनात् ।

पश्चिमां तु समासीत सम्यगृक्षविभावात् ॥ इति ॥ १७ ॥

नाऽऽदित्यमीक्षेत ॥ १८ ॥

ब्रह्मचारिणोऽयं सदाऽऽदित्यदर्शने प्रतिषेधः । स्नातकस्य तु—
मानवी०—नेक्षेतोद्यन्तमादित्यं नास्तं यान्तं कदाचन ।

नोपरक्तं न वारिस्थं न मध्यं नमसो गतम् ॥ इति ॥ १८ ॥

वर्जयेन्मधुमांसगन्धमाल्यादिषास्वप्राण्यजन-

यानोपानच्छत्रकामक्रोधलोभमोहवादवादनस्नान-

दन्तधावनहर्षनृत्यगीतपरिवादभयानि ॥ १९ ॥

मध्वादीनि वर्जयेत् । मधु मादिकम् । मांसं सुगादेः । गन्धश्चन्द-
नादिः । माल्यानि पुष्पाणि । दिवास्वप्नो दिवानिद्रा । अञ्जनमक्षणोः ।
अभ्यञ्जनं तैलाभ्यङ्गः । यानं शकटादि । उपानच्छत्रे प्रसिद्धे । कामः
स्त्रीसङ्गः । क्रोधः कोपः । लोभो द्रव्यामिलापः । मोहो विवेकशून्यता ।
षादो बहुजल्पः । वादनं वीणादीनाम् । स्नानं सुप्तार्थमुष्णतोषादिना
कण्ठादधः प्रक्षालनम् । दन्तधावनं दन्तमलापकर्षणम् । हर्षोऽभिमतला-
भाचित्तोद्वेकः । नृत्यगीते प्रसिद्धे । परिवादः परदोषकथनम् । भयं
भयहेतुः कान्तारमवेशादिः । इदं हर्षेऽपि द्रष्टव्यम् ॥ १९ ॥

गुरुदर्शने कण्ठप्रावृतावसक्थिकापा-
श्रयणपादप्रसारणानि ॥ २० ॥

गुरुवः पित्राचार्यादयः । तेषां दर्शनयोग्ये देशे कण्ठप्रावृतादीनि
वर्जयेत् । कण्ठप्रावृतं कण्ठप्रावरणं वस्त्रादिना । अवसक्थिका, गुरौ
पादमारोप्यावस्थानम् । अर्पाश्रयणं कुड्यस्तम्भाद्याश्रित्याऽऽसनम् । पाद-
प्रसारणं प्रसिद्धम् । गुरुजनसकाशे विनयसंकोचेन तिष्ठेदित्यर्थः ॥ २० ॥

निष्ठीवितहसितविष्कम्भितावस्फोटनानि ॥ २१ ॥

वर्जयेदिति । निष्ठीवितं कण्ठाच्छ्लेष्मणः सशब्दं बहिर्निरसनम् ।
हसितं हासः । विजृम्भितं जृम्भिका । अवस्फोटनमङ्गुलीनां सशब्दमुप-
मर्दनम् ॥ २१ ॥

स्त्रीप्रेक्षणालम्बने मैथुनशङ्कायाम् ॥ २२ ॥

स्त्रीणां प्रेक्षणमवयवशो निरूपणं न यादृच्छिकं दर्शनम् । आल-
म्बनं स्पर्शनं ते अपि वर्जयेत् । मैथुनशङ्कायामिति वचनाद्बालवृद्धा-
गुरासु स्वयं च तथाविधस्य न दोषः ॥ २२ ॥

यूतं हीनसेवामदत्तादानं हिंसाम् ॥ २३ ॥

यूतं वर्जयेदिति । द्विविधं प्राण्यप्राणिभेदात् । प्राणियूतं मेपयुद्धा-
द्यप्राणियूतमक्षक्रीडादि । हीनसेवां हीनस्य सेवामधोजातिप्रभृतेः ।
हीना चासी सेवा च शीचादिजलाहरणम् । अदत्तादानं केनाप्यदत्त-
स्योत्सृष्टस्याप्यस्वामिकस्याऽऽदानम् । हिंसा प्राणिपीडा ॥ २३ ॥

आचार्यतत्पुत्रस्त्रीदीक्षितनामानि ॥ २४ ॥

आचार्यस्य तत्पुत्रस्य तत्स्त्रिया दीक्षितस्य नामानि वर्जयेत् । परो-
क्षेऽप्यीपाधिकनामग्रहणं कर्तव्यमिति ॥ २४ ॥

मधुमांसाद्येतत्पर्यन्तं वर्जयेदिति क्रियान्वयोऽस्यापि सूत्रस्य—

शुक्रवाचो मयं नित्यं ब्राह्मणः ॥ २५ ॥

ब्राह्मणः शुक्रा अश्लीलाः परोद्वेगकारिण्यः । मयं मदकरं द्रव्यं
ताश्च तत्र नित्यं वर्जयेत् । नित्यं ब्राह्मण इति वचनात्तक्षाद्वियवैश्य-
योगृहस्थयोः पैथीव्यतिरिक्तमद्योपयोगे न प्रत्ययाय इति ॥ २५ ॥

अधःशय्यासनी पूर्वोत्थायी जघन्यसंवेशी ॥ २६ ॥

अस्यार्थो मानवे स्पष्टः—

नीचं शय्यासनं चास्य नित्यं स्याद्गुरुसंनिधौ ।

उत्तिष्ठेत्प्रथमं चास्य चरमं चैव संविक्षेत् ॥ इति ॥ २६ ॥

वाग्वाहूदरसंयतः ॥ २७ ॥

वाक्संयमो बहुप्रलापविरहः । बाहूदरसंयमो लोटमर्दनाद्यभावः । उदर-
संयमो मितभोजनम् ॥ २७ ॥

नामगोत्रे गुरोः समानतो निर्दिशेत् ॥ २८ ॥

आत्मनो नामगोत्रे गुरोः समानतो निर्दिशेत् । समानतो यथावदप-
लापरहितमित्यर्थः । अपर आह—गुरोर्नामगोत्रे समानतः सम्यगानतः
प्रह्वी मूत्वा निर्दिशेदिति ॥ २८ ॥

अर्चिते श्रेयसि चैवम् ॥ २९ ॥

अर्चितो लोके पूजितः । श्रेयान्विद्यादिभिरधिकः । तयोरप्येवमेव
सम्यगानत इति । अत्र स्मृत्यन्तरम्—

आचार्यं चैव तत्पुत्रं तद्भार्यां दीक्षितं गुरुम् ।

पितरं वा पितृव्यं च मातुलं मातरं तथा ॥

हितैपिणं च विद्वांसं श्वशुरं पतिमेव च ।

न द्रुयान्नामतो विद्वान्मानुष्व मग्निर्नी तथा ॥

अर्चिते श्रेयसि चेत्येवंशब्दो यच्च यावच्च गुरावुक्तं तत्सर्वमतिदिशति ।
तेन शय्यासनादिकमपि तयोः संनिधौ नीचं भवतीति ॥ २९ ॥

शय्यासनस्थानानि विहाय प्रतिश्रवणम् ॥ ३० ॥

गुरावाज्ञापयति सति प्रतिश्रवणं प्रतिवचनं कुर्वन्शय्यासनस्थानानि
विहायामिगच्छन्कुर्वात् ॥ ३० ॥

अभिक्रमणं वचनाददृष्टेन ॥ ३१ ॥

यदि बाहिः स्थितो गुरुरपश्यन्नेव शिष्यं ब्रवीति तदा शिष्येणामिक्र-
मणमुपसर्पणं कर्तव्यं न पुनरदृष्टोऽस्मीत्यनादरः कर्तव्यः ॥ ३१ ॥

अधस्थानासनास्तिर्यग्वातसेवायां गुरुदर्शने चोत्तिष्ठेत् ॥ ३२ ॥

यदा गुरुर्नाचिः स्थानमासनं चाधितिष्ठति स्वयमुच्चैःस्थानासनस्थस्तदा

गुरुं वृद्धोत्तिष्ठेत् । तिर्यग्वातसेवायां मूत्रपुरीषोत्सर्गादौ च गुरुं वृद्धोत्ति-
ष्ठेत् । चकारः पूर्वापेक्षया समुच्चयार्थः ॥ ३२ ॥

गच्छन्तमनुव्रजेत् ॥ ३३ ॥

गच्छन्तं गुरुमनुगच्छेत् ॥ ३३ ॥

कर्म विज्ञाप्याऽऽख्याय ॥ ३४ ॥

यत्किञ्चिदस्य शिष्यस्य कर्तव्यं तस्य निष्कृतिरिव् करिष्यामीत्यावा-
याय विज्ञाप्य यच्चाऽऽचार्यो(र्षी)पयिकमुदकुम्भहरणादि तत्स्वयमेव
ज्ञात्वा कृत्वा च तस्मै कृतमित्याख्याय वर्तितव्यमित्यर्थः ॥ ३४ ॥

आहूतोऽध्यायी ॥ ३५ ॥

गुरुणाऽऽहृतः सन्नधीयीत न तु स्वयं बोदयेदिति ॥ ३५ ॥

युक्तः प्रियहितयोः ॥ ३६ ॥

आचार्यस्य यत्प्रियं हितं च तत्र युक्तस्तत्परः स्यात् । प्रियं तत्काल-
प्रीतिकरम् । हितं कालान्तरे * तत्करम् ॥ ३६ ॥

तद्भार्यापुत्रेषु चैवम् ॥ ३७ ॥

तस्याऽऽचार्यस्य भार्यापुत्राश्च तेषु चैवमाचार्यवर्द्धितव्यम् ॥ ३७ ॥

अस्यापवादः—

नोच्छिष्टाशनस्नापनप्रसाधनपादप्रक्षा-

लनोन्मर्दनोपसंग्रहणानि ॥ ३८ ॥

उच्छिष्टाशनं भुक्तशेषाशनम् । स्नापनं स्नानीयादिभिः शिरोङ्गमर्दन-
पूर्वकमभिषेकः । प्रसाधनमलंकरणम् । पादप्रक्षालनं प्रसिद्धम् । उन्म-
र्दनमभ्यङ्गशरीरसंवाहनादि । उपसंग्रहणं व्यत्यस्तपाणिनेत्यादि पूर्वो-
क्तम् । एतानि गुरोर्भार्यापुत्रेषु च न कर्तव्यानि । अत एवाऽऽचार्ये
कर्तव्यानीतिः सिद्धम् ॥ ३८ ॥

अथोपसंग्रहणस्य प्रतिप्रसवः—

* ग. पुस्तके समासे—प्रियकरम् ।

विप्रोप्योपसंग्रहणं गुरुभार्याणाम् ॥ ३९ ॥

विप्रोप्य प्रवासं गत्वा प्रत्यागतेन गुरुभार्याणामुपसंग्रहणं कार्यम् ॥ ३९ ॥
तत्रापि—

नैके युवतीनां व्यवहारप्राप्तेन ॥ ४० ॥

एके त्वाचार्या युवतीनां गुरुभार्याणां व्यवहारप्राप्तेन षोडशवर्षप्रा-
येण शिष्येण विप्रोप्याप्युपसंग्रहणं न कार्यमिति मन्यन्ते ॥ ४० ॥

अग्नीन्धनभैक्ष्यचरण इत्युक्तम् ।

तत्राग्नीन्धनस्य प्रतिगृह्यं व्यवस्थितत्वात्साधारणभैक्ष्यचरणे विधि-
माह—

सार्ववर्णिकभैक्ष्यचरणमभिशस्तपतितवर्जम् ॥ ४१ ॥

सर्वेषु वर्णेषु भवं सार्ववर्णिकम् । अभिशस्ता नपतिताश्च वर्जयित्वा
सर्वेषु वर्णेषु भैक्ष्यं चरितव्यम् । अभिशस्ता उपपातकिनः ॥ ४१ ॥

आदिमध्यान्तेषु भवच्छब्दः प्रयोज्यो वर्णानुक्रमेण ॥ ४२ ॥

मिक्षां देहीति पवद्भ्यस्याऽऽदिमध्यान्तेषु वर्णक्रमेण भवच्छब्दः
संबुद्ध्यन्तः प्रयोक्तव्यः । स्त्रीषु स्त्रीलिङ्गः । ब्राह्मणस्य भयन्मिक्षां देहि ।
ब्राह्मण्यां भवति मिक्षां देहि । क्षत्रियस्य मिक्षां भवन्देहि मिक्षां
भवति देहि । वैश्यस्य मिक्षां देहि भवन् । मिक्षां देहि भवति ॥ ४२ ॥

आचार्यज्ञातिगुरु[स्वे]ष्वलाभेऽन्यत्र ॥ ४३ ॥

आचार्य उक्तः । ज्ञातिः पितृव्यादिः सपिण्डः । गुरुर्मानुलादिः ।
स्वमात्मीयग्रहणम् । अन्यत्र मिक्षाया अभावे, आचार्यादिगृहेषु भैक्ष्यं
चरितव्यम् ॥ ४३ ॥

तेषां पूर्वं पूर्वं परिहरेत् ॥ ४४ ॥

तेषामाचार्यादीनां यो यः प्रथमनिर्दिष्टं तं परिहरेत् । अन्वत्रालाभे
स्वगृहे, तत्रालाभे गुरुषु, तत्रालाभे ज्ञातिषु, तत्रालाभे आचार्यगृहे
इति ॥ ४४ ॥

निवेद्य गुरवेऽनुज्ञातो मुञ्जीत ॥ ४५ ॥

इदमानीतं भैक्ष्यमिति गुरवे निवेद्य तदनुज्ञातो मुञ्जीत । यदि गुरुः
स्वयं गृण्हीयात्ततोऽन्य परिहरेत् ॥ ४५ ॥

असंनिधौ तद्भार्यापुत्रसत्रह्यचारिभ्यः ॥ ४६ ॥

आचार्यासंनिधाने तद्भार्यादिभ्यो यथासंमर्थं निवेद्य तैरनुज्ञातो मुञ्जीत ॥ ४६ ॥

वाग्यतस्तृप्यन्नलोलुप्यमानः संनिधायोदकम् ॥ ४७ ॥

यावद्भक्ति वाचंयमः । तृप्यन्नन्नदर्शनेन हृष्यन् । अलोलुप्यमानोऽ-
तिस्पृहामकुर्वन् । संनिधायान्तर्भावितप्यर्थः संनिधाय्येति । उदकमु-
दकभाजनमिति ॥ ४७ ॥

शिष्यशासनप्रकारमाह—

शिष्यशिष्टिरवधेन ॥ ४८ ॥

वधस्ताडनम् । अताडयता गुरुणा मत्सनादिभिः शिष्यः शास्यः ॥ ४८ ॥

अशक्तौ रज्जुवेणुविदलाभ्यां तनुभ्याम् ॥ ४९ ॥

यदि मत्सनादिभिः शासितुमशक्यस्ततो रज्ज्वा तन्वा, तनुना वेणु-
विदलेन वेति । द्वंद्वनिर्दिष्टयोरपि विकल्पो रज्ज्वा वेणुदलेन वेति मानवै-
दर्शनात् । ताभ्यां दुर्बलाभ्यां ताडयित्वाऽपि शासनीयः ॥ ४९ ॥

अन्येन घ्नन्नाज्ञा शास्यः ॥ ५० ॥

हस्तादिना क्रोधवशेन ताडयन्नाज्ञा शास्य आचार्यः । एवं शिष्यस्य
गुरुकुले वास उक्तः ॥ ५० ॥

किंयन्तं कालमित्यत आह—

द्वादश वर्षाण्येकवेदे ब्रह्मचर्यं चरेत् ॥ ५१ ॥

यद्यप्येकैकस्य वेदस्य बह्व्यः शाखाः । एकविंशतिधा बह्वृच एकशतं
यजुःशाखाः सहस्रवर्त्मा सामवेदो नवधाऽऽथर्वणो वेद इति । तथाऽपि
तत्र तत्र वेदे पूर्वैरध्ययनानुष्ठानाभ्यां परिगृहीता यावती शाखा ताव-
त्यत्र वेदशब्देन विवक्षिता । य एकं वेदमधीते स द्वादश वर्षाणि गुरु-
कुले ब्रह्मचर्यं चरेत् ॥ ५१ ॥

प्रतिद्वादश वा सर्वेषु ॥ ५२ ॥

यस्तु चतुरो वेदानध्येतुं शक्तः स प्रतिद्वादश प्रतिवेदे द्वादश वर्षाणी-
त्यर्थः । यथाऽऽहाऽऽपस्तम्बः—

उपेतस्याऽऽचार्यकुले ब्रह्मचारिवासोऽष्टाघत्वारिंशद्वत्सराणीति ॥५२॥
ग्रहणान्तं वा ॥ ५३ ॥

यावता कालेनैको वेदो द्वौ त्रयश्चतुरो वा ग्रहीतुं शक्यास्तावन्तं काल-
मिति ॥ ५३ ॥

विद्यान्ते गुरुरर्थेन निमन्व्यः ॥ ५४ ॥

विद्यासमाप्तौ गुरुरर्थेन प्रयोजनेन निमन्व्यः प्रष्टव्यः । गुरो, इदं धन-
माहराणीति ॥ ५४ ॥

कृत्वाऽनुज्ञातस्य वा ज्ञानम् ॥ ५५ ॥

तत आहरेत्याचार्योक्तं कृत्वा ज्ञानं कर्तव्यम् । यत्स त्वद्वृणोरेवाहमस्मि
तोपितो धनेनालमिति तेनानुज्ञातस्य वा, ज्ञानं समावर्तनं कर्तव्य-
मिति ॥ ५५ ॥

आचार्यः श्रेष्ठो गुरुणां मातेत्येके [मातेत्येके] ॥ ५६ ॥

गुरुणां पित्रादीनां मध्य उक्तलक्षण आचार्यः श्रेष्ठः । स हि विद्या-
तस्तं जनयति तच्छ्रेष्ठं जन्म । तेनानेकगुरुसमवाये स एव प्रथमं पूज्यः ।
एके त्वाचार्या माता श्रेष्ठेति मन्यन्ते । तथा च वसिष्ठः—

उपोध्यायाद्दशाऽऽचार्य आचार्याणां शतं पिता ।

पितुर्दशगुणं माता गौरवेणातिरिच्यते ॥

आपस्तम्बोऽपि—

माता पुत्रत्वस्य मूर्खासि कर्माण्यारमते तस्यां शुश्रूषा नित्या पतिता-
यामपि ॥

द्विरुक्तिरध्यायपरिसमाप्त्यर्था ॥ ५६ ॥

इति श्रीगौतमीयविवृतौ हरदत्तविरचितायां मिताक्षरा-
टीकायां द्वितीयोऽध्यायः ॥ २ ॥

अथ तृतीयोऽध्यायः ।

तस्याऽऽश्रमविकल्पमेके ब्रुवते ॥ १ ॥

तस्यैषभेधीतेवेदस्य ब्रह्मचारिणो यक्ष्यमाणाश्चत्वार आश्रमा विक्र-

ल्पन्त इत्येक आघायां ब्रुवते । अन्ये तु समुञ्जीयन्त इति । तत्राऽऽ-
पस्तम्बः—

तेषु सर्वेषु यथोपदेशमव्यग्रो वर्तमानः क्षेमं गच्छतीति । शुद्ध्वा
कर्माणि यत्कामयेत तदारभेतेति च । तथा च ब्रह्मचर्याश्रममुक्त्वा “अत
एव ब्रह्मचर्यवान्प्रव्रजति” इति बोधायनः ।

मनुना तु समुञ्जयो वृक्षितः—

क्रणानि त्रीण्यपाकृत्य मनो मोक्षे निवेशयेत् ।

अनपाकृत्य मोक्षं तु व्रजमानः पतत्यधः ॥

सर्वेऽपि क्रमशस्त्वेते यथाशास्त्रं नियेविताः ।

यथोक्तकारिणं विप्रं नयन्ति परमां गतिम् । इति ॥ १ ॥

के पुनस्त आश्रमाः—

ब्रह्मचारी गृहस्थो भिक्षुर्वैखानसः ॥ २ ॥

पद्यप्यसौ पूर्वमपि ब्रह्मचर्याश्रम उक्तस्तथाऽपि प्रापित्तित्तनैष्ठिकब्रह्म-
चारित्वमत्र विवक्षितम् । भिक्षुः संन्यासी, वैखानसो वानप्रस्थः । वैखान-
सप्रोक्तेन मार्गेण वर्तत इति । तेन स आश्रमः प्राधान्येन वृक्षितः ।
शास्त्रान्तरेषु वैखानसस्तृतीयो भिक्षुश्चतुर्थ आश्रमः । इह तु क्रममेव
प्रागुक्ताश्रय आश्रमिण इत्यत्र वैखानसवर्जनार्थः ॥ २ ॥

तेषां गृहस्थो योनिरभ्रजनत्वादितरेषाम् ॥ ३ ॥

तेषां चतुर्व्यप्याश्रमेषु वर्तमानानां गृहस्थो योनिरुपसत्तिस्थानम् । गृह-
स्थेनैवोत्पादिताश्चतुर्भिराश्रमैरधिक्रियन्ते गृहस्थव्यतिरिक्ताश्रमस्थानां
प्रजोत्पादनस्य निषिद्धत्वात् । तत्र शातातपः—

चण्डालाः प्रत्यवसिताः परिव्राजकृतापसाः ।

तेषां जातान्यपत्यानि चण्डालैः सह वासयेत् ॥ इति ॥ ३ ॥

इदानीमाश्रमधर्मान्वक्ष्यन्प्रथमनिर्दिष्टस्य ब्रह्मचारिण आह—

तत्रोक्तं ब्रह्मचारिणः ॥ ४ ॥

तत्र तेषां मध्ये ब्रह्मचारिणो नैष्ठिकस्य पदपकुर्वाणस्योपनयनादि-
नियम इत्यारम्भोक्तं तदेवारयापीत्युक्तं भवति ॥ ४ ॥

तत्र विशेषः—

आचार्याधीनत्वमान्तम् ॥ ४ ॥

आन्तमादेहपातम् । आचार्यकुल एव तच्छुश्रूषया वर्तेत ॥ ५ ॥

गुरोः कर्मशेषेण जपेत् ॥ ६ ॥

आचार्ये प्रकृते गुरुशब्दः पित्रोरपि ग्रहणार्थः । ततश्चाऽऽचार्यं पितरी च शुश्रूषमाणस्तद्यतिरिक्ते काले जपेत् । वेदमधीयीत । न तु स्वार्थिनो भवेत् ॥ ६ ॥

गुर्वभावे तदपत्यवृत्तिस्तदभावे वृद्धे सव्रह्मचारिण्यग्नौ वा ॥ ७ ॥

आचार्ये वा वृत्तिरभिहिता सा तदभावे तत्पुत्रे, तत्पुत्रामावे वृद्धे विद्यया च वयसा वाऽधिके, वृद्धामावे तथाभूते सव्रह्मचारिणि, सव्रह्मचार्यमावेऽग्नौ वा कर्तव्या । समिदाधानादिभिरग्नौ वृत्तिः ॥ ७ ॥

एवंवृत्तो ब्रह्मलोकमवामोति जितेन्द्रियः ॥ ८ ॥

स्पष्टोऽर्थः । जितेन्द्रियत्वं मनुना दर्शितम्—

श्रुत्वा स्पृष्ट्वा च हृष्ट्वा च मुक्त्वा ग्रात्वा च यो नरः ।

न हृष्यति ग्लोपति वा स विज्ञेयो जितेन्द्रियः ॥ इति ॥ ८ ॥

उत्तरेषां चैतदविरोधि ॥ ९ ॥

उत्तरेषामप्याश्रमाणामस्मिन्वृत्ते यदविरुद्धं तत्सर्मानं यथा शूतादि-
वर्जनम् । विरुद्धं यथा—अग्निकार्यं प्रयोजितस्य, गुरुकुलवासो वैरगान-
सस्य, ब्रह्मचर्यं गृहस्थस्येत्यपरा वृत्तिः । उत्तरेषां चाऽऽश्रमाणां धर्मजा-
तमेतस्य द्रष्टव्यम् । किमविशेषेण । न । एतदविरोधि । एतदाश्रमधर्मादि-
रोधि न श्लेच्छशुच्यधार्मिकैः सह संभाषेतेत्येवमाद्यस्यापि भवति ॥ ९ ॥

बहुवक्तव्यत्वात्कमप्राप्तमपि गृहस्थमुल्लङ्घ्य भिक्षोर्धर्मानाह—

अनिचयो भिक्षुः ॥ १० ॥

निचयो ब्रह्मसंग्रहस्तद्रहितः स्यात् ॥ १० ॥

ऊर्ध्वरेताः ॥ ११ ॥

उत्तरेषां चैतदविरोधीति जितेन्द्रियत्वे सिद्धेऽपि पुनरूर्ध्वरेता इति
रेतसः श्रोतो भ्रूगो यथा भयेत्तथा प्रपतेत्येवमर्थम् ॥ ११ ॥

ध्रुवशीलो वर्षासु ॥ १२ ॥

वर्षाशब्दो नित्यं बहुवचनान्तः । वर्षर्तौ सति ध्रुवशीलः स्यादेकत्र तिष्ठेदिति ॥ १२ ॥

मिक्षार्थी ग्राममियात् ॥ १३ ॥

मिक्षाकाल एव ग्रामं प्रविशेत् । शेषकालं देवालययादौ वृक्षमूलेषु वा वसेत् ॥ १३ ॥

जघन्यमनिवृत्तं चरेत् ॥ १४ ॥

मिक्षाकाले यद्गृहमनुपपत्त्या विलम्बितं न तन्द्रुयस्तदहः प्रविशेत् । तत्र मनुः—

विधूमे सन्नमुसले व्यङ्गारेऽमुक्तवज्जने ।

वृत्ते शरावसंपाते मिक्षां नित्यं यतिश्चरेत् ॥ १४ ॥

निवृत्ताशीः ॥ १५ ॥

अधिकमिक्षालामार्थं गृहेष्वाशीर्वादपरो न स्यात् ॥ १५ ॥

वाक्चक्षुःकर्मसंयतः ॥ १६ ॥

वाक्संयमो मौनम् । चक्षुःसंयमः पादविक्षेपप्रवेशावन्यत्र चक्षुषोरप्रवर्तनम् । कर्मसंयमो मिक्षोश्चोदितकर्मानतिक्रमः । अत्र वाक्संयमविरोधे तु स्मृत्यन्तरम्—

धर्मयोगं पथि प्रश्नं स्वाध्यायं च तथैव च ।

मिक्षार्थं देहि घचनं न निन्दति यतेरपि ॥ इति ॥ १६ ॥

कौपीनाच्छादनार्थं वासो विभृयात् ॥ १७ ॥

कौपीनमिति गुह्यप्रदेशस्य नाम । तदाच्छाद्यते यावता तावदेव वासो विभृयात् । अधिकं तु प्रावरणादि न विभृयात् ॥ १७ ॥

प्रहीणमेके निर्णिज्य ॥ १८ ॥

एके मन्यन्ते तदापि कौपीनाच्छादनं प्रहीणं जीणं तथाऽन्यैस्त्यक्तं प्रक्षाल्य विभृयात् ॥ १८ ॥

नाविप्रयुक्तमोपाधिवनस्पतीनामङ्गमुपाददीत ॥ १९ ॥

वृक्षलतादीनामङ्गं फलपत्राद्यविप्रयुक्तं ततोऽप्रच्युतं नोपाददीत न गृह्णीयात् । स्वयं पतितं तु गृह्णीयात् ॥ १९ ॥

न द्वितीयामपर्तुं रात्रिं ग्रामे वसेत् ॥ २० ॥

यत्र वर्षर्तौ ध्रुवशीलतोक्ता तमृतुं वर्जयित्वा, ऋत्वन्तरेषु यत्रैकां रात्रिमुपितस्तत्र ग्रामे न द्वितीयां वसेत् । ग्रामैकरात्रः स्यादिति ॥ २० ॥

मुण्डः शिखी वा ॥ २१ ॥

सर्वानिव केशान्सह शिखया वापयेत् । शिखावर्जं वापयेद्वा । मुण्डः शिखी वेति विकल्पेनैकदण्डत्रिदण्डग्रहणविकल्पोऽप्युक्तः । अत्र श्रुतिस्मृती—

अग्नेरिव शिखा नान्या यस्य ज्ञानमयी शिखा ।
 स शिखीत्युच्यते विद्वान्नेतरे केशधारिणः ॥ इति ।
 सशिखं वपनं कृत्वा बहिः सूत्रं त्यजेद्बुधः ।
 एकदण्डं गृहीत्वा च भिक्षुधर्मं समाचरेत् ॥
 शिखी यज्ञोपवीती च यद्वा सम्यक्प्रबोधितः ।
 त्रिदण्डग्रहणं कृत्वा भिक्षुधर्मं समाचरेत् ॥ २१ ॥

वर्जयेद्वीजवधम् ॥ २२ ॥

वीजानि वीह्यादीनि तेषां बधो मुसलादिनाऽवघातस्तं न कुर्यात् । तेन तण्डुलस्योदनीकरणमप्युपलक्षितम् । पक्वान्नस्यैव स्वामित्वादस्य ॥ २२ ॥

समो भूतेषु हिंसानुग्रहयोः ॥ २३ ॥

हिंसायामनुग्रहे च भूतेषु समो यो हिनस्ति यो वाऽनुगृह्णाति तत्र तत्र निर्विकार इति ॥ २३ ॥

अनारम्भी ॥ २४ ॥

ऐहिकं पारत्रिकं च न कंचिदारम्भं कुर्यात् । यथाऽऽहाऽऽपस्तवः—
 अनिहोऽनमुञ्चश्चरेत् । इति ॥ २४ ॥

अथ वैखानसस्याऽऽह—

वैखानसो वने मूलफलाशी तपःशीलः ॥ २५ ॥

वैखानसो वानप्रस्थो वने वसन्मूलानि फलानि च पक्वानि वाऽश्री-
पान्न पुनरोदनम् । तपः कायपरिक्षोपणम् । ततश्च मूलफलान्यपि
स्वल्पान्येवाश्रीयादिति ॥ २५ ॥

श्रावणकेनाग्निमाधाय ॥ २६ ॥

श्रावणकं नाम वैखानसं शाखं तदुक्तेन प्रकारेणाग्निमाधाय सायं
प्रातर्जुहुयादिति शेषः ॥ २६ ॥

अग्राम्यभोजी ॥ २७ ॥

फलमूलान्यपि ग्राम्याणि न भुञ्जीत ॥ २७ ॥

देवपितृमनुष्यभूतर्षिपूजकः ॥ २८ ॥

वन्यैरेव फलमूलैरहरहः पञ्च महायज्ञान्कुर्यात् । अत्र मनुः—

आरण्यैर्विविधैर्मधैः शाकमूलफलेन वा ।

एतानेव महायज्ञान्निर्वपेद्विधिपूर्वकम् । इति ॥ २८ ॥

सर्वातिथिः प्रतिपिद्धवर्जम् ॥ २९ ॥

य एनमुपागच्छन्ति ते सर्व(र्विऽ)स्यातिथयः । न पुनर्ब्राह्मणस्यानति-
थिरब्राह्मण इत्ययं नियमोऽस्ति । तत्रापि स्तेनपतितादीन्वर्जयेत्प्रतिपिद्ध-
वर्जम् ॥ २९ ॥

वैष्कमप्युपयुञ्जीत ॥ ३० ॥

विष्का दुष्टमृगा व्याघ्रादपस्त्रैर्हतं मांसं वैष्कं तदप्युपयुञ्जीत । अपि-
शब्दो गौणार्थः । फलमूलाद्यभावे तदपि भक्षयामिति । तत्रापि पञ्च
पञ्चनरा भक्ष्या इत्येतद्वाऽतिरिक्तं वर्जयित्वा । प्रतिपिद्धवर्जमिति पदं
काकाक्षिन्यायेनोभयत्र संबध्यते ॥ ३० ॥

न फालकृष्टमधितिष्ठेत् ॥ ३१ ॥

अरण्ये वसन्हलेन कृष्टं प्रदेशं नाधिवसेत् ॥ ३१ ॥

ग्रामं च न प्रविशेत् ॥ ३२ ॥

वने वसतोऽपि यादृच्छिकोपग्रामप्रवेशो निषिद्धः ॥ ३२ ॥

जटिलश्रीराजिनवासाः ॥ ३३ ॥

जटिलः केशश्मश्रुलोमनखधारी । चीरं दर्मादिनिर्मितं वासः । अजि-
नमुत्तरीयम् । तथा च स्मृत्यन्तरे व्यवस्थादर्शनात् ॥ ३३ ॥

नातिसंवत्सरं भुञ्जीत ॥ ३४ ॥

संवत्सरमतिक्रान्तमतिसंवत्सरं तदारण्यमपि नाश्नीयात् । अथ
मनुः—

त्यजेदाश्वयुजे मासिं ह्युत्पन्नं पूर्वसंचितम् ।

जीर्णानि चैव वासांसि पुष्पमूलफलानि च ॥ इति ॥ ३४ ॥

उक्ता आश्रमास्तेषां विकल्पसमुच्चयावपि दर्शितौ तेषां प्राधान्यं
दर्शयति—

ऐकाश्रम्यं त्वाचार्याः प्रत्यक्षविधाना-

द्गार्हस्थस्य गार्हस्थस्य ॥ ३५ ॥

तुशब्दो विशेषवाची । सर्वेषु वेदशास्त्रेतिहासपुराणेषु गृहस्थधर्म
एवाग्निहोत्रादयः प्राचुर्येण विधीयन्ते । ततः सर्व एवाऽऽचार्या गार्ह-
स्थस्यैकाश्रम्यं प्राधान्यं मन्यन्ते । तत्राशक्तानामितराश्रमधर्मां विधी-
यन्ते । प्रत्यक्षविधानादितराश्रमाणां प्रत्यक्षेणोपजीव्यत्वात् । द्विरुक्ति-
व्याख्याता ॥ ३५ ॥

इति श्रीहरदत्तविरचितायां गौतमविद्वत्तौ मिताक्षरायां

तृतीयोऽध्यायः ॥ ३ ॥

अथ चतुर्थोऽध्यायः ।

गृहस्थधर्मा उच्यन्ते—

गृहस्थः सदृशीं भार्यां विन्देता-

नन्यपूर्वां यवीयसीम् ॥ १ ॥

गृहस्थ इति भाविमंज्ञात्यपदेशः । अथवा गृहस्थस्य ये धर्मास्ते
विवाहात्प्रागपि घातकर्म्यापि समा इति दर्शनार्थं च । जात्या कृतेन

च सहशीम् । अन्यस्मै वाचाऽप्यदत्ताम् । अवरवयसीमेवं भूतां मायां
विन्देतीद्वहेत् ॥ १ ॥

असमानप्रवरैर्विवाहः ॥ २ ॥

समान एकः प्रवरो येषां तैः सह न विवाहः । तद्यथा हरितद्वुत्स-
पिङ्गशङ्खदर्भहैमकभवानामाङ्गिरसाश्वरीपयौवनश्वेति । हारीतः कौर्त्सी
नोद्वहेदित्यादिप्रवरप्रपञ्च आपस्तम्बीये द्रष्टव्यः ॥ २ ॥

ऊर्ध्वं सप्तमात्पितृबन्धुभ्यो वीजिनश्च

मातृबन्धुभ्यः पञ्चमात् ॥ ३ ॥

पितरमारभ्य तद्बन्धुवर्गे गण्यमाने सप्तमाच्छिरस ऊर्ध्वं जातां कन्य-
कामुद्वहेत् । मातरमारभ्य तद्बन्धुवर्गे गण्यमाने पञ्चमाच्छिरस ऊर्ध्वं
जातामुद्वहेत् । वीजिनश्च सप्तमाकूर्ध्वमिति चकारात्स्वप्यति । यथा
क्षेत्री बन्धुयो रुग्णो वा देवरं प्रार्थयते मम क्षेत्रे पुत्रमुत्पादयेति । यद्वा
संतानक्षये विधवां गुरवो नियुञ्जते, इष्टं विचित्रवीर्यक्षेत्रे सत्यवतीवा-
क्याद्यासो धृतराष्ट्रादीनुत्पादितवानिति । यथाऽऽह याज्ञवल्क्यः—

अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥ इति ।

तद्विषयमेतद्वीजिनश्चेति ॥ ३ ॥

अथ विवाहभेदाः—

वासो वियाचारित्रवन्धुशीलसंपन्नाय दयादाच्छायालंछताम् ॥४॥

विद्या वेदविद्या । चारित्रं चोदितकर्मानुष्ठानम् । बन्धवो ज्ञातयो
मातुलादयश्च शीलं विहितेषु श्रद्धा । एतर्गुणैः संपन्नाय वस्त्रयुगुलेनाऽऽ-
च्छाय यथाविभवमलंकृतां कन्यां दद्यात् । एवंविधस्य विवाहस्य
वांत्ससंज्ञा ॥ ४ ॥

संयोगमन्त्रः प्राजापत्ये सह धर्मश्चर्यतामिति ॥ ५ ॥

प्राजापत्यसंज्ञके विवाहे सह धर्मश्चर्यतामिति प्रदानमन्त्रः ।
यद्यपि वात्स्यायिष्यपि सह धर्मश्चर्या भवति तथाऽप्यान्तादनया सह
धर्मश्चित्तव्यः । नाशमान्तरं प्रवेष्टव्यं नापि रुयन्तरमुपयन्तव्यमिति

मन्त्रेण समयः क्रियते । एष ब्राह्मदेः प्राजापत्यस्य विशेषः । आच्छा-
द्यालंकृतामिति समानम् ॥ ५ ॥

आर्षे गोभिथुनं कन्यावते दयात् ॥ ६ ॥

आर्षसंज्ञके विवाहे गोभिथुनं स्त्रीपुरुषं कन्यावते दद्याद्द्वरस्तद्वन्धुर्वा
कश्चित् । आच्छाद्यालंकृतामिति समानम् ॥ ६ ॥

अन्तर्वेद्यत्विजे दानं देवोऽलंकृत्य ॥ ७ ॥

अन्तर्वेदि, वेद्या दक्षिणाकाल ऋत्विजे कर्म कुर्वते यदलंकृत्य कन्याया
दानं स देवो विवाहः । आच्छाद्यालंकृतामिति । प्रकृते पुनरलंकृत्येति
वचनं धरस्याप्यङ्गुलीयकादिभिरलंकारार्थम् ॥ ७ ॥

इच्छन्त्याः स्वयं संयोगो गान्धर्वः ॥ ८ ॥

इच्छन्त्या वध्वा इच्छतो धरस्य संयोगो गान्धर्वो विवाहः । स्व-
यंमिति वचनाद्वरेच्छा गम्यते ॥ ८ ॥

वित्तेनाऽऽनतिः स्त्रीमतामासुरः ॥ ९ ॥

यत्र स्त्रीमतां कन्यावतां पित्रादीनां वित्तेन धनप्रदानेनाऽऽनतिरार्जनं
क्रियते स आसुरो विवाहः । अत्र याज्ञवल्क्यः—

आसुरो द्रविणादानादिति । मनुश्च—

ज्ञातिभ्यो द्रविणं दत्त्वा कन्यायै च स्वशक्तिः ।

कन्याप्रदानं स्वाच्छन्त्यादासुरो धर्म उच्यते ॥

स्त्रीमतामिति वचनात्तत्र केवलं कन्यायै धनप्रदानमासुरत्वनिबन्धनम् ।

तथा च स्मृत्यन्तरम्—

यासां नाऽऽददते शुल्कं ज्ञातयो न स विक्रयः ।

अर्हणं तत्कुमारीणामानुशंस्यान्न केवलम् ॥ इति ॥ ९ ॥

प्रसत्याऽऽदानाद्भक्षसः ॥ १० ॥

बलात्कारेण कन्यावतो निर्जित्य यदादानं स राक्षसो विवाहः ॥ १० ॥

असंविज्ञानोपसंगमात्पैशाचः ॥ ११ ॥

मुक्ता मत्ता प्रमत्ता वा यत्रासंविज्ञानमुपगम्यते स पैशाचो विवाहः ॥ ११ ॥

एवमष्टौ विवाहा उक्तास्तेषु—

चत्वारो धर्म्याः प्रथमाः ॥ १२ ॥

आदितश्चत्वारो विवाहाः सर्ववर्णानां धर्म्या धर्मादिनपेताः प्रशस्ता भवन्ति ॥ १२ ॥

पडित्येके ॥ १३ ॥

एके स्मर्तारः पद्मधर्म्या इत्याहुः । गान्धर्वासुरयोरपि धर्मादिनपे-
तत्वमिच्छन्ति ॥ १३ ॥

कथंविवाहे क्षत्रियादिषु स्त्रीषु ब्राह्मणादिभ्यो जातानां पुत्राणां
शास्त्रेषु संकेतितं संज्ञाभेदमाह—

अनुलोमानन्तरैकान्तरद्वयन्तरासु ज्ञाताः सव-
र्णांश्चष्टोत्रनिपाददौष्मन्तपारशवाः ॥ १४ ॥

ब्राह्मणस्यानन्तरा क्षत्रिया तस्यां जातः सवर्णः । क्षत्रियस्य
वैश्या तस्यां तस्माद्दम्बठः । वैश्यस्यानन्तरा शूद्रा तस्यां तस्मा-
दुग्रः । ब्राह्मणस्यैकान्तरा वैश्या तस्यां तस्मान्निपादः । क्षत्रियस्यै-
कान्तरा शूद्रा तस्यां तस्माद्दौष्मन्तः । ब्राह्मणस्य द्वान्तरा शूद्रा तस्यां
तस्मात्पारशवः । प्रपञ्चो जातिनिर्णयस्य स्मृत्यन्तरे द्रष्टव्यः ॥ १४ ॥

प्रातिलोभ्येन जातानाह—

प्रतिलोमास्तु सूतमागधयोगवत्तवैदेहकचण्डालाः ॥ १५ ॥

अनन्तरैकान्तद्वान्तरासु जाता इत्यनुवर्तते । क्षत्रियस्यानन्तरा ब्राह्मणी
तस्यां तस्मात्सूतः । वैश्यस्यानन्तरा क्षत्रिया तस्यां तस्मान्मागधः ।
शूद्रस्यानन्तरा वैश्या तस्यां तस्मादायोगवः । वैश्यस्यैकान्तरा ब्राह्मणी
तस्यां तस्मात्कृतः । शूद्रस्यैकान्तरा क्षत्रिया तस्यां तस्माद्द्वैदेहकः ।
शूद्रस्य द्वान्तरा ब्राह्मणी तस्यां तस्माच्चण्डाल इति ॥ १५ ॥

अन्येषां मतेन तेषामेव प्रतिवर्णं संगृह्य संज्ञाभेदानाह—

ब्राह्मण्यजीजनत्पुत्रान्वर्णेभ्य आनुपूर्व्या-

द्ब्राह्मणसूतमागधचण्डालान् ॥ १६ ॥

स्पष्टोऽर्थः । अत्राऽऽनुपूर्व्यग्रहणं वर्णक्रमविधक्षापरम् । नत्वनुलोम-
परम् ॥ १६ ॥

तेभ्य एव क्षत्रिया भूर्धावसिक्त्यक्षत्रियधीवरपुल्कसां-
स्तेभ्य एव वैश्या भृज्जकण्ठमाहिष्यवैश्यवैदेहान्पा-
रशययवनकरणशूद्राञ्छूद्रेत्येके ॥ १७ ॥

एके स्मर्तार इत्युक्तक्रमेण ब्राह्मण्यजीजनदित्यारभ्य ब्राह्मणीक्ष-
त्रियावैश्याशूद्रास्तु ब्राह्मणादिवर्णैर्भ्यः क्रमेण जातानां संज्ञामेदान्म-
न्यन्ते ॥ १७ ॥

वर्णान्तरगमनमुत्कर्षांपकपाभ्यां

सप्तमे पञ्चमे वाऽऽचार्याः ॥ १८ ॥

मन्यन्त इति वाक्यशेषः । तेषामेव सवर्णादीनामनुलोमजाताना-
मुत्कर्षेण पितृद्वारा सप्तमपुरुषादुत्कृष्टवर्णान्तरप्राप्तिर्मवति । अपकर्षेण
मातृद्वारा पञ्चमपुरुषादपकृष्टवर्णान्तरप्राप्तिर्मवति । तद्यथा—ब्राह्मणे-
नोढायां क्षत्रियायामुत्पादिता सवर्णा साऽपि ब्राह्मणेनोढा तस्यामुत्पा-
दिता चेत्येवमा सप्तम्याः सप्तमी तु ब्राह्मणेनोढा यदपत्यं सूते तद्ब्राह्मण-
जातीयमेव भवति । एवं ब्राह्मणेन क्षत्रियायामुत्पादितः पुत्रः सवर्णः
सोऽपि क्षत्रियामुद्गाह्य पुत्रमुत्पादयति सोऽपि क्षत्रियामित्येवमापञ्चमा-
त्पञ्चमस्तु क्षत्रियायां यदपत्यमुत्पादयति तत्क्षत्रियजातीयमेव भवति ।
विकल्पस्यैवं चार्थः । तत्रापि वर्णान्तरगमने वृत्तस्थाध्यायबाहुल्ये सति
पञ्चमेनोत्कृष्टं भवति । हीनवृत्त्या पञ्चमेनापकृष्टं च भवतीति । एवं
क्षत्रियस्य वैश्यायां वैश्यस्य शूद्रायामपि द्रष्टव्यम् ॥ १८ ॥

सृष्टचन्तरजातानां च ॥ १९ ॥

चातुर्वर्ण्यमनन्तरेण चानुलोमजातानां सवर्णाम्बुष्टादनिमप्युत्कर्षार्थं
कर्षाम्यामन्योन्यवर्णान्तरगमनं भवति । तद्यथा—सवर्णेनोढायामम्ब-
ष्ठायामुत्पादिता दुहिता पुनः सवर्णेनोद्गाह्यते तस्यामप्युत्पादिता सवर्णेने-
त्यासप्तमात्सप्तमी तु सवर्णेनोढा यदपत्यं सं एव भवति । एवं सैवा-
म्बुष्ठेनोढायां दुहितरं सूते साऽप्यम्बुष्ठेनेति सप्तमी त्वम्बुष्ठेनोढा यदपत्य-
मुत्पादयति सोऽम्बुष्ठ एव भवति ।

(?) एवमम्बुष्ठयोरपि द्रष्टव्यम् ॥ १९ ॥

प्रतिलोमास्तु धर्महीनाः ॥ २० ॥

प्रतिलोमाज्जाताः सूतादयो धर्महीना उपनयनादिधर्महीनाः । तत्र सूतस्यैकस्योपनयनमात्रं शास्त्रान्तरेऽङ्गीकृतम् ॥ २० ॥

शूद्रायां च ॥ २१ ॥

आनुलोम्येनापि शूद्रायामुत्पन्नः पारशवादिधर्महीनः । एवं च सवर्णादीनामनुलोमानां सिद्धो धर्माङ्गीकारः । तथा च मनुः—

स्वजातिजात्यन्तरज्ञाः पदसुता द्विजधर्मिणः ।

शूद्राणां तु सधर्माणः सर्वेऽपध्वंसजाः स्मृताः ॥ २१ ॥

असमानायां तु, शूद्रात्पतितवृत्तिः ॥ २२ ॥

शूद्रादसमानायां वैश्यादिस्त्रियामुत्पादित, आयोगवादिः पतितवृत्तिः पतितवद्दर्शनस्पर्शनप्रतिग्रहादौ वर्जनीयः । एवं च वैश्यात्क्षत्रियायां क्षत्रियाद्ब्राह्मण्यां जातो न पतितवृत्तिः ॥ २२ ॥

अन्यः पापिष्ठः ॥ २३ ॥

शूद्रादसमानाज्जनितेषु तेषु योऽन्त्यो ब्राह्मण्यां जातश्चण्डालः पापिष्ठोऽत्यन्तं वर्जनीयः । तथा च स्मृत्यन्तरम्—

चण्डालमाज्जगोवालव्यजनान्परिहरेदिति ॥ २३ ॥

अथ प्रकृतान्विवाहान्स्तौति—

पुनन्ति साधवः पुत्राः ॥ २४ ॥

अञ्छा(अस्मा)सु जाताः साधवः साधुवृत्तयः पुत्रा जनयितुः कुलं पुनन्ति ॥ २४ ॥

तत्र विशेषः—

त्रिपुरुषमार्पात् ॥ २५ ॥

आपंविवाहोढायां जातः पुत्रस्त्रीन्पुरुषान्पुनाति भरकादुद्धरति ॥ २५ ॥

दश देवादशैव प्राजापत्यात् ॥ २६ ॥

उपैसमस्तमपि पुरुषपदमत्र दशशब्देन संबध्यते । एवकारो निर्धारणपरः ॥ २६ ॥

दश पूर्वान्दश परानात्मानं च ब्राह्मीपुत्रो ब्राह्मीपुत्रः ॥ २७ ॥

ब्राह्मविवाहेनोढा ब्राह्मी तस्यां जातः पुत्रः पित्रादीन्दश पूर्वा-
न्दश परान्मविष्यतः पुत्रादींश्च दशाऽऽत्मानं चैकविंशं पुनाति तस्मा-
द्ब्राह्मो विवाहः प्रशस्ततमः ॥ २७ ॥

इति श्रीहरदत्तविरचितायां गौतमविवृतौ मिताक्षरायां
चतुर्थोऽध्यायः ॥ ४ ॥

अथ पञ्चमोऽध्यायः ।

गर्भाधानकालं प्रस्तौति—

ऋतावुषयात् ॥ १ ॥

रजोदर्शनादारभ्य षोडशाहोरात्रा ऋतुः स्त्रीणां गर्भग्रहणकालस्तत्रो-
पगच्छेन्द्वायाम् । तत्राऽऽपस्तम्बीये विशेषः—

चतुर्थीप्रभृत्याषोडशीमुत्तरामुत्तरां युग्मां प्रजानिःश्रेयसमृतुगमनमि-
त्युपदिशन्ति ।

मानवं तु—

ऋतुः स्वामाधिकः, स्त्रीणां रात्रयः षोडश स्मृताः ।

चतुर्भिरितरैः साधमहोभिः सद्भिर्गर्हितैः ॥

तासामाद्याश्चतस्रस्तु निन्द्या एकादशी तु या ।

त्रयोदशी च शेषास्तु प्रशस्ता दश रात्रयः ॥

अमायास्यामष्टमीं च पौर्णमासीं चतुर्दशीम् ।

ब्रह्मचारी भवेन्नित्यमप्युतो घ्रातको द्विजः ॥ इति ।

याज्ञवल्क्यस्तु—

एवं गच्छन्त्रियं क्षामां मघां मूलं च धजयेत् ।

*युग्मासु पुत्रा जायन्ते स्त्रियोऽयुग्मासु रात्रिषु ॥ इति च ।

तदिह षोडशसु रात्रिष्वनादितन्त्रिघ्नः सर्वथा युक्त्याः । इतरासु गच्छे-
दिति सर्वस्मृतिचोदितनिषेधान्परित्यज्य गच्छन्नुत्कृष्टं पुत्रं जनयति ।
हेपादिना ऋतावनुपपन्नत्ययेषादिति । तथा च देवलः—

* इति गच्छन्त्रियं क्षामां मघां मूलं च धजयेत् । इति चो देवलः ।

यः स्वदारानृतुस्तातान्स्वस्थः सन्नोपगच्छति ।
भूणहत्यामवाप्नोति गर्भं प्राप्तं विनाश्य सः । इति ॥

स्मृत्यन्तरं च—

ऋतुस्रातां तु यो भार्यां संनिधौ नोपगच्छति ।
तस्या रजसि तं मासं पितरस्तस्य शेरते ॥ इति ।

अपं तु रागतः प्राप्तत्वे सत्यप्यकरणे प्रत्यवायश्रवणाद्विधिश्च भवति ।
ऋतावेवोपेयादेवेति कस्याचिन्मतेन नियमश्च भवति ॥ १ ॥

आचार्यस्तु परिसंख्यानं च प्रतिपादयति—

सर्वेन वा प्रतिपिद्धवर्जम् ॥ २ ॥

सर्वेषु वा कालेषूपेयादृतावनृतौ च प्रतिपिद्धविषसान्वर्जपित्वा ।

यथाकामी भवेद्वाऽपि स्त्रीणां वरमनुस्मरन् । इति ॥

परश्च—काममा विजनितोः संभवामेति । यदप्यात्मनो जितेन्द्रियत्वे
सत्यपि धर्मदाराः सर्वदा रक्षणीया इति स्मर्यते । अप्रमत्ता रक्षत तन्नु-
मेनं मा र्घः क्षेत्रे परधीजानि वाप्सुरिति ॥ २ ॥

अथ पञ्च महायज्ञाः—

देवपितृमनुष्यभूतर्षिपूजकः ॥ ३ ॥

अत्र पूजकशब्दो देवादिषु प्रत्येकं संबध्यते । द्वंद्वान्त्यं श्रूयमाणं
प्रत्येकमभिसंबध्यते । गृहस्थो नित्यं देवादिपूजकः स्यात् । तत्र देवपूजा
वैश्वदेवसकलहोमाद्याग्निं च । पितृपूजां मनुराह—

एकमप्याशयेद्विभ्रं पित्रर्थं पाञ्चयाज्ञिके ।

न चैवात्राऽऽशयेत्कंचिद्वैश्वेदेवं प्रति द्विजम् ॥ इति ।

ध्यादहरहः शान्द्रमन्नाद्येनोदकेन च ।

पयोमूलफलैवाऽपि पितृभ्यः प्रीतिमावहन् ॥ इति च ।

मनुष्यपूजाऽतिथिपूजा । भूतपूजा बलिहरणम् । ऋषिपूजा ब्रह्म-
यज्ञः । ऋषियज्ञो ब्रह्मयज्ञ इति पर्यायः ॥ ३ ॥

ते च प्रतिपाद्यन्ते । अत्र क्रमो न विवक्षितः । ब्रह्मयज्ञस्तु—

नित्यस्वाध्यायः ॥ ४ ॥

बभ्रुग्रीहिरण्यम् । तत्प्रकारश्च ब्रह्मयज्ञेन यक्ष्यमाण इत्यारम्य तैत्ति-

रीयकेऽभिहितः । अत्र नित्यशब्दाद्ब्रह्मयज्ञव्यतिरिक्तकालेऽपि यथाव-
सरमधीयीतेति दर्शितम् ॥ ४ ॥

पितृयज्ञस्तु—

पितृभ्यश्चोदकदानं यथोत्साहमन्यत् ॥ ५ ॥

पितृभ्यो नित्यमुदकं दद्यात् । अन्यद्भोजनफलमूलादि यथोत्साहं
यथाशक्ति दद्यात् । अत्र चकारान्नित्यं देवर्षीणामपि तर्पणं कर्तव्य-
मिति दर्शितम् । तत्र मनुर्वह्यचारिणं प्रकृत्याऽऽह—

नित्यं स्नात्वा शुचिः कुर्याद्देवर्षिपितृतर्पणम् ॥ इति ।

फात्यायनः—

वेद्यतानां पितॄणां च जले दद्याज्जलाञ्जलिम् ।
असंस्कृतप्रमीतानां स्थले दद्याज्जलाञ्जलिम् ॥ इति ।

भृगुः—

नोदकेषु न पात्रेषु न कुट्टो नैकपाणिना ।
नोपतिष्ठति तत्तोयं यद्भूम्यां न प्रदीयते ॥

उशना—

आपो देवगणाः सर्व आपः पितृगणाः स्मृताः ।
तस्मादप्यु जलं देयं पितॄणां दत्तमक्षयम् ॥ इति ।

भृगुः प्रकारान्तरमाह—

नाभिमात्रे जले स्थित्वा चिन्तयन्नूर्ध्वमानसः ।
आगच्छन्तु मे पितर इमं गृह्णन्तपोऽञ्जलिम् ॥
त्रिंस्त्रिञ्जलिमाकाशमुच्चैरुच्चतरं गुधः ।
उक्त्वा चोक्त्वा क्षिपन्वारि धाम्यतो दाक्षिणामुसः ॥ इति ॥ ५ ॥

देवयज्ञस्याग्निकार्यमूलत्वाद्वाग्निपस्मिहकालं तावदाह—

भार्यादिरग्निर्दायादिर्वा ॥ ६ ॥

भार्याशब्देन विवाहो लक्ष्यते । यन्मिन्नग्नौ भार्याह्यते तमाग्निमा-
रम्य या यस्मिन्नहनि पितृभ्रात्रादिभिर्दायाभिभागः क्रियते तद्दहरारम्य

वा सायमपक्रममग्निं परिचरेत् । दायविभागात्पूर्वं पितुर्ज्येष्ठभ्रातुर्वा
कर्मण्युपजाविता न प्रत्यवायः ॥ ६ ॥

तस्मिन्गृह्याणि कर्माणि ॥ ७ ॥

तस्मिन्नेवं परिगृहीतेऽग्नौ गृह्ये मनुष्यभूतानि पुंसवनादीनि कर्माणि
कर्तव्यानीति ॥ ७ ॥

देवपितृमनुष्ययज्ञाः स्वाध्यायश्च बलिकर्म ॥ ८ ॥

तस्मिन्नित्यनुवर्तते । तत्र देवयज्ञस्याग्निसंबन्धः प्रसिद्धः । पितृमनुष्य-
भूतयज्ञानां तु तदर्थमन्नमस्मिन्गृह्याग्नौ पच्यत इति । ब्रह्मयज्ञस्याग्नि-
संबन्ध उशनसां पक्षे दर्शितः—अग्निसमीप इत्येकेषामिति । अपरिगृ-
हीताग्रेरपि पञ्चमहायज्ञविधानादेते लौकिकेऽग्नौ कर्तव्याः ॥ ८ ॥

अथ देवयज्ञवैश्वदेवप्रयोगमाह—

अग्नावग्निर्धन्वन्तरिर्विश्वे देवाः प्रजापतिः स्विष्टकृदिति होमः ॥ ९ ॥

अत्र “जुहोतिचोदनाः स्वाहाकारप्रदानाः” इत्यापस्तम्बस्मरणान्द्रो-
मशब्देन स्वाहाकार उक्तः । अन्यादिभिः स्वाहाकारान्तैरग्नौ जुहु-
यात् । स्विष्टकृच्चान्युपपदो द्रष्टव्यः । होमत्वादेवाग्निसिद्धावग्नाविति
वचनं बलिहरणवद्भूमौ न कर्तव्यमिति वचनार्थम् । तस्मान्द्रोमधर्मः
स्वाहाकारो बलिहरणेऽपि भवति । तथा चाऽऽश्वलायनः—

स्वाहेत्यथ बलिहरणमिति ।

आपस्तम्बीयानां स्वाहाकारान्ता एव मन्त्राः पठिताः ॥ ९ ॥

अथ भूतयज्ञबलिहरणमाह—

दिग्देवताभ्यश्च यथास्वम् ॥ १० ॥

यस्या देवताया या दिक्तस्यां दिशि तस्यै देवतायै बलिर्हर्तव्यः ।
इन्द्राय स्वाहेतीशानपर्यन्तं प्रागादि प्रदक्षिणं कर्तव्यम् ॥ १० ॥

द्वारुं महद्भ्यः ॥ ११ ॥

गृहस्य पायसो द्वारान्तासु महद्भ्यः स्याहेति बलिहरणम् ॥ ११ ॥

गृहदेवताभ्यः प्रविश्य ॥ १२ ॥

अन्तः प्रविश्य गृहदेवताभ्यः स्वाहेति बलिहरणम् । प्रविश्येतिवचनाद्द्वारबहिष्ठेन न कर्तव्यम् ॥ १२ ॥

ब्रह्मणे मध्ये ॥ १३ ॥

गृहस्य मध्ये ब्रह्मणे स्वाहेति बलिर्हर्तव्यः । दिग्देवताभ्यश्चेति चकारात्पृथिवी वायुः प्रजापतिर्विश्वे देवा इति सूत्रकारोक्तदेवताभ्यश्च ब्रह्मणोऽनन्तरं बलिर्हर्तव्यः ॥ १३ ॥

आकाशायेत्यन्तरिक्षे बलिरुत्क्षेप्यः ॥ १४ ॥

विश्वेभ्यश्चैव देवेभ्यो बलिराकाश उत्क्षिपेत् ।

द्विवाचरेभ्यो भूतेभ्यो नक्तंचारिभ्य एव च ॥ इति मनुः ॥ १५ ॥

नक्तंचरेभ्यश्च सायम् ॥ १५ ॥

सायं बलिहरणेऽयं विशेषः । नक्तंचरेभ्यः स्वाहेति बलिर्हर्तव्यः । चकारात्पूर्वोक्ताभ्यश्च भवति ॥ १५ ॥

स्वस्तिवाच्य भिक्षादानमपूर्वम् ॥ १६ ॥

बलिहरणानन्तरं भिक्षादानं कर्तव्यं स्वस्त्यस्तिवति स्वस्तिवचनमुक्त्वा भिक्षोर्हस्ते पूर्वमपो दत्त्वा चेति । परित्राजके विशेषः—

पतिहस्ते जलं दत्त्वा भैक्षं दत्त्वा पुनर्जलम् ।

भैक्षं पर्वतमात्रं स्यात्तज्जलं सागरोपमम् ॥ इति ।

एतद्भिक्षादानमतिधिपूजाभावे मनुष्ययज्ञः स्यात् । एते पञ्च महायज्ञा ब्रह्मयज्ञवर्जाः कर्तव्याः सायं प्रातश्च । कस्मात् ।

अथ सायं प्रातः सिद्धस्य हविष्यस्य जुहवादित्याश्चलायनस्मरणात् । सायं प्रातर्मूतामित्युक्त इत्यादिकात्प्रापनसूत्रवचनात् ॥ १६ ॥

ददातिपृ चैवं धर्म्येषु ॥ १७ ॥

ददातयो दानानि यानि दानानि धर्म्याणि न भयादिनिमित्तानि तेषु चैवमपूर्वदानमिति ॥ १७ ॥

दानमसद्गतात्फलविशेषमाह—

समद्विगुणसाहस्रानन्त्यानि फलान्यद्वाह्न-
णद्वाह्नणश्रोत्रियवेदपारगैः ॥ १८ ॥

अब्राह्मणः क्षत्रियादिः । ब्राह्मणो जातिमात्रम् । श्रोत्रियोऽधीतवेदः ।
साङ्गं सकल्पं सरहस्यं चार्धीतवेदो वेदपारगः । एभ्यो दत्तं यथाक्रमं
समद्विगुणसाहस्रमानन्त्यं च फलं ददाति ।

तथा च मनुः—

सममब्राह्मणे दानं द्विगुणं ब्राह्मणमुवे ।

श्रोत्रिये शतसाहस्रमनन्तं वेदपारगे ॥ इति ॥ १८ ॥

दानप्रसङ्गाद्यत्रावश्यदेयमदाने च प्रत्यवायस्तं विषयमाह—

गुर्वर्थनिवेशौपधार्थवृत्तिक्षीणयक्ष्यमाणाध्ययनाध्वसं-
योगवैश्वजितेषु द्रव्यसंविभागो बहिर्वेदि ॥ १९ ॥

यज्ञे दक्षिणाकाले सदस्येभ्यो यद्दानं तदन्तर्वेदि । ततोऽन्यत्र बहि-
र्वेदि । द्रव्यसंविभागो हिरण्यादेदानं तद्गुर्वादिविषयेऽवश्यं दानं कर्तव्यम् ।
अधीतवेदस्य दक्षिणार्थं गुर्वर्थम् । निवेशौपधार्थं निवेशो विवाहः
स च प्रथमस्तदर्थम् । औपधार्थं रुग्णस्य भेषजार्थम् । वृत्त्या तदहर्जी-
वनेन हीनो वृत्तिक्षीणः । यक्ष्यमाणो यज्ञं करिष्यन् । अध्ययनाध्वसं-
योगः । अध्ययनेन संयोगो यस्य सोऽध्ययनसंयोगः । अध्वना संयोगो
यस्य सोऽध्वसंयोगः । बहुव्रीहिः । वैश्वजितः कृतविश्वजिद्यागः ।
सर्वस्वदानेन निर्द्रव्यः । एतैर्याचितोऽवश्यं यथाशक्ति हिरण्यादि दद्यात् ।
अद्दत्प्रत्यवेद्यादिति । बहिर्वेदिग्रहणेन सदीक्षितविषयमिदमन्तर्वेद्यन्ये-
भ्योऽपि देयम् ॥ १९ ॥

भिक्षमाणेषु कृतान्नमितरेषु ॥ २० ॥

इतरेषूक्तव्यतिरिक्तेषु भिक्षमाणेषु कृतान्नं पक्वान्नमवश्यं देयम् ।
द्रव्यादेरदाने न दोषः । कृतान्नविषयेऽपि वसिष्ठः—

अवता ह्यनधीयाना यत्र भैक्षचरा द्विजाः ।

तं ग्रामं दण्डयेद्वाजा चौरदण्डेन्नतो हि सः ॥ इति ॥ २० ॥

अथ दानापवादः—

प्रतिश्रुत्याप्यधर्मसंयुक्ताय न दद्यात् ॥ २१ ॥

दास्यामीति प्रतिश्रुत्याप्यधर्मसंयुक्तविषये न दद्यात् । यदि तेन द्रव्येणाधर्मसंयुक्तं वेश्यागमनाद्यसौ करिष्यतीति विजानीयात् । अधर्मसंयुक्त इतिवचनादन्यत्र प्रतिश्रुतमददत्प्रत्यवेयादिति दर्शयति ॥ २१ ॥

प्रतिश्रवणविषये विशेषमाह—

क्रुद्धहृष्टभीतात्तलुब्धबालस्थविरमूढमत्तोन्म-
त्तवाक्यान्यनृतान्यपातकानि ॥ २२ ॥

क्रुद्धादिवाक्यान्यनृतान्ययथार्थान्यप्यपातकानि न पापं जनयन्ति । क्रुद्धः क्रोधाविष्टः । हृष्टो हर्षाविष्टः । मीतो भयाविष्टः । एतेषां गुणान्तरैराविष्टत्वाद्वाक्यमप्रमाणम् । तस्मात्प्रतिश्रुत्यादानेऽपि तेषाम-
दोषः ॥ २२ ॥

अथ गृहस्थपूर्वमोज्यानाह—

भोजयेत्पूर्वमतिथिकुमारव्याधितगर्भिणी-
स्ववासिनीस्थविराञ्जघन्यांश्च ॥ २३ ॥

अतिथिर्वक्ष्यमाणः । कुमारा बालाः । व्याधितः संजातव्याधिः । गर्भिण्यः प्रसिद्धाः । स्ववासिन्यो दुहितरो भगिन्यश्च । स्थविरा वृद्धाः । जघन्याः परिचारकादयः । एतानात्मजः पूर्वं भोजयेत्पश्चात्स्वयं भुञ्जीति । जघन्यानां पृथक्पदत्वं तेषामानन्तर्यसूचनार्थम् ॥ २३ ॥

आचार्यपितृसखीनां च निवेद्य वचनक्रिया ॥ २४ ॥

यदि भोजनकाल आचार्यादय आगच्छेयुस्तदा सिद्धमन्नं तेभ्यो निवेद्य तदन्नक्रिया तदिच्छातः कर्तव्या । न तेषु संनिहितेषु स्वतन्त्रो मवेदित्यर्थः ॥ २४ ॥

ऋत्विगाचार्यश्वशुरपितृव्यमातुलानामुपस्थाने मधुपर्कः ॥ २५ ॥

ऋत्विगादिषु गृहमागतेषु मधुपर्को देयः ॥ २५ ॥

संवत्सरे पुनः ॥ २६ ॥

पूजितास्वे यदि संवत्सरात्पुनरागच्छेयुः पुनरपि मधुपर्को वेपो नावागिति ॥ २६ ॥

यज्ञविवाहयोरर्वाक् ॥ २७ ॥

संवत्सरादर्वागपि यज्ञविवाहयोरगतेभ्यस्तेभ्यो मधुपर्को देयः । मधु-
पर्कविधिर्गृह्योक्तो द्रष्टव्यः ॥ २७ ॥

राज्ञश्च श्रोत्रियस्य ॥ २८ ॥

श्रोत्रियस्य, सतो राज्ञश्चैवं मधुपर्को देयः ॥ २८ ॥

अश्रोत्रियस्याऽऽसनोदके ॥ २९ ॥

अश्रोत्रियस्य राज्ञ आसनोदकमात्रेण पूजनं मधुपर्कः ॥ २९ ॥

श्रोत्रियस्य तु पायमर्धमन्नविशेषांश्च प्रकारयेत् ॥ ३० ॥

तुशब्दो न ब्राह्मणं व्यावर्तयति श्रोत्रियस्य ब्राह्मणस्यातिथेः । पाय-
पादोदकम् । अर्धं फलोपहारताम्बूलादि । अन्नविशेषाः पायसापूपाव-
यस्तांश्च प्रकर्षेण कारयेत्समर्थः ॥ ३० ॥

असमर्थस्तु—

नित्यं वा संस्कारविशिष्टम् ॥ ३१ ॥

यदस्य गृहे नित्यं विद्यमानं तदेव मरीचजीरकादिसंस्कारविशिष्टं
साधयेत् ॥ ३१ ॥

मध्यतोऽन्नदानमवैये साधुवृत्ते ॥ ३२ ॥

यस्त्वतिथिर्विद्यारहितोऽपि साधुवृत्तो भवति तस्मिन्नुपस्थिते मध्य-
मेन संस्कारेणान्नं देयम् ॥ ३२ ॥

विपरीतेषु तृणोदकभूमिस्वागत-

मन्ततः पूजाऽनत्याशश्च ॥ ३३ ॥

विपरीतो विद्यायुक्तोऽपि न साधुवृत्तः । तस्मिन्निहाऽऽस्यतामिति
मूर्ध्नि तृणमासनमुदकं च दद्यात् । स्वागतमन्ततोऽनन्तरं स्वागतं च
प्रयुञ्जीत । संभाषणेन पूजा कर्तव्या । अनत्याशश्च । अत्याशः पाय-
सापूपादिविशिष्टक्रमस्तदन्यो मध्यमरीत्या कर्तव्यः । आशोऽन्नमिति
यावत् ॥ ३३ ॥

शय्यासनविषथानुव्रज्योपासनानि
सहस्रश्रेयसोः समानानि ॥ ३४ ॥

योऽतिथिर्विद्यावृत्तादिनाऽऽत्मना सहशो यश्च श्रेयास्तयोर्द्वयोरप्यात्मना तुल्यानि शय्यासनादीनि देयानि । आवसथो गृहे स्थानविशेषः । अनुव्रज्योपासनयोरात्मन्यसंभवानुल्यत्वं न संभवति ते अपि कार्ये इत्यर्थः ॥ ३४ ॥

अल्पशोऽपि हीने ॥ ३५ ॥

आत्मना किञ्चिद्वृत्तेऽप्यतिथावागते समान्येव शय्यादीनि देयानीत्येके । चयं तु ब्रूमः । हीनेऽतिथावागतेऽल्पशोऽपि शय्यादीनि देयानि न तु हीन इति कृत्वाऽत्यन्तलोपः कर्तव्यः ॥ ३५ ॥

अतिथिलक्षणमाह—

असमानग्रामोऽतिथिरैकरात्रिकोऽ-

धिवृक्षसूर्योपस्थायी ॥ ३६ ॥

असमानग्रामोऽन्यग्रामवासी । ऐकरात्रिक एकां रात्रिं वसतीत्येकरात्रिकः । वृक्षाणामुपरि यदा सूर्यः सोऽधिवृक्षसूर्यः कालो मध्याह्नः । अथ वा वृक्षाणामुपरि सूर्यरश्मयो यदा भवन्ति स कालः सायं वा । तस्मिन्काल उपस्थितोऽतिथिः सर्वथा मान्यतमः ॥ ३६ ॥

कुशलानामयारोग्याणामनुप्रश्नः ॥ ३७ ॥

ब्राह्मणादिषु त्रिषु वर्णेषु पथ्यादिसंगतेषु कुशलादीनामानुपूर्व्येण प्रश्नः कर्तव्यः । अपि कुशलमायुष्मन्निति ब्राह्मणः प्रष्टव्यः । अप्यनामयं तत्र भवत इति क्षत्रियः । अप्यरोगो भवानिति वैश्यः ॥ ३७ ॥

अन्त्यं शूद्रस्य ॥ ३८ ॥

कुशलादिषु यदन्त्यं तच्छूद्रस्य प्रयोक्तव्यमप्यरोगोऽसीति ॥ ३८ ॥

ब्राह्मणस्यानतिथिरब्राह्मणः ॥ ३९ ॥

अब्राह्मणः क्षत्रियादिब्राह्मणस्यातिथिर्न भवति । पूर्वोक्ता अतिथिधर्मास्तत्र न प्रयोज्याः । केवलमुदकान्नदानादिनाऽङ्गीकार्यः ॥ ३९ ॥

यज्ञे संवृतश्चेत् ॥ ४० ॥

यज्ञकाल आहुतश्चेदतिथिवत्पूज्यः ॥ ४० ॥

तत्रापि—

भोजनं तु क्षत्रियस्योर्ध्वं ब्राह्मणेत्यः ॥ ४१ ॥

तस्यातिथिपक्षेऽपि ब्राह्मणेषु मुक्तवत्सु पश्चान्द्रोजनं वेद्यम् ॥ ४१ ॥

अन्यान्भृत्यैः सहाऽऽनृशंस्यार्थमानृशंस्यार्थम् ॥ ४२ ॥

अन्याञ्छूद्रादीनातिथ्यकाल आगतान्भृत्यैः कर्मकरादिभिः सह सति विमवे भोजयेत् । यद्यपि तेषामतिथित्वं न भवति तथाऽप्यानुशंस्यार्थं नृशंसता प्रत्यक्षकौयं तद्राहित्याय । आनुशंस्यं परो धर्म इत्यानुशंस्यमपि परो धर्म एवेति ॥ ४२ ॥

इति श्रीहरदत्तविरचितायां गौतमविवृतौ मिताक्षरायां

पञ्चमोऽध्यायः ॥ ५ ॥

अथ षष्ठोऽध्यायः ।

५-३६

उक्ताऽतिथिपूजा । अन्येषामपि पूजाप्रकारमाह—

पादोपसंग्रहणं समवायेऽन्वहम् ॥ १ ॥

वक्ष्यमाणानां मात्रादीनां समवाये संगमेऽप्रतिदिनं पादोपसंग्रहणं कार्यम् । व्यत्यस्तपाणिना कार्यमिति पूर्वोक्तप्रकारेण ॥ १ ॥

अभिगम्य तु विप्रोप्य ॥ २ ॥

तुशब्दः प्रकृतव्यावृत्तौ । विप्रोप्य स्वयं विप्रवासं कृत्वा तेषां विप्र-
वासं वा ते मातृपित्रादयो यत्राऽऽस्थितास्तत्राभिगम्य पादोपसंग्रहणं
कार्यमिति ॥ २ ॥

तन्मातृपित्रादीनाह—

मातृपितृतद्वन्धूनां पूर्वजानां विद्यागुरूणां तद्गुरूणां च ॥ ३ ॥

मातापितरौ प्रसिद्धौ तद्वन्धवो मातुलमातृष्वसृपितृव्यपितृष्वस्रा-
दयः । पूर्वजा ज्येष्ठभ्रातरः । विद्यागुरव आचार्योपाध्यायादयः । तद्व-
रव आचार्यादयः । तद्विषयं पूर्वसूत्रद्वयमिति ॥ ३ ॥

संनिपाते परस्य ॥ ४ ॥

मात्रादीनां युगपत्संनिपाते समागमे परस्योत्कृष्टस्य प्रथममुपसंग्रहणं कार्यम् । आचार्यः श्रेष्ठो गुरुणां मातेत्येकं इत्युत्कर्षः पूर्वोक्तः । आप-
स्तम्बेन तु—

आचार्यप्राचार्यसंनिपाते प्राचार्योपसंगृह्योपसंजिघृक्षेवाचार्यमित्यादि-
नोपसंग्रहणमुक्तम् ॥ ४ ॥

अभिवादनविधिमाह—

स्वनाम प्रोच्याहमयमित्यभिवादो जसमवाये ॥ ५ ॥

यः प्रत्यभिवादानाभिज्ञस्तेन संगमे स्वनाम प्रोच्य व्यायहारिकं
प्रसिद्धं नाम प्रोच्याहमयमिति प्रकर्षेणोच्चैरुक्त्वाऽभिवादः कार्यः ।
अभिवादोऽभिवादनं ण्यन्तादेरच् । एवं चार्थज्ञानां ज्ञातवरसमवायेऽ-
भिवादनक्रमेणायमहमिति स्वनाम गुह्यं प्रोच्याभिवादनं कार्यं हीनै-
व्यतिरिक्ताभिवाद्यविषयम् । तद्यथा । अभिवादये हरदत्तशर्मा नामा-
हमस्मि मो इति । तत्र प्रत्यभिवादनविधिर्मुना दर्शितः—

आयुष्मान्मव सौम्येति वाच्यो विप्रोऽभिवादाने ।

अकारश्चास्य नान्नोऽन्ते वाच्यः पूर्वाक्षरः प्लुतः ॥

अस्यार्थः । विप्रशब्देन ब्राह्मणविषयमिदम् । अभिवादयिता विप्र
आयुष्मान्मव सौम्येतिवाच्यः । अस्य नान्नोऽन्ते पूर्वाक्षरप्लुतोऽकारश्च
वाच्यः । पूर्वाक्षरप्लुत इत्यकारस्य विशेषणं यस्मात्पूर्वमक्षरं प्लुतरूपं स
तथोक्तः । अक्षरमित्यचोऽभिधानम् । अकारात्पूर्वो योऽन्त्यः स प्लुतो
वाच्यः । तेन व्यञ्जनव्यवधानेऽपि भवति । आयुष्मान्मव सौम्य हरदत्ता
इ अ । अक्षरान्वयवधानेन अक्षरप्लुतप्लुतस्य सौम्यस्यैव इ इ । इति
प्रयोगः । घसिष्ठस्तु सध्यक्षरे विशेषमाह—

आमन्त्रिते योऽन्त्यः स्वरः स प्लवते सध्यक्षरमप्रगृह्यमाणुः [इ]आउ-
मावं चाऽऽपद्यत इति ।

एचोऽप्रगृह्यस्यावूराद्भूते पूर्वस्याध्स्यादुत्तरस्येदुताविति यैपाक-
रणः । तत्रान्तेऽकारे प्रयुक्ते तयोर्प्रावचि सहितायामिति यकारयकारौ ।

आयुष्मान्भव सौम्य पिनाकपाणाश्चेति विष्णाश्चेति च प्रयोगः ।
अज्ञसमवाय इतिपक्षे नायमभिवादनप्रकारः । तत्र स्मृत्यन्तरम्—

अविद्वांसः प्रत्यभिवादे नाम्नो ये न प्लुतिं विदुः ।

कामं तेषु तु विप्रोप्य स्त्रीष्विवापमहं वदेत् ॥ इति ।

यथा स्त्रीपूक्तप्रकारं विना तादात्मिकेन वेशभाषादिना येन केनापि
शब्देनाभिवादनं तद्वत्तेष्वपि भवति । अभिवादनमिति सामान्योपल-
क्षणम् । प्रकारवर्जितस्य रूपादिप्रयुक्तस्याप्यभिधानात् । अभिवादन-
प्रकारे त्वापस्तम्बः—

दक्षिणं बाहुं श्रोत्रसमं प्रसार्य ब्राह्मणोऽभिवादयीतोरःसमं राजन्यो
मध्यसमं वैश्यो नीचैः शूद्रः प्राञ्जलिरिति ॥ ५ ॥

स्त्रीपुंयोगेऽभिवादतोऽनियममेके ॥ ६ ॥

स्त्रीपुंयोगे ज्ञायापतिसमवायेऽभिवादतः सार्वविभक्तिकस्तसिः ।
अभिवादाने प्राप्तेऽनियममेके मन्यन्ते । यद्यपि भर्ता प्रत्याभिवादज्ञस्तथाऽपि
तदभिवादाने भार्याया नियमं नेच्छन्ति । अभिवादयेऽहमियमित्यादि-
क्रमो नियमस्तं नेच्छन्ति । सामान्याभिवादनमात्रमेव । एवं च भार्याया
भर्तुरहरहर्नमस्कारः कार्यः । एक इति वचनाद्भौतमस्य पक्षे नियम
एव ॥ ६ ॥

नाविप्रोप्य स्त्रीणाममातृपितृव्यभार्याभगिनीनाम् ॥ ७ ॥

समवायेऽन्वहमित्यस्यापवादोऽयम् । मातृपितृव्यभार्याभगिनीव्यति-
रिक्तानां स्त्रीणामविप्रोप्योपसंग्रहणमभिवादनं च न कार्यं किं तु विप्रोप्य
प्रत्यागमन एव कार्यम् । मात्रादीनां त्वविप्रोप्यापि प्रत्यहम् । तथाच
स्मृत्यन्तरम्—

उपसंग्रहणं कुर्याद्भगिन्या मातुरेव च ।

तथा पितृव्यभार्याणां समवायेऽन्वहं द्विजः । इति ॥ ७ ॥

नोपसंग्रहणं भ्रातृभार्याणां स्वैसृणाम् ॥ ८ ॥

विप्रोप्य प्रत्यागतेनाऽऽसामुपसंग्रहणं न कार्यम् । अभिवादनं तु
भवत्येव । तत्रात्यन्तगुरुस्थानीयानां भ्रातृभार्याणां सामुपसंग्रहणमन्या-
सामभिवादनमिति ॥ ८ ॥

ऋत्विक्छ्वशुरपितृव्यमातुलानां तु यवी-
यसां प्रत्युत्थानमभिवाद्याः ॥ ९ ॥

ऋत्विगादीनामात्मनो यवीयसां प्रत्युत्थानमात्रेण पूजा कार्या न
पुनस्तेऽभिवाद्याः ॥ ९ ॥

तथाऽन्यः पूर्वः पौरोऽशीतिकावरः शूद्रोऽप्यपत्यसमेन ॥ १० ॥

ऋत्विगादयो यथा प्रत्युत्थेया नाभिवाद्यास्तथाऽयमपि । अन्यस्ते-
भ्योऽन्यः । पुर्यो वयसाऽधिकः । पौरः पुरवासी । वयसाऽऽधिक्येऽपि
पुरवासादपकर्ष उक्तः । अशीतिरेवाशीतिका तथाऽवरोऽशीतिकावरः ।
न्यूनाशीतिक इत्यर्थः । एवंविधः शूद्रोऽप्यपत्यसमेन प्रत्युत्थेयो नाभि-
वाद्यः । अपत्यसमेनेत्यत्यन्त यवीयस्ता दर्शिता । शूद्रग्रहणमवरवर्णो-
पलक्षणम् । ततश्च शूद्रस्त्रिभिरपि वर्णैर्वश्यो द्वाभ्यां क्षत्रियस्तु ब्राह्मणे-
नेति सिध्यति ॥ १० ॥

अवरोऽप्यार्यः शूद्रेण ॥ ११ ॥

न्यूनाशीतिकेन शूद्रेणावरोऽप्यार्यो यवीयानप्यार्यस्त्रैवर्णिकः प्रत्यु-
त्थेयो नाभिवाद्यः । अत्रापि शूद्रग्रहणमवरवर्णोपलक्षणम् । ततश्च
शूद्रेण त्रयो वर्णाः । वैश्येन द्वौ । क्षत्रियेण ब्राह्मण इत्यवरवयसः
प्रत्युत्थेया नाभिवाद्या इति सिध्यति ॥ ११ ॥

नामं वाऽस्य वर्जयेत् ॥ १२ ॥

अस्येत्यत्र घीप्सालोपः । अस्यास्योत्कृष्टोत्कृष्टस्यापकृष्टो न नाम
गृह्णीयात् । किं त्वौपचारिकं नाम गृह्णीयात् ॥ १२ ॥

राज्ञश्चाजपः प्रेप्यः ॥ १३ ॥

अजपोऽश्रोत्रियः । प्रेप्यः प्रेपकरः । स उत्कृष्टवर्णो ब्राह्मणोऽपि
राज्ञोऽभिपिक्तस्य नाम वर्जयेत् ॥ १३ ॥

मो भवन्निति वयस्यः समानेऽहनि जातः ॥ १४ ॥

वयसा तुल्यो वयस्यः । समानेऽहनि जातः । अत्राहःशब्दः
संवत्सरवाचकः । एकस्मिन्संवत्सरे जातः स मो भवन्नित्यनयोऽन्यतरेण
शब्देन संमाप्यः ॥ १४ ॥

दशवर्षवृद्धः पौरः पञ्चभिः कलाभरः
श्रोत्रियश्चारणस्त्रिभिः ॥ १५ ॥

पुरे वसन्गुणहीनो दशवर्षवृद्धश्च । तत्रापि कलामरश्चतुःषष्टिकला-
स्वन्यतमया; जीवन्पञ्चभिर्वर्षैर्वृद्धश्च । श्रोत्रियोऽधीतवेदः । चारणः
सहाध्यायी । एते सर्वेऽपि भो भवन्निति संभाष्याः । आपस्तम्बस्तु—
सर्वत्रामिवादनमिच्छति । दशवर्षं पौरसख्यं पञ्चवर्षं तु चारणम् ।
त्रिवर्षपूर्वः श्रोत्रियोऽभिवादनमर्हति ॥ इति ॥ १५ ॥

राजन्यवैश्यकर्मा विद्याहीनाः ॥ १६ ॥

कर्मशब्दः प्रत्येकमभिसंयध्यते । राजन्यकर्मा वैश्यकर्मा ब्राह्मणोऽपि
राजन्यकर्मणा वैश्यकर्मणा वा जीवन्नत्यन्तवृद्धोऽपि भो भवन्निति
संभाष्यैः । विद्याहीनश्च वृद्धोऽपि विद्याधिकेन तथा भाष्यः ॥ १६ ॥

दीक्षितश्च प्राक्कयात् ॥ १७ ॥

वयस्यविषयमिदम् । दीक्षितश्च वयस्यः सोमक्रयात्पूर्वं तथा भाष्यः ।
ततः परं वृद्धवन्मान्यः । उत्तमाश्रमविषय उशना—
श्रोत्रियवरमाशितः सर्वेषां गुरुर्भवतीति ॥ १७ ॥

चित्तबन्धुर्मजातिविद्यावयांसि
मान्यानि परवलीयांसि ॥ १८ ॥

वित्तादीनां साक्षान्मान्यत्वासंभवात्तद्वन्तो मान्या इत्युपलक्ष्यन्ते ।
वित्तवानाढ्यः । बन्धुमान्निवशिष्टैः सोदर्यादिभिर्युक्तः । कर्मवान्यथोक्त-
कर्मकारी । जातिमानभिजनयुक्तः । विद्यावानधीतवेदशास्त्रः । वयस्या-
न्ययसाऽधिकः । एतादृशा अतादृशीमान्याः । परस्परसमवाये तु परः
परो बलीयान्ययममान्यः । मान्येऽभिवादानादिसंमानः ॥ १८ ॥

श्रुतं तु सर्वेभ्यो गरीयः ॥ १९ ॥

श्रुतं मन्त्रब्राह्मणविभागेन वेदार्थपरिज्ञानं तत्सर्वेभ्यो वित्तादिभ्यो
गरीयो गुरुतरम् । पूर्वसूत्रे परवलीयांसितीति श्रुतमपरमुपन्यस्तं तद्व्यावृ-
त्त्यर्थं पृथक्सूत्रम् ॥ १९ ॥

कुतः पुनः श्रुतं सर्वेभ्यो गरीय इत्यत आह—

तन्मूलत्वाद्धर्मस्य श्रुतेश्च ॥ २० ॥

श्रुतमूलमनुष्ठानमनुष्ठानमूलो धर्म इति श्रुतेश्चाप्यनुच्छिन्नसंप्रदायो मूलं तस्माच्छ्रुतस्य गरीयस्त्वम् । श्रुतस्य गरीयस्त्वं छान्दोग्ये प्रतिपादितम्—ब्राह्मणं शैशवं भवति शिशुर्वै आङ्गिरसो मन्त्रकृतां मन्त्रकृदासीदिति । मनुरपि—

अभ्यापयामास पितृङ्गिशशुराङ्गिरसः कविः ।

पुत्रका इति होवाच ज्ञानेन परिगृह्य तान् ॥ इति ॥ २० ॥

चक्रिदशमीस्थानुग्राह्यवधुस्नात-

कराजभ्यः पथो दानम् ॥ २१ ॥

चक्रि चक्रवच्छकटादि तत्स्थश्चक्रिस्थः । वृशम्यां दशार्पा स्थितो दशमीस्थो वृद्धः । अनुग्राह्यो रोगार्तः । वधूर्गभिणी । स्नातको विद्यावतस्नातः । राजाऽभिपिक्तः । पथि संगम एतेभ्योऽन्यैः पन्था देयः ॥ २१ ॥

तत्र विशेषः—

राज्ञा तु श्रोत्रियाय श्रोत्रियाय ॥ २२ ॥

श्रोत्रियसमागमे राज्ञैव पन्था देयः ॥ २२ ॥

इति श्रीहरदत्ताविरचितायां गौतमविवृतौ गिताक्षरायां

षष्ठोऽध्यायः ॥ ६ ॥

अथ सप्तमोऽध्यायः ।

श्रुतं तु सर्वेभ्यो गरीय इति विद्याप्राधान्यमुक्तम् । सा विद्या ब्राह्मणादधिगन्तव्येति प्रथमः कल्पः । तदभावे विद्याया अवद्याधिगन्तव्यत्वादापत्कल्पमाह—

आपत्कल्पो ब्राह्मणस्याब्राह्मणाद्वियोपयोगः ॥ १ ॥

अहंगानि वेदाब्धत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताब्धतुर्वश ॥

उपयोगो नियमपूर्वकं ग्रहणम् । अत्राह्वणः क्षत्रियो वैश्यः । तस्मात् ।
ब्राह्मणेन विद्योपयोगः कार्यः स आपत्कल्पः । आपद्विधिर्ब्राह्मणस्ये-
त्युपलक्षणं तेन क्षत्रियेणापि वैशाद्विद्योपयोगः कार्य इति सिध्यति ।
आपत्कल्प इत्यध्यायपरिसमाप्तेरधिक्रियते ॥ १ ॥

अनुगमनं शुश्रूषा ॥ २ ॥

तत्र पावदध्ययनकालमनुगमनमेव शुश्रूषा नान्यत्पादसंघाह-
नादि ॥ २ ॥

समाप्ते ब्राह्मणो गुरुः ॥ ३ ॥

समाप्ते त्वध्ययने ब्राह्मण एव गुरुः ॥ ३ ॥

याजनाध्यापनप्रतिग्रहाः सर्वेषाम् ॥ ४ ॥

याजनाद्यो ब्राह्मणस्य वृत्तयस्ता आपदि सर्वेषामनुज्ञायन्ते न तु
ब्राह्मणस्यैवेति । अपर आह—आपदि सर्वे याजयितव्याः सर्वेऽध्याप्याः
सर्वतश्च प्रतिग्रहार्हं न तु गर्हादोपोऽस्तीति । तथा च मनुः—

नाध्यापनाद्याजनाद्वा गर्हिताद्वा प्रतिग्रहात् ।

दोपो भवति विप्राणां ज्वलनाम्बुसमो हि सः ॥ इति ॥ ४ ॥

पूर्वः पूर्वो गुरुः ॥ ५ ॥

एतेषां याजनादीनां यो यः पूर्वनिर्दिष्टः स स उत्तरस्माद्गुरु-
र्ज्ञेयः । आपदि प्रतिग्रहेण जीवेत्तदसंभवेऽध्यापनेन तदसंभवे याजने-
नेति ॥ ५ ॥

तदलाभे क्षत्रवृत्तिः ॥ ६ ॥

इदं ब्राह्मणविषयम् । गर्हितयाजनादेरप्यलाभे क्षत्रवृत्तिः स्यात् ।
ब्राह्मणः सेवादिना जीवेत् । आपदि निवृत्तायां नारदः—

आपदं ब्राह्मणस्तीर्त्वा क्षत्रवृत्त्या मृते जने ।

उत्सृजेत्क्षत्रवृत्तिं तां कृत्वा पावनमात्मनः ॥ ६ ॥

तदलाभे वैश्यवृत्तिः ॥ ७ ॥

क्षत्रवृत्तेरप्यलाभे वैश्यवृत्त्याऽपि जीवेद्ब्राह्मणः । अलाभग्रहणं वृत्ति-
संक्रो मा भूदिति । क्षत्रियस्य वैश्यवृत्त्युपजीवनं दण्डापूपन्यायेन
सिद्धम् ॥ ७ ॥

तस्यापण्यम् ॥ ८ ॥

तस्य वैश्यवृत्तेर्ब्राह्मणस्यापण्येन विक्रेयं वक्ष्यते । तस्येति वचना-
त्क्षत्रियस्य वैश्यवृत्त्युपजीविनो वक्ष्यमाणमपण्यं न भवति ॥ ८ ॥

गन्धरसकृतान्नतिलशाणक्षौमाजिनानि ॥ ९ ॥

गन्धश्चन्दनादिः । रसस्तैलघृतलवणगुडादिः । कृतान्नं मोदकापू-
पादि । तिलाः प्रसिद्धाः । शाणं शणविकारो गोण्यादिः । क्षौमं क्षुमो-
द्भूतं पट्टवस्त्रविशेषः । अजिनं चर्म कटादि । एतान्यविक्रेयाणि । शाणक्षौ-
मयोर्विकारनिषेधात्प्रकृतेरप्रतिषेधः ॥ ९ ॥

रक्तनिर्णिके वाससी ॥ १० ॥

रक्तं लाक्षादिना विकृतं, निर्णिकं रजकादिना धौतमेवंभूते अपि
वाससी अपण्ये ॥ १० ॥

क्षीरं सविकारम् ॥ ११ ॥

दध्यादिभिर्विकारैः सह क्षीरमपण्यम् ॥ ११ ॥

मूलफलपुष्पोपधमधुमांसतृणोदकापथ्यानि ॥ १२ ॥

मूलमाद्रकहरिद्रादि । फलं पूगादि । पुष्पं चम्पकादि । औषधं पिप्प-
ल्यादि । मधु माक्षिकम् । मांसतृणोदकानि प्रसिद्धानि । अपथ्यं विपादि ।
एतान्यपण्यानि । रसशब्देन पूर्वमेव निषिद्धेऽपि पुनर्मधुग्रहणं सर्वथा
घृत्तिरशक्ताचित्यादिपक्षे निषेधार्थम् ॥ १२ ॥

पशवश्च हिंसासंयोगे ॥ १३ ॥

पशवोऽजादयः । हिंसासंयोगे ^{कृत्यादि} सौनिकादिभ्यो हिंसार्थं न विक्रेयाः ॥ १३ ॥

पुरुपवशाकुमारीवेहतश्च नित्यम् ॥ १४ ॥

पुरुषा दासादयः । वशा वन्ध्या गीः । कुमारी वत्सतरी । वेहद्रुमो-
पचातिनी । एते नित्यमपण्याः । नित्यमित्युक्तत्वाद्धिंसासंयोगादन्य-
त्रापि निषेधः । अपर आह—इह नित्यग्रहणात्पूर्वेषु तिलादिष्वनित्यः
प्रतिषेध इति । तत्र यस्मिन्—

कामं वा स्वयमुत्पाद्य तिलान्विक्रीणीरन् । इति ॥ १४ ॥

भूमित्रीहियवाजाव्यश्वऋपभधेन्वनडुहश्वैके ॥ १५ ॥

भूमिर्गृहम् । व्रीहियवाजाव्यश्वः प्रसिद्धाः । ऋपभः सेचनसमर्थौ
गौः । धेनुः सकृत्प्रसूता । अनङ्गाननोवाहनयोग्यो बलीवर्धः । एते
घापण्या इत्येके मन्यन्ते । एकशब्दाद्वयं त्वनुजानीमः । अत्राप्यजाविग्रहणं
हिंसासंयोगविषयपरम् ॥ १५ ॥

नियमस्तु ॥ १६ ॥

नियमो विनिमयः परिवर्तनं तुशब्देन नियमोऽनुज्ञायत इति ॥ १६ ॥

रसानां रसैः ॥ १७ ॥

तैलघृतगुडादीनां रसैरेव विनिमयः कार्यः । तद्यथा—

तैलं दत्त्वा घृतं ग्राह्यमिति रसैः समतो हीनतो वेति वसिष्ठः ॥ १७ ॥

पशूनां च ॥ १८ ॥

पशूनां चतुष्पदां पशुमिर्विनिमयः कार्यः ॥ १८ ॥

न लवणकृतान्नयोः ॥ १९ ॥

लवणस्य कृतान्नस्य च विनिमयोऽपि प्रतिषिद्धः ॥ १९ ॥

तिलानां च ॥ २० ॥

तिलानां च विनिमयो न कार्यः । लवणकृतान्नतिलानां ब्रव्यान्तर-
स्वीकारेण प्रदानं निषिद्धं समानद्रव्यविषये प्रवृत्त्यसंभवात् ॥ २० ॥

समेनाऽऽमेन तु पक्वस्य संप्रत्यर्थे ॥ २१ ॥

समेन समपरिमाणेनाऽऽमेन तण्डुलेन संप्रत्यर्थं तादात्मिकोपयोगार्थं
पक्वान्नस्य नियमः कार्यः । मनुस्तु तिलाधान्येन तत्समा इति समेन
धान्येन तिलानां नियममनुजानाति । अपण्यमिति, विक्रयनिषेधो-
त्सर्वत्र यावदुपयोगक्रये निषेधो न स्यात् । रसादीनामपि नियम-
शब्देन प्रदानमेव विवक्षितम् । अन्यथा त्वविद्यमानेन रसान्तरादेर्द्र-
व्याण्मावृत्त्यसंभवात् ॥ २१ ॥

सर्वथा वृत्तिरशक्तावशौद्रेण ॥ २२ ॥

उक्तेन प्रकारेण कुट्टम्बधारणस्यासंभवोऽशक्तिः । तस्यां सत्यां सर्वथा

१ ग. घातत्रापि यत्र यावदुपयुक्तं निषेधो नास्ति १ । २ ग. 'ने रसान्तरादिद्रव्यस्य प्रवृ' ।
३ घ. ल. व. 'दाऽनुवृ' ।

वृत्तिः । प्रकारवचने थाल्, उक्तेन सर्वप्रकारेण निपिञ्चेनापि जीवेत् । तत्रापि न शौद्रेण कर्मणा जीवेदिति ॥ २२ ॥

तदप्येके प्राणसंशये ॥ २३ ॥

एके त्वाचार्याः प्राणसंशये सति तदपि शौद्रं कर्माप्यनुमन्यन्ते । यथाऽऽह व्यासः—

धर्मार्थकाममोक्षाणां प्राणाः संस्थितिहेतवः ।

तान्निघ्नता किं न हतं रक्षता किं न रक्षितम् ॥ इति ॥ २३ ॥

तद्वर्णसंकराभक्ष्यानियमस्तु ॥ २४ ॥

नियमो वर्जनम् । शूद्रवृत्तिस्थितेनापि ब्राह्मणेन तेन शूद्रवर्णेन सहाऽऽसनाङ्गसंभेलनादिः संकरः । अमक्ष्यं च लशुनापि । तदुभयवर्जनं कर्तव्यं न तु शूद्रवृत्तिरस्मीति यथाकाम्यमिति ॥ २४ ॥

प्राणसंशये ब्राह्मणोऽपि शस्त्रमाददीत ॥ २५ ॥

प्राणसंशये सति ब्राह्मणोऽपि रक्षार्थं शस्त्रमाददीत । तद्वलमे क्षत्रवृत्तिरिति शस्त्रग्रहणे सिद्धे पुनरुपादानं ब्राह्मणवृत्तेः सतोऽप्यनिषेधार्थम् । अपिशब्दात्किं पुनर्यैश्यशूद्रौ ॥ २५ ॥

राजन्यो वैश्यकर्म [वैश्यकर्म] ॥ २६ ॥

प्राणसंशये राजन्यो वैश्यकर्माऽऽददीत । तेनाऽऽत्मानं रक्षेत् ॥ २६ ॥

इति श्रीहरदत्तविरचितायां गौतमविवृतौ मिताक्षरायां सप्तमोऽध्यायः ॥ ७ ॥

अथाष्टमोऽध्यायः ।

आपद्वृत्तिमाश्रितो यदि तत्रैव रमेत केनासौ निवारयंत इत्याह—

द्वौ लोके धृतव्रतौ राजा ब्राह्मणश्च बहुश्रुतः ॥ १ ॥

लोको राष्ट्रं वीप्सालोपश्चात्र द्रष्टव्यः । लोके लोके धृतव्रतौ प्रतानां कर्मणां धारयितारी द्वौ राजा बहुश्रुतश्च ब्राह्मणस्तौ सर्वस्य सर्वापद्दो दण्डोपदेशाभ्यां निवारयितारी ॥ १ ॥

तयोश्चतुर्विधस्य मनुष्यजातस्यान्तःसंज्ञानां
चलनपतनसर्पणानामायत्तं जीवनम् ॥ २ ॥

चतुर्विधस्य मनुष्यजातस्य चातुर्वर्ण्यस्यान्तरप्रभवास्त्वनुलोमादयस्त-
न्मूलत्वारवृथङ्गनोक्ताः । अन्तःसंज्ञा वृक्षादयः स्थावरा वृद्धिक्षयवन्तो
येषामन्तःसंज्ञा न बाहिस्ते तथोक्ताः । तथा च मनुः—

तमसा बहुरूपेणां चेष्टिताः कर्महेतुना ।

अन्तःसंज्ञा भवन्त्येते सुखदुःखसमन्विताः ॥ इति ।

चलनाः पश्वादयः । पतनाः पक्षिणः । सर्पणाः सरीसृपा भुजगादयः ।
एषां मनुष्यादीनां जीवनं तयो राजब्राह्मणयोरापत्तं तदधीनम् । राजा
तु परिपन्थिनिग्रहादिना तेषां जीवनहेतुः । इतरस्तु कथं बहुश्रुत इत्यत
आह—

अग्नौ प्रास्ताहृतिः सम्बर्गादित्यमुपतिष्ठते ।

आदिरषाज्जायते वृष्टिवृष्टिरन्नं ततः प्रजाः ॥

इत्यादिन्यायेन जीवने हेतुः ॥ २ ॥

न च जीवनमात्रमेव तदधीनं किं तर्हि—

प्रसूतिरक्षणमसंकरो धर्मः ॥ ३ ॥

प्रसूतिरभिवृद्धिः । दण्डोपदेशाभ्यां यथोक्तकारितया वृष्ट्यादि-
द्वारेण रोगाद्युपद्रवज्ञान्या चाभिवृद्धिर्भवति । घोरनिग्रहाद्रक्षणमपि ।
दण्डमायश्चित्तोपदेशाभ्यां भवति वर्णानामसंकरोऽसंमेलनमपि । विहि-
तोपदेशात् प्रतिपिन्द्रसेवायां दण्डधारणाच्च धर्मोऽपि भवति । एतत्सर्वं
तयोरायत्तम् ॥ ३ ॥

बहुश्रुत इत्युक्तं प्रतिपादयति—

स एव बहुश्रुतो ज्ञयति ॥ ४ ॥

स एव इति वक्ष्यमाणनिर्देशः ॥ ४ ॥

लोकवेदवेदाङ्गवित् ॥ ५ ॥

लोकशब्देन लोकव्यवहारसिद्धा जनपदादिधर्मा उच्यन्ते तेषां वेदा-
श्चत्वार ऋग्यजुःसामाथर्वाणः । अङ्गानि षट् । व्याकरणं शिक्षा छन्दो
ज्योतिषं कल्पसूत्राणि निबन्तमपि तेषां वेत्ता पाठतोऽर्थतश्च ॥ ५ ॥

वाकोवाक्येतिहासपुराणकुशलः ॥ ६ ॥

वेदशास्त्रोपयोगीनि तर्कोक्तिप्रत्युक्तिरूपाणि वाक्यानि यथा महा-
भारते कःस्विदेकाकी चरति सूर्य एकाकी चरतीत्यादीनि वाकोवाक्यम् ।
भारतरामायणादीनीतिहासः । पुराणं विष्णुपुराणशिवपुराणाद्यष्टादश-
विधम् । तेषु कुशलः समर्थः ॥ ६ ॥

तदपेक्षस्तद्वृत्तिः ॥ ७ ॥

यान्वेतानि लोकादीन्यनूक्तानि तान्यपेक्षत इति । तद्वृत्तिस्तदभिहि-
तानां कर्मणामनुष्ठाता ॥ ७ ॥

चत्वारिंशत्संस्कारैः संस्कृतः ॥ ८ ॥

चत्वारिंशत्संस्कारा गर्माधानादयो वक्ष्यन्ते तैः संस्कृतः ॥ ८ ॥

त्रिषु कर्मस्वभिरतः ॥ ९ ॥

इज्याध्ययनुदानानि त्रीणि कर्माणि तेष्वभिरतः । तेषां सातत्येनो-
नुष्ठाता । तद्वृत्तिरित्यनेनैव सिद्धे पुनर्वचनमतिदाह्यार्थम् ॥ ९ ॥

पद्सु वा ॥ १० ॥

याजनाध्यापनप्रतिग्रहैः सह पद् कर्माणि तेष्वभिरतः । वाशब्देन
पूर्वोक्तिषु नियमः ॥ १० ॥

सामयाचारिकेष्वभिविनीतः ॥ ११ ॥

पौरुषेयी व्यवस्था समयः । तन्मूला आचाराः । समयाचारास्तेषु
मवाः सामयाचारिकाः स्मार्ता धर्मास्तेष्वभिविनीतः पित्रादिभिः सम्य-
क्शिक्षितः ॥ ११ ॥

स एवंपो ब्राह्मणः—

पद्भिः परिहार्यो राज्ञा ॥ १२ ॥

पद्भिर्वक्ष्यमाणैर्वधादिभिः परिहार्यो राज्ञा भवति । परिहारो धर्ज-
नम् ॥ १२ ॥

तान्वधादीनाह—

अवध्यश्चावध्यश्चादण्ड्यश्चावहिष्कार्य-

श्चापरिवायश्चापरिहार्यश्चेति ॥ १३ ॥

वधस्ताडनं बन्धो निगडनं दण्डोऽर्थापहारः । बहिष्कारो ग्रामा-
द्विभ्यो निरसनं परिवाडो दोषसंकीर्तनं परिहारस्त्यागः । पडेते वधावप
एवंभूते बहुश्रुते ब्राह्मणे सत्यबुद्धिपूर्वापराधे राज्ञा वर्ज्याः । बुद्धिपूर्वस्य
तु प्रसङ्गामावात् । इतिशब्दः प्रकारवचने । यच्चान्यदेवंप्रसंभापादि
तदपि वर्ज्यमिति ॥ १३ ॥

चत्वारिंशत्संस्कारैरित्युक्तं तानाह—

गर्भाधानपुंसवनसीमन्तोन्नयनजातकर्मनाम-
करणान्नप्राशनचौलोपनयनम् ॥ १४ ॥

समाहारद्वंद्वः । गर्भाधानमृताबुपेयादित्यादिकालनियमेन सूत्रका-
रोक्तविधाननियेकः । गर्भाधानादयः संस्कारास्तत्तद्गृह्येयुक्ताः । इह तु
संस्कारगणनार्थं स्वरूपनिर्देशमात्रं कृतम् ॥ १४ ॥

चत्वारि वेद्व्रतानि ॥ १५ ॥

एतानि प्रतिवेद्यं प्रतिशास्यं च गृह्येयुक्तानि ॥ १५ ॥

स्नानं सहधर्मचारिणीसंयोगः ॥ १६ ॥

स्नानं समावर्तनं सहधर्मचारिणीसंयोगो विवाहः ॥ १६ ॥

पश्चानां यज्ञानामनुष्ठानं देवपितृ-

मनुष्यभूतब्रह्मणाम् ॥ १७ ॥

पश्चानां देवानां यज्ञास्तेषामनुष्ठानम् । एतत्पञ्चमहायज्ञानुष्ठानमह-
रहः कर्तव्यम् । न तु सकृत्कृतेन संस्कारसिद्धिः । पञ्चग्रहणात्पञ्चैते
पृथक्संस्कारा न पुनः समुदिता एकः संस्कारः ॥ १७ ॥

एतेषां च ॥ १८ ॥

वक्ष्यमाणानामष्टकादीनां च पाकयज्ञानामनुष्ठानं संस्कार इति ॥ १८ ॥
तानाह—

अष्टका पार्वणः श्राद्धं श्रावण्याग्रहायणी

चैत्र्याश्वयुजीति सप्त पाकयज्ञसंस्थाः ॥ १९ ॥

ऊर्ध्वमाग्रहायण्याग्रयोऽपरपक्षास्तेष्वेकस्मिन्नेकाऽष्टका भवतीति
च्छन्दोगाः । हेमन्तशिशिरयोश्चतुर्णामपरपक्षाणामष्टमीष्वष्टकेकस्यां

अथाष्टावात्मगुणाः ॥ २३ ॥

वक्ष्यन्त इति शेषः ॥ २३ ॥

दया सर्वभूतेषु क्षान्तिरनसूया शौचमना-
यासो मङ्गलमकार्पण्यमस्पृहेति ॥ २४ ॥

आत्मवत्सर्वभूतेषु यद्धिताय शिवाय च ।
वर्तते सततं हृष्टः कृत्स्ना ह्येषा दया स्मृता ॥
आकृष्टोऽभिहतो वाऽपि न क्रोशेन्न च ताडयेत् ।
अदुष्टो वाङ्मनःकायैः सा तितिक्षा क्षमा स्मृता ॥
यो धर्ममर्थं कामं च लभते मोक्षमेव च ।
न द्विष्यात्तं सदा प्राज्ञः साऽनसूया स्मृता बुधैः ॥
द्रव्यशौचं मनःशौचं वाचिकं कायिकं तथा ।
शौचं चतुर्विधं प्रोक्तमृषिभिस्तत्त्वदर्शिभिः ॥
यदारम्भे भवेत्पीडा नित्यमत्यन्तमात्मनः ।
तद्वर्जयेद्धर्म्यमपि सोऽनायासः प्रकीर्तितः ॥
प्रशस्ताचरणं नित्यमप्रशस्तविवर्जनम् ।
एतद्धि मङ्गलं प्रोक्तं मुनिभिस्तत्त्वदर्शिभिः ॥
आपद्यपि च कष्टायां भवेद्दीनो न कस्यचित् ।
संविभागरुचिश्च स्यात्तदकार्पण्यमुच्यते ॥
विवर्जयेदसंतोषं विषयेषु सदा नरः ।
परद्रव्याभिलाषं च साऽस्पृहा कथ्यते बुधैः ॥

इत्युक्तप्रकारेणाष्टावात्मगुणाः । अथ शब्दः संभावनायाम् ॥ २४ ॥

एषामुत्कर्षमाह—

यस्यैते चत्वारिंशत्संस्कारा न चाष्टावात्मगुणा न
स ब्रह्मणः सायुज्यं सालोक्यं गच्छति ॥ २५ ॥

सालोक्यं समानलोकवासित्वम् । एकदेशसंयोगात्सालोक्यं सम-
स्तयोगात्सायुज्यमिति ॥ २५ ॥

यस्य तु खलु संस्काराणामेकदेशोऽप्यष्टावात्मगुणा अथ स
ब्रह्मणः सायुज्यं सालोक्यं च गच्छति [गच्छति] ॥ २६ ॥

तुशब्दो विशेषवाची । खलुशब्दः प्रसिद्धी । यस्य चत्वारिंशत्संस्कारेषु द्विजत्वमूलकतिपयसंस्कारसंबन्धेऽप्यष्टावात्मगुणाः सन्ति । अथ-शब्दो निर्धारणे । ब्रह्मणः सायुज्यं सालोक्यं च गच्छत्येव ।

इति श्रीहरदत्तविरचितायां गौतमविवृतौ मिताक्षराया-
मष्टमोऽध्यायः ॥ ८ ॥

अथ नवमोऽध्यायः ।

स विधिपूर्वकं स्नात्वा भार्यामधिगम्य यथोक्तान्गृह-
स्थधर्मान्प्रयुञ्जान इमानि व्रतान्यनुकर्षेत् ॥ १ ॥

तच्छब्देन पूर्वाध्यायोक्तराजा ब्राह्मणश्च परामृश्यते । वैश्यस्य तु स्नातकविषये विशेषं वक्ष्यति । विधिपूर्वं विधिं पुरस्कृत्य स्नात्वा वेद-व्रतानि पारं नीत्वा समावर्तनं कृत्वा भार्यामधिगम्य विवाहं कृत्वा तदनन्तरं यथोक्तानतिथिपूजादिगृहस्थधर्माननुतिष्ठन्निमान्यपि वक्ष्यमाणानि व्रतान्यनुकर्षेत् । आत्मानं प्रापयेदनुतिष्ठेदिति ॥ १ ॥

स्नातकः ॥ २ ॥

चलोपो द्रष्टव्यः । स्नातकश्चेतानि गृहस्थव्रतान्यनुतिष्ठेत् । ब्रह्म-चर्यान्निवृत्तत्वाद्गार्हस्थ्यव्यतिरिक्ताश्रमान्तराभावाच्च भार्याधिगमात्पूर्व-मिति पूर्वसूत्रमारब्धम् । स्नातकस्य तु भार्याधिगमासंभवे यावज्जीवं गृहस्थधर्मा एवानुष्ठेया इति सूत्रान्तरमारब्धम् । एतच्च राजब्राह्मणयोरेव स्नातकव्रतानुष्ठानं तदतिक्रमे प्रायश्चित्तं च विधीयते । तथा च स्मृत्यन्तरम्—राजब्राह्मणयोरेव नेतरेषां कथंचनेति ॥ २ ॥

कानि पुनस्तानि व्रतानि—

नित्यं शुचिः सुगन्धिः स्नानशीलः ॥ ३ ॥

आचमनादिना नित्यं शुचिः शक्तिविषये न मुहूर्तमप्यप्रयतः स्यात् ।
सुगन्धिश्चन्दनाद्यनुलितेन सुरमिताङ्गः । यद्वा गन्धः शीलं सुशीलः
स्यादिति । स्नानशीलो नित्यस्नायी स्यात् । अत्र स्नातकविषये वसिष्ठः-

स्नातकानां तु नित्यं स्यादन्तर्वासस्तथोत्तरम् ।

यज्ञोपवीते द्वे यष्टिः सोदकश्च कमण्डलुः ॥ इति ॥

मनुः-

वैणवीं धारयेद्यष्टिं सोदकं च कमण्डलुम् ।

यज्ञोपवीतं वेदं च शुभे रौक्मे च कुण्डले ॥ इति ।

षेडो धर्ममुष्टिः ॥ ३ ॥

सति विभवे न जीर्णमलवद्वासाः स्यात् ॥ ४ ॥

विभवेऽन्यस्य संभवे सति जीर्णं मलवच्च वासो न धारयेत् ॥ ४ ॥

न रक्तमुल्वणमन्यधृतं वासो विभृयात् ॥ ५ ॥

कुसुम्मादिरागयुक्तमुल्वणं बहुमूल्यमन्यधृतं गुरुवर्जमन्यैः पूर्वधृतमेवं
विधानि वासांसि न धारयेत् । सति विभव इत्यनुवर्तते ॥ ५ ॥

न स्रगुपानहौ ॥ ६ ॥

स्रगुपानहावप्यन्यधृते न धारयेत् ॥ ६ ॥

निर्णिक्तमशक्तौ ॥ ७ ॥

अन्यस्थालामोऽशक्तिः । अशक्तावन्यधृतं वासः स्रगुपानहौ च
निर्णिज्य धारयेत् । तत्र वासोनिर्णेजनं ऊपरोदके पक्वं कार्यम् ॥ ७ ॥

न रूढश्मश्रुरकस्मात् ॥ ८ ॥

श्मश्रुग्रहणं नखादीनामप्युपलक्षणार्थम् । अकारणात् रूढश्मश्रुः
स्यात् । कारणे सति रूढश्मश्रुः स्यात् । कारणं तु स्मृत्यन्तरे पठितम्-

पृष्ठाब्दे पोडशाब्दे च विवाहाब्दे तथैव च ।

अन्तर्वत्यां च जायायां क्षौरकर्म विवर्जयेत् ॥ इति ।

यपनस्यापि गङ्गायां भास्करक्षेत्र इत्यादिना चोदितकालत्वात्कथं
तर्हि स्यात्तत्र मनुः-

बल्लतकेशनसश्मश्रुरिति कल्पना कर्तनेन समीकरणम् । याज्ञवल्क्यश्च-

शुक्लाम्बरधरो नीचकेशश्मश्रुनखः शुचिः । इति ॥ ८ ॥

नाग्निमपश्च युगपद्धारयेत् ॥ ९ ॥

एकेन हस्तेनाग्निमपरेणापश्च युगपन्न धारयेत् । अत्र व्यौघो विशेषमाह—

न धारयेदपश्चाग्निमपश्चान्नं तथैव च ।

युगपत्स्नातको नित्यं तद्धार्याऽपि तथैव चेति ॥ ९ ॥

नाञ्जलिना पिबेत् ॥ १० ॥

यत्किञ्चित्क्षीरोदकादि पेयमञ्जलिना न पिबेत् । संयुक्तौ हस्ताय-
ञ्जलिः ॥ १० ॥

न तिष्ठन्नुद्धृतोदकेनाऽऽचामेत् ॥ ११ ॥

उद्धृतोदकेन तिष्ठन्नाऽऽचामेत् । आसीन एवाऽऽचामेत् । उद्धृतोदके-
नेति वचनात्तटाकादिषु तीरप्रदेशस्याशुचित्वे जानुदग्ने जले तिष्ठतोऽ-
प्याचमनमप्रतिपिद्धम् । आचारोऽप्येवमेव शिष्टानाम् ॥ ११ ॥

न शूद्राशुच्येकपाण्यावर्जितेन ॥ १२ ॥

शूद्रेण अशुचिनाऽप्यस्पृश्यस्पर्शादिद्वूपितेन द्विजेनाप्येकेन पाणिना
च पदावर्जितं तेनोदकेन नाऽऽचामेत् । स्वयं तु धामहस्तावर्जितेनोदके-
नाऽऽचमनविषय एकपाण्यावर्जितत्वं समानमिति चेन्न । हस्तद्वयस्या-
प्याचमनकर्मसंबन्धात्तथा च शिष्टाचारदर्शनात् ॥ १२ ॥

न वाय्वग्निविप्रादित्यापो देवता गाश्च प्रति

पश्यन्वा मूत्रपुरीषामेध्यान्व्युवस्येत् ॥ १३ ॥

अप्शब्दान्ते द्वन्द्व आर्पत्वारसमासान्तो न कृतः । अनित्याः समा-
सान्ता इति केषांचित्यक्षः । देवताः प्रतिमाः । वाय्वाग्निप्रति मूत्रा-
दीनि न व्युदस्येत्पश्यन्वा न कुर्यादिति प्रतिपश्यन्वेत्यर्थः । प्रति न
कुर्यादित्याभिमुरयवर्जनम् । पश्यन्न कुर्यादिति नियमादाभिमुरये सत्य-
प्पनवलोकनम् । मूत्रपुरीषयोः पृथगुपादानादमेध्याशब्देन निर्वीयनाच्छि-
ष्टादिविवाक्षितं तर्ह्यमेध्याशब्देनैवालम् । मूत्रपुरीषग्रहणं तु तयोरतिश-
येन वर्जनार्थम् ॥ १३ ॥

अभद्रं भद्रमिति ॥ २१ ॥

अभद्रमपि वस्तु भद्रमित्येव ब्रूयात् ॥ २१ ॥

कपालं भगालमिति ॥ २२ ॥

कपालं ब्रुवन्भगालमिति ब्रूयात् ॥ २२ ॥

मणिधनुरितीन्द्रधनुः ॥ २३ ॥

इन्द्रधनुरिति ब्रुवन्मणिधनुरिति ब्रूयात् ॥ २३ ॥

गां धयन्तीं परस्मै नाऽऽचक्षीत् ॥ २४ ॥

धेद्रूपाने । व्यत्ययेनाय कर्मणि कर्तृप्रत्ययः । वत्सेन धीयमानां गां परस्मै स्वामिने न ब्रूयात् । यस्य हविषे वत्सा अपाकृता धयेयुरित्यादिके निमित्ते त्वारव्यातव्यमेव संसृष्टा च वत्सेनेत्यापस्तम्बीये विशेषात् ॥ २४ ॥

न चैनां वारयेत् ॥ २५ ॥

न च स्वयमप्येनां वारयेदिति ॥ २५ ॥

न मिथुनी भूत्वा शौचं प्रति विलम्बेत ॥ २६ ॥

मिथुनीभूय स्त्रियमुपगम्य शौचं प्रति न विलम्बेत । तत्क्षण एव कुर्यात् । शौचं त्वापस्तम्बेनाभिहितम्—उदकोपस्पर्शनमपि वा लेपा-
न्प्रक्षाल्याऽऽचम्य प्रोक्षणमङ्गानामिति ॥ २६ ॥

न च तस्मिन्शयने स्वाध्यायमधीयीत् ॥ २७ ॥

यस्मिन्मिथुनमाचरितम् ॥ २७ ॥

न चापररात्रमधीत्य पुनः प्रतिसंविशेत् ॥ २८ ॥

यः पूर्वरात्रे सुप्त्वाऽपररात्र उत्थायाधीते । न स पुनः प्रतिसंविशेत् । कालदूर्ध्वं सति पुनर्न स्वप्याच्छेषां रात्रिं जागृयादेवेति पुनर्ग्रहणात्पूर्वरा-
त्रेऽसुप्तस्य स्वापे न दोषः ॥ २८ ॥

नाकल्पां नारीमभिरमयेत् ॥ २९ ॥

अकल्पां रोगादिनाऽऽस्वस्थां नारीं नाभिरमयेत् । नानया मिथुनी मयेत् ॥ २९ ॥

न रजस्वलाम् ॥ ३० ॥

रजस्वलामपि नारीं नामिरमयेत् । उदक्यागमने त्रिरात्रमिति प्राप-
श्चित्तं वक्ष्यति तेनैव सिद्धे वचनमिदं त्रिरात्रावृद्ध्वमप्यनिघृत्ते रजसि गम-
नप्रतिषेधार्थम् ॥ ३० ॥

न चैनां श्लिष्येन्न कन्याम् ॥ ३१ ॥

एनां रजस्वलां कन्यामनूढामपि न श्लिष्येन्नाऽऽलिङ्गेत् ॥ ३१ ॥

अग्निमुखोपधमनविगृह्यवादबहिर्गन्धमाल्यधारणपापी-
यसावलेखनमार्ययासहभोजनाञ्जन्यवेक्षणकुद्वारप्रवेश-
नपादपादधावनासन्दीस्थभोजननदीबाहुतरणवृक्षवि-
पमारोहणावरोहणप्राणव्यायच्छनानि वर्जयेत् ॥ ३२ ॥

उपधमनमुपध्मानं नाग्निं मुखेनोपधमेन्न ज्वलयेत् । विगृह्यवादो वाक्क-
लहः । गन्धमाल्ययोर्बहिर्धारणं प्रकाशधारणमिति । अनाविस्मरगनुले-
पनः स्यादित्यापस्तम्बः । पापीयसावलेखनमशुचिना काष्ठादिना शिरः-
प्रमृतेः कण्डूयनं तृतीयाया अलुक्छान्दसः । मार्यया सह भोजनं मार्यया
सहैकस्मिन्माजने भोजनम् । केपुचिद्देशेष्ववाचारात्प्राप्तौ सत्यां निषेधः ।
अन्ये त्वेकस्मिन्काले भोजनं सहभोजनमिच्छन्ति । अञ्जन्यवेक्षणम् ।
अञ्जन्ती तैलाभ्यङ्गं कुर्वत्यञ्जनादिभिरलंक्रियमाणा वा तस्या अवे-
क्षणं तच्च मार्याविषयमित्येके स्त्रीमात्रविषयमित्यन्ये । कुद्वारप्रवेशनं द्वार-
व्यतिरिक्तप्रदेशेन देवालयगृहादेः प्रवेशनमप्रसिद्धमार्गेण नगरग्रामादेः
प्रवेशनमिति । यथा चाऽऽपस्तम्बः—न कुसृत्या ग्रामं प्रविशेद्यदि प्रवि-
शेन्नमो रुद्राय वास्तोष्पतय इत्येतामृचं जपेदन्यां वा रौद्रीमिति । पाद-
पादधावनं पादेन पादप्रक्षालनम् । आसन्दीस्थभोजनम्, आसन्दी-
पीठिका तत्रस्थस्यान्नस्य भोजनमासन्दीस्थभोजनम् । यद्वा यत्रा-
ऽऽसीनो मुद्धे तत्राऽऽसने भोजनपात्रं निधाय यद्भोजनं तद्वा । नदी
बाहुतरणं बाहुभ्यां नद्यास्तरणं पारगमनम् । बाहुतरणात्प्लवाद्दौ न
दोषः । नदीग्रहणं तडागादीनामप्युपलक्षणम् । वृक्षविपमारोहणावरो-
हणे वृक्षस्याऽऽरोहणं विषमस्य कूपादेरवरोहणं च । वृक्षविषमग्रहणे-

नात्युन्नतनिम्नस्यलं लक्ष्यते । प्राणव्यापच्छन्नं प्राणोपरोध्युल्लूचनजल-
यन्त्राद्यधिरोहणम् । एतान्यग्निमुखोपधमनादीनि वर्जयेत् ॥ ३२ ॥

न संदिग्धां नावमधिरोहेत् ॥ ३३ ॥

पारगमने संदिग्धामसमर्था नावं नाधितिष्ठेत् ॥ ३३ ॥

प्रतिपदपाठस्याशक्यत्वात्संक्षिप्याऽऽह—

सर्वत एवाऽऽत्मानं गोपायेत् ॥ ३४ ॥

सर्वेभ्य उपायेभ्य आत्मानं रक्षयेत् । एको न गच्छेद्दधानमित्पा-
दिभ्यः ॥ ३४ ॥

न प्रावृत्य शिरोऽहनि पर्यटेत् ॥ ३५ ॥

प्रावृत्याऽऽशिरसो दिवा चहूकमणप्रतियेधः । आसीनस्य यथावृषि ।
मार्गे यर्पातपादिचाधे प्रावृत्यापि चहूकमणे न दोषः । सर्वत एवाऽऽ-
त्मानं गोपायेदित्युक्तत्वात् ॥ ३५ ॥

प्रावृत्य गत्रौ ॥ ३६ ॥

रात्रौ तु शिरः प्रावृत्यैव पर्यटेत् ॥ ३६ ॥

मूत्रोद्यारे च ॥ ३७ ॥

मूत्रणं मूत्र उद्यारः पुरीषकर्म तपोः समाहारद्वंद्वः । तत्र च शिरः
प्रावृत्य प्रावृतशिराः कर्म कुर्यादिति शेषः ॥ ३७ ॥

न क्षुमावनन्तर्थाय ॥ ३८ ॥

मूत्रपुरीषकर्मणी मूत्रो मृणादिभिरन्तर्थायैव कुर्यात् । अपक्षिपेभ्युत्ते-
रिति भ्रूत्यन्तरे ॥ ३८ ॥

नाऽऽगवाऽऽयमथान् ॥ ३९ ॥

आवमथो गृहम् । तन्नर्मापि न कुर्यात् ॥ ३९ ॥

न भन्नवर्गोपलृष्टच्छायापथिपान्मेपु ॥ ४० ॥

करीषं गोमयम् । छायापथोऽग्ना. पथिकादयो यत्र विद्याग्दन्ति ।
करीषं कर्मनीपः पक्षिणः । भन्नवर्गोपलृष्टो मूत्रपुरीषकर्मणी न कुर्यात् ॥ ४० ॥

उभे मूत्रपुरीषे तु दिवा कुर्यादुदङ्मुखः ॥ ४१ ॥
मूत्रपुरीषे दिवा चेदुदङ्मुख एव कुर्यात् ॥ ४१ ॥

संध्योश्च ॥ ४२ ॥

उदङ्मुखः कुर्यात् । इति ॥ ४२ ॥

रात्रौ दक्षिणामुखः ॥ ४३ ॥

स्पष्टम् ॥ ४३ ॥

पालाशमासनं पादुके दन्तधावनमिति च वर्जयेत् ॥ ४४ ॥

इतिकाराद्यैर्थाद्यच्चान्यदेवं युक्तं रथादि तदपि पालाशं वर्जयेत् ।
अत्र पठन्ति—

आसनं शयनं यानं गृहोपकरणं तथा ।

वर्जयेत्पादुकां चैव पालाशं दन्तधावनम् ॥ इति ॥ ४४ ॥

सोपानत्करश्चाऽऽसनाभिवादननमस्कारान्वर्जयेत् ॥ ४५ ॥

अभिवादनं पूर्वोक्तं नमस्कारो देवताप्रणामः । अभिवादनादीनि
सोपानत्को न कुर्यात् । उपानद्ग्रहणं पादुकादेरप्युपलक्षणम् ॥ ४५ ॥

न पूर्वाह्नमध्यदिनापराह्णानफलान्कु-

र्याद्यथाशक्ति धर्मार्थकामेभ्यः ॥ ४६ ॥

तृतीयार्थे चतुर्थी पञ्चमी वा । पूर्वाह्णादीनहस्त्रीन्मागान्धर्मादिभि-
स्त्रिभिर्यथाशक्त्यफलान्न कुर्यात्किं तर्हि सफलानेव कुर्याद्यथासं-
ख्यम् ॥ ४६ ॥

तेषु तु धर्मोत्तरः स्यात् ॥ ४७ ॥

तुशब्दोऽनवस्थां परिहरति । तेषु धर्मार्थकामेषु धर्मोत्तरः स्याद्धर्म-
प्रधानः स्यात् । धर्माविरोधेनार्थकामौ सेवेतेति । तथा च मनुः—

परित्यजेदर्थकामौ यो स्यातां धर्मवर्जितौ । इति ॥ ४७ ॥

न नग्रां पर्योपितमीक्षेत ॥ ४८ ॥

परा चासी योपिच पर्योपित । अन्यथा विधवानूढावेश्यादयो न
स्युः । तां नग्रां सर्तीं नेक्षेत ॥ ४८ ॥

न पदाऽऽसनमाकर्षेत् ॥ ४९ ॥

पादेनाऽऽसनमात्मसमीपं न प्रापयेत् ॥ ४९ ॥

न शिशोदरपाणिपादवाक्चक्षु-

श्चापलानि कुर्यात् ॥ ५० ॥

चापलशब्दः प्रत्येकं संबध्यते । शिशुचापलमकाले मैथुनेच्छा ।
उदरचापलं सर्वदा विभक्षयिषा । पाणिचापलं शिल्पकर्म शिक्षामि-
लापः । पादचापलं पर्यटनम् । वाक्चापलं नापृष्टः कस्यचिद्ब्रूयान्न
चान्यायेन पृच्छत इत्येतदतिक्रमेण व्यवहारः । चक्षुश्चापलं नृत्यादि-
दिदृक्षा । एतानि न कुर्यात् ॥ ५० ॥

• छेदनभेदनविलेसनविमर्दनावस्फोट-

नानि नाकस्मात्कुर्यात् ॥ ५१ ॥

छेदनं तृणादीनाम् । भेदनं वटादेः । विलेसनं कुड्यभूम्यादी नखा-
दिभिर्विलेसनम् । विमर्दनं लोष्टादीनां चूर्णीकरणम् । अवस्फोटनमङ्गु-
लीनां सशब्दं प्रसारणम् । एतदकस्मान्न कुर्यात् । कारणे त्ववस्फोटना-
दिषु न दोषः । छेदनादिष्वपि यथासंभवं भुग्यम् ॥ ५१ ॥

नोपरि वत्सतन्ती गच्छेत् ॥ ५२ ॥

वत्सबन्धनी रज्जुवत्सतन्ती । तामुपरि न गच्छेत् । वत्सशब्दो गोजा-
तेरुपलक्षणम् ॥ ५२ ॥

न कुलंकुलः स्यात् ॥ ५२ ॥

कुलमेव कुलं यस्य स कुलंकुलः । छान्दसो मुमागमः । एवंविधो
न स्यात् । अन्यत्र गमनेऽध्ययनादिलामे सति स्वकुल एव न तिष्ठेदिति ।
अपर आह—कुलात्कुलान्तरगामी कुलंकुलो वृत्तादिरूपेण तथाविधो न
स्यात् । स्वसूत्रपरित्यागेन परसूत्रं न भजेदिति । तत्र स्मृत्यन्तरम्—

यः स्वसूत्रं परित्यज्य परसूत्रं निषेधते ।

शासारण्डः स विज्ञेयः सर्वकर्मवहिष्कृतः ॥ इति ॥ ५३ ॥

न यज्ञमवृत्तो गच्छेत् ॥ ५४ ॥

अवृत्तोऽनुपामन्त्रितो यज्ञं न गच्छेत् ॥ ५४ ॥

दर्शनाय तु कामम् ॥ ५५ ॥ *श्रेष्ठं नैवेद्यं*

अवृतोऽपि कामं दर्शनाय यज्ञं गच्छेत् । न त्वार्विज्यादिलि-
प्तया ॥ ५५ ॥

न भक्षानुत्सङ्गे भक्षयेत् ॥ ५६ ॥

भक्षाः पृथुकादयस्तानुत्सङ्गे कृत्वा न भक्षयेत् ॥ ५६ ॥

न रात्रौ प्रेष्याहृतम् ॥ ५७ ॥

रात्रौ प्रेष्येण किंकरेण यदानीतं तद्यत्किञ्चिदपि न भक्षयेत् । न
भक्षानेव । एकवचननिर्देशात् ॥ ५७ ॥

उद्धृतस्नेहविलपनपिण्याकमथितप्रभृ-

तीनि चाऽऽत्तवीर्याणि नाश्रीयात् ॥ ५८ ॥

आत्तवीर्याण्युपात्तसारांशानि नाश्रीयात् । कानि पुनस्तानि तेषामु-
दाहरणप्रपञ्चः । उद्धृतस्नेहे उपात्ताग्रमण्डे दाधिपयसी । विलपनं
नवनीतमलम् । यन्त्रे पीडितानां तिलानां कल्कः पिण्याकम् । यस्य
मथनमात्रं नाम्युसंसर्गस्तदपि मथितम् । यदाहुर्नैघण्टिकाः—

तक्रं ह्युदश्विन्मथितं पादाम्बुवर्धाम्बु निर्जलम् । इति ।

तच्च द्विविधम् । आत्तनवनीतमितरञ्च । तत्राऽऽद्यस्येह ग्रहणं तद्या-
त्तधीर्यस्योदाहरणम् । प्रभृतिग्रहणेन यच्चान्यदेवंविधं कल्करूपं तस्य
ग्रहणम् । उद्धृतनवनीतं तक्रमाशयमनाशयमिति चिन्त्यम् । आचारस्त्वै-
शनमेव । अभक्ष्यप्रकरणे वक्तव्य इह वचनात्त्रातकव्रतलोपे यत्प्राय-
श्चित्तं तद्वैपामशने भवति नामक्ष्यभक्षणनिमित्तम् ॥ ५८ ॥

सायंप्रातस्त्वन्नमभिपूजितमनिन्दन्नुञ्जीत ॥ ५९ ॥

तुशब्दस्त्वयधारणे । सायं रात्रिः प्रातरहस्तयोर्द्वयोरेककालयोरशनं
मुञ्जीत । नान्तरेति प्राप्तस्य भोजनस्य परिसंरपेयम् । तत्र गुणविधिर-
भिपूजितमनिन्दन्निति । अभिपूजितं रोचत इति । अनिन्दन्कदन्नत्या-
दिदोषेणाकुत्सन्नम् । सायं प्रातरशनान्यभिपूजयेदिति वसिष्ठः ॥ ५९ ॥

न कदाचिद्रात्रौ नग्नः स्वपेत् ॥ ६० ॥

सुप्पाद्रात्रौ न तु नग्नः स्वपेत् । तदेवं रात्रौ नग्नस्य स्वापप्रतिषेधो

दिवा तु सर्वथेति । कदाचिद्ब्रह्मणादिदं लभ्यते । अन्यथा रात्रौ न नमः
स्वपेदित्येव वाच्यं स्यात् ॥ ६० ॥

स्नायाद्वा ॥ ६१ ॥

न नम इत्येव । नमो जलं नावतरेदिति स्मृत्यन्तरम् ॥ ६१ ॥

आनन्त्यादाचाराणां प्रतिप-दपाठो न शक्य इति संक्षिप्याऽऽह—

यच्चाऽऽत्मवंन्तो वृद्धाः सम्यग्विनीता ^{मोहो} दम्भलोभमोह—

वियुक्ता वेदाविद आचक्षते तत्समाचरेत् ॥ ६२ ॥

आत्मवंन्तो जितेन्द्रियाः । वृद्धाः परिणतवयसो यौवने विषयवश्य-
तासंभवात् । सम्यग्विनीता गुरुभिः शिक्षिताः । दम्भो धर्मच्छलेन
लोकवञ्चनम् । लोभोऽन्यायेन परद्रव्या^{वृत्ति}दत्ता । मोहोऽज्ञानं लोकविरुद्ध-
ज्ञानं वा तेन त्यक्ताः । वेदाविदः पाठतश्चाथं तश्च वेदानां चोदितारः ।
अत्र वृद्धा इति विशेष्यम् । एवंभूता वृद्धा यदाचक्षते तत्कर्तव्यमिति ।
बहुवचननिर्देशाद्ब्रह्मनामैकमत्ये तद्भवति ॥ ६२ ॥

योगक्षेमार्थमीश्वरमधिगच्छेत् ॥ ६३ ॥

अलब्धस्य लाभो योगः । लब्धस्य परियालनं क्षेमः । तदर्थमीश्वरं
राजानमधिगच्छेत् । अधिशब्दप्रयोगादधिरैश्वर्यं इत्यस्मादकार्पण्येन
स्वतन्त्रो गच्छेदिति ॥ ६३ ॥

नान्यमन्यत्र देवगुरुधार्मिकेभ्यः ॥ ६४ ॥

अन्यं राजव्यतिरिक्तं योगक्षेमसमर्थमपि नाधिगच्छेदित्यनुवादः ।
देवा इन्द्रादयः । गुरवः पित्रादयः । धार्मिका धर्माचरणशीलाः । एते-
भ्योऽन्यत्र । एतानधिगच्छेदेवेति ॥ ६४ ॥

प्रभूतैधोदकयवसकुशमाल्योपनिष्क्रमणमार्थजनसूयिष्ठमनल-
ससमृद्धं धार्मिकाधिष्ठितं निकेतनमावसितुं यतेत ॥ ६५ ॥

एधः काष्ठमुदकं स्नानपानयोग्यं यवसं तृणानि गवार्थम् । कुशाः
प्रसिद्धाः । माल्यानि पुष्पाणि देवाद्यर्चनार्थम् । उपनिष्क्रम्यते यत्र
तदुपनिष्क्रमणं बाहिर्यकाशः संचाराद्यर्थम् । एधमादीनि प्रभूतानि यत्र ।

दर्शनाय तु कामम् ॥ ५५ ॥ ^{क्षेत्र ?}

अवृतोऽपि कामं दर्शनाय यज्ञं गच्छेत् । न त्वार्विज्यादिति-
पसया ॥ ५५ ॥

न भक्षानुत्सङ्गे भक्षयेत् ॥ ५६ ॥

भक्ष्याः पृथुकादयस्तानुत्सङ्गे कृत्वा न भक्षयेत् ॥ ५६ ॥

न रात्रौ प्रेष्याहृतम् ॥ ५७ ॥

रात्रौ प्रेष्येण किंकरेण यदानीतं तद्यत्किंचिदपि न भक्षयेत् । न
भक्षानेष । एकवचननिर्देशात् ॥ ५७ ॥

उद्धृतस्नेहविलपनपिण्याकमथितप्रभृ-

तीनि चाऽऽत्तवीर्याणि नाश्नीयात् ॥ ५८ ॥

आत्तवीर्याण्युपात्तसारांशानि नाश्नीयात् । कानि पुनस्तानि तेषाम्-
दाहरणप्रपञ्चः । उद्धृतस्नेहे उपात्ताग्रमण्डे दाधिपयसी । विलपनं
नवनीतमलम् । यन्त्रे पीडितानां तिलानां कल्कः पिण्याकम् । यस्य
मथनमात्रं नाम्बुसंसर्गस्तदपि मथितम् । यदाहुर्नघण्टिकाः—

तकं ह्युदश्विन्माथितं पादाम्बुधाम्बु निर्जलम् । इति ।

तच्च द्विविधम् । आत्तनवनीतमितरच्च । तत्राऽऽद्यस्येह ग्रहणं तद्ध्या-
त्तवीर्यस्योदाहरणम् । प्रभृतिग्रहणेन यच्चान्यदेषंविधं कल्करूपं तस्य
ग्रहणम् । उद्धृतनवनीतं तद्गमाश्यमनाश्यमिति चिन्त्यम् । आचारस्त्व-
शनमेव । अभक्ष्यप्रकरणे वक्तव्य इह वचनात्त्वात्कवतलोपे यत्प्राय-
श्चित्तं तदेवैषामशने भवति नाभक्ष्यभक्षणनिमित्तम् ॥ ५८ ॥

सायंप्रातस्त्वन्नमभिपूजितमनिन्दन्मुञ्जीत ॥ ५९ ॥

तुशब्दस्त्ववधारणे । सायं रात्रिः प्रातरहस्तयोर्द्वयोरिककालयोरशनं
मुञ्जीत । नान्तरेति प्राप्तस्य भोजनस्य परिसंख्येयम् । तत्र गुणविधिर-
भिपूजितमनिन्दन्निति । अभिपूजितं रोचत इति । अनिन्दन्कदन्नत्वा-
दिदोषेणाकुत्सप्रश्नं । सायं प्रातरशनान्यभिपूजयेदिति वसिष्ठः ॥ ५९ ॥

न कदाचिद्रात्रौ नग्नः स्वपेत् ॥ ६० ॥

सुप्पाद्रात्रौ न तु नग्नः स्वपेत् । तदेवं रात्रौ नग्नस्य स्वापप्रतिषेधो

दिवानु सर्वथेति । कदाचिद्ब्रह्मणादिदं लभ्यते । अन्यथा रात्रौ न नमः
स्वपेदित्येव वाच्यं स्यात् ॥ ६० ॥

स्त्रायाद्वा ॥ ६१ ॥

न नम इत्येव । नमो जलं नावतरेदिति स्मृत्यन्तरम् ॥ ६१ ॥

आनन्त्यादाचाराणां प्रतिपदपाठो न शक्य इति संक्षिप्याऽऽह—

यच्चाऽऽत्मवंतो वृद्धाः सम्यग्विनीता दम्भलोभमोह—

विपुक्ता वेदविद आचक्षते तत्समाचरेत् ॥ ६२ ॥

आत्मवंतो जितेन्द्रियाः । वृद्धाः परिणतवयसो यौवने विपयवश्य-
तासंभवात् । सम्यग्विनीता गुरुभिः शिक्षिताः । दम्भो धर्मच्छलेन
लोकवञ्चनम् । लोभोऽन्यायेन परद्रव्यादित्सा । मोहोऽज्ञानं लोकविरुद्ध-
ज्ञानं वा तेन त्यक्ताः । वेदविदः पाठतश्चार्थतश्च वेदानां चोदितारः ।
अत्र वृद्धा इति विशेष्यम् । एवंभूता वृद्धा यदाचक्षते तत्कर्तव्यमिति ।
षड्वचननिर्देशाद्ब्रह्मनामैकमत्ये तद्भवति ॥ ६२ ॥

योगक्षेमार्थमीश्वरमधिगच्छेत् ॥ ६३ ॥

अलब्धस्य लाभो योगः । लब्धस्य परिपालनं क्षेम । तद्धर्ममीश्वरं
राजानमधिगच्छेत् । अधिशब्दप्रयोगादधिरेश्वर्यं इत्यस्मादकार्पण्येन
स्वतन्त्रो गच्छेदिति ॥ ६३ ॥

नान्यमन्यत्र देवगुरुधार्मिकेत्यः ॥ ६४ ॥

अन्यं राजव्यतिरिक्तं योगक्षेमसमर्थमपि नाधिगच्छेदित्यनुयादः ।
देवा इन्द्रादयः । गुरवः पित्रादयः । धार्मिका धर्माचरणशीलाः । एते-
भ्योऽन्यत्र । एतानधिगच्छेदेवेति ॥ ६४ ॥

प्रभूतैधोदकयवसकुशमाल्योपनिष्क्रमणमार्थजनभूयिष्ठमनल-

ससमृद्धं धार्मिकाधिष्ठितं निकेतनमावसितुं यतेत ॥ ६५ ॥

एधः काष्ठमुदकं स्नानपानयोग्यं यवसं तृणानि गवार्थम् । कुशाः
प्रसिद्धाः । माल्यानि पुष्पाणि देवाद्यर्चनाार्थम् । उपनिष्क्रम्यते यत्र
तदुपनिष्क्रमणं बाहिरवकाशः संचाराद्यर्थम् । एवमादीनि प्रभूतानि यत्र ।

आर्यास्त्रैर्वर्णिकास्त एव जनास्तैर्भूयिष्ठं व्याप्तम् । अलसाः कृत्येषु निरु-
द्यमास्तद्विपरीता अनलसास्तैः समृद्धम् । धार्मिका धर्मशीलास्तैराधिष्ठा-
तृभिराधिष्ठितम् । एवंभूतं निकेतनमावसितुं यतेत । एवंभूते स्थाने यत्ने-
नापि वसेदिति ॥ ६५ ॥

प्रशस्तमङ्गल्यदेवतायतनचतुर्ष्वप्येदं प्रदक्षिणमावर्तेत ॥ ६६ ॥

निर्गमनप्रवेशादिषु यथा ते दक्षिणपार्श्वे भवन्ति तथा कुर्यादिति ॥ ६६ ॥

मनसा वा तत्समग्रमाचारमनुपालयेदापत्कल्पः ॥ ६७ ॥

संभवे तु साक्षादनुष्ठानमेवेति ॥ ६७ ॥

सत्यधर्मा ॥ ६८ ॥

सत्यवचनस्वभावः । स्यादिति वक्ष्यमाणमपेक्षते ॥ ६८ ॥

आर्यवृत्तः ॥ ६९ ॥

पूर्वभाषी प्रियंवद इत्याद्यार्याणां वृत्तमिष वृत्तं यस्य स तथा । उद्ग-
मुत्सवन्मध्यमपदलोपः ॥ ६९ ॥

शिष्टाध्यापकः ॥ ७० ॥

सतामध्यापयिता नत्वयोग्यानाम् ॥ ७० ॥

शौचशिष्टः ॥ ७१ ॥

शिष्टं शास्त्रविहितं शौचं यस्यास्ति स तथा । निष्ठान्तस्य परनि-
पातः । शास्त्रविहितेन शौचेन तद्दान् । शौचस्य पुनः पुनर्वचनं तात्प-
र्यार्थम् ॥ ७१ ॥

श्रुतिनिरतः स्यात् ॥ ७२ ॥

वेदाभ्यासरतः ॥ ७२ ॥

नित्यमर्हिषो मृदुर्दृढकारी दमदानशीलः ॥ ७३ ॥

नित्यं निमित्ते सत्यप्यर्हिषोऽर्हिषताशीलः । मृदुः कृतापराधेषु सहकः ।
दृढकारी प्रारब्धस्य ममापयिता न प्राक्तमिकः । दम इन्द्रियनिग्रहः ।
दानं संविभागः । तच्छीलः स्यादिति सर्वत्रापेक्ष्यते ॥ ७३ ॥

पञ्चमावर्गे मातापितरौ पूर्वावर्गाश्च मन्वन्धान्दुरितेभ्यो मोक्ष-

यिष्यन्स्नातकः शश्वद्ब्रह्मलोकान्न च्यवते न च्यवते ॥ ७४ ॥

एवमुक्तप्रकार आचारो यस्य स एवमाचारः । एवंभूतः स्नातको माता-
पितरौ पूर्वसंबन्धाः पितानहादयः । अपरसंबन्धाः पुत्रादयः । तांश्च
पूर्वापरसंबन्धान्दुरितेभ्यः पापेभ्यो मोक्षयिष्यन्ते पूर्वं भूतास्तांस्तदैव
नरकादिभ्यो मोक्षयति ये तु भविष्यन्तः पुत्रादयस्तांश्च मोक्षयिष्यन् ।
स प्रत्ययस्यार्थो मृग्य(?) मोक्षयिष्यन्भवति स एवंभूतः स्नातकः शश्वद्ब्रह्म-
कालं ब्रह्मलोकान्न च्यवते । द्विरुक्तिरध्यायसमाप्त्यर्था । पुनःस्नातक-
ग्रहणं स्नातकधर्माणामेवैतत्कलं न गृहस्थधर्मसहितानामित्येवमर्थम् ॥७४॥

इति श्रीहरदत्तविरचितायां गौतमीयविवृतौ मिताक्षरायां

नमोऽध्यायः ॥ ९ ॥

प्रथमः प्रश्नः समाप्तः ।

अथ द्वितीय. प्रश्न. ।

[तत्र प्रथमोऽध्याय.]

उक्ताः प्रायश आश्रमधर्माः । अथ वर्णधर्मानाह—

द्विजातीनामध्ययनभिज्या दानम् ॥ १ ॥

यथासंख्यमत्र न भवति । उत्तरत्राविक्रमद्वयान्तत्रैव यत्तन्मं मवि-
ष्यति । अध्ययनं वेदग्रहणाम्यासंख्यम् । इज्या यागो देवपितृपूजा ।
दानं पात्रे द्रव्यत्यागः । द्विजातीनामिति वचनाद्यदा द्विजातयः संपन्नाः
कृतोपनयनारतत आरम्येते धर्माः । तेनानुपनीतानां वानेऽप्यधिकारो
नास्तीति केचित् । नेति च वयम् । द्विजातीनामित्युपलक्षणं येषां
द्विजातिजन्म तेषामिति । तेनानुपनीतस्याप्यर्थमतो हितैपिभिः प्रवर्ति-
तस्य दानं भवत्येव ॥ १ ॥

ब्राह्मणस्याधिकाः प्रवचनयाजनप्रतिग्रहाः ॥ २ ॥

प्रवचनमध्यापनम् । याजननात्विज्यम् । प्रतिग्रहः प्रसिद्धः । एते
ब्राह्मणस्याधिकाः पूर्वम्योऽध्ययनादिभ्यः । ते चामी च समुचिता
इत्युक्तं भवति । अप्राप्यनुपनीतस्यापि प्रतिग्रहो भवति । याजनाध्या-
पने त्वमंभवान्न भवतः । ब्राह्मणस्य प्रवचनयाजनप्रतिग्रहा इत्येव
सिद्धेऽधिकग्रहणं पृथञ्च यथासंख्यं मा भूदिति पूर्वं ताप्रद्वयान्विताः ॥२॥

दण्डत्वम् । न्यायदण्डत्वमित्यपि पाठ एष एवार्थः । स च राज्ञो धर्मः ।
रागद्वेषादिनाऽनेन न्यूनाधिकदण्डः स्यादिति ॥ ८ ॥

विभृयाद्ब्राह्मणाञ्छ्रोत्रियान् ॥ ९ ॥

श्रोत्रिया अधीतवेदान्ब्राह्मणानन्नादिदानेन विभृयात् ॥ ९ ॥

निरुत्साहांश्च ब्राह्मणान् ॥ १० ॥

जीवनार्थमुत्साहं कर्तुमसमर्था निरुत्साहास्तान्ब्राह्मणानपि विभृ-
यात् । किं पुनर्ब्राह्मणान् । पूर्वसूत्रे सर्जने समर्थानपि श्रोत्रियान्स-
ममाहूय विभृयादिति ॥ १० ॥

अकरांश्च ॥ ११ ॥

ये पूर्वदेवता अकरा ब्राह्मणादिभ्यस्तांश्च यथापूर्वं विभृयाद्ब्राह्मणा-
दिनिरासेन । स्वयं च नापूर्वं करमुत्पादयेदिति ॥ ११ ॥

उपकुर्वाणांश्च ॥ १२ ॥

अधीयाना ब्रह्मचारिण उपकुर्वाणास्तांश्च विभृयाद्ब्राह्मणादिदानेन ।
पद्यार्थिनः स्वयं जीवितवन्तो वनसूकरादिव्यावर्तनेन । अपर आह—
उपकुर्वाणा लोकोपकुर्वाणा वैद्यादय इति ॥ १२ ॥

योगश्च विजये ॥ १३ ॥

योग उपायो विजयविषयश्च योगः कार्यः । अयमपि राज्ञोऽधिको
धर्म इति ॥ १३ ॥

भये विशेषेण ॥ १४ ॥

अन्याभिर्मवादिनिमित्ते विशेषेण योगः कार्यः ॥ १४ ॥

चर्या च रथधनुर्भ्याम् ॥ १५ ॥

चरणं चर्या । बहिःप्रदेशे चरन्नथमारूढो धनुर्हस्तश्च चरेत् । रथग्र-
हणं हस्त्यश्वादेरुपलक्षणं धनुर्ग्रहणं च सद्ग्रादेः ॥ १५ ॥

सद्ग्रामे संस्थानमनिवृत्तिश्च ॥ १६ ॥

सद्ग्रामो युद्धं तत्र संस्थानं प्राणात्ययः । निवृत्तिः पलायनं तदमा-
वोऽनिवृत्तिः । एतौ च राज्ञोऽधिकौ धर्मौ ॥ १६ ॥

पूर्वेषु नियमस्तु ॥ ३ ॥

नियमोऽवश्यकर्तव्यता । पूर्वाण्यध्ययनादीन्यवश्यकर्तव्यानि । अकुर्वन्प्रत्यवेति कुर्वन्श्चाभ्युदेति । प्रवचनादीनि तु वृत्त्यर्थानि । अतोऽकरणे न प्रत्यवायः करणे नाभ्युदयः ॥ ३ ॥

आचार्यज्ञातिप्रियगुरुधनविद्यानियमेषु

ब्रह्मणः संप्रदानमन्यत्र यथोक्तम् ॥ ४ ॥

ब्रह्मः वेदः । तस्य संप्रदानं सम्यक्प्रदानम् । अनुज्ञात उपविशेदित्पारम्यं शुभ्रूपगोऽध्याप्या इत्युक्तं स यथोक्तो नियमः । तस्मादन्यत्र विनाऽपीति तेनाऽऽचार्यादिभ्यो ब्रह्म प्रदेयमित्युच्यते । आचार्यं उक्तः । ज्ञातयो भ्रातृपितृव्यादयः । प्रियः सखा । गुरवो मातुलादयः । एतेषु ब्रह्म सम्यक्प्रदेयम् । तथा धनविद्यानियमेषु । धनेन विद्यायाः परिवर्तनं धननियमः । विद्यान्तरेण परिवर्तनं विद्यानियमः । तेष्वपि ब्रह्म संप्रदेयम् । धनविद्यानियमोऽपि योग्यविषय एव । शिष्टाध्यापक इत्युक्तत्वात् । न च तस्याप्ययमपवादः । यथा ब्रह्मणविधिनाऽध्ययनमुक्तं (क्तं) स्वैवायमपवाद इति ॥ ४ ॥

कृषिवाणिज्ये वाऽस्वयंकृते ॥ ५ ॥

कृषिः कर्षणेन सस्योत्पादनं वाणिज्या क्रयविक्रयव्यवहारः । ते च ब्राह्मणस्याधिके यद्यस्वयंकृते । अन्येन कारयितुं शक्येते ॥ ५ ॥

कुसीदं च ॥ ६ ॥

कुसीदमुपचयार्थं धनप्रयोगः । तदप्यस्वयंकृतं चेद्ब्राह्मणस्याधिकम् ॥ ६ ॥

राज्ञोऽधिकं रक्षणं सर्वभूतानाम् ॥ ७ ॥

राज्ञोऽभिषिक्तस्य सर्वभूतानां रक्षणमधिकम् । सर्वग्रहणास्तथावरादीनामप्यश्वत्थादीनां छेदननिरोधेन ॥ ७ ॥

न्याप्यदण्डत्वम् ॥ ८ ॥

न्यायादनपेतो न्याप्यः शास्त्राधिकन्दो दण्डो यस्य तद्भायो न्याप्य-

पावद्वा शौचं तदनु रूपेण भाजयेत् । यथैते तदनु रूपं भजेरंस्तथा कार-
येदिति ॥ २३ ॥

राज्ञो बलिदान कर्पकैर्दशममष्टमं षष्ठं वा ॥ २४ ॥

कर्पकैः क्षेत्रे यल्लब्धं तस्य दशमभागोऽष्टमः षष्ठो वांऽशो राज्ञो बलि-
दानं कररूपेण देयः । अस्य राज्ञः कर्पकैः क्षेत्रे यल्लब्धं तद्रक्षणनिमित्ता
वृत्तिरेषा । कृष्टाया भूमेरतिभोगमध्यमभोगाल्पभोगविषयोऽयं व्यव-
स्थितो विकल्पः । अतिभोगे दशमांशो मध्यमभोगेऽष्टमांशोऽल्पभोगे
षष्ठांश इति ॥ २४ ॥

पशुहिरण्ययोरप्येके पञ्चाशद्भागः ॥ २५ ॥

पे पशुभिर्जावन्ति ये वा हिरण्यप्रयोक्तारो वार्धुपिकास्तैः पञ्चाश-
त्तमो भागो राज्ञे देय इत्येके । तद्यथा यस्य पञ्चाशत्पशवः सन्ति स
प्रतिसंवत्सरमेकं पशुं राज्ञे दद्यात् । यस्य वा पञ्चाशन्निकैर्धृद्धिप्रयोगः
स प्रतिसंवत्सरमेकैकं निष्कं राज्ञे बलिरूपेण दद्यादिति ॥ २५ ॥

विंशतिभागः शुल्कः पण्ये ॥ २६ ॥

यद्वाणिग्भिर्विक्रीयते तत्पण्यं तत्र विंशतितमो भागो राज्ञे देयस्त-
स्यैव क्षीयमानस्य शुल्क इति संज्ञा । शुल्कप्रदेशाः प्रतिभाष्यं वाणिक्शु-
ल्कमित्यादयः ॥ २६ ॥

मूलफलपुष्पौषधमधुमांसतृणान्धनानां षष्ठः ॥ २७ ॥

मूलं हरिद्रादि । फलमाम्रादि । पुष्पमुत्पलादि । औषधं चिल्वादि ।
शिष्टानि प्रसिद्धानि । एतेषु पण्येषु षष्ठितमो भागो राज्ञे देयो
विक्रेत्रा ॥ २७ ॥

कस्मात्पुनरेवं राज्ञे देय इत्यत आह—

तद्रक्षणधर्मित्वात् ॥ २८ ॥

तेषां करदापिनां रक्षणरूपेण धर्मेण तद्दत्त्वात्तेषामयं रक्षक इति
कृत्वेति ॥ २८ ॥

तेषु तु नित्ययुक्तः स्यात् ॥ २९ ॥

तेषु कर्पकादिषु नित्ययुक्तः म्याद्रक्षणे नित्यमवहितः म्यान । अपर

न दोषो हिंसायामाहवे ॥ १७ ॥

यत्र परस्पर माह्वयन्ते स आहवः । तादृशे युद्धे शत्रूणां हिंसाया-
मपि न दोषः । नित्यमहिंस्र इत्यस्यायमपवादः ॥ १७ ॥

अन्यत्र व्यवसायव्यायुधकृताञ्जलिप्रकीर्णकेशपराङ्मुखो-
पविष्टस्थलवृक्षाधिरूढदूतगोब्राह्मणवादिभ्यः ॥ १८ ॥

विशब्दश्च त्रिभिः संबध्यते । व्यवश्वो विसारथिव्यायुध इति यस्याश्वो
हृतः स व्यवश्वः । यस्य सारथिर्हृतः स विसारथिः । यस्याऽऽयुधं कृतं
पतितं वा स व्यायुधः । कृताञ्जलिर्भयेन । प्रकीर्णकेशः केशानपि
नियन्तुमक्षमः । पराङ्मुखो भयेन पृष्ठीकृत्य पलायमानः । उपविष्टः
पलायितुमप्यसमर्थ आसीनः । स्थलवृक्षाधिरूढः । स्थलमुन्नतप्रदेशस्तं
वृक्षं वाऽऽरूढः । दूतो वाताहरः । गौरस्मिन्नाह्वणोऽस्मीति ये वदन्ति ते
गोब्राह्मणवादिनः । एतेभ्योऽन्यत्राऽऽहवे हिंसायां न दोषः । एतेषु
दोष इति ॥ १८ ॥

क्षत्रियश्चेदन्यस्तमुपजीवेत्तद्वृत्त्या ॥ १९ ॥

अन्यश्चेत्क्षत्रियस्तं राजानं देशोपपुवादिनोपजीवेत्तदा तद्वृत्त्या
तस्य राज्ञो या वृत्तिश्चर्या रथधनुर्भ्यामित्यादिका तथा युक्तः सञ्जीवेत् ।
तेन राज्ञेयमसौ संमत इति ॥ १९ ॥

जेता लभेत साङ्ग्रामिकं वित्तम् ॥ २० ॥

राज्ञा नियुक्तो राजमृत्यादिः सङ्ग्रामे शत्रून्निर्जित्य यद्विस्तं लभेत
तत्स एव जेता लभेत न राजा ॥ २० ॥

वाहनं तु राज्ञः ॥ २१ ॥

वाहनं हस्त्यश्वादिकं निर्जित्य लब्धं राज्ञो भवति न जेतुः ॥ २१ ॥

उद्धारश्चापृथग्जये ॥ २२ ॥

यदि सर्वे सैनिकाः संभूय जयेयुर्जित्वा च किमपि लभेरंस्तस्मिं-
न्नापृथग्जये राज्ञ उद्धारो विशेपद्रव्यं स्वयं वृतो देयः ॥ २२ ॥

अन्यनु यथाहं भाजयेद्राजा ॥ २३ ॥

यत्स्वयं वृतं माणिस्यादि ततोऽन्यद्यथाहं यस्य यायान्त्वापारो

पावद्वा शौचं तदनु रूपेण भाजयेत् । यथैते तदनु रूपं भजेरंस्तथा कार-
येदिति ॥ २३ ॥

राज्ञो बलिदान कर्पकैर्दशमष्टमं पष्ठं वा ॥ २४ ॥

कर्पकैः क्षेत्रे यल्लब्धं तस्य दशमभागोऽष्टमः पष्ठो वांशो राज्ञो बलि-
दानं कररूपेण देयः । अस्य राज्ञः कर्पकैः क्षेत्रे यल्लब्धं तद्रक्षणनिमित्ता
वृत्तिरेषा । कृटाया भूमेरतिभोगमध्यमभोगाल्पभोगविषयोऽयं व्यव-
स्थितो विकल्पः । अतिभोगे दशमांशो मध्यमभोगेऽष्टमांशोऽल्पभोगे
पष्ठांश इति ॥ २४ ॥

पशुहिरण्ययोरप्येके पञ्चाशद्भागः ॥ २५ ॥

ये पशुभिर्जीवन्ति ये वा हिरण्यप्रयोक्तारो वार्धुपिकास्तैः पञ्चाश-
त्तमो भागो राज्ञे देय इत्येके । तद्यथा यस्य पञ्चाशत्पशवः सन्ति स
प्रतिसंवत्सरमेकं पशुं राज्ञे दद्यात् । यस्य वा पञ्चाशन्निकैर्धृष्टिप्रयोगः
स प्रतिसंवत्सरमेकैकं निष्कं राज्ञे बलिरूपेण दद्यादिति ॥ २५ ॥

विंशतिभागः शुल्कः पण्ये ॥ २६ ॥

पट्टाणिग्भिर्विक्रीयते तत्पण्यं तत्र विंशतितमो भागो राज्ञे देयस्त-
स्यैव दीयमानस्य शुल्क इति संज्ञा । शुल्कप्रदेशाः प्रतिभाष्यं घणिकशु-
ल्कमित्यादयः ॥ २६ ॥

मूलफलपुष्पौषधमधुमांसतृणेन्धनानां पष्ठः ॥ २७ ॥

मूलं हरिद्रादि । फलमात्रादि । पुष्पमुत्पलादि । औषधं विल्वादि ।
शिष्टानि प्रसिद्धानि । एतेषु पण्येषु पठितमो भागो राज्ञे देयो
विक्रेत्रा ॥ २७ ॥

कस्मात्पुनरेवं राज्ञे देय इत्यत आह—

तद्रक्षणधर्मित्वात् ॥ २८ ॥

तेषां करदापिनां रक्षणरूपेण धर्मेण तद्वत्त्वात्तेषामयं रक्षक इति
कृत्वेति ॥ २८ ॥

तेषु तु नित्ययुक्तः स्यात् ॥ २९ ॥

तेषु कर्पकादिषु नित्ययुक्तः स्याद्रक्षणं नित्यमवहितः स्यात् । अपर

आह-तेषु बल्यादिषु नित्ययुक्तः स्यात् । तात्पर्येणाऽऽददीत शुष्कं ह्यस्यै-
तद्धनमिति ॥ २९ ॥

अधिकेन वृत्तिः ॥ ३० ॥

राज्ञोऽधिकं रक्षणमिति यदुक्तं तद्द्वारेण यदागतं धनं तदधिकं तेनाऽऽ-
त्मनः पोष्यवर्गस्य च हस्त्यश्वादीनां च वृत्तिः स्यात् । न तु पूर्ववत्सं-
चित्य रवातं कोशरूपेण तेन जीवेत् । आपदि तु तेनापि जीवेत् । तथा
च व्याघ्रः—

कुटुम्बपोषणं कुर्यान्नित्यं कोशं च धारयेत् ।

आपदोऽन्यत्र कौशात्तु न गृह्णीयात्कदाचन ॥ इति ॥ ३० ॥

शिल्पिनो मासि मास्येकैकं कर्म कुर्युः ॥ ३१ ॥

एकेनाह्वा साध्यमेकं कर्म । शिल्पिनो लोहकारादयः । तेऽपि प्रतिमासं
राज्ञे स्वीयमेकमहःकर्म कुर्युः । एष एषां शुल्कः ॥ ३१ ॥

एतेनाऽऽत्मनोपजीविनो व्याख्याताः ॥ ३२ ॥

आत्मोपजीविनो ये शरीरायासेन जीवन्ति काष्ठवाहादपस्तेऽप्येते च
शिल्पिपूक्तप्रकारेण व्याख्याता मासि मास्येकैकं कर्म कुर्यरिति । नर्तका-
दिष्वप्येष गतिः ॥ ३२ ॥

नौचक्रीवन्तश्च ॥ ३३ ॥

नौचकं च नौचके । चक्रशब्देन तद्वच्छकटं लक्ष्यते । तद्धन्तो
नौचक्रीवन्तः । आसन्दीवदधीवदित्यादिना कथंचिद्रूपसिद्धिः । नौचन्तो
नौजीविनः । चक्रवन्तः शकटजीविनः । तेऽपि राज्ञ एकमहस्तत्कर्म
'कुर्युः ॥ ३३ ॥

भक्तं तेभ्यो दद्यात् ॥ ३४ ॥

शिल्पिनो मासि मासित्यारभ्य येऽनुक्रान्तास्तेभ्यः कर्म कुर्वद्भ्यो
भक्तमन्नं दिवा मौजनं दद्याद्राजा ॥ ३४ ॥

पण्यं वणिग्भिरर्थापचयेन देयम् ॥ ३५ ॥

मासि मास्येकैकमित्यनुवर्तते । विंशतिभागः शुल्कः पण्य इत्युक्तम् ।

ततः शुल्कादधिकभिदं मासि मास्येकं पण्यमर्थापचयेन प्राप्तस्य मूल्यस्य किञ्चिद्भूयूनतां कल्पयित्वा वणिजो राज्ञे ददुः । तत्र बृहस्पतिः—

शुल्कं ददुस्ततो मासमेकैकं पण्यमेव च ।

अर्धावरं च मूल्येन वणिजस्ते पृथक्पृथक् ॥ इति ॥ ३५ ॥

प्रनष्टमस्वामिकमधिगम्य राज्ञे प्रव्यूयुः ॥ ३६ ॥

प्रनष्टं स्वामिसकाशात्प्रभ्रष्टम् । अस्वामिकमज्ञायमानस्वामिकम् । अधिगम्य भूमौ पतितमुपलभ्य जनपदपालने नियुक्ता एते राज्ञे प्रव्यूयुः । अन्ये वा ये केचिद्दृष्टवन्तस्तेऽपि व्यूयुः ॥ ३६ ॥

ततः किं कर्तव्यं राज्ञा—

विरव्याप्य संवत्सरं राज्ञा रक्ष्यम् ॥ ३७ ॥

विरव्याप्य । इदमेवंजातीयकं वस्त्वासादितं रक्षयते यस्यैतस्य तत्स आगच्छत्विति नगरे पटहेन घोषयित्वा संवत्सरं रक्ष्यम् । प्राक्चेत्संवत्सरात्स्वाम्यागच्छति ततो लक्षणानि पृष्ट्वा साम्यं चेत्तस्मै देयम् । वैपम्ये स दण्ड्यः । तथा च याज्ञवल्क्यः—

प्रनष्टाधिगतं देयं नृपेण धनिने धनम् ।

विभावयेन्न चेच्छिद्भूगैस्तत्समं दण्डमर्हति ॥

एवमधिगम्याप्रव्रुवतो दण्ड्याः ॥ ३७ ॥

अथ संवत्सरादूर्ध्वं किं कार्यमित्याह—

ऊर्ध्वमधिगन्तुश्चतुर्थं राज्ञः शेषः ॥ ३८ ॥

येनाधिगम्याऽऽरयातं तस्मै चतुर्थमंशं दत्त्वा शेषो राज्ञा ग्राह्यः ॥ ३८ ॥

स्वामी रिक्थक्रयसंविभागापरिग्रहाधिगमेषु ॥ ३९ ॥

रिक्थं पित्रादीनामभावे प्राप्तम् । क्रयो मूल्येन स्वीकारः । संविभागो भ्रात्रादीनां साधारणस्य परस्परविभागः । परिग्रहो वन्येष्वस्वामिकेषु वृक्षादिषु पूर्वस्वीकारः । अधिगमः प्रनष्टम्याज्ञातस्वामि-
कस्य निध्यादेः स्वीकारः । एतेषु कारणेषु इत्यस्वीकर्ता स्वामी भवति । तेन प्रनष्टेऽधिगते राज्ञोऽधिगन्तुश्च स्वाम्यमुपपन्नमिति प्रकरण-
संगतिः । क्षेत्रेषूपत्यन्नानि सम्पादीनि क्षेत्रवशेय क्षेत्रगतः स्वानि ।

एतेनाऽऽकरेपूत्पन्नं लवणादि व्याख्यातम् । एतानि सर्ववर्णसाधारणानि
स्वाम्यकारणानि ॥ ३९ ॥

ब्राह्मणस्याधिकं लब्धम् ॥ ४० ॥

यल्लब्धं दानरूपेण तद्ब्राह्मणस्याधिकं स्वाम्यमूलम् ॥ ४० ॥

क्षत्रियस्य विजितम् ॥ ४१ ॥

विजयेन लब्धं क्षत्रियस्याधिकं स्वम् ॥ ४१ ॥

निर्विष्टं वैश्यशूद्रयोः ॥ ४२ ॥

निर्विष्टं कर्मणोपात्तम् । कृष्यादिना वैश्यस्य शुश्रूपादिना शूद्रस्य
तदधिकमनयोः ॥ ४२ ॥

अथ प्रनष्टाधिगताधिगन्तुश्चतुर्थमित्यस्यापवादमाह—

निध्यधिगमो राजधनम् ॥ ४३ ॥

निधिश्चेदधिगतस्तद्राजधनमेव भवति । अधिगन्त्रेऽनुग्रहानुरूपं
किञ्चिद्वैयमिति ॥ ४३ ॥

ब्राह्मणस्याभिरूपस्य ॥ ४४ ॥

अभिरूपः पद्मकर्मनिरतस्तस्य ब्राह्मणस्य चेदधिधिधिगमो न तद्राज-
धनं किं तर्ह्यधिगन्तुर्ब्राह्मणस्यैवेति ॥ ४४ ॥

अत्राह्मणोऽप्याख्याता पष्ठं लभेतेत्येके ॥ ४५ ॥

अत्राह्मणोऽपि निधिमधिगम्य यद्याचष्ट इदमित्यमाप्तादितमिति स
तस्य निधः पष्ठं लभेतेत्येके स्मर्तारो मन्वन्ते । ब्राह्मणोऽनभिरूपे
कल्प्यः ॥ ४५ ॥

चौगृह्यतमपजित्य यथास्थानं गमयेत् ॥ ४६ ॥

चौगृह्यतं ग्रह्यं तानपजित्य यथास्थानं गमयेत् । स्यामिन एव दद्यात्
जेतुम्नु जयफलं किञ्चित् ॥ ४६ ॥

कोशाद्वा दद्यात् ॥ ४७ ॥

यद्यन्त्रिप्यापि घोरा न वृष्टान्त एव वा जित्या गतास्तदा स्वकी-
शादादाप तावद्धनं स्यामिनं दद्याद्यापदपट्टं चौरैरिति ॥ ४७ ॥

रक्ष्यं बालधनमाध्ययहारप्रापणात् ॥ ४८ ॥

बालोऽप्राप्तपोढशवर्षः । तस्य यदि हितैपिणो रक्षकाश्च पित्रादयो न सन्ति सन्तो वा मूर्खाश्चाधार्मिकाश्च तदा तद्धनं राज्ञा रक्ष्यम् । आ कुतः । .ध्ययहारप्रापणात् । चावदसौ व्यवहारप्राप्तः पोढशवर्षो भवति ॥ ४८ ॥

समावृत्तेर्वा ॥ ४९ ॥

आढनुवर्तते । अधीतवेदस्य गुरुकुलान्निवृत्तिः समावृत्तिः । आ वा तस्या इति ॥ ४९ ॥

एवं राज्ञोऽधिकं स्वल्पमूलमुक्तम् । सांप्रतं वैश्यस्याऽऽह—

वैश्यस्याधिकं कृषिवणिक्पाशुपाल्यकुत्सीदम् ॥ ५० ॥

कृषिः प्रसिद्धा । वणिगिति घाणिज्वम् । पशुपालस्य कर्म पाशुपाल्यम् । कुत्सीदं वृद्धयर्थो धनप्रयोगः । कृष्णादिभिर्घृहृद्धं तदधिकं स्वं वैश्यस्य ॥ ५० ॥

शूद्रश्चतुर्थो वर्ण एकजातिः ॥ ५१ ॥

चतुर्थो वर्ण इति । वर्णसामान्यत्वे सत्यपि चतुर्थग्रहणं पूर्वेषां त्रयाणां ब्राह्मणादिवर्णानां प्रथमवर्णत्वोपपादनार्थम् । त्रैवर्णिका इति सिद्धत्वादेकजातिरुपनयनं पूर्वेषां द्वितीयजन्म तदस्य नास्तीति । उपनयनप्रतिषेधात्तत्पूर्वकमध्ययनमपि न भवति । तद्विषये गृह्यकार आह—
शूद्रस्यापि निषेकपुंसव्यनसीमन्तोऽप्यनजातकर्मन्नामकारणान्नप्राशनचौलान्यमन्त्रकाणि यथाकालमुपदिष्टानि । इति । विवाहोऽप्यमन्त्रको यथाचारं भवति ॥ ५१ ॥

तस्यापि सत्यमक्रोधः शौचम् ॥ ५२ ॥

उपनयनाध्ययनरहितत्वेऽपि यथावृत्तिरुत्वं मा मृदिति तस्यापि शूद्रस्य सत्पादपो धर्मो भवन्ति । मर्त्यं यथाहृष्टार्थयादित्यम् । अक्रोधः परानभिदोहदुद्धिः । शौचं पूर्वाक्तद्वयशौचं मनःशौचमित्यादि ।
वासिष्ठन्तु—

सर्वेषां सत्यमक्रोधो दानमहिंसा प्रजननं चेति ॥ ५२ ॥

आचमनार्थे पाणिपादप्रक्षालनमेवैके ॥ ५३ ॥

पूर्वेषां वर्णानां यत्राऽऽचमनमुक्तं तस्मिन्विषये शूद्रस्य पाणिपाद-
प्रक्षालनमेव भवति नान्य आचमनकल्प इत्येके मन्यन्ते । मनुस्तु
सकृदम्बुपानमिच्छति स्त्रीशूद्रौ तु सकृत्सकृदिति । नित्यस्नानविषये
तूशना—

सच्छूद्रः स्नायादसच्छूद्रः पाणिपादं प्रक्षालयेत् । इति ॥ ५३ ॥

श्राद्धकर्म ॥ ५४ ॥

अमावास्यायामित्यारभ्य पच्छान्द्रकर्म वक्ष्यते तदपि शूद्रस्य कर्तव्यं
मन्त्रवर्जम् ॥ ५४ ॥

भृत्यभरणम् ॥ ५५ ॥

भृत्यो भरणीयः पोष्यवर्गः । तस्य च भरणं कर्तव्यं तेन तदनु रूप-
मर्थार्जनमप्यस्य कर्तव्यमिति ॥ ५५ ॥

स्वदारवृत्तिः ॥ ५६ ॥

स्वेष्वेव द्वारेष्वस्य वृत्तिः । सजातीयेष्वपि परदारेषु वेद्यासु च
प्रसञ्जन्दण्ड्य इति । अपर आह—स्वदारवृत्तिरेवास्य भवति । नाऽऽश-
मान्तरप्राप्तिरिति ॥ ५६ ॥

परिचर्या चोत्तरेषाम् ॥ ५७ ॥

उत्तरेषां त्रयाणां वर्णानां परिचर्या शुश्रूषा च कर्तव्या ॥ ५७ ॥

सैषा वृत्त्यर्थेत्याह—

तेभ्यो वृत्तिं लिप्सेत् ॥ ५८ ॥

तेभ्यः परिचरितेभ्यो जीवनं लिप्सेत् ॥ ५८ ॥

तत्र पूर्वं पूर्वं परिचरेत् ॥ ५९ ॥

तथा चाऽऽपस्तम्बः—पूर्वस्मिन्पूर्वस्मिन्वर्णं निःश्रेयसं भूय इति ।
तदेवं यथा याजनाध्यापनप्रतिग्रहेषु ब्राह्मणस्य प्रतिग्रहो मुख्या वृत्ति-
स्तथा शूद्रस्य परिचर्या । तत्रापि पूर्वस्मिन्पूर्वस्मिन्वर्णं इति ॥ ५९ ॥

जीर्णान्युपानच्छत्रवासःकूर्चादीनि ॥ ६० ॥

कूर्चं तृणादि । शेषं प्रसिद्धम् । जीर्णान्युपभुक्तान्युपानदादीनि परिचरते शूद्राय देयानि । अयं तु शुश्रूपावृत्तेः शूद्रस्य नियमो न गृहस्थवृत्तेः । तस्य तु वृत्त्यनपेक्षं सामान्याकारेण विशेषत्वम् ॥ ६० ॥

पुनः प्रकृतमनुसरति—

उच्छिष्टाशनम् ॥ ६१ ॥

भोजनपात्रे यद्भुक्तावशिष्टं तदस्याशनम् । नात्राह्वणायोच्छिष्टं प्रयच्छेदित्येतत्तु दासविषयम् । गृहस्थशूद्रविषयमन्ये । तथा च व्याघ्रः—

उच्छिष्टमन्नं दातव्यं शूद्रायागृहमेधिने ।

गृहस्थाय तु दातव्यमनुच्छिष्टं दिने दिने ॥ इति ॥ ६१ ॥

शिल्पवृत्तिश्च ॥ ६२ ॥

शिल्पानि चित्रकर्मादीनि तैरप्ययं वर्तते । अत्र मानवो विशेषः—

अशक्नुयंस्तु शुश्रूपां शूद्रः कर्तुं द्विजन्मनाम् ।

पुत्रदाराद्ययं प्राप्तो जीवेत्कारुककर्मभिः ॥ इति ॥ ६२ ॥

यं चायमाश्रयेद्भर्तव्यस्तेन क्षीणोऽपि ॥ ६३ ॥

परिचर्यया वर्तमानः शूद्रो यदि क्षीणः कर्म कर्तुमसमर्थो भवति तथाऽपि यमसौ पूर्वभाषितः कर्माण्यकरोत्तेनासौ भर्तव्यः । पूर्वकृतापेक्षया ॥ ६३ ॥

तेन चोत्तरः ॥ ६४ ॥

तेन च शूद्रेणोत्तरो वृत्तिक्षीणो भर्तव्यः शिल्पादिभिः पूर्वकृतापेक्षयैव । अत्र जातुकर्ण्यः—

यो नीचमाश्रयेदार्य आत्मानं दर्शयेत्सदा ।

आत्मानं दासवत्कृत्वा चरेन्नोचोऽपि तं प्रति ॥

दरिद्रो ब्राह्मणो दान्तो वेदानां चैव पारगः ।

शूद्रेणापि सदाऽप्येव भर्तव्योऽनाभितोऽपि सन् ॥

विभृयाद्वाह्वणं नित्यं सर्वयत्नेन बुद्धिमान् ।

अन्यं चाप्यानुशंस्यार्थं शूद्रोऽपि द्रव्यवान्मवेत् ॥ इति ॥ ६४ ॥

तदर्थोऽस्य निचयः स्यात् ॥ ६५ ॥

अस्य शूद्रस्य निचयोऽर्थसंचयस्तदर्थः स्यात् । तस्योत्तरस्य पोषणार्थः स्यात् । पूर्वसूत्रस्य हेतुरयम् ॥ ६५ ॥

अनुज्ञातोऽस्य नमस्कारो मन्त्रः ॥ ६६ ॥

अस्य शूद्रस्य वैश्वदेवादिषु तत्तद्देवतापदं चतुर्थ्यन्तं मनसा ध्यात्वा नमो नम इत्येवंरूपो मन्त्रोऽनुज्ञातो धर्मज्ञैः । अपर आह—

देवताभ्यः पितृभ्यश्च महायोगिभ्य एव च ।

नमः स्वधापे स्वाहायै नित्यमेवं नमो नमः ॥

इत्थं मन्त्रो नमस्कारशब्देन विवक्षितः । स पित्र्येषु कर्मसु भवति । तच्चाऽऽह गृह्यकारः—ब्राह्मणानुपपेक्ष्य देवतादिकं मन्त्रं जपेत् ॥ ६६ ॥

पाकयज्ञैः स्वयं यजेतेत्येके ॥ ६७ ॥

पक्वगुणकेष्वपक्वगुणकेषु च गार्होषु कर्मसु पाकयज्ञशब्दः प्रसिद्धः । यथाऽऽहाऽऽपस्तम्बः—

लौकिकानां पाकयज्ञशब्द इति ॥ ६७ ॥

सर्वे चोत्तरोत्तरं परिचरेयुः ॥ ६८ ॥

सर्वे एव षेडपादयोऽपि उत्तरमुत्तरं वर्णं परिचरेयुर्न केवलं शूद्र एव ब्राह्मणस्य तूत्तरो नास्ति । मध्ये क्षत्रियवैश्यौ । तथाऽपि सर्वशब्दे बहुवचनेभवान्तरप्रमथाणां ग्रहणार्थम् । अपर आह—समानेऽपि वर्णं यो योऽपि गुणत उत्तरस्तं तमवरोऽपरः परिचरेदित्येयमर्थम् ॥ ६८ ॥

आर्यानार्ययोर्व्यतिक्रमे कर्मणः साम्यं [साम्यम्] ॥ ६९ ॥

आर्यैरेवार्णिकः । अनार्यः शूद्रः । तयोः कर्मण आचारस्य व्यतिक्रमे इत्येवमेव सति तयोः साम्यमेव भवति न]परिचार्यपरिचारकभावः । ब्राह्मणादिरप्यनार्यकर्मां चेन्न शूद्रेण परिचरणीयः । शूद्रोऽप्यनार्यकर्मां

१ व. अ. २. 'स्य मन्त्र' । ३ ग. 'म' । ४ 'स्वाहापे' । ५ ग. 'मन्त्र' । ६ च. 'अप' । ७ 'मम' । ८ क. 'म' । ९ 'वि' । १० 'म' ।

चेदनार्यकर्मभिरितैरजात्यपकर्षेण नायमन्तव्य इति । एतेन ब्राह्मणक्ष-
त्रियौ क्षत्रियवैश्यौ च व्याख्यातौ ॥ ६९ ॥

इति श्रीहरदत्तविरचितायां गौतमसूत्रविवृतौ मिताक्षरायां
दशमोऽध्यायः ॥ १० ॥

अथैकादशोऽध्यायः ।

आर्यानाययोर्व्यतिक्रमे निवारयिता राजा । अतस्तद्धर्मानाह—
राजा सर्वस्येष्टे ब्राह्मणवर्जम् ॥ १ ॥

राजाऽमिपिक्तः सर्वस्य स्वजनपदवर्तिनो जनस्येष्टे निग्रहानुग्रहा-
दिषु । किमविशेषेण नेत्याह—ब्राह्मणवर्जं ब्राह्मणान्वर्जयित्वा । ततस्ते
च्यवन्तोऽपि स्वधर्मत्सान्वेन स्थाप्याः । सर्वक्रियासु स्वातन्त्र्यस्याप-
नार्थं षचनम् । यथाऽऽह नारदः—

अस्वतन्त्राः प्रजा सर्वाः स्वतन्त्रः पृथिवीपतिः । इति ॥ १ ॥

शास्त्राविरुद्धेष्वेवास्य स्वातन्त्र्यमित्याह—

साधुकारी साधुवादी ॥ २ ॥

साधुकारी शास्त्राविरुद्धाचरणशीलः । साधुवादी व्यवहारकाले
स्पर्षक्षापरपक्षसमवादी ॥ २ ॥

त्रय्यामान्वीक्षिक्यां वाऽभिविनीतः ॥ ३ ॥

ऋग्यजुःसामात्मकाद्यो वेदास्त्रयी । आथर्वणश्च वेदस्तेष्वन्तमयति ।
तत्रापि हि मन्त्रा ऋचो यजुषि वा भेदव्यवहारस्तु प्रवचननिमित्तः ।
शान्तिकर्षादिकादिप्रमेयभेदनिबन्धनो वा । आन्वीक्षिकी न्यायविद्या ।
तयोरभिविनीतो गुरुभिः सम्यक् शिक्षितः । मनुस्तु—

त्रैविद्येभ्यस्त्रयीं विद्यां दण्डनीतिं च शाश्वतीम् ।

आन्वीक्षिकीं चाऽऽत्मविद्यां पातारम्भं च लोकतः । इति ॥ ३ ॥

शुचिर्जितेन्द्रियो गुणवत्सहायोपायतंपन्नः ॥ ४ ॥

शुचिः, अन्तः परद्रव्यादिष्यस्पृहः, षहिः आनादिपरः । जितेन्द्रियः

१ ग. 'भोग्यवेन न रथा' । २ क. ल. 'द्वैविद्या' । घ. 'द्वैविद्या' । ३ ग. 'आ दिनाः
धे (१०) । ४ क. ल. घ. 'पशुपुत्राय' ।

स्त्रियोऽक्षा मृगया पानमित्यादिव्यसनरहितः । गुणाः शान्त्यादयः । तद्-
 न्निस्त्रिसामादिभिः सहायैः संपन्नः समवेतः । सामादिभिश्चोपायैः
 संपन्नो देशकालावस्थानुरूपं तेषां प्रयोक्ता सर्वत्र स्यादिति वक्ष्यमा-
 णमपेक्ष्यते ॥ ४ ॥

समः प्रजासु स्यात् ॥ ५ ॥

व्यवहारकाले द्वेष्ये प्रिये च समः स्यात् ॥ ५ ॥

हितमासां कुर्वीत ॥ ६ ॥

आसां प्रजानां योगक्षेमयोरवहितः स्यात् ॥ ६ ॥

तमुपर्यासीनमधस्तादुपासीरन्नन्ये ब्राह्मणेभ्यः ॥ ७ ॥

तमेवंगुणं राजानमुपरि सिंहासनादावुच्चैरासीनमधस्ताद्भूमावेवा-
 ऽऽसीरन् । किमविशेषेण । नान्ये ब्राह्मणेभ्यो ब्राह्मणव्यतिरिक्ताः ।
 अध उपासीरन्नित्येव सिद्ध उपर्यासीनमिति स्वभायानुवादः । सर्व-
 दाऽयमुपर्यासीनो भवति न तु रहस्यपि भूमाविति ॥ ७ ॥

तेऽप्येनं मन्येरन् ॥ ८ ॥

तेऽपि ब्राह्मणा एनं राजानं मन्येरन् । आशीर्वादादिभिः पूजयेयुः ॥ ८ ॥

वर्णानाश्रमांश्च न्यायतोऽग्निरक्षेत् ॥ ९ ॥

वर्णा ब्राह्मणादयः । आश्रमा ब्रह्मचर्यादयः । तादृवायतो यथाशाखं
 पठांशादिभागस्वीकारेणाभिरक्षेत् । अभितो रक्षेत् । यथा वर्णाश्रमधर्मा-
 नुष्ठानेन निरपायास्ते भवेयुः । अथ वा न्यायत इति यथा देशादि-
 धर्माणां मद्गो न भवति तथा रक्षेदिति । अनुलोमादयोऽयान्तरप्रमया
 वर्णा एष्वेवान्तर्भूताः । रक्षणं सर्वभूतानामिति चोरादिभ्यो रक्षणं पूर्वा-
 क्तम् । इदं तु वचनं वर्णाश्रमधर्मेषु संकरो मा भूदिति ॥ ९ ॥

चलतश्चेतान्स्वधर्मं स्थापयेत् ॥ १० ॥

ते यद्यालम्यादिना स्वधर्माचलेयुस्ततश्चलत एतान्स्वधर्मं एष निगूढ
 स्थापयेदिति ॥ १० ॥

कम्मात्पुनरेवमगौ करोतीत्याह—

धर्मस्य ह्यंशभाग्नवतीति ॥ ११ ॥

विज्ञायते हि यस्माद्रक्षतो धर्मस्यांशो भवति । उपलक्षणमेतत् ।
अरक्षतोऽप्यधर्मस्यांशो भवतीति ज्ञेयम् । अत्र मनुः—

सर्वतो धर्मपद्मभागो राज्ञो भवति रक्षणात् ।

अधर्मस्यापि पद्मभागो भवत्यस्य ह्यरक्षतः ॥ इति ॥ ११ ॥

ब्राह्मणं च पुरोदधीत विद्याभिजनवाग्वृषवयः-

शीलसंपन्नं न्यायवृत्तं तपस्विनम् ॥ १२ ॥

स एष बहुश्रुतो भवतीत्यारभ्योक्ता विद्या । विशिष्टकुले जन्मामि-
जनः । वाक्संस्कृता भारती । रूपं मनोहरम् । वयो मध्यमं नातिपालो
नातिस्थविर इति शीलमन्तःकरणशुद्धिर्बाह्यं वाऽनुष्ठानम् । एतैर्विद्या-
दिभिः संपन्नं समृद्धम् । न्यायवृत्तं लोकाविरुद्धाचारम् । तपस्विनम-
भोगपरम् । एवंभूतं ब्राह्मणं पुरोदधीत पुरोहितं कुर्वीत ॥ १२ ॥

सर्वेषु कर्मसु पुरो धीयत इति पुरोहितस्तद्दर्शयति—

तत्प्रसूतः कर्माणि कुर्वीत ॥ १३ ॥

तेन पुरोहितेन प्रसूतोऽनुज्ञात इदमित्थं कर्तव्यमिति कृतोपदेशः
कर्माणि श्रौतस्मार्तादीनि पौराणिकानि नित्यनैमित्तिकानि शान्तिक-
पौष्टिकान्यामिचारिकाणि कुर्वीत । तत्प्रसूत इत्यस्य मूलत्वेन ब्राह्मण-
माकर्षति ॥ १३ ॥

ब्रह्मप्रसूतं हि क्षत्रमृध्यते न व्यथत

इति च विज्ञायते ॥ १४ ॥

ब्रह्म ब्राह्मणस्तेन प्रसूतमनुज्ञातं हि क्षत्रं क्षत्रियमृध्यते समृद्धं
मघतीति न व्यथते न कुतश्चिद्विमेति निरपायं स्यादित्यर्थः । इत्येवं
प्रकारेण विज्ञायते परम्परया दृश्यत ॥ १४ ॥

यानि च दैवोत्पातचिन्तकाः प्रब्रूयुस्तान्याद्रिपेत ॥ १५ ॥

दैवचिन्तका ज्योतिर्विदः । उत्पातचिन्तकाः शक्रुनज्ञाः । उत्पातानां
चाग्रे फलानि जानते ते यत्प्रब्रूयुरिदमन्धग्रहर्षकृतमिदमद्य दुःशक्रु-
नमयमद्योत्पातोऽयमेषां परिहार इति च तान्यपि सर्वाण्याद्रिपेत
नोपेक्षेत ॥ १५ ॥

किमर्थम्—

तदधीनमपि ह्येके योगक्षेमं प्रतिजानते ॥ १६ ॥

न केवलं रक्षणादिविहितानुष्ठानम् । किं तर्हि तदधीनमपि देवोत्पात-
चिन्तकैर्ग्रहवैकृतादी यत्कर्तव्यतया प्रोक्तं तदधीनमपि योगक्षेमं भवति ।
अलङ्घ्यस्य लाभो योगः । लङ्घ्यस्य रक्षणं क्षेमः । तयोः समाहारद्वन्द्वः ।
आयोगप्रजा विन्देद्योगक्षेमो नः कल्पतामिन्यादावेकविंशत्यादिषत्प-
रवल्लिङ्गता । तद्यथा—एकश्च विंशतिश्चैकविंशतिस्तं योगक्षेमं प्रतिजानत
एक आचार्या इति ॥ १६ ॥

शान्तिपुण्याहस्वस्त्ययनायुष्मन्मङ्गलसंयुक्तान्या-
भ्युदयिकानि विद्वेषणसंवननाभिचारद्विपद्व्यू-
द्धियुक्तानि च शालाम्नी कुर्यात् ॥ १७ ॥

तत्राऽऽपस्तम्बो राजस्तु विशेषाद्वक्ष्याम इति प्रकृत्य वेश्माऽऽवसथः,
समेति त्रिस्थानान्याभिसंधायाऽऽह सर्वेष्वेवाजम्ना अग्नयः स्युरग्निपूजा च
नित्या यथा गृहमेध इति । तेषामन्यतमोऽत्र शालाग्निर्नोपासनो नापि
त्रेताग्निर्गार्होप्यु श्रौतेषु कर्मसु तयोर्निघतत्वात् । शान्तिसंयुक्तं देवो-
त्पातचिन्तकसूचितापचयनिवृत्त्यर्थं यत्क्रियते ग्रहशान्तिमहाशान्त्यादि
पुण्याहसंयुक्तं दिनदोषनाशाय विवाहादौ यत्क्रियते । स्वस्त्ययनसंयुक्तं
यात्रादौ यत्क्रियते । आयुष्मत्संयुक्तं जन्मनक्षत्रादावायुर्वृद्ध्यर्थं यत्क्रियते
दूर्वाहोमादि मङ्गलसंयुक्तं गृहप्रवेशादौ यत्क्रियते दास्तुहोमादि ।
एतान्याभ्युदयिकान्यभ्युदयनिमित्तानि । विद्वेषणसंयुक्तं येनास्य शत्रुः
प्रकृतीनां विद्वेषो भवति । संवननसंयुक्तं येनास्य शत्रवो वदथाः
प्रणिपतन्ति । अभिचारसंयुक्तं येनास्य शत्रवो श्रियन्ते । ऋद्धेरभावो
व्यूद्धिः । द्विपतां व्यूद्धिर्द्विपद्व्यूद्धिः । येनास्य शत्रवो विगतैश्वर्या
भयन्ति । उच्चाटनादीन्येतानि च शालाम्नी कुर्यात् । कः । राजा ।
तस्य च कर्तृत्वमिदमेव । यत्तत्संविधातृत्वमर्थसंप्रदानादिना । तद्यथा
योऽप्येकान्ते तूष्णीमासीनो भक्तभीजबलीवर्द्धः प्रतिसंविधत्ते सोऽप्यु-
प्यते पञ्चभिर्हृष्टैः कृप्यतीति । अपर आह—आभ्युदयिकानि पुरोहितः

स्वयं कुर्यादितराणि कारयेदिति । यस्मिंश्चाग्नावाभ्युदयकानि न तत्रे-
तराणि कुर्वन्ति । किंत्वग्न्यन्तरे पूर्वोक्तानामन्यस्मिन् ॥ १७ ॥

यथोक्तमृत्विजोऽन्यानि ॥ १८ ॥

अन्यानि गार्ह्याणि श्रौतानि च तानि कर्माणि यथोक्तं यस्मिन्कर्माणि
यावन्त ऋत्विज उक्तास्तावन्तः कुर्युः । तद्यथौपासने चाग्निहोत्रे
चाभ्वर्युरेकः । दर्शपूर्णमासयोश्चत्वारः । चातुर्मास्ये पञ्च । पशुबन्धे षट् ।
ज्योतिष्टोमादौ षोडश । अत्र मनुः—

पुरोहितं च वृष्णयाद्वृष्णयादेव ऋत्विजः । इति ।

तत्र येष्वेव ऋत्विक्तत्र पुरोहितोऽभ्वर्युर्ब्रह्मेत्यन्ये ॥ १८ ॥

तस्य च व्यवहारो वेदो धर्मशास्त्रा-

ण्यङ्गान्युपवेदाः पुराणम् ॥ १९ ॥

व्यवहरत्यनेनेति व्यवहारः । तस्य राज्ञः प्रजापालनेऽधिकृतस्य
वेदादीनि व्यवहारसाधनानि । यथा वेदादिष्वभिहितं तथा व्यवहरे-
दिति । व्यवहारो लोकमर्यादास्थापनम् ॥ १९ ॥

देशजातिकुलधर्माश्चाऽऽम्नायैरविरुद्धाः प्रमाणम् ॥ २० ॥

देशधर्मेषु जातिधर्मेषु च प्रतिनियतमनुष्ठीयमानेषु यद्यपि वेदादि
मूलभूतं नोपलभ्यते तथाऽपि यदि वेदादिभिर्धिरोधो न भवति, तथैव
ते परिपालनीया न तु मूलानियोगेन विहन्तव्या इति । तत्र देशधर्माः
भेषस्थे सवितरि चोलेषु कुमार्यो नानावर्णै रजोभिर्भूमावादित्यं सप-
रिदारमालिख्य साधं भ्रातः पूजयन्ति । भार्गशीर्ष्यां चालङ्कृत्य ग्रामे
पर्यस्य यल्लब्धं तद्देवाय निवेदयन्ते । कर्कटस्थे सवितरि पूर्वयोः
फल्गुन्योर्भगवतीसुमामाराध्य यथाविभवमरुम्य अकुरितं मुद्गलवणं
च प्रयच्छन्ति । मीनस्थे सवितर्युत्तरयोः फल्गुन्योगृहमेधिनः भियं देवीं
पूजयन्ति । जातिधर्माः शूद्रा विवाहे मध्ये स्थूणां निरवाय सहस्र-
वर्त्तिकस्यां स्थाल्यां निधाय प्रतिगतिं दीपानारोप्य वधुं हस्ते गृहीत्वा
प्रदक्षिणयन्ति । अन्यदप्येवंजातीयकं द्रष्टव्यम् । कुलधर्मा केचिन्मध्य-
शिक्षाः । केचित्पृष्ठशिक्षाः । प्रवचनादयस्तु कालभेदेनोभयतः शिक्षाः ।

संबन्धश्चैतैस्तैः स्ववर्गैरिति । ये त्वाम्नायविरुद्धा मातुलसुंतापरि-
णयनम्, अनधीत्य वेदानन्यत्र श्रम इत्यादयो देशधर्मा नह
प्रमाणम् ॥ २० ॥

कर्पकवणिकपशुपालकुसीदिकारवः स्वे स्वे वर्गे ॥ २१ ॥

कर्पकाः कृषिजीविनः । वणिजः क्रयविक्रयव्यवहारपराः । पशुपाला
गोपालाः । कुसीदिनो वार्धुषिकाः । कारवस्तक्षरजकादयः । एते
स्वे स्वे वर्गे स्ववर्गसंबन्धे प्रमाणम् ॥ २१ ॥

ततश्च कर्पकादिषु धर्मविप्रतिपत्तौ सत्यां—

तेभ्यो यथाधिकारमर्थान्प्रत्यवहृत्य धर्मव्यवस्था ॥ २२ ॥

तेभ्यस्तत्तद्दर्शनेभ्यो यथाधिकारं ये यत्र वर्गे व्यवस्थापकत्वेनाधिकृता-
स्तेभ्योऽर्थानाचारप्रकारान्प्रत्यवहृत्य श्रुत्वाऽवधार्य धर्मव्यवस्था कार्या ।
इत्थमस्माकं निकाम आचार इति तैरुक्ते तथैव व्यवस्थाप्यमिति ॥ २२ ॥

अथ ते पक्षपातेन मिथ्या ब्रूयुरतदा कथं तत्त्वं ज्ञातव्यम्—

न्याय्याधिगमे तर्कोऽभ्युपायः ॥ २३ ॥

न्याययुक्तस्यार्थस्याधिगमेऽवधारणे तर्कोऽनुमानमभ्युपायः । अभिधा-
त्वर्थानुवादी । तत्र मनुः—

आकारैरिद्भगितैर्गत्या चेष्टया *हर्षितेन च ।

नेत्रयक्त्रविकारैश्च गृह्यतेऽन्तर्गतं मनः । इति ॥ २३ ॥

ततश्च—

तेनाभ्युह्य यथास्थानं गमयेत् ॥ २४ ॥

तेन तर्केणाभ्युह्यैवमयमर्थो भवितुमर्हतीति निश्चित्य यथास्थानं यत्र
पक्षेऽर्थस्तत्र गमयेत् ॥ २४ ॥

अथाऽऽत्मन एकाकिनस्तर्केणापि दुरधिगमत्वे सति—

विप्रतिपत्तौ त्रैविद्यवृद्धेभ्यः प्रत्यवहृत्य निष्ठां गमयेत् ॥ २५ ॥

विप्रतिपत्तौ सत्यां दुरधिगमत्वे सति त्रैविद्यवृद्धान्समानाप्य तैः सह

* ग. पुस्तके सनामे भाषितेनेति पाठान्तरम् ।

१ ग. 'दाय ३१' । २ ग. न्याययंत्वाधि' ।

विचार्यार्थतत्त्वं तेभ्यः प्रत्यवहृत्य निष्ठां गमयेत् । यत्र पक्षेऽर्थो निष्ठितस्तं गमयेत् ॥ २५ ॥

किमेवं कुर्वतो भवति—

तथा ह्यस्य निःश्रेयसं भवति ॥ २६ ॥

एवमस्य निर्णयं कुर्वतो निःश्रेयसमुभयोर्लोकयोर्भवति । इहं जनानुरागेणामुत्र धर्मप्राप्त्या चेति हेतोः ॥ २६ ॥

न केवलं राज्ञ एव सिद्धिः । किं तर्हि सह निर्णेनृणां ब्राह्मणानामपीति दर्शयितुं श्रुतिमुदाहरति—

ब्रह्म क्षत्रेण संपृक्तं देवपितृमनुष्यान्धारयतीति विज्ञायते ॥ २७ ॥

ब्रह्म त्रैविद्यलक्षणं क्षत्रेण संपृक्तं राज्ञा सह धर्मं विविश्रद्देवपितृमनुष्यान्धारयतीति श्रुतिसिद्धम् । एवं निर्णये कृते यथोक्तं कर्मानुतिष्ठन्ति मनुष्याः । तच्च धर्म्यं कर्म, देवा उपजीवन्ति पितरश्च न क्षीयन्त इति न्यायेन सर्वेषां धारणं भवतीति ॥ २७ ॥

अथ दौःशील्याद्यवस्थां नार्नुमन्यन्ते ततः—

दण्डो दमनादित्याहुस्तेनादान्तान्दमयेत् ॥ २८ ॥

दमनयोगादण्डशब्दस्य दण्डत्वमित्याहुर्धर्मज्ञाः । तेनादान्तानवश्यान्दमयेद्वशं नयेत् । दण्डेनादान्तान्दमयेदित्येवं सिद्धे दण्डः—

धिग्दण्डं प्रथमं कुर्याद्वाग्दण्डं तदनन्तरम् ।

तृतीयं धनदण्डं तु वधदण्डं ततः परम् ॥

देवदानवगन्धर्वा रक्षांसि पतंगोत्साः ।

तेऽपि भोगाय कल्प्यन्ते दण्डेनैव निपीडिताः ॥ इति ॥ २८ ॥

अथैवं शास्त्रवश्यतया राज्ञा च स्वधर्मं स्थाप्यमानानां वर्णानामाश्रमाणां च कथं सिद्धिरित्यत आह—

वर्णोत्थमाः स्वस्वधर्मनिष्ठाः प्रेत्य कर्मफलमनुभूय

ततः शेषेण विशिष्टदेशजातिकुलरूपायुःश्रुतचि-

त्रवित्तसुरवमेधसो जन्म प्रतिपद्यन्ते ॥ २९ ॥

वर्णा ब्राह्मणादयः । आश्रमा ब्रह्मचर्यादयः । ते स्वधर्मनिष्ठा वर्णप्रयुक्तानाश्रमप्रयुक्तानुमयप्रयुक्ताश्च धर्माननुष्ठितवन्तः । प्रेत्य मरणेन लोकान्तरं गत्वा तस्य तस्य कर्मणः फलं स्वर्गादिकमनुभूय ततस्तदनन्तरं शेषेण मुक्तावशिष्टेन कर्मणा विशिष्टदेशादिकान्मुक्त्वा जन्म प्रतिपद्यन्ते । तत्र विशिष्टशब्दो देशादिभिः सर्वैः संबध्यते । विशिष्टो देश आर्यावर्तादिः । विशिष्टजातिर्ब्राह्मणजातिः । विशिष्टकुलमध्ययनादिसंपन्नम् । विशिष्टरूपं कान्तिमद्विशिष्टायुः सषोडशं वर्षशतम् । सहषोडशं वर्षशतमजीवदिति दर्शनात् । रोगरहितत्वमप्यायुषो विशेषः । विशिष्टश्रुतं ब्राह्मणश्च बहुश्रुत इत्यत्र व्याख्यातम् । विशिष्टवृत्तमनुपाधि चारित्रम् । विशिष्टवित्तं धर्माजितं धर्मे प्रयुज्यमानं च । सुखं निरपायस्थानाधिष्ठानेनानिषिद्धसुखसेवनम् । विशिष्टमेधा ग्रन्थार्थयोर्ग्रहणशक्तिरिति । मेधाशब्दे सकारान्तत्वमार्थं सुमेधसो दुर्मेधस इत्यादिव्येव दर्शनात् । कर्माणि भुज्यमानानि पुण्यान्यपुण्यानि च सशेषाण्येवं भुज्यन्ते । ऐहिकस्य शरीरग्रहणादेरपि पुण्यापुण्यनिबन्धनत्वात् ॥ २९ ॥

विष्वञ्चो विपरीता नश्यन्ति ॥ ३० ॥

ये वर्णाश्रमाः स्वानि कर्माणि यथावन्नानुतिष्ठन्ति ते विपरीता विष्वञ्चो नानायोनीर्गच्छन्तो नश्यन्ति । अनर्थपरम्परामनुभवन्तीति ॥ ३० ॥

तानाचार्योपदेशो दण्डश्च पालयते ॥ ३१ ॥

तान्विपरीतान्यथोक्तमकुर्वतो वर्णानाश्रमांश्चाऽऽचार्योपदेशस्तावत्पालयते । तत्राप्यतिष्ठतो राजदण्डः ॥ ३१ ॥

यत एवम्—

तस्माद्राजाचार्यावनिन्द्यावनिन्द्यौ ॥ ३२ ॥

तस्मान्द्वेतो राजाचार्यौ मान्यावनिन्द्याविति । यद्यपि नियमनकाले हितैपितया प्रमुखपुरुषो भवतस्तथाऽपि तयोर्निन्दा न कार्या ॥ ३२ ॥

इति श्रीहरदत्तविरचितायां गौतमसूत्रविवृतौ मिताक्षरायामेकादशोऽध्यायः ॥ ११ ॥

अथ द्वादशोऽध्यायः ।

दण्डेनादान्तान्दमयेदित्युक्तम् । तत्र कियत्वपराधे कियान्दण्ड इत्यत आह—

शूद्रो द्विजातीनभिसंधायाभिहत्य च वाग्दण्ड-
पारुष्याभ्यामङ्गमोच्यो येनोपहन्यात् ॥ १ ॥

शूद्रश्चतुर्थो वर्णः । स द्विजातीन्ब्राह्मणादींस्त्रीन्वर्णान् । वाक्पारुष्येणाभिसंधायामिभूय दण्डपारुष्येणाभिहत्य च । अभिरभिसंधिपूर्वं बुद्धिपूर्वं ताडयित्वा । दण्डग्रहणं हस्तादेरप्युपलक्षणम् । एवं कुर्वन्नङ्गमोच्योऽवयवेन धियोजनीयो येनाङ्गेनोपहन्यादपराधं कुर्यात्तदङ्गं मोच्यः । हस्तेन ताडने हस्तच्छेदः पादेन ताडने पादच्छेदो पाचा जिह्वाच्छेदः । अत्र मनुः—

येनाङ्गेनाधरो वर्णो ब्राह्मणस्यापराध्नुयात् ।

तदङ्गं तस्य च्छेत्तव्यं तन्मनोरनुशासनम् ॥ इति ।

पारुष्यग्रहणात्परिहासेनाप्रियवचने परिहासादिना ताडने च नेदं भवति ॥ १ ॥

आर्यरूपभिगमने लिङ्गोद्धारः स्वहरणं च ॥ २ ॥

शूद्र इति प्रकृतं पञ्चपन्तमपेक्षते । आर्यास्त्रियणिकाः । तेषां चेत्त्रिपं शूद्रोऽभिगच्छेत्तस्य लिङ्गोद्धारो लिङ्गोत्पाटनं कार्यं यच्च यावच्च स्थं तस्य च हरणं दण्डः । आर्याभिगमनमित्येव सिद्धे स्त्रीग्रहणम्, आर्य-गृहीतायां शूद्रायामपीति सूचनार्थम् । तत्र वैश्यस्त्रियां स्वहरणं क्षत्रियायां लिङ्गोद्धारः । ब्राह्मण्यामुभयमिति ॥ २ ॥

गोप्ता चेद्दधोऽधिकः ॥ ३ ॥

स यदि शूद्रस्तासां गोप्ता रक्षिता भवति तदा वधः कार्यः । अधि-कग्रहणात्पूर्वोक्तदण्डद्वयमपि भवति ॥ ३ ॥

अथ हास्य वेदमुपशृण्वतस्त्रपुजतुर्ग्यां श्रोत्रप्रतिपूर-
णमुदाहरणे जिह्वाच्छेदो धारणे शरीरभेदः ॥ ४ ॥

अथ हेति यावपाळंकारे । उपश्रुत्य बुद्धिपूर्वमक्षरग्रहणमुपभषणम् ।

अस्य शूद्रस्य वेदमुपशृण्वतस्त्रपुजतुभ्यां त्रपुणा जतुना च द्रवीकृतेन श्रोत्रे प्रतिपूरयितव्ये । उपश्रवणशब्देन यदृच्छया ध्वनिमात्रश्रवणे न दोषः । स चेद्विजातिभिः सह वेदाक्षराण्युदाहरेदुच्चरेत् । तस्य जिह्वा छेद्या । धारणे सति यदाऽन्यत्र गतोऽपि स्वयमुच्चारयितुं शक्नोति ततः परश्वादिना शरीरमस्य भेद्यम् ॥ ४ ॥

आसनशयनवाक्पथिषु समप्रेप्सुर्दण्ड्यः ॥ ५ ॥

शूद्रश्चेदासनादिषु द्विजातिभिः सह साम्यं प्रेप्सति तत्तुल्यमावं ततोऽसौ दण्ड्यः । दण्डश्चाऽऽपस्तम्बेन दर्शितः—

वाचि पथि शय्यायामासन इति समी भवतो दण्डताडनम् । इति । दण्डेनासौ ताड्य इति । अत्र मानवो विशेषः—

सहासनमभिप्रेप्सुरुत्कृष्टस्यापकृष्टकः ।

कैटथां कृताङ्गो निर्वास्यः स्फिजौ वाऽप्यस्य कर्तयेत् ॥ इति ॥ ५ ॥

शतं क्षत्रियो ब्राह्मणाक्रोशे ॥ ६ ॥

क्षत्रियश्चेद्ब्राह्मणमाक्रोशेद्वाचा परुषया निन्देत्ततः शतं दण्ड्यः । दण्डप्रकरणे सर्वत्र ताम्रिकस्य कार्पापणस्य ग्रहणमिति स्मार्तो व्यवहारः । शतं कार्पापणानि दण्ड्यः । दण्डपारुष्ये द्विगुणम् । अथाऽऽह बृहस्पतिः—

वाक्पारुष्ये कृते यस्य यथा दण्डो विधीयते ।

तस्यैव द्विगुणं दण्डं कारयेन्मरणाहते ॥ इति ॥ ६ ॥

अध्यर्धं वैश्यः ॥ ७ ॥

वैश्यस्तु ब्राह्मणाक्रोशेऽध्यर्धं शतं दण्ड्योऽर्धाधिकं पञ्चाशदधिकं शतं दण्ड्यः ॥ ७ ॥

ब्राह्मणस्तु क्षत्रिये पञ्चाशत् ॥ ८ ॥

क्षत्रियाक्रोशे ब्राह्मणस्तु पञ्चाशत्पणान्दण्ड्यः ॥ ८ ॥

तदर्धं वैश्ये ॥ ९ ॥

वैश्याक्रोशे तदर्धं पञ्चविंशतिपणान्दण्ड्यः ॥ ९ ॥

न शूद्रे किञ्चित् ॥ १० ॥

शूद्रे त्वाक्रुष्टे न किञ्चिदपि द्रव्यं ब्राह्मणो दण्ड्यः । तविदं न वक्तव्यमवचनादेव दण्डामावः सिध्येत् । किंतु क्षत्रियवैश्ययोः शूद्राक्रोशे दण्डप्रापणार्थमुक्तम् । तदुक्तमुशनसा—

शूद्रमाक्रुश्य क्षत्रियश्चतुर्विंशतिपणान्दण्डभागवैश्यः पद्त्रिंशत् । इति ॥ १० ॥

ब्राह्मणराजन्यवत्क्षत्रियवैश्यौ ॥ ११ ॥

ब्राह्मणराजन्ययोः परस्पराक्रोशे षाट्शो दण्डस्तादृशः क्षत्रियवैश्ययोः परस्पराक्रोशे । ततश्चैवं सूत्रमूहितव्यम् । शतं वैश्यः क्षत्रियाक्रोशे । क्षत्रियस्तु वैश्यं पञ्चाशत् । एवमन्तरप्रभवेष्वपि द्रष्टव्यम् । अत्र जमदग्निः—मातृतुल्यमनुलोमानां पितृतुल्यं प्रतिलोमानामिति ॥ ११ ॥

उक्तः साहसदण्डः । स्तेयदण्डमाह—

अष्टापायं स्तेयकिल्बिषं शूद्रस्य ॥ १२ ॥

स्तेयं चौर्यम् । स्तेयोपात्तं द्रव्यं किल्बिषनिमित्तत्वात्किल्बिषमुच्यते । स्तेयेनोपात्तं द्रव्यमष्टगुणमापादनीयं शूद्रस्य । कर्तारि पञ्चोपा । स्तेयकिल्बिषं शूद्रोऽष्टगुणमापादयेद्राज्ञे दण्डरूपेण प्रतिपादयेदिति । तत्रैको गुणः स्वामिने देयः शेषो राज्ञे । उक्तं च चौरहृतगवजित्येत्यादिना ॥ १२ ॥

द्विगुणोत्तराणीतरेषां प्रतिवर्णम् ॥ १३ ॥

इतरेषां वैश्यादीनां स्तेयकिल्बिषाणि प्रतिवर्णं द्विगुणोत्तराण्यापादनीयानि । वैश्यस्य षोडशगुणं क्षत्रियस्य द्वात्रिंशद्गुणं ब्राह्मणस्य चतुःषष्टिगुणमिति ॥ १३ ॥

कस्मादिदमेवमित्याह—

विदुषोऽतिक्रमे दण्डभूयस्त्वम् ॥ १४ ॥

यथा यथा वर्णोत्कर्षणं विद्योत्कर्षस्तथा तथा विहितातिक्रमे दण्डभूयस्त्वं भवति । निषेधदोषं ज्ञात्वाऽपि प्रयतमानस्य दोषाधिक्यं भवति । अजानतस्त्वन्यरूपपतनवदनुग्रहोऽस्ति । अष्टापाद्यमित्यादेरप्यादः ॥ १४ ॥

फलहरितधान्यशाकादाने पञ्चकृष्णलमल्पम् ॥ १५ ॥

फलमात्रादि । हरितधान्यं स्तम्बेऽवस्थितं व्रीह्यादि । शाकं वास्तु-
कादि । एतेषां स्तेपेनाऽऽदाने पञ्चकृष्णलं दण्डः । कृष्णलं गुञ्जाबीज-
प्रमाणम् ।

मापो विंशतिभागस्तु ज्ञेयः कार्पापणस्य हि ।

कृष्णलस्तु चतुर्थांशो मापस्यैष प्रकीर्तितः ॥ इति ।

पञ्चानां कृष्णलानां समाहारः पञ्चकृष्णलम् । अल्पं तच्चेत्फलादि
अल्पमुदरपूरणमात्रम् । अधिकं त्वष्टापाद्यमेव ॥ १५ ॥

पशुपीडिते स्वामिदोषः ॥ १६ ॥

पशुभिरुपहृते सस्यादौ पशुमतो दोषः । दण्डपरिमाणं वक्ष्यति ॥१६॥

पालसंयुक्ते तु तस्मिन् ॥ १७ ॥

स चेत्पशुः पालाय स्वामिना समर्पितस्तदा तस्मिन्पाले दोषः ।
पालयतीति पालो गोपालः । इदं प्रमादकृते, बुद्धिपूर्वे तु द्विगुणो दण्डः ।
तथा स्मृत्यन्तरे दर्शनात् ॥ १७ ॥

पथि क्षेत्रेऽनावृते पालक्षेत्रिकयोः ॥ १८ ॥

क्षेत्रिकः क्षेत्रधान्यस्य क्षेत्रं पथ्यनावृतं भवति तत्र पशुपीडिते पाल-
क्षेत्रिकयोःरुमयोर्दण्डोऽर्धमर्धम् । पालस्यानवधानात्क्षेत्रिकस्य घृत्यक-
रणाच्च ।

घृतिं च तत्र कुर्वीत यामुष्ट्रो नावलोकयेत् ।

इति मानवे दर्शनात् ॥ १८ ॥

दण्डपरिमाणमाह—

पञ्च मापा गवि ॥ १९ ॥

उशनसा मापो दर्शितः—

मापो विंशतिभागस्तु ज्ञेयः कार्पापणस्य हि ।

काकिणी तु चतुर्थांशो मापस्यैष प्रकीर्तितः । इति ॥

मापाः पञ्च गोपीडिते सस्यादौ दण्डः ॥ १९ ॥

षड्भ्रूखरे ॥ २० ॥

द्वंद्वैकवद्भावः । उभ्रूखरे तूर्पहन्तरि प्रत्येक षण्मापा वृण्डः ॥ २० ॥

अश्वमहिष्योर्दश ॥ २१ ॥

लित्त्रन्मंघिवक्षितम् । अश्वे महिषे च प्रत्येकं दश मापा वृण्डः ॥ २१ ॥

अजाविपु द्वौ द्वौ ॥ २२ ॥

अजेष्वविपु चोपसंहन्तृषु द्वौ द्वौ मापो । संभूय चरन्तीति बहुष-
चनम् । प्रत्यजं प्रत्यविकं द्वौ द्वौ वृण्डः ॥ २२ ॥

सर्वविनाशे शदः ॥ २३ ॥

यथा पुनः प्ररोहो न भवति तथा सर्वविनाशे शदो वृण्डः । शब्द-
इति भागाभिधानम् । यावांस्तत्र भाग उत्पत्स्यते तावत्स्वामिने षेयम् ।
राज्ञे चानुरूपो वृण्डः ॥ २३ ॥

शिष्टाकरणे प्रतिपिद्धसेवायां च नित्यं

चैलपिण्डादूर्ध्वं स्वहरणम् ॥ २४ ॥

शिष्टं विहितम् । नित्यं शिष्टस्याकरणे नित्यं च प्रतिपिद्धसेवायां
चैलपिण्डादूर्ध्वं चैलमाच्छादनं पिण्डो ग्रासस्ताम्यामूर्ध्वं पावता तयो-
निवृत्तिस्ततोऽधिकं यत्स्वं तस्य हरणं कार्यम् । आच्छादनासनार्थं
यत्किञ्चित्परिहाप्यावशिष्टमस्य स्वं हर्तव्यमित्येषमतो निवृत्तेः ॥ २४ ॥

अदत्तादाननिषेधविषयेऽपवादमाह—

गोमन्यर्थे तृणमेधान्वीरुद्धनस्पतीनां च पुष्पाणि

स्ववदाददीत फलानि चापरिवृतानाम् ॥ २५ ॥

अग्निः भौतस्मातांदिर्न लौकिकः । गवार्ये तृणानि । अग्न्यर्थं
एधान्वीरुद्धनस्पतीनाम् । लतानां वृक्षाणां पुष्पाणि देयतार्चनायानि
नोपभोगार्थानि । गवाग्निसाहचर्याद्देवतार्थानीति गम्यते । एतानि
तृणादीनि स्वामिभिरदत्तान्यपि स्ववदाददीत । यथा म्यामी निःसङ्क-
मादत्ते तद्वाददीत । ते वीरुद्धनस्पतयोऽपरिवृतान्नेतेषां फलान्यपि

स्ववदाददीत न स्वाम्यपेक्षा । फलविषयमेतदपरिवृत्तत्वं न तुणादि-
विषयम् । पृथग्वाक्यत्वात् ॥ २५ ॥

कुसीदवृद्धिर्धर्म्या विंशतिः पञ्चमापिकी मासम् ॥ २६ ॥

वृद्धयर्थं प्रयुक्तस्य द्रव्यस्य कुसीदसंज्ञा । मासः कार्पाणस्य विंश-
तितमो भाग इत्युशनसोक्तम् । पञ्च मासा वृद्धिरूपेण दीयन्ते यत्र
विंशतौ सा पञ्चमापिकी । तदस्मिन्वृद्ध्यायलाभशुल्कोपदा दीयत
इत्यत्रार्थे प्राग्बहतेषूक्त् । अध्यर्धपूर्वद्विगोर्लुगसंज्ञायामिति लुक्प्राप्तौ
न कृतः स्वाच्छन्द्याहृषिणा । कार्पाणानां विंशतिः प्रतिमासं पञ्चमा-
पिकी यथा भवति तथा भवन्ती कुसीदवृद्धिर्धर्मादनपेता ।

अत्र मनुः—

वसिष्ठविहितां वृद्धिं सृजेद्विचित्रविधिनीम् ।

अशीतिभागं गृह्णीयान्मासाद्धारुपिकः शतः ॥ इति ।

अत्रापीयमेव वृद्धिरुक्ता । कथम् । पणस्य विंशतितमो भागो
मासः । पणानां विंशतिश्चतुःशती मासाणां संपद्यते । चतुःशत्याः पञ्च
मासा वृद्धिरशीतिरेकः । पञ्चशतीति यश्चतुरशतीति । (?)

याज्ञवल्क्यस्तु—

अशीतिभागो वृद्धिः स्यान्मासि मासि सवन्धके ।

वर्णक्रमाच्छतं द्वित्रिचतुःपञ्चकमन्यथा ॥ इति ।

विश्वासाथं यदाधीयते सुवर्णादि तद्वन्धकम् । तदुक्ते धनप्रयोगे
वर्णानुपूर्वाद्ब्राह्मणादिष्वधमर्णेषु धनं द्वित्रयादियुक्तं क्रमान्द्वयति ॥२६॥

नातिसांवत्सरीमेके ॥ २७ ॥

येयमशीतिभागलक्षणा धर्म्या वृद्धिस्तामतिसांवत्सरीं संवत्सरेऽति-
क्रान्ते मया न गृह्णीयात्, एकस्मिन्नेव संवत्सरे प्रतिमासमशीतिभागो
ग्राह्यस्तत ऊर्ध्वं न किञ्चिदपि ग्राह्यमेवा धर्म्या मयतीत्येके मन्यन्ते ।
अतिसांवत्सरीमिति रूपसिद्धिश्चिन्त्या ॥ २७ ॥

स्वमतमाह—

चिरस्थाने द्विगुण्यं प्रयोगस्य ॥ २८ ॥

यापता फालेन प्रयुक्तं धनं द्विगुणं भवति तायन्तमेव कालं धर्म्या
वृद्ध्या विषयते नातः परमिति । सुवर्णादिद्रव्यविषयमेतत् ।

अत्र वसिष्ठः—

द्विगुणं हिरण्यं त्रिगुणं धान्यम् । धान्येनैव रसा व्याख्याताः । वृक्ष-
मूलफलानि च तुलाधृतमष्टगुणमिति । चिरग्रहणात्सहस्रेणापि संवत्स-
रेन द्वैगुण्यात्परं वर्धते इति ॥ २८ ॥

भुक्ताधिर्न वर्धते ॥ २९ ॥

विश्वासार्यं यदाधीयते कास्याभरणादि स आधिः । स चेदुपमुक्तः
प्रयुक्तोऽर्थो न वर्धते । भोग एव तत्र वृद्धिरिति ॥ २९ ॥

दित्सतोऽवरुद्धस्य च ॥ ३० ॥

धनिने धनं दातुमिच्छतोऽधर्मणस्य धनं न वर्धते । धनी वृद्धिलो-
माद्वाजेन न गृह्णाति चेत्तस्मिन्नेव दिवसे परहस्ते स्थाप्यं तदारभ्य
वृद्धिर्न वर्धते तथा यो दित्सन्नधर्मणो राजादिनाऽवरुद्धस्तस्यापि
दातुमसमर्थस्य ब्रह्मं तत आरभ्य न वर्धते ॥ ३० ॥

अथाऽऽपदि वृध्यन्तराण्याह—

चक्रकालवृद्धिः ॥ ३१ ॥

वृद्धिशब्दः प्रत्येकमभिसंबध्यते । यावता कालेन यावती वृद्धिस्ता-
मपि मूलीकृत्य तावतो मूलस्य पुनर्वृद्धिश्चक्रवृद्धिः ।

यथाऽऽह नारदः—वृद्धेरपि पुनर्वृद्धिश्चक्रवृद्धिरुदाहता ॥ इति ।

हयतः कालस्येयती वृद्धिरिति यत्र समयेन गृह्यते सा काल-
वृद्धिः ॥ ३१ ॥

कारिताकायिकाशिखाधिभोगाश्च ॥ ३२ ॥

वृद्धय इति शेषः । प्रयोक्ता गृ(ग्र)हीत्रा च देशकालकार्यावस्था-
पेक्षया प्रमूता न्यूना वा स्वयमेव कल्पिता वृद्धिः कारिता । कायिका
कायकर्मसंशोभ्या ।

यथा बृहस्पतिः—कायिका कर्मसंयुक्ता । इति ।

व्यासस्तु—दोषबाह्यकर्मयुक्ता कायिका समुदाहता ॥ इति ।

शिरावृद्धिं कात्यायन आह—

प्रत्यहं गृह्यते या हि शिरावृद्धिस्तु सा स्मृता ।

शिरसेव वर्धते नित्यं शिरःश्लेदाग्निवर्धते ॥

मूले दृष्टे तर्धेपेया शिरावृद्धिस्ततः स्मृता ॥ इति ।

उवाहरणम्—तण्डुलप्रस्थस्य प्रत्यहं तण्डुलमुष्टिर्गृह्यत इति । आधि-
मोग आहितस्य क्षेत्रस्य भोगोऽनुभवः । तत्रानुभव एव वृद्धिः ।
सा च शतेनापि संवत्सरैर्न निवर्तते । क्षेत्रं चोत्तमर्णस्य न भवति ।
यदा कदाचिदपि मूलप्रदाने सत्यधमर्णस्य भवति । अधिमोग इत्यन्ये ।
भोगमधिकृत्य वर्तते इत्यधिमोगवृद्धिः । तत्राप्येव एवार्थः । एताह
चक्रवृद्ध्यादिषु वृद्धेर्द्वैगुण्यात्परमपि भवत्येव ॥ ३२ ॥

कुसीदं पशूपजलोमक्षेत्रशदवाह्येषु नातिपञ्चगुणम् ॥ ३३ ॥

पशोरुपजातं पशूपजं घृतक्षीरादि । ऊर्णाकम्बलचामरवालद्यजनादि
लोम क्षेत्रशदः क्षेत्रभोगः । बाह्यं बलीवर्दादि । बाह्यमिति प्रायेण पठन्ति,
तत्राप्येव एवार्थः । एतेषु पशूपजादिषु प्रयुक्तेषु तत्कुसीदं यावत्पञ्चगुणं
वर्धते पञ्चगुणतां नात्येति । अपर आह—पशूपजादिषु मूलत्वेन कल्पि-
तस्य द्रव्यस्य तदानीमप्रदाने यावत्पञ्चगुणं वर्धते, धर्म्यया च वृद्ध्या
पञ्चगुणतां नात्येति ॥ ३३ ॥

अजडापौगण्डधनं दशवर्षभुक्तं परैः संनिधौ भोक्तुः ॥ ३४ ॥

जड उन्मत्तः पौगण्डो ध्याकृतव्यवहारः । यो जडो न भवति
पौगण्डो वा न भवति तस्य धनं परैस्तरसंनिधावेव चेद्दश वर्षाणि भुक्तं
भवति तदा तद्धनं भोक्तुरेव स्वमिति निश्चीयते । स एव भोगः
स्वामिनः सकाशाद्दानादिरूपेण तस्य धनस्य निर्गतं सूचयति ।
कथमपरधैतान्तं कालमेवमर्थमपरलोके नृष्णीमासीतेति ।

अत्र क्षेत्रविषये याज्ञवल्क्यः—

पश्यतो ब्रुवतो भूमेर्हानिर्विशतिवार्धिकी ।

परेण भुज्यमानाया धनस्य दशवार्धिकी ॥ इति ।

पश्यन्नन्यस्य ददतः क्षितिं यो न निवारयेत् ।

स्वामी सताऽपि टेरेन न स तल्लभ्युमर्हति ॥ इति बृहस्पतिः ।

अत्र मनुः—

यत्किञ्चिद्दश वर्षाणि संनिधौ प्रेक्षते धनी ।

भुज्यमानं परैस्तृष्णीं न स तल्लभ्युमर्हति ॥ इति ।

अनागमं तु यो भुङ्क्ते इत्यादि त्वसंनिधिविषयाणि जडादिविषयाणि वा ॥ ३४ ॥

अस्यापवादः—

न श्रोत्रियप्रव्रजितराजपुरुषैः ॥ ३५ ॥

श्रोत्रियादिभिर्भुज्यमानं न भोगमात्रात्तेषां भवति । उपेक्षाकारण-
त्वोपपत्तेः । श्रोत्रियप्रव्रजितयोर्धर्मतृष्णयोपेक्षेति । राजपुरुषस्य तु
भयेन । राजपुरुषग्रहणं सर्वेषां बलवतामुपलक्षणम् । एतेन साहसिका
व्याख्याताः । अपरिग्रहस्यापि प्रव्रजितस्य स्वस्वामिके शून्यग्रहादाबुध-
भोगः संभवति ॥ ३५ ॥

पशुभूमिस्त्रीणामनतिभोगः ॥ ३६ ॥

पशवश्चतुष्पादः । भूमिः क्षेत्रारामादिका । स्त्रियः परिचारिका
दास्यः । पश्वादीनां स(स्व)त्वे नातिभोगोऽपेक्षितः । अल्पेनापि भोगेन
भोक्तुः स्वं भवति । कथमनन्तरगृहे दृश्यमानां गां स्वयं तक्रादि क्रीत्वो-
पैयुञ्जान उपेक्षेत, कथं वा बहुफलमारामं, कथं वा दासीं यौवनस्थाम-
न्वहं परिचारिकाम् ॥ ३६ ॥

रिक्थभाज ऋणं प्रतिकुर्युः ॥ ३७ ॥

ये यस्य रिक्थभाजस्ते तदृणं प्रतिदद्युः । पुत्रपौत्रैस्तु रिक्थाभावेऽपि
देयम् ।

तथा च बृहस्पतिः—

ऋणमात्मीयवत्पित्र्यं पुत्रैर्देयं विभावितम् ।

पैतामहं ऋणं देयं न देयं तत्सुतस्य तत्र ॥ इति ।

नारदः—ऋणादभ्यागतं प्राप्तं पुत्रैर्यज्ञार्णमुद्धृतम् ।

दद्युः पैतामहं पौत्रास्तच्चतुर्थोऽन्निवर्तते ॥

याज्ञवल्क्यः—पितरि प्रोपिते प्रेते व्यसनामिच्छ्रुतेऽपि चै ।

पुत्रपौत्रैर्ऋणं देयं निह्ये साक्षिभावितम् ॥ इति ॥ ३७ ॥

प्रतिभाव्यवणिक्शुल्कमद्यसूतदण्डाः

पुत्रान्नाभ्यान्नवेयुः ॥ ३८ ॥

अत्र नारदः—

उपस्थानाय दानाय प्रत्ययाय तथैव हि ।

त्रिविधः प्रतिभूर्हृष्टस्त्रिष्वेवार्थेषु सूरिभिः ॥ इति ।

तस्य प्रतिभुवि प्रेते दायादानपि दापयेत् । इति ।

विष्णुयाज्ञवल्क्यौ—दर्शने प्रत्यये दाने प्रातिभावं विधीयते ।

आद्ये तु वितथे दाप्यावितरस्य सुता अपि ॥ इति ।

तस्मादिदमपि दानप्रतिभूव्यतिरिक्तविषयं द्रष्टव्यम् ।

अहमेनं दर्शयिष्यामीति प्रातिभावं तमदर्शयित्वा पितरि प्रेते न तत्पुत्रेणासौ दर्शयितव्य इति । वणिग्वाणिज्यार्थमुपात्तं द्रव्यं तदपि न पुत्रानभ्याभवति । यदा सलाभमूलं दास्यामीति परिभाष्य कस्यचित्सकाशाद्द्रव्यं गृहीत्वा वाणिज्याय देशान्तरं गतो म्रियेत तदा तत्पुत्रेण न तत्प्रतिकर्तव्यमिति । तथा शुल्कं प्रतिश्रुत्य विवाहं कृत्वा मृते तत्पुत्रं न तच्छुल्कमभ्याभवति । तथा मूलं दास्यामीति मद्य बहु पीत्वा मृते न तत्पुत्रेण तद्दातव्यम् । तथा द्यूतं कृत्वा पराजितस्तत्पणद्भव्यमदत्त्वैव यदि म्रियते तदा तत्पुत्रो न दातुमर्हति । यथा व्यवहारे पराजितो राज्ञे दण्डमदत्त्वैव यदि म्रियते तदा न सोऽपि दण्डः पुत्रानभ्याभवति ॥ ३८ ॥

निध्यन्वाधियाचितावक्रीताधयो नष्टाः

सर्वाननिन्दितान्पुरुषापराधेन ॥ ३९ ॥

निधिनिक्षेपः । स्वं द्रव्यं यत्र विस्रम्भान्निक्षिपत्यविशङ्कितः स निक्षेपः । अन्वाधिरुपनिधिः । औपनिधिकमिति स्मृत्यन्तरे प्रसिद्धम् । तत्र याज्ञवल्क्यः—

भाजनस्थमनारव्याय हस्ते न्यस्य यदप्यते ।

द्रव्यं तदौपनिधिकं प्रतिदयं तथैव तद् ॥ इति ।

याचितमुत्सवादिष्वाभरणादि । अवक्रीतमदत्तमौल्यमर्धदत्तमौल्यं वा, आधिर्गोप्याधिः । एते निध्यादयो यदि पुरुषापराधेन विना नष्टा भवन्ति चोरादिभिरपहृताः सर्वान्स्ताननिन्दितानाहुः । अदोपानाहुः । न केवलं पुत्रानेव नाभ्यामवेयुः किं तर्हि येषां सकाशे निध्यादयः कृतास्तानपि नाभ्यामवन्ति । अनिन्दितेति ते यदि पूर्वं दृष्टदोषा भवन्ति तदा पूर्वमिदम् । पुरुषापराधस्तु यदि धारयितारः स्वद्रव्यवन्न रक्षयेयुः, यद्यग्निमयादी

स्वद्रव्यं गृहीत्वा निध्याह्युपेक्षेरन्स्वद्रव्यं वा गुप्तं निधाय बहिर्निध्यादि
स्थापयेयुः । एतस्मिन्पुरुषापराधे सति दद्युरेव ॥ ३९ ॥

स्तेनः प्रकीर्णकेशो मुसली राजान-
मियात्कर्माऽऽचक्षाणः ॥ ४० ॥

स्तेनः सुवर्णस्तेयकृत् ।

सुवर्णस्तेयकृद्विप्रो राजानमभिगम्य तु ।

स्वकर्म ख्यापयन्वृथ्यान्मां भवाननुशास्त्विति ॥ इति मानवम् ।

प्रकीर्णकेशो मुक्तकेशः । आयसः खादिरो वा मुसल इति स्मृत्यन्तरं
तद्वान् । अंसे मुसलमाधयेत्यापस्तम्बः । राजानमियात्कर्माऽऽचक्षाणः ।
एवंकर्माऽस्मि प्रशाधि मामितिद्भुवाणः ॥ ४० ॥

पूतो वधमोक्षाभ्याम् ॥ ४१ ॥

वधस्ताडनं मरणान्तिकम् । तेनैनं हन्यादित्यापस्तम्बः । सकृदेव
ताडनम् ।

गृहीत्वा मुसलं राजा सकृद्धन्यात्तु तं स्वयम् । इति स्मरणात् ।

मोक्षो मोचनं पुनरेवंविधं मा कार्पीर्गच्छेति । ताभ्यां च वधमोक्षाभ्यां
स्तेनः पूतो भवति । हतोऽपि शुध्यति मुक्तोऽपि शुध्यतीति ॥ ४१ ॥

अघ्नन्नेनस्वी राजा ॥ ४२ ॥

यदि दयादिना तं न हन्याद्वाजा स्वयमेनस्वी भवति । चोरस्य यदे-
नस्तदस्य भवतीति ॥ ४२ ॥

अयं तु दण्डो ब्राह्मणवर्जमिति दर्शयति—

न शरीरो ब्राह्मणदण्डः ॥ ४३ ॥

स्वयमुपस्थितस्यापि ब्राह्मणस्य शरीरो दण्डो न कर्तव्यो मोक्ष
एव तथा च मनुः—

वधेन शुध्यति स्तेनो ब्राह्मणस्तपसैव च ॥ इति ।

अत्रैवकारबलात्तदानीं तस्यापि ब्राह्मणस्य तपसा मोक्षः । न कापि
निमित्ते हस्तच्छेदादिक्रमपि कर्तव्यमित्येवमर्थः । तथा च मनुः—

त्रिषु वर्णेषु तानि न्युरक्षतो ब्राह्मणो मजेत् ॥ इति ।

तपस्विब्राह्मणविषयमिदम् ॥ ४३ ॥

अन्यस्य तु यथापराधं दण्डमाह—

कर्मवियोगविरूपापनविवासनाङ्ककरणानि ॥ ४४ ॥

यथा पुनस्तत्कर्म न करोति तथा करणं कर्मवियोगः । सर्वस्वहरणं प्रतिभूग्रहणमित्यादि विख्यापनं चौर्यचिह्नेन ग्रामनगरादिष्वाघोषणम् । विवासनं निर्वासनं, यथापराधं ग्रामनगराद्राष्ट्राद्वा । अङ्ककरणं चिह्नकरणम् ।

तत्र मनुः—गुरुतल्पे भगः कार्यः सुरापाने सुराध्वजः ।

स्तेये तु श्वपदं कार्यं ब्रह्माहण्यशिराः पुमान् ॥ इति ।

एषां कर्मवियोगादीनामेनःसु गुरुषु गुरुणि लघुषु लघूनीति न्यायेनापराधानुरूपा व्यवस्था । एतन्महापातकविषयम् । अङ्ककरणं तु तपस्विब्राह्मणस्यापि भवत्येव ॥ ४४ ॥

अप्रवृत्तौ प्रायश्चिती सः ॥ ४५ ॥

यस्तु राजा चोरविषयेष्वेवंदण्डको न वर्तते तस्यामप्रवृत्तौ स्वयं प्रायश्चिती भवति । तत्र वसिष्ठः—

दण्डयोत्सर्गे राजैकरात्रमुपवसेन्निरात्रं पुरोहितः । कृच्छ्रमदण्ड्यदण्डने पुरोहित एकरात्रं त्रिरात्रं राजेति ॥ ४५ ॥

चोरसमः साचिवो मतिपूर्वे ॥ ४६ ॥

साचिव्यं प्रतिश्रयांशनदानादि साहाय्यं तच्चेन्मतिपूर्वं चोरोऽयमिति ज्ञात्वाऽपि यदि साचिव्यं करोति स चोरसमश्चोरवद्दण्ड्यः । अज्ञाते पुनरज्ञानमेव शरणम् ॥ ४६ ॥

प्रतिग्रहीताऽप्यधर्मसंयुक्तेः ॥ ४७ ॥

अपिशब्दान्मतिपूर्वं इत्यनुवर्तते । योऽन्यस्य द्रव्यमनेन चोरितमिति जानन्नेव नतः प्रतिगृह्णाति सोऽपि तस्मिन्नधर्मसंयुक्ते प्रतिग्रहे चोरसमः । प्रकरणादेव सिद्धेऽधर्मसंयुक्तग्रहणमन्यत्रापि पापविषये प्रतिग्रहीतुस्तत्तत्पापं भवतीति ज्ञापनार्थम् ॥ ४७ ॥

पुरुपशक्त्यपराधानुबन्धविज्ञानादण्डनियोगः ॥ ४८ ॥

पुरुषो ब्राह्मणादिजातिः । शक्तिरर्थदण्डे बह्वर्थोऽल्पार्थ इति,

शरीरदण्डे दुर्बलः प्रबलो वेति चिन्ता । अपराधः साक्षात्कर्तृत्वं साचिद्व्य-
कर्तृत्वं वेति । अनुबन्धोऽभ्यासः । एतान्पुरुषादीन्विज्ञाय तदनुरूपो
दण्डो नियोक्तव्य इति ॥ ४८ ॥

अनुज्ञानं वा वेदवित्समवायवचना-
द्देदवित्समवायवचनात् ॥ ४९ ॥

वेदविदां त्रयाणां चतुर्णां वा समवायः संघः ।

चत्वारो वा त्रयो वाऽपि यं ब्रूयुर्वेदपारगाः ।

स धर्म इति विज्ञेयो नेतरेषां सहस्रशः ॥ इति मनुः ।

तस्य संघस्य वचनादनुज्ञानं वा कर्तव्यम् । अनुपरोधो धर्मो
वचनीय इति यदि ते ब्रूयुस्तदा वक्तव्यमनुजानामि त्वां गच्छ यथे-
ष्टमिति ॥ ४९ ॥

इति श्रीहरदत्ताविरचितायां गौतमसूत्रविवृतौ मिताक्षर्यायां
द्वादशोऽध्यायः ॥ १२ ॥

अथ त्रयोदशोऽध्यायः ।

विप्रतिपत्तौ साक्षिनिमित्ता सत्यव्यवस्था ॥ १ ॥

विप्रतिपत्तौ साक्षिणः प्रष्टव्याः । तैर्यथोक्तं तथा सत्यं व्यवस्थाप्यम् ।

अत्र नारदः—एकादशविधः साक्षी शास्त्रे दृष्टो मनीषिभिः ।

कृतः पञ्चविधस्तेषां षट्षिधोऽकृत उच्यते ॥

लिरितः स्मारितश्चैव यदृच्छामिद् एव च ।

गृहश्चात्तरसाक्षी च साक्षी पञ्चविधः कृतः ॥

अन्ये पुनरनुद्दिष्टाः साक्षिणः समुदाहृताः ।

ग्रामश्च प्राङ्गिराकश्च राजा च व्यवहारिणाम् ॥

कार्येऽप्यन्यन्तरो यश्च अधिना प्रहितश्च यः ।

कुत्वाकुत्पविषादेषु भयेषुऽपि साक्षिणः ॥ इति ॥

ते पुनः कीदृशाः कियन्तो वेत्याह—

बहवः स्युरनिन्दिताः स्वकर्मसु प्रात्ययिका
राज्ञां निष्प्रीत्यनभितापाश्चान्यतरस्मिन् ॥ २ ॥

वैर्णप्रयुक्तान्याश्रमप्रयुक्तान्युभयप्रयुक्तानि स्वानि कर्माणि श्रौतानि
स्मार्तानि च तेष्वनिन्दिता अकरणादन्यथाकरणाद्वा ।

त्रयवराः साक्षिणो ज्ञेयाः श्रौतस्मार्तक्रियापराः । इति याज्ञवल्क्यः ।

प्रत्ययो विश्वासस्तेन ये चरन्ति ते प्रात्ययिका य एवंभूता राज्ञां
मदृष्टदोषतया विश्वसनीयाः । अर्थिप्रत्यर्थिनोरन्यतरस्मिन्निष्प्रीतयो
निःश्रेहा अनभितापा अकृतद्वेषाः । एवंभूता बहवः साक्षिणः स्युः ।

उभयानुमतः साक्षी भवत्येकोऽपि धर्मवित् । इति याज्ञवल्क्यः ।

अभ्यन्तरस्तु निक्षेपे साक्ष्यमेकोऽपि वाच्यते ।

अर्थिना प्रहितः साक्षी भवत्येकोऽपि याचितः ॥ इति कात्यायनः ।

प्रमाणमेकोऽपि भवेत्साहसेषु विशेषतः । इति व्यासः ॥ २ ॥

अपि शूद्राः ॥ ३ ॥

शूद्रा अप्येवंविधाश्चेत्साक्षिणो भवेयुः किं पुनर्द्विजातय इति ।
एवं च गुणवद्विजात्यभावे शूद्रा अप्येवंविधा भवन्तीति द्रष्टव्यम् ॥ ३ ॥

ब्राह्मणस्त्वब्राह्मणवचनादनवरोध्योऽनिवद्धश्चेत् ॥ ४ ॥

ब्राह्मणो नात्र श्रोत्रियः । अस्य वृत्तान्तस्यासौ ब्राह्मणः साक्षीत्य-
ब्राह्मणेनोक्ते राज्ञा साक्षित्वेन नावरोध्यो न निर्वन्धेन ग्राह्यः । अनि-
वद्धश्चेत् । स चेद्देवस्य निवद्धो न भवति । तेऽप्यनिवद्धस्तु भवत्येव साक्षी ।
नात्र कश्चिद्धेतुरस्ति वचनमेव प्रमाणम् । अत्र नारदः—

असाक्ष्यपि हि शास्त्रेषु दृष्टः पञ्चविधो बुधैः ।

वचनाद्दोषतो भेदात्स्वयमुक्तेर्मतान्तरात् ॥

श्रोत्रियाद्या वचनतः स्तेनाद्या दोषदर्शनात् ।

भेदाद्विप्रतिपत्तिः स्याद्विवादे यत्र साक्षिणाम् ॥

स्वयमुक्तिरनिर्दिष्टः स्वयमेवैत्य यो वदेत् ।

मृतान्तरोऽर्थिनि प्रेते मुमूर्षुः श्राविताहृते ॥ इति ।

तदिह श्रोत्रियः क्वचिदपि साक्षी न भवतीति नारदस्य पक्षः । इहा-
ब्राह्मणवचनादित्युक्तत्वाद्ब्राह्मणेनोक्तः श्रोत्रियोऽपि भवत्येव साक्षी ॥४॥

नासमवेतापृष्टाः प्रब्रूयुः ॥ ५ ॥

असमवेता असमुदिता राज्ञा प्राद्भविवाकेन वाऽपृष्टाः सन्तो न
ब्रूयुः । किंतु समवेताः पृष्टाश्च प्रब्रूयुः ॥ ५ ॥

अवचनेऽन्यथावचने च दोषिणः स्युः ॥ ६ ॥

ते चैवंभूता यदि जानन्त एव न ब्रूयुस्तदा दोषिणो दुष्टाः स्युः ।
इह राज्ञा दण्ड्याः परत्र च नाराकिणः ॥ ६ ॥

स्वर्गः सत्यवचने विपर्यये नरकः ॥ ७ ॥

ब्रुवन्तस्तु यदि सत्यं ब्रुवन्ति तदा स्वर्गो भवति विपर्ययेऽसत्यवचने
नरको भवतीति ॥ ७ ॥

अनिबद्धैरपि वक्तव्यम् ॥ ८ ॥

निबद्धा निर्दिष्टा यूयमत्र साक्षिण इति । तद्विपरीता अनिबद्धा-
स्तैरपि साक्ष्यं वक्तव्यम् । ते च नारदेनान्ये पुनरनिर्दिष्टा इत्यारभ्य
कथिता द्रष्टव्याः ॥ ८ ॥

न पीडाकृते निबन्धः ॥ ९ ॥

पीटाकृतं पीटाकरणम् । निबन्धो निबन्धनमर्थसंबन्धादि । पीटा-
करणे हिंसाविषये साक्षिणां निबन्धो न निरूप्यः । अर्थसंबन्धादि न
किञ्चिदपि द्रूपणं भवति । आह व्याघ्रः—

स्तेये च साहसे चैव संसर्गे च स्त्रियाम्तथा ।

गरादीनां प्रयोगे च न दोषः साक्षिषु स्मृतः ॥ इति ॥ ९ ॥

प्रमत्तोक्ते च ॥ १० ॥

प्रमादोऽनवधानम् । अन्त्ये परे वाक्ये साक्षिणा यदृच्छया यदुक्तं
तत्रापि निबन्धो न भवति । अर्थसंबन्धादिद्रूपणं न भवति ॥ १० ॥
विपर्यये नरक उक्तः । न स केवलं साक्षिण एव किं तर्हि—

साक्षिस्तभ्यराजकर्तृषु दोषो धर्मतन्त्रपीडायाम् ॥ ११ ॥

तन्त्रं लोकव्यवहारः । धर्मतन्त्रयोः पीडायां सत्यां साक्षिषु सभ्येषु राजनि कर्तरि च सर्वेषु दोषो भवति । कर्तृग्रहणं दृष्टान्तार्थम् । यावान्कर्तुर्दोषस्तावान्साक्ष्यादीनामपीति । यद्यपि साक्षिणः पूर्वं दोष उक्तस्तथाऽपीह ग्रहणं सभ्यादीनां ससाक्षिकेऽपि दोषग्रहणार्थम् । अन्यथाऽसाक्षिकव्यवहारे सभ्यादीनां दोषः । ससाक्षिके तु साक्षिणामेवेत्युक्तं स्यात् ॥ ११ ॥

शपथेनेके सत्यकर्म ॥ १२ ॥

यत्र साक्षिषु तथा विश्वासो न भवति तत्र शपथेन सत्यकर्म शपथं कारयित्वा सत्यं वाचनीयमित्येके मन्यन्ते ॥ १२ ॥

तद्देवराजब्राह्मणसंसदि स्याद्ब्राह्मणानाम् ॥ १३ ॥

तच्छपथेन सत्यकर्म देवसंसदि उग्राणां देवतानां संनिधौ ब्राह्मणानां संसदि परिपदि वा भवति । क्षत्रियादीनामर्थगुरुत्वलघुत्वापेक्षो विकल्पः । महत्त्वर्थे देवतासंनिधावल्पीयस्यन्यत्रेति । अब्राह्मणानामिति वचनाद्ब्राह्मणानां शपथकर्म न भवति । अत्र विष्णुः—पृच्छेद्ब्रूहीति ब्राह्मणम् । सत्यं ब्रूहीति राजन्यम् । गोबीजकाञ्चनैर्वैश्यम् । सर्वपातकैः शूद्रम् । एवं हि साक्षिणः पृच्छेद्वर्णानुक्रमतो नृप इति । मनुस्तु—

सत्येन शापयेद्विप्रं क्षत्रियं वाहनायुधैः ।

गोबीजकाञ्चनैर्वैश्यं शूद्रं सर्वैस्तु पातकैः ॥ इति ॥ १३ ॥

विपर्यये नरक इति सामान्येन साक्षिणो दोष उक्तः । इदानीं व्यवहारविशेषे दोषविशेषमाह—

क्षुद्रपश्वनृते साक्षी दश हन्ति ॥ १४ ॥

क्षुद्रपशवोऽजाविकादयः । तद्विपर्ययेऽनृतवदने साक्षी दश हन्ति । तेषां दशानां वधे यावान्दोषस्तावानस्य भवतीति । दण्डप्रायश्चित्ते अपि तदनुगुणे द्रष्टव्ये ॥ १४ ॥

गोश्वपुरुपभूमिषु दशगुणोत्तरान् ॥ १५ ॥

उक्तानामुत्तरं दश गुणान्दशगुणोत्तरान् । गवादिविपर्ययेऽनृते

साक्षी पूर्वोक्ताद्दशगुणोत्तरं तत्तद्द्वययुक्तदोषो भवति । एतदुक्तं भवति—
गवानृते साक्षिणो गोशतहननदोषः । अश्वानृतेऽश्वसहस्रहननदोषः ।
पुरुषानृतेऽयुतपुरुषहननदोषः । भूम्यनृते यस्य सा भूमिस्तज्जातीयानां
लक्षहननदोष इति ।

पञ्च पश्वनृते हन्ति दश हन्ति गवानृते ।

शतमश्वानृते हन्ति सहस्रं पुरुषानृते ॥

इत्येतत्त्वत्यन्तक्षुद्रपश्वादिविषयम् ॥ १५ ॥

सर्वं वा भूमौ ॥ १६ ॥

यदि वा भूमिविषयेऽनृते सर्वमेव मनुष्यजातं हन्ति । ग्रामदेशादि-
महाभूमिविषयो विकल्पः ॥ १६ ॥

हरणे नरकः ॥ १७ ॥

प्रासङ्गिकमिदम् । भूमेरिति विपरिणामेन संबन्धः । भूमेर्हरणे नरको
भवति । कालान्तरावधिः शास्त्रान्तरावसेयः ॥ १७ ॥

प्रकृतमाह—

भूमिवदप्सु ॥ १८ ॥

अध्विषयेऽनृते भूमिवल्लक्षहननदोषो हरणे नरक इति च समानम् ।
अप्यध्वेन कूपतडागादिरुपलक्षितः ॥ १८ ॥

मैथुनसंयोगे च ॥ १९ ॥

मैथुनसंयुक्ते चानृते परदारानसौ गच्छतीत्यादौ भूमिवदिति चका-
राद्गम्यते ॥ १९ ॥

पशुवन्मधुसर्पिषोः ॥ २० ॥

मधुसर्पिर्विषयेऽनृते क्षुद्रपशुवहोपः ॥ २० ॥

गोवद्वस्त्रहिरण्यधान्यव्रतसु ॥ २१ ॥

वह्न्य वेदः । वस्त्रादिविषयेऽनृते गोवहोपः । अधीत्य नास्मान्मयाऽधी-
तमित्यादि वह्न्यानृतम् ॥ २१ ॥

यानेष्वश्वत् ॥ २२ ॥

हास्तिशकटशिकिदादीनि यानानि तद्विषयेऽनृतेऽश्ववहोपः । अन्ये तु
क्षुद्रपश्वनृत इत्यारभ्य साक्षिधायणे योजयन्ति । क्षुद्रपश्वनृते साक्षिणो

दशपशुहननदोषः । तस्मात्त्वया सत्यमेव वक्तव्यमिति साक्षी श्रावयितव्य इति । एवं सर्वत्रोपरिष्ठादपि ॥ २२ ॥

एवमदृष्टविषये दोषमुक्त्वा दृष्टविषये साक्षिणो दण्डमाह—

मिथ्यावचने याप्यो दण्ड्यश्च साक्षी ॥ २३ ॥

मिथ्यावचने दृष्टे साक्षी याप्यो गर्ह्यः सर्वैरयमसंख्यवहार्य इति, दण्ड्यश्च राज्ञा ।

अत्र मनुः—लोभात्सहस्रं दण्ड्यस्तु मोहात्पूर्वं तु साहसम् ।

भयाद्धी मध्यमौ दण्ड्यौ मैत्र्यात्पूर्वं चतुर्गुणम् ॥

कामाद्दशगुणं पूर्वं क्रोधात्तद्विगुणं परम् ।

अज्ञानाद्द्वे शते पूर्णे बालिभ्याच्छतमेव तु ॥

कूटसाक्ष्यं तु कुर्वाणांस्त्रीन्वर्णान्धार्मिको नृपः ।

प्रवासयेद्दण्डयित्वा ब्राह्मणं तु धिवासयेत् ॥ इति ।

विष्णुः—कूटसाक्षिणां सर्वस्वापहार उक्तश्रोपजीविनां च ॥ इति ॥ २३ ॥

नानृतवचने दोषो जीवनं चेत्तदधीनम् ॥ २४ ॥

यदा सत्यवचनात्परस्परबधोऽनृतवचने तु तदधीनमनृतवचननिबन्धनमन्यस्य जीवनं भवति न वधस्तत्रानृतवचने न पूर्वोक्तो दोष इति । अत्र याज्ञवल्क्यः—

वर्णिनां हि वधो यत्र तत्र साक्ष्यनृतं वदेत् ।

तत्पावनाय निर्वाप्यश्चरुः सारस्वतो द्विजैः ॥ इति ॥ २४ ॥

न तु पापीयसो जीवनम् ॥ २५ ॥

यदि त्वनृतवचनेन पापीयसः पापवत्तरस्य परपीडारतस्य जीवनं भवति तदा न तु न दोषः । अपि तु दोष एवेति ॥ २५ ॥

अथ साक्षिणः केन प्रष्टव्यास्तमाह—

राजा प्राड्विवाको ब्राह्मणो वा शास्त्रवित् ॥ २६ ॥

पृच्छतीति प्राट् । विधिच्य वक्तीति विधाकः । म्यङ्कादिपु दर्शना-

द्वृद्धिकुत्वे । राजा प्राङ्निवाकः स्यात् । अन्यपरे तु तस्मिंस्तेन नियुक्तो
ब्राह्मणो वा शास्त्रवित् । अत्र मनुः—

यद्वा स्वयं न कुर्यात्तु नृपतिः कार्यनिर्णयम् ।

तदा नियुञ्ज्याद्विद्वांसं ब्राह्मणं कार्यनिर्णये ॥ इति ॥ २६ ॥

प्राङ्निवाकमध्याभवेत् ॥ २७ ॥

अधिरुपरिभाव ऐश्वर्यं वा । आङ्गागमनार्थं । एनमुक्तलक्षणं प्राङ्निवा-
कमुपर्यासीनमधस्थितश्चिरं वा गुणभूतः सन्नागच्छेत्कार्यार्थी । नतु
प्राङ्निवाकः स्वयं कार्यमुत्पाद्याऽऽह्वयेदिति । तथा च मनुः—

नोत्पादयेत्स्वयं कार्यं राजा नाप्यस्य पुरुषः । इति ॥ २७ ॥

संवत्सरं प्रतीक्षेताप्रतिभायाम् ॥ २८ ॥

यदाऽभियुक्तस्यार्थिनः साक्षिणो वाऽप्रतिभा भवति वक्तव्यं न प्रति-
भाति स्वयं जाड्याद्युपेतत्वाद्धर्मस्य वा चिरनिर्वृत्तत्वादिना दुर्निरूप्य-
त्वात्तदा संवत्सरं प्रतीक्षेत । एतावता कालेन निरूप्य ब्रूहीति कालं
दद्यात् । अत्र कात्यायनः—

अस्वतन्त्रजडोन्मत्तवालदीक्षितरोगिणाम् ।

कालः संवत्सरादर्वाक्स्वयमेव यथेप्सितम् ॥

नारदः—गहनत्वोद्विवादानामसामर्थ्यात्स्मृतेरपि ।

ऋणादिषु हरेत्कालं कामं तत्स्वबुभुत्सया ॥ इति ।

प्रजापतिः—दिनमेकमथ द्वे वा त्रीणि वा पञ्च सप्त वा ।

कालस्त्वृणादौ गहन आन्निपक्षादपि स्मृतः ॥ इति ॥ २८ ॥

धेन्यनुद्धुत्स्त्रीप्रजननसंयुक्ते च शीघ्रम् ॥ २९ ॥

संयुक्तशब्दः प्रत्येकं संबध्यते । धेन्वादिसंयुक्ते विवादे शीघ्रं विवा-
दयेत् । प्रजननं विवाहस्तद्धेतुत्वात् । स्त्री दास्यादिः । तथाऽऽह कात्यायनः—

धेनावनुद्धुहि क्षेत्रे स्त्रीषु प्रजनने तथा ।

न्यासे चारिष्वके दत्ते तथैव कपविक्रये ॥

कन्याया द्रूपणे स्तेये कलहे साहसे निधौ ।

उपधौ कूटसादये च सद्य एव विवादयेत् ॥ इति ॥ २९ ॥

आत्ययिके च ॥ ३० ॥

व्यपैति गौरवं यत्र विनाशस्त्याग एव च ।

कालं तत्र न क्षुर्वीत कार्यमात्ययिकं हि तत् ॥ इति कात्यायनः ।
एवमादावात्ययिके कार्ये शीघ्रं विवादयेन्न कालं दृष्ट्यादिति ।

याज्ञवल्क्यः—साहसस्तेयपारुष्यगोभिशपात्यये स्त्रियाम् ।

विवादयेत्सद्य एव कालोऽन्यत्रेच्छया स्मृतः ॥ इति ॥ ३० ॥

सर्वधर्मेभ्यो गरीयः प्राड्विवाके सत्यवचनं सत्यवचनम् ॥ ३१ ॥

श्रुतिस्मृतिकोदितेभ्यः सर्वधर्मेभ्यो गुरुतरामिदं यत्प्राड्विवाके पृच्छति
सति सत्यं ब्रूयात् । द्विरुक्तिरध्यापसमाप्त्यर्था ॥ ३१ ॥

इति श्रीहरदत्तविरचितायां गौतमसूत्रविवृतौ मिताक्षरायां

त्रयोदशोऽध्यायः ॥ १३ ॥

इति वर्णधर्मः ।

अथ चतुर्दशोऽध्यायः ।

अथाऽऽशौचनिर्णयः ।

शावमाशौचं दशरात्रमनृत्विग्दीक्षितब्रह्मचारिणां सपिण्डानाम् ॥ १ ॥

शवनिमित्तं शावम् । अशुचिभाव आशौचम् । दशरात्रं दशाहोरात्रं
भयति सपिण्डानामृत्विगादिर्वाजितानाम् । ऋत्विग्याजकः कर्मणि वर्त-
मानो दीक्षितः कृतदीक्षणीयः कर्मणि वर्तमानः । ब्रह्मचारी प्रसिद्धः ।
आवभृथं पूर्वयोः । आत्रह्मचर्यपर्यन्तं परस्य । किं पुनरिदमाशौचलक्ष-
णम् । कर्मण्यनधिकारोऽभोज्यान्नताऽस्पृश्यता दानादिष्वनधिकारिता ।

अत्र मनुः—उभयत्र दशाहानि कुलस्यान्नं न भुज्यते ।

दानं प्रतिग्रहो यज्ञः स्वाध्यायश्च निवर्तते ॥

न स्पृशेयुरनासन्नाः प्रेतस्याऽऽसन्नबान्धवान् । इति च ।

अद्विराः—

सूतके तु यदा विप्रो ब्रह्मचारी विशेषतः ।

पिषेतानीयमज्ञानात्समश्रीयात्स्पृशेत वा ॥

पानीयपाने कुर्वीत पञ्चगव्यस्य भक्षणम् ।

त्रिरात्रं भोजने प्रोक्तं स्पृष्ट्वा स्नानं विधीयते ॥ इति ।

याज्ञवल्क्यः—उदकपाशौचिभिः स्नायात्संस्पृष्टस्तेरुपस्पृशेत् । इति ।

संवर्तः—अस्थिसंचयनादूर्ध्वमङ्ग-स्पर्शो विधीयते ॥ इति ।

व्याघ्रः—मरणादेव कर्तव्यं संयोगो यस्य नाग्निभिः ।

दहनादेव कर्तव्यं यस्य वैतानिको विधिः ॥ इति ।

शङ्खः—चतुर्थे दशरात्रं स्यात्पणिशाः पुंसि पञ्चमे ।

पष्ठे चतुरहाच्छुद्धिः सप्तमे तु दिनत्रयम् ॥ इति ।

एतत्सर्वं निर्गुणविषयम् । गुणवाद्द्विषये पराशरः—

एकाहाच्छुभ्यते विप्रो योऽग्निवेदसमान्वितः ।

त्र्यहात्केवलवेदस्तु निर्गुणो दशभिर्दिनैः । इति ॥

बृहस्पतिः—त्रिरात्रेण विशुभ्येत विप्रो वेदाग्निसंयुतः ।

पञ्चाहेनाग्निहीनस्तु दशाहाद्वाह्यणञ्जुवः । इति ॥

अत्र ब्रह्मचारिग्रहणं गृहस्थव्यतिरिक्तानामाभमाणामुपलक्षणार्थम् ।

अत्र बृहस्पतिः—

नैष्ठिकानां धतस्थानां यतीनां ब्रह्मचारिणाम् ।

नाऽऽशीचं मूतके प्रोक्तं शाघे वाऽपि तथैव च ॥ इति ।

दीक्षितग्रहणं चान्द्रायणादिवधतप्रवृत्तानामुपलक्षणार्थम् । अत्र वसिष्ठः—

न राज्ञामथ दोषोऽस्ति वातिर्ना सत्रिणां तथा ।

एन्द्रस्थानमुपासीनां न चापूता हि ते सदा । इति ।

एकादशरात्रं क्षत्रियस्य ॥ २ ॥

दीक्षितब्रह्मचारिव्यतिरिक्तस्य ज्ञातिमरणे क्षत्रियस्यैकादशरात्रं भवति । द्वादशरात्रेणेति याज्ञवल्क्यः । पञ्चदशरात्रेणेति वसिष्ठः । दशरात्रेणेति पराशरः । षोडशाहमिति पैठीनसिः । एतेषां वृताग्निस्वाध्याय-समासव्यासापेक्षो विकल्पः ॥ २ ॥

द्वादशरात्रं वैश्यस्यार्धमासमेके ॥ ३ ॥

एकादशरात्रं पराशरः । द्वादशरात्रं वसिष्ठपैठीनसी । पूर्णवद्विकल्पः ॥ ३ ॥

मासं शूद्रस्य ॥ ४ ॥

सच्छूद्राणामर्धमासमित्युशना । ये त्रैवर्णिकान्परिचरन्तस्तेभ्यो वृत्तिं
लिप्सन्ते ते सच्छूद्राः । सा हि तेषामुत्तमा वृत्तिरित्येवोचाम । दासवि-
षये बृहस्पतिः—

दासान्तेवासिभृतकाः शिष्याश्चैकत्रवासिनः ।

स्वामितुल्येन शौचेन शुष्यन्ति मृतमृतके ॥ इति ।

अत्र क्रमविवाहे बौधायनः—

क्षत्रविदशूद्रजातीया ये स्युर्विप्रस्य बान्धवाः ।

तेषामशौचे विप्रस्य दशाहाच्छुद्धिरिष्यते ॥

राजन्यवैश्यावप्येवं हीनजातिषु बन्धुषु ।

स्वमेवाशौचं कुर्यात्तां विशुद्ध्यर्थमसंशयः । इति ॥

बृहस्पतिस्तु—शुध्येद्विप्रो दशाहेन जन्महान्योः स्वयोनिषु ।

सप्तपञ्चत्रिरात्रैस्तु क्षत्रविदशूद्रयोनिषु ॥ इति ।

अत्र विष्णुर्विशेषमाह—वाह्यणस्य क्षत्रियविदशूद्रेषु पद्मात्रत्रिरा-
त्रैकरात्रैः । क्षत्रियस्य विदशूद्रयोः पद्मात्रत्रिरात्राभ्याम् । वैश्यस्य शूद्रे
पद्मात्राच्छुद्धिरिति प्रकृतम् । एषां वृत्ताद्यपेक्षया व्यवस्था । अधिक-
वर्णविषये मनुः—

सर्वे तूत्तमवर्णानामाशौचं कुर्युराहताः ।

तद्वर्णविधिदृष्टेन स्वं त्वाशौचं स्वयोनिषु ॥ इति ।

उत्तमवर्णानां मरणप्रयुक्तमाशौचमुक्तं तद्वर्णविधिदृष्टेन प्रकारेण
कुर्युः, स्वयोनिषु तु स्वाशौचं स्वजातिनिमित्तं कुर्युरिति । अत एव
ज्ञायते मातृजातियुक्ता अनुलोमानां धर्मा इति ॥ ४ ॥

तच्चेदन्तः पुनरापतेच्छेपेण शुध्येरन् ॥ ५ ॥

अन्तरितस्य प्रतियोग्यपेक्षायां शावमाशौचं दशरात्रमिति प्रकृतं
दशरात्राद्यभिर्संचध्यते । शावस्य दशरात्रादेराशौचस्य मध्ये तस्मिन्वर्त-
माने यद्यन्यच्छावाशौचं समानकालं न्यूनकालं वा पुनरापतेद्भागच्छेत्ततः
शेषेण पूर्वं वर्तमानस्य दशरात्रादेर्यानि शिष्टान्यहानि तैरेव शुध्येरन् ।
न पुनरापतितस्य कालप्रतीक्षेति । अत्र जननेऽप्येवमित्यतिदेशात्पूर्णस्य
जननाशौचस्य मध्ये समानकालं वा न्यूनकालं वा जननाशौचभागच्छे-

च्छेपेण शुध्येरन् । यत्र न्यूनकालस्याऽऽशौचस्य मध्ये पूर्णकालमापतेत्ते-
नैव गच्छति ।

अत्र मनुः—अन्तर्दशाहे स्यातां चेत्युनर्मरणजन्मनी ।

तावत्स्याद्दशुचिर्विप्रो यावत्तत्स्यादनिर्दशम् ॥ इति ।

देवलः—आद्यानां यौगपद्ये तु ज्ञेया शुद्धिर्गरीयसी ॥ इति ।

अङ्गिराः—मातर्यग्रे प्रमीतायामशुद्धौ म्रियते पिता ।

पितुः शेषेण शुद्धिः स्यान्मातुः कुर्यात्तु पक्षिणीम् ॥ इति ।

सूतकाह्विगुणं शावं शावाह्विगुणमार्तवम् ।

आर्तवाह्विगुणा सूतिस्ततोऽधिशवदाहके ॥ इति ।

वृद्धात्रिः—अनेन दाहकस्य सूतिकायाश्च पूर्वाशौचविशेषेणोत्तरस्य
शुद्धिरिति । अत्र पद्त्रिंशन्मतम्—

शावाशौच समुत्पन्ने सूतकं तु यदा भवेत् ।

शावेन शुध्यते र्तिर्न सूतिः शावशोधनी ॥ इति ॥ ५ ॥

रात्रिशेषे द्वाभ्याम् ॥ ६ ॥

पूर्वस्मिन्नाशौचे रात्रिशेषे सति यद्यन्यदापतेततो द्वाभ्यामहोम्यां
शुध्येरन् ।

प्रभाते तिसृभिः ॥ ७ ॥

अथ यशाहादौ व्यतीतेऽपरेद्युः प्रभाते संगवे यद्यन्यदापतेत्ततस्तिस्मि
रात्रिभिः शुध्येरन् । अत्र मनुः—

विगतं तु विदेशस्थं शृणुपाद्यो ह्यनिर्दशम् ।

यच्छेपं दशरात्रस्य तावदेवाशुचिर्भवेत् ॥ इति ॥ ७ ॥

गोब्राह्मणहतानामन्वक्षम् ॥ ८ ॥

गवार्थे ब्राह्मणार्थे वा हतानां ये सपिण्डास्तेषामाशौचमन्वक्षम् ।
अन्वक्ष्यते प्रत्यक्ष्यते शवस्तावत्संस्कारान्ते स्नात्वा शुध्येरन्निति । अत्र
सद्यःशौचाधिकारे मनुः—

गोब्राह्मणस्य चैवार्थे यस्य चेच्छति पार्थिवः ॥ इति ।

गवा ब्राह्मणेन वा ये हतास्तज्जातीनामाशौचमन्वक्षमिति चार्थः ।
तथाऽऽहोशना—गोभिर्हतानां ब्राह्मणैर्हतानां च सद्यः शौचम् ॥ इति ॥ ८ ॥

राजक्रोधाच्च ॥ ९ ॥

हतानामित्युपसमस्तमपेक्षते । राजक्रोधाद्ये हतास्तज्जातीनामप्यन्वक्ष-
माशौचम् ॥ ९ ॥

युद्धे ॥ १० ॥

चकारोऽनुवर्तते । युद्धे च हतानामन्वक्षमाशौचम् ।
अत्र मनुः—डिम्बाहवहतानां च विद्युता पार्थिवेन च ॥ इति ।

डिम्बो जनसंमर्दः । सद्यःशौचं प्रकृतम् । पाठान्तरं त्वस्मभ्यं न
रोचते । यदि वा स एव पाठः । आयुद्धेति पदच्छेदः । आयुद्धमापो-
धनं सङ्ग्राम इति यावत् । सर्वथा नञ्समासो न रोचते ॥ १० ॥

प्रायानाशकशस्त्राग्निविषोदको-

द्वन्धनप्रपतनैश्चेच्छताम् ॥ ११ ॥

प्रायो महाप्रस्थानं तदनिच्छतोऽपि राजभयादिना संभवतीतीच्छता-
मित्युक्तम् । एवमुत्तरेष्वपि यथासंभवमिच्छानिच्छे द्रष्टव्ये । अश भोज-
नेऽशनमाशः । स एवाऽऽशकस्ताद्विपर्ययोऽनाशकः । सत्येव भोज्यद्रव्ये
क्रोधादिना भोजननिवृत्तिः । शस्त्राग्निविषोदकोद्वन्धनानि प्रसिद्धानि ।
प्रपतनं वृक्षात्पर्वताद्वा पातः । एतैः प्रायादिभिरात्मव्यापादने चका-
रादन्यैरप्येवंविधैरन्वक्षमाशौचमिति । अत्र ब्रह्मपुराणे—

क्रोधात्प्रायं विषं वह्निः शस्त्रमुद्वन्धनं जलम् ।

गिरिवृक्षप्रपातं च ये कुर्वन्ति नराधमाः ॥

ब्रह्मदण्डहता ये च ये चैव ब्राह्मणैर्हताः ।

महापातकिनो ये च पतितास्ते प्रकीर्तिताः ॥

पतितानां न दाहः स्यान्न च स्यादस्थिसंचयः ।

न चाश्रुपातः पिण्डो वा कार्या श्राद्धक्रियान च ॥ इति ।

अद्याङ्गिराः—यदि कश्चित्प्रमादेन म्रियेताग्न्युदकादिभिः ।

तस्याऽऽशौचं विधातव्यं कर्तव्या चोदकक्रिया ॥ इति ॥ ११ ॥

सपिण्डानामित्युक्तम् । के ते सपिण्डास्तानाह—

पिण्डनिवृत्तिः सप्तमे पञ्चमे वा ॥ १२ ॥

कूटस्थमारभ्य पष्ठपर्यन्तं सापिण्ड्यं सप्तमे तु निवृत्तिः । केवर्त्त

सप्तमे सोदकत्वम् । सप्तमे तु निवर्तत इत्युक्तत्वात् । ततः परं सगोत्रत्व-
मेव । पञ्चमे वेति यदुक्तं तद्वैरसव्यतिरिक्तविषयम् । तत्रापि यथासंभवं
द्रष्टव्यम् । एवं चार्थः—पितृपितामहप्रपितामहेभ्यस्तत्परमपि द्वाभ्यामि-
त्यात्मना सह षष्ठपर्यन्तं पिण्डं दद्यात् । सप्तमे तु निवृत्तिः । पञ्चमे
वेति पुत्रिकापुत्रविषयमेतत् । अत्र बौधायनः—कथं खलु पुत्रिकापु-
त्रस्य पिण्डदानम् । एतत्तेऽमुष्यै पितः । मम पितामह ये च त्वामनु,
एतत्तेऽमुष्यै पितामह मम प्रपितामह ये च त्वामनु, एतत्तेऽमुष्यै प्रपि-
तामह मम प्रपितामह ये च त्वामन्विति । अस्यैवं पिण्डं ददतः पञ्चमे
प्राप्ते पिण्डनिवृत्तिः ।

मात्स्यपुराणे—लेपभाजश्चतुर्थाद्याः पित्राद्याः पिण्डमागिनः ।

सप्तमः पिण्डदस्तेषां सापिण्ड्यं साप्तपौरुषम् ॥ इति ॥ १२ ॥

जननेऽप्येवम् ॥ १३ ॥

शावमाशौचं दशरात्रमित्यादेः प्रभाते तिसृभिरित्यन्तस्यातिदेशः ।
यथा शावमाशौचं तथा जननेऽपीति द्रष्टव्यम् ॥ १३ ॥

मातापित्रोस्तन्मातुर्वा ॥ १४ ॥

तज्जननाशौचं मातापित्रोर्वा मातुरेव वा । मुख्यत्वाज्जनन्याः पितुः
प्रागेव । ज्ञातीनां तत्र व्याघ्रः—

सूतकं तु सपिण्डानां पित्रोर्वा मातुरेव वा । इति ॥

मातापित्रोर्वा तन्निमित्तत्वादिति । मनुस्तु—

जननेऽप्येवमेव स्यान्निपुणां शुद्धिमिच्छताम् ।

सर्वेषां शावमाशौचं मातापित्रोस्तु सूतकम् । इति ॥

याज्ञवल्क्यः—त्रिरात्रं दशरात्रं वा शावमाशौचमिष्यते ।

उनद्धिवर्षं उभयोः सूतकं मातुरेव हि ॥

बौधायनः—जनने तावन्मातापित्रोर्दशाहमाशौचं मातुरित्येके तत्परि-
हरणात् । पितुरित्येके शुक्रप्राधान्यात् । अयोनिजा ह्यपि पुत्राः भ्रूयन्ते
मातापित्रोरेव तु संसर्गसामान्यात् ।

अङ्गिराः—नाशौचं सूतके प्रोक्तं सपिण्डानां कथंचन ।

मातापित्रोरशौचं स्यात्सूतकं मातुरेव च ॥

सर्वेषां शावमाशौचं मातापित्रोस्तु सूतकम् ।
मातुर्वा सूतकं तस्मादुपस्पृश्य पिता शुचिः ॥

शङ्खलिखितौ—जननेप्येवं तत्र मातापितरावशुचीं मातेत्येके ॥ इति ।

पैठीनासिः—जनने सपिण्डाः शुचयो मातापित्रोस्तु सूतकम् ।

• सूतकं मातुरेव स्यादुपस्पृश्य पिता शुचिः ॥ इति ।

अत्र वृत्ताद्यपेक्षो दशाहो नैषां विकल्पः । अन्ये भणन्ति अनधि-
कारलक्षणमाशौचं सर्वेषां भवति ।

उभयत्र दशाहानि कुलस्यान्नं न भुज्यते । इति मानवे दर्शनात् ।

अस्पर्शितालक्षणं तु मातापित्रोरेवेति । गृहान्तरे वसतस्तरसंसर्गमग-
च्छतः पितुश्च नेति ।

सूतके सूतकावर्जं संस्पर्शो न निषिध्यते । इति च पठन्ति ॥ १४ ॥

गर्भमाससमारात्रीः संसने गर्भस्य ॥ १५ ॥

आ चतुर्थान्द्वयेत्स्त्रावः पातः पञ्चमपष्ठयोः ।

अत उर्ध्वं तु नारीणां स्रवः प्रसव उच्यते ॥ इति ।

तिस्रो गर्भविपदस्ताः सर्वाः संसनशब्देनोच्यन्ते । यावतिथे मासे
गर्भस्य संसनं तन्माससमा रात्रीराशौचं भवति । अत्यन्तसंयोगे द्वितीया ।
द्वितीयमासादियथामाससंख्यान्यहानीति ॥ १५ ॥

अपहं वा ॥ १६ ॥

द्वितीयेऽपि मासे अपहं वाऽपि भवति । चतुर्षु तूत्कर्षः ॥ १६ ॥

श्रुत्वा चोर्ध्वं दशम्याः पक्षिणीम् ॥ १७ ॥

दशमीग्रहणं दशाहादेः परिपूर्णाशौचस्योपलक्षणम् । अहर्द्वयमध्यगता
रात्रिः पक्षिणी रात्रिद्वयमध्यगतमहर्वा । पूर्ववद्वितीयाप्राप्तिर्विपत्तिप्र-
प्रकरणात् । मरणनिमित्तमूर्ध्वं दशाहादाशौचकालेऽतिक्रान्ते यदि ज्ञाति-
मरणं शृणुयात्ततः पक्षिणीमाशौचं भवति । दिवा श्रवणे तदहरन्तरा
रात्रिष्वपरिदृष्ट्वाहः । रात्रौ श्रवणे सा रात्रिपरिदृष्टुरहोरात्र इति ।

अत्र मनुः—अतिक्रान्ते दशाहे तु त्रिरात्रमशुचिर्भवेत् ।

तथा जाबालिः—अतीते सूतके स्वे स्वे त्रिरात्रमशुचिर्भवेत् ॥ इति ।

अत्र सूतकशब्द आशौचपर्यायः । विष्णुस्तु—व्यतीते त्वासंवत्सर-
स्थान्त एकरात्रेणेति । एषा देशकालधर्मापेक्षया व्यवस्था ।

वृद्धवसिष्ठः—

मासत्रये त्रिरात्रं तु पण्मासे पक्षिणी भवेत् ।

अहस्तु नवमादर्वागूर्ध्वं ज्ञानेन शुध्यति ॥

एतच्च सर्वं संवत्सरादर्वाक् ।

संवत्सरे व्यतीते तु स्पृष्टैवापो विशुध्यति ॥ इति मनुः ।

अत्र पैठीनसिः पितरौ चेन्मृतौ स्यातां दूरस्थोऽपि हि पुत्रकः ।

श्रुत्वा तद्दिनमारभ्य दशाहं सूतकी भवेत् ॥ इति ।

स्मृत्यन्तरे— पितृपत्न्यां व्यतीतायां मातृवजं द्विजोत्तमः ।

संवत्सरे व्यतिक्रान्ते त्रिरात्रमशुचिर्भवेत् ॥

निर्दशं ज्ञातिमरणं श्रुत्वा पुत्रस्य जन्म च ।

सवासा जलमाप्लुत्य शुद्धो भवति मानवः ॥ इति ।

एतत्तु समानोदकविषयम् ॥ १७ ॥

असपिण्डे योनिसंबन्धे सहाध्यायिनि च ॥ १८ ॥

सपिण्डता यस्य निवृत्ता सोऽसपिण्डः समानोदकः । योनिसंबन्धो
मातामहमातृष्वमृतपुत्रादयः स्त्रीणां प्रत्तानां पित्रादयः स्वसादयश्च ।
सहाध्यायी, एकस्मादुपाध्यायादधीतकृत्स्नवेदः । चकारात्स्मृत्यन्तर-
पठिताः पितृष्वमृतदपत्यादयोऽन्ये च । एतेषु मृतेषु परस्परं पक्षिणीमा-
शौचं भवति । पक्षिणीकाले त्यतीते ज्ञानमेव । मनुस्तु समानोदके
त्रिरात्रमाह—

रजन्याऽह्वैव चैकेन त्रिरात्रेरेव च त्रिभिः ।

शवस्पृशो विशुध्यन्ति त्र्यहाचूदकदायिनः ॥ इति ।

अनयोः पूर्ववद्यवस्था । एतद्व्ययमप्यनुपनीतमरणविषयं ततोऽर्षा-
कज्ञानमेव । जननेऽपि समानोदकानां मनुना त्र्यहो दर्शितः—

जन्मन्येकोदकानां तु त्र्यहाच्छुद्धिरिहेष्यते ॥ इति ॥ १८ ॥

सब्रह्मचारिण्येकाहम् ॥ १९ ॥

समानो ब्रह्मचारी सब्रह्मचारी सुहृत् । तरिष्मन्मृत एकमहोरात्रमाशौचं
भवति ॥ १९ ॥

श्रोत्रिये चोपसंपन्ने ॥ २० ॥

श्रोत्रियोऽधीतवेदः । उपसंपन्न आश्रितो गृहवासादिना । तस्मिन्मृत
एकाहमाशौचम् । चकारादेकाहमित्यनुवर्तते ।

अत्राङ्गिराः—

गृहे यस्य मृतः कश्चित्तत्सपिण्डः कथंचन ।

तस्याप्यशौचं विज्ञेयं त्रिरात्रं नात्र संशयः ॥ इति । *

मनुः—श्रोत्रिये तूपसंपन्ने त्रिरात्रमशुचिर्भवेत् ॥ इति ।

आङ्गिरसमपि वचनं श्रोत्रियविषयम् । अत्र विष्णुः—

स्त्रीणां विवाहः संस्कारः संस्कृतासु स्त्रीषु नाऽऽशौचं पितृपक्षे । तत्प्रस-
वमरणे पितृगृहे चेद्भवेतां, तदैकरात्रं त्रिरात्रं चेति । प्रसव एकरात्रं
मरणे त्रिरात्रमिति व्यवस्थितो विकल्पः ॥ २० ॥

प्रेतोपस्पर्शने दशरात्रमाशौचमभिसंधाय चेत् ॥ २० ॥

नात्रोपस्पर्शशब्देन स्पर्शमात्रं विवाक्षितम् । पतितचाण्डालेत्यादिना
सचैल्लानस्य तद्विषये वक्ष्यमाणत्वात् । किं तर्ह्युपस्पर्शनं प्रेतनिर्हरणम् ।
तस्मिन्दशरात्रमाशौचं भवति तच्चेन्निर्हरणमभिसंधाय वेतनादिप्रयो-
जनाभिसंधानेन भवति न धर्मार्थम् । सत्यप्याशौचाधिकारे पुनराशौच-
ग्रहणं पूर्वस्मादाशौचादस्य वैधर्म्यज्ञापनार्थम् । तेन वक्ष्यमाणमध-
शय्यासनादिकमस्मिन्विषये न भवति, अस्पृश्यताधिकारलक्षणमेव ॥ २० ॥

उक्तं वैश्यशूद्रयोः ॥ २१ ॥

अस्मिन्नभिसंधाय प्रेतोपस्पर्शनादिविषये वैश्यशूद्रयोरनुक्तमाशौचं
द्वादशरात्रमर्धमासमिति पूर्वोक्तम् ॥ २१ ॥

आर्तवर्षा ॥ २२ ॥

अनुसमानसंख्या या रात्रीराशौचम् । पद्भक्तवः । पञ्च वा हेमन्त-
शिशिरयोः समासेन ॥ २२ ॥

पूर्वयोश्च ॥ २३ ॥

पूर्वयोर्ब्राह्मणक्षत्रिययोरपि वर्णयोरुक्तमाशौचमार्तवीर्वा रात्रीराशौ-
चम् । उक्तस्यापि ब्राह्मणस्य पूर्वयोरिति पुनरुपादानमार्तवीर्वेति
विकल्पसिद्ध्यर्थम् । पूर्ववद्देशकालावस्थाद्यपेक्षो विकल्पः । अत्र भृति-
रहिते निर्हारे मनुः—

असपिण्डं द्विजं प्रेतं विप्रो निर्हृत्य बन्धुवत् ।

विशुध्यति त्रिरात्रेण मानुरात्तांश्च बान्धवान् ॥

यद्यन्नमत्ति तेषां यः स दशाहेन शुध्यति ।

अनदन्नन्नमह्वैव न चेत्तस्मिन्गृहे वसेत् ॥ इति ।

बन्धुवत्प्रेहादिना । ग्रामाद्बहिर्वासे वोढूणां सज्योतिः । यथाऽऽह
हारीतः—प्रेतस्पृशो ग्रामं न प्रविशेयुरानक्षत्रदर्शनाद्वात्रौ चेदादित्यदर्शना-
त्ततः शुद्धिरिति । ग्रामप्रवेशे तु, अनदन्नन्नमह्वैवेति मानवमेकाहः । अना-
थविषये पराशरः—

अनाथं ब्राह्मणं प्रेतं ये वहन्ति द्विजातयः ।

पदे पदे क्रतुफलमानुपूर्व्याह्वयन्ति ते ॥

प्रेतस्पर्शनसंस्कारिर्ब्राह्मणो नैव दुष्यति ।

षोढा चैवाग्निदाता च सद्यः स्नात्या विशुध्यति ॥ इति ॥ २३ ॥

त्र्यहं वा ॥ २४ ॥

प्रेतोपस्पर्शन इत्यारभ्य सर्वेषां वर्णानां त्र्यहं वा । अत्युत्कृष्टविषय-
मिदम् ॥ २४ ॥

आचार्यतत्पुत्रस्त्रीयाज्यशिष्येषु चैवम् ॥ २५ ॥

उपनीय तु यः शिष्यमित्युक्तलक्षण आचार्यः । तत्पुत्र आचार्यपुत्रः ।
आचार्यस्त्री । याज्यो यजनीय ऋत्विगपेक्षया यजमानः । शिष्यः
प्रसिद्धः । एतेषु मृतेषु चैवं त्र्यहमिति ॥ २५ ॥

विजातीयनिर्हारविषयमाह—

अवरश्चेद्दर्णः पूर्ववर्णमुपस्पृशेत्पूर्वो वाऽवरं तत्र शयोक्तमाशौचम् ॥ २६ ॥

अवरो जघन्यः क्षत्रियादिर्ब्राह्मणापेक्षया । पूर्वो ब्राह्मणादिः क्षत्रिया-
द्यपेक्षया । तयोर्न्योन्यनिर्हारे दावजात्युक्तमाशौचं भवति । ब्राह्मणशय-

निर्हरणे क्षत्रियस्य दशरात्रम् । क्षत्रियस्य शवनिर्हरणे ब्राह्मणस्यैका-
दशरात्रमित्यादि । अत्रैव भृत्यर्थे व्याघ्रः—

अथरश्चेद्वरं वर्णमवरं वा वरो यदि ।

चरेच्छावं तदाऽऽशौचं वृष्टार्थं द्विगुणं भवेत् ॥ इति ॥२६॥

बुद्धिपूर्वशवस्पर्शमात्रे प्रासङ्गिकेन सह शुद्धिमाह—

पतितचण्डालसूतिकोदक्याशवस्पृष्टितत्स्पृष्ट्युप-

पस्पर्शने सचैलोदकोपस्पर्शनाच्छुध्येत् ॥ २७ ॥

पतितो ब्रह्महादिः । चण्डालसूतिकोदक्याशवाः प्रसिद्धाः । एतेषां
स्पृष्टौ, तत्स्पृष्टौ स्पृष्टृणां च स्पृष्टावुपस्पर्शने तदुपस्पर्शने, स्पृष्टृणां स्पर्शने
च सचैलोदकोपस्पर्शनात्स्नानाच्छुध्येत् । स्नानेन सचैलत्वेन शुद्धौ ।
अतः क्रियाविशेषणपाठोऽयुक्तः । अबुद्धिपूर्वं मानवम्—

विधाकीर्तिमुदक्यां च पतितं सूतिकां तथा ।

शवं तत्स्पृष्टिनं चैव स्पृष्ट्वा स्नानेन शुध्यति ॥ इति ॥ २७ ॥

शवानुगमने च ॥ २८ ॥

अनुगम्येच्छयाऽप्येतं ज्ञातिमज्ञातिमेव वा ।

घात्वा सचैलं स्पृष्ट्वाऽग्निं घृतं प्राश्य विशुध्यति ॥ इति ।

घृतप्राशनादूर्ध्वमपि स्नानं केचिद्विच्छन्ति तत्र मूलं मृग्यम् । याज्ञव-
ल्क्योऽपि स्पृष्ट्वाऽग्निं घृतभुक्शुचिरित्येतावदेवाऽऽह । इदं सजातीयविष-
यम् । ब्राह्मणस्य क्षत्रियानुगमने षसिष्ठोक्तम् । मानुष्यास्थि स्पृष्ट्वा
त्रिरात्रमाशौचमस्थिघ्ने त्वहोरात्रं शयानुगमने चैवमिति । एवमिति
त्रिरात्राहोरात्रयोरतिदेशः । अत्र क्षत्रियानुगमन एकरात्रं वैश्यानुगमने
त्रिरात्रमिति व्यवस्था । शूद्रानुगमने त्वद्विराः—

भेतीमृतं तु यः शूद्रं ब्राह्मणो ज्ञानदुर्बलः ।

अनुगच्छेन्न्रीपमानं त्रिरात्रं सोऽशुचिर्भवेत् ॥

त्रिरात्रे तु ततः पूर्णं नदीं गत्वा समुद्रगाम् ।

प्राणायामदातं घृत्वा घृतं प्राश्य विशुध्यति ॥ इति ।

क्षत्रियवैश्ययोर्वैश्यशूद्रानुगमने ब्राह्मणयत्कल्प्यम् । क्षत्रियस्य शूद्रा-
नुगमन एकरात्रं प्राणायामदातं च । मनुः—

नारं स्पृष्ट्वाऽस्थि सस्नेहं सवासा जलमाविशेत् ।

आचम्यैव तु निःस्नेहं गां स्पृष्ट्वा वीक्ष्य वा रविम् ॥ इति ।

इदमबुद्धिपूर्वविययम् । वृद्धमनुः—

दहनं वहनं चापि प्रेतस्यान्यस्य गमंवान् ।

न कुर्यादुमयं तत्र कुर्यादेव पितुः सदा ॥

ज्येष्ठस्य वाऽनपत्यस्य मातुलस्य सुतस्य वा ॥ इति ।

पितुरिति मातुरप्युपलक्षणम् । आतुररोदने पारस्करः—

अस्थिसंचयनाद्वर्गाग्नादित्वा क्षानमाचरेत् ।

अन्तर्दशाहे विप्रस्य ऊर्ध्वमाचमनं स्मृतम् ॥ इति ।

विप्रस्य मृतस्यान्तर्दशाहे रुदतां सर्वेषां वर्णानां समानमिदम् । अब्र
विष्णुः—सर्वस्यैव प्रेतस्य बान्धवैः सहाश्रुपातं कृत्वा क्षानेन । अकृता-
स्थिसंचये सचैलक्षानेन शुद्धिरिति प्रकरणाद्गम्यते । इदं क्षत्रियावि-
मरणे समानापकृष्टानां रोदने शूद्रवज्रम् । त्रिवर्णादिपयानुरोदने ब्रह्म-
पुराणे पठन्ति—

अनस्थिसंचयो विप्रो रौति चेत्सन्नवैश्ययोः ।

तदा क्षातः सचैलस्तु द्वितीयेऽहनि शुध्यति ॥

कृते तु संचये विप्रः क्षानेनैव शुचिर्भवेत् ॥ इति ।

क्षत्रियस्य वैश्यातुरव्यञ्जनेऽप्येवमेवोहितव्यम् । शूद्रानुरव्यञ्जने
पारस्करः—

अस्थिसंचयनाद्वर्गाग्यदि विप्रोऽश्रु पातयेत् ।

सुते शूद्रे गृहं गत्वा त्रिरात्रेण विशुध्यति ॥

अस्थिसंचयनादूर्ध्वं मासो यावद्विजातयः ।

अहोरात्रेण शुध्यन्ति वाससां क्षालनेन च ॥

इत्यलं प्रसक्तानुप्रसङ्गेन ॥ २८ ॥

शुनश्च ॥ २९ ॥

उपसमस्तमप्यपेक्षते । शुनश्चोपस्पर्शने सचैलोदकोपस्पर्शनाच्छुष्येत् ।
पृथक्कारणं तत्स्पृष्टिर्न्यायनिवृत्त्यर्थम् ॥ २९ ॥

यदुपहन्यादित्येके ॥ ३० ॥

एके तु यदङ्गं श्चोपहन्यात्तस्यैव प्रक्षालनमिच्छन्ति । अत्राऽऽपस्त-

म्बीयो विशेषः—शुनोपहतः सचैलोऽवगाहेत । प्रक्षाल्य वा तं देशम-
ग्निना संस्पृश्य पुनः प्रक्षाल्य पादौ चाऽऽचम्य प्रयतो भवति । इति ।
उर्ध्वाङ्गस्पर्शं ज्ञानमधः प्रक्षालनमिति व्यवस्थां जातूकर्ण्य आह—

ऊर्ध्वं नाभेः करौ मुक्त्वा स्पृश्यत्यङ्गं सरो यद्वि ।
ज्ञानं तत्र विधातव्यं शोषे प्रक्षाल्य शुध्यति ॥ इति ॥ १० ॥
उदकदानं सपिण्डैः कृतचूडस्य ॥ ३१ ॥

कृतचूडान्तस्य प्रेतस्य सपिण्डैरुदकदानं कर्तव्यं यावदाशीचम् । न
ततोऽर्वांगिति । अग्निसंस्कारोऽप्यस्यैव । यथाऽऽह लौगाक्षिः—

तूष्णीमेवोदकं दद्यात्तूष्णीमेवाग्निमेव च ।
सर्वेषां कृतचूडानामन्यत्रापीच्छया द्वयम् ॥ इति ।

एवं च कृतचूडस्य निपतोऽग्निसंस्कार उदकदानं च । अकृतचूडस्य
त्वानियतं तदकरणे न प्रत्यवायः । चूडाकरणेन कालो लक्ष्यते तृतीयं
वर्षम् । बहुषु स्पृतिषु तथा दर्शनात् । मनुरपि—

नात्रिवर्षस्य कर्तव्या बाह्यणैरुदकक्रिया ।
जातवन्तस्य वा कुर्यान्नाग्निं चापि कृते सति ॥ इति ।

अग्न्युदकग्रहणमौर्ध्वदेहिकस्योपलक्षणम् । तत्र देवलो विशेषमाह—
द्वादशाद्वरसरादर्धाक्पौगण्डमरणे सति ।

सपिण्डीकरणं न स्यादेकोद्दिष्टानि कारयेत् ॥ इति ॥ ३१ ॥

तत्स्त्रीणां च ॥ ३२ ॥

तदुदकदानं स्त्रीणां च कृतचूडानां कार्यम् ॥ ३२ ॥

एके प्रत्तानाम् ॥ ३३ ॥

एके मन्यन्ते प्रत्तानामेव स्त्रीणामुदकदानमप्रत्तानां तु नेवेति । प्रत्तानां
च मर्तुपक्षेर्देयम् ॥ ३३ ॥

अथाऽऽशौचकाले ज्ञातयः कथं वर्तेरन्—

अधःशय्यासनिनो ब्रह्मचारिणः सर्वे ॥ ३४ ॥

भूमावेव शर्यारन्नासीरंश्च न कटासनादिषु । मैथुनं च वर्जयेयुः ।
सर्वग्रहणं समानोदकार्थम् ॥ ३४ ॥

न मार्जयीरन् ॥ ३५ ॥

मार्जनं गात्रमलापकर्षणम् । तत्र न कुर्युः ॥ ३५ ॥

न मांसं भक्षयेयुरा प्रदानात् ॥ ३६ ॥

प्रदानं श्रान्द्रस्य, आ तदन्तं मांसं न भक्षयेयुः ॥ ३६ ॥

प्रथमतृतीयसप्तमनवमेपूदकक्रिया ॥ ३७ ॥

प्रथमादिष्वहःसु सपिण्डैः प्रेताय तिलमिश्रमुदकं देयमेवं गोत्रायै-
धंशर्मणे प्रेतायैतत्तिलोदकं ददामीति । प्रथमे त्रीन् । तृतीये नव ।
सप्तमे त्रिंशत् । नवमे त्रयस्त्रिंशत् । इति पञ्चसप्ततिर्जलाञ्जलयो
देयाः । आचारस्तु प्रथमेऽह्नि त्रयः । द्वितीयादिष्वेकोत्तरं दीयते ॥३७ ॥

वाससां च त्यागः ॥ ३८ ॥

उदकदानकाले परिहितानि वासांसि प्रथमतृतीयसप्तमनवमेपु
त्याज्यानि । अन्यानि क्रमेण परिधेयानि ॥ ३८ ॥

अन्ते त्वन्त्यानाम् ॥ ३९ ॥

वर्षेष्वन्त्याः शूद्रास्तेपामन्त्ये नवमेऽहनि वाससां त्यागः ॥ ३९ ॥

दन्तजन्मादि मातापितृभ्याम् ॥ ४० ॥

दन्तजन्मप्रभृति पुत्रस्य मातापितरौ जलं दद्यातां तूर्णान्माता ॥४०॥

बालदेशान्तरितप्रव्रजितासपिण्डानां सद्यःशौचम् ॥ ४१ ॥

बालोऽकृतचूडः । देशान्तरितो देशेन व्यवहितो देशान्तरस्थः ।
प्रव्रजिता नैष्ठिकवानप्रस्थपरिवाजकाः । असपिण्डाः समानोदकाः ।
तेषां मरणे ज्ञातीनां सद्यः शौचं स्नानेन शुद्धिः । बालविषये याज्ञ-
वल्क्यः—

ऊ*नद्विर्वापिकं प्रेतं निसर्गेनोदकं ततः ।

आ दन्तजन्मनः सद्य आ चूडात्रैशिकी स्मृता ॥

त्रिरात्रमाव्रतादेशाद्दशरात्रमतः परम् । इति ।

अङ्गिराः—यद्यप्यकृतचूडो वै जातदन्तस्तु संस्थितः ॥

दाहयित्वा तथाऽप्येनमाशौचं त्र्यहमाचरेत् ॥ इति ।

मनुस्तु—ऊनद्विर्वापिकं प्रेतं निदध्पुर्वान्धवा बहिः ।

अलंकृत्य शुची भूमावस्थिसंचयनाहते ॥

* एतदर्थं मुद्गैतपाजक्षयपरमृतावेधं पठितम् । ऊनद्विर्वापि निसर्गेन कुर्यादुदकं ततः । इति ।
रिषेत्तस्मै वर्तमानो दद्यात्प्रमत्तः परमित्यन्तो प्रायः३३३ तम मोषयन्ते ।

नास्य कार्योऽग्निसंस्कारो नास्य कार्योदिकक्रिया ।
अरण्ये काष्ठवत्पक्त्वा क्षपेत इयहमेव तु ॥ इति ।

आश्वलायनः—अदन्तजाते परिजात एकाहम् । इति । आपस्त-
म्बस्तु—मातुश्च योनिसंबन्धेभ्यः पितुश्चा सप्तमात्पुरुषाद्यावता वा
संबन्धो ज्ञायते तेषां प्रेतेषूदकोपस्पर्शनं गर्मान्परिहाप्यापरिसंबन्धरा-
न्मातापितरावेव तेषु हतारश्चेति । एतेषां देशकुलधर्मापेक्षया व्यवस्था ।
अत्र कन्याविषय आपस्तम्बः—

अप्रौढायां तु कन्यायां सद्यः शौचं विधीयते । इति ।

अप्रौढाऽकृतचूडा ।

[याज्ञवल्क्यः]—अहस्त्वदत्तकन्यास्तु बालेषु च विशोधनम् । इति ।

इदं चोलादूर्ध्वम् । व्याघ्र आह—

बाले मृते सपिण्डानां सद्यः शौचं विधीयते ।

दशाहेनैव दंपत्योः सोदरानां तथैव च । इति ॥

इदं तु सूतकं दशाहान्तर्मरणविषयम् । तथा च—

अन्तर्दशाहे जातस्य शिशोर्निष्क्रमणं यदि ।

सूतकेनैव शुद्धिः स्यात्पित्रोः शातातपोऽञ्जवीत् ॥ इति ॥ ४१ ॥

राज्ञां च कार्यविरोधात् ॥ ४२ ॥

राज्ञश्च सद्यःशौचं कार्यविरोधात् । कार्यं प्रजारक्षणादि । बहुतचन-
निर्देशाद्ये चान्येऽमात्यादयस्तत्कार्यवन्तस्तेषामपि । यस्य चेच्छति
पार्थिव इति मनुः ॥ ४२ ॥

ब्राह्मणस्य च स्वाध्यायनिवृत्त्यर्थं

स्वाध्यायनिवृत्त्यर्थम् ॥ ४३ ॥

ब्राह्मणस्य च सद्यः शौचं स्वाध्यायनिवृत्तिर्मा भूदिति । बहुशिष्य-
स्याध्यापयत इदमुक्तम् । इत्याशौचम् ।

इति श्रीहरदत्तविरचितायां गौतमसूत्रविवृतौ मिताक्षरायां

चतुर्दशोऽध्यायः ॥ १४ ॥

पित्रादिभ्यः पार्वणम् । तत्रापि मासे तदेव मासिकम् । मध्ये दश मासिकानि त्रिपक्षपाणमासिकयोः प्रतिसंवत्सरं चापरं मृताहे सांवत्सरिकमिति षोडशैकोद्दिष्टानि ।

पठन्ति च—

नवत्रिपक्षपाणमास्यसांवत्सरिकमासिकम् ।

श्राद्धैः षोडशभिः प्रेतः पिशाचत्वं विमुञ्चति ॥

यस्यैतानि न कुर्वन्ति एकोद्दिष्टानि षोडश ।

पिशाचत्वं स्थिरं तस्य कृतैः श्राद्धशतैरपि ॥ इति ।

हेमन्तशिशिरयोश्चतुर्णामपरपक्षाणामष्टमीष्वष्टकैकस्यां वा प्रथमेऽहनि क्रियमाणे रुयपत्यं जायत इत्यादि कामसंयोगेन क्रियमाणं कार्प्यं तदपि पार्वणवदेव । विवाहादिवृद्धिकर्मसु पूर्वेषुः कर्तव्यं वृद्धिश्राद्धम् । तस्मात्पितृभ्यः पूर्वेषुः क्रियत इति ब्राह्मणमूलम् । तत्र युग्मा ब्राह्मणा यवास्तिलार्थाः । अन्यत्पार्वणवत् पार्वणं तु वक्ष्यते ॥ १ ॥

अमावास्यायां पितृभ्यो दद्यात् ॥ २ ॥

सूर्याचन्द्रमसी यस्यां सह वसतः साऽमावास्या । पितृभ्य इति बहुवचनत्पितृपितामहप्रपितामहेभ्यो दद्याद्दानप्रकारो गृह्योपुक्तः 'होमो ब्राह्मणमोजनं पिण्डनिर्वपणम्' इति इह तु ब्राह्मणमोजने विशेषः ॥२॥

पञ्चमीप्रभृतिषु वाऽपरपक्षस्य ॥ ३ ॥

अपरपक्षः कृष्णपक्षस्तस्य पञ्चमीप्रभृति वा दद्यात् ॥ ३ ॥

यथाश्रद्धं सर्वास्मिन्वा ॥ ४ ॥

सर्वस्मिन्वाऽपरपक्षे दद्याद्यथाश्रद्धं यथा श्रद्धा भवतीति ॥ ४ ॥

द्रव्यदेगवात्मणसंनिधाने वा कालनियमः ॥ ५ ॥

तिलमापेत्यारभ्य षष्ठ्यमाणं तत्तत्प्रशस्तं द्रव्यम् । देशो गयापुष्करादिः ।

पुष्करेण्यक्षयं श्राद्धं कुरुक्षेत्रे तथैव च ।

दद्यान्महोदधीं सैव तद्गोष्ठं गिरी तथा ॥ इति ध्यातः ।

यद्ददाति गयास्थश्च सर्वमानन्त्यमश्नुते । इति याज्ञवल्क्यः ।

ब्राह्मणाः षड्विधावन्ता वक्ष्यमाणाः षडङ्गधिदादयः । एतेषां द्रव्यादीनां संनिधाने समवाये कालनियमः संनिधिरेव काल इति । वाशब्दो विकल्पार्थः ॥ ५ ॥

शक्तिः प्रकर्षेद्गुणसंस्कारविधिरन्नस्य ॥ ६ ॥

अन्नस्य भक्ष्यभोज्यादेर्गुणविधयः पायसत्वविशदसिद्धत्वादयः । संस्कारविधयो भर्जनमरीचीजीरकलवणादिभिः सुरभीकरणादयः । एतान्यथाशक्ति प्रकर्षेत्प्रकृष्टान्कुर्यात् ॥ ६ ॥

नवावरान्भोजयेदयुजः ॥ ७ ॥

नवसंख्याऽवरा येषां ते नवावरास्तावतो ब्राह्मणान्भोजयेत् । अयुजोऽयुग्मसंख्यान् । नवपक्षे पितुस्त्रीन्पितामहस्य त्रीन्प्रपितामहस्य त्रीन् । अवरग्रहणादधिका अपि भवन्ति पञ्चदशैकविंशतिरित्यादयः । अयुज इति घचनाह्वादशादिव्यावृत्तिः ॥ ७ ॥

यथोत्साहं वा ॥ ८ ॥

यथासामर्थ्यं नवभ्योऽर्वागपि भोजयेत् । अयुज इत्यनुवृत्तेस्त्रीनिव । तथाचाऽऽपस्तम्बः—अयुग्मरूपवरानिति । शास्त्रान्तरेषु विश्वेभ्यो देवेभ्यो ब्राह्मणभोजनमाग्नात् मातामहानां च यथाऽऽह याज्ञवल्क्यः—

द्वौ देवे प्राक्त्रयः पित्र्य उदगेकैकमेव वा ।

मातामहानामप्येवं तन्नं वा वैश्वदेविकम् ॥ इति ।

देवे द्वौ ब्राह्मणौ प्राङ्मुखानुपवेश्यौ पित्रर्थं त्रय उदङ्मुखः । एकैकस्वैकमेव वेति । देवानामेकः पित्रादीनां त्रयाणामेक इति । मातामहानामप्येवं पितृभ्रातृवत् । द्वौ देवे मातामहाद्यर्थं त्रयः । वैश्वदेविकं तन्नं वा मयति पितुः भ्रातृस्य मातामहभ्रातृस्य च ॥ ८ ॥

कीदृशान्भोजयेत्तत्राऽऽह—

श्रोत्रियान्वागृपययःशीलसंपन्नान् ॥ ९ ॥

श्रोत्रियानधीतवेदान् । याक्त्संपत्तिः सुशिक्षितं याक्यं मन्मृतमापणादि । रूपमपन्नान्सीम्पयेपान्नपूतानधिकाङ्गाश्चिन्नाद्यपितान्ययः—

संपन्नाननतिवालान् । शीलमन्तःकरणशुद्धिस्तत्संपन्नान् । एवंगुणान्भोजयेत् ॥ ९ ॥

युवभ्यो दानं प्रथमम् ॥ १० ॥

एवंगुणेभ्यो युवभ्यः श्राद्धदानं मुख्यः कल्पः ॥ १० ॥

एके पितृवत् ॥ ११ ॥

एके मन्यन्ते पितृवत्पित्राद्यनुरूपं दानमिति यथा पित्रे तरुणाः पितामहाय वृद्धाः प्रपितामहाय वृद्धतरा इति ॥ ११ ॥

न च तेन मित्रकर्म कुर्यात् ॥ १२ ॥

न च तेन श्राद्धेन मित्रकर्म कुर्यात् । येन मैत्री कार्या तस्मिन्नर्थापेक्षितं न भोजयेत् । मित्रलोभकारार्थं न भोजयेदित्यर्थः । आपस्तम्बस्तु—अनर्थापेक्षो भोजयेदिति विशेषेणाऽऽह ॥ १२ ॥

पुत्राभावे सपिण्डा मातृसपिण्डाः शिष्याश्च द्युः ॥ १३ ॥

पुत्रा द्युरिति प्रथमः कल्पः । तदभावे सपिण्डा भ्रातृतत्पुत्रादयः । तदभावे मातृसपिण्डा मातृभ्रातृतत्पुत्रादयः । तदभावे शिष्यः ॥ १३ ॥

तदभाव ऋत्विगाचार्यौ ॥ १४ ॥

शिष्यामाव ऋत्विक् । तदभाव आचार्यश्च द्युरिति ॥ १४ ॥

श्रोत्रियाधीनत्वे सत्यपि वर्ज्यानाह—

न भोजयेत्स्तेन क्लीबपतितनास्तिकतद्वृत्तिवीरहा-
ग्रेदिधिपुदिधिपुपतिस्त्रीग्रामयाजकाजापालोऽसृष्टा-
भिमयपकुचरकूटसाक्षिभ्रातिहारिकान् ॥ १५ ॥

स्तेनो हिरण्यस्तेनः । क्लीबो मोघर्याद्यो न तृतीयाप्रकृतिः । अश्रोत्रियत्वात्पतितो ब्रह्महादिः । नास्तिकः प्रेत्यभावापवादी । तद्वृत्तिर्नास्तिकवृत्तिः । प्रेत्यभावमङ्गीकृत्यापि यस्तदनुकूलं न चेदते संसर्गवशात् । वीरहा यो बुद्धिपूर्वमग्नीनुद्रासयीत सत्यामप्युपपत्तौ । श्रूयते हि वीरहा एष देवानां योऽग्निमुद्रासयत इति । अग्नेदिधिपू इति दीर्घान्तं केचित्पठन्ति । पत्तिशब्दः प्रत्येकं संवध्यते । अग्नेदिधिपुपतिर्दिधिपुपतिरिति ।

ज्येष्ठार्यां पद्यनृढार्यां कन्यायामृह्यतेऽनुजा ।

सा त्रग्नेदिधिपूर्व्या पूर्वा तु दिधिपूः स्मृता ॥ इति ।

तयोः पती । नैघण्टुकास्तु—

पुनर्भूर्दिधिपूरुढा द्विस्तरया दिधिषुः पतिः ।

स तु द्विजोऽग्नेदिधिषुः सैव यस्य कुट्टुम्बिनी ॥ इति ।

स्त्रीग्रामयाजकः । स्त्रीणां व्रतानामुपदेष्टाऽनुष्ठापयिता स स्त्रीयाजकः । ग्रामयाजको बहुयाजकः । अजापालोऽजारक्षणजीविकः । उत्सृष्टाग्निराशौ-चाद्यनुपपत्त्या प्रमादाद्वा विच्छिन्नाग्निः । मद्यपः सुराव्यतिरिक्तमदकरद्रव्यस्य पाता । सुरापस्तु पतितत्वेनोक्तः । कुचरः कुत्सिताचारः । साक्ष्येऽनृतवक्ता कूटसाक्षी । प्रातिहारिको द्वारपालवृत्तिः । एतान्न भोजयेत् । येषां पतितादीनां दर्शनस्पर्शनादिकं प्रतिषिद्धं तेषां प्रतिषेधः कृतप्रायश्चित्तानामपि वर्जनार्थः ॥ १५ ॥

उपपतिः ॥ १६ ॥

उपपतिर्जारः ॥ १६ ॥

यस्य च सः ॥ १७ ॥

स उपपतिर्यद्विषये स च साक्षात्पतिस्तावुभावपि न भोजनीयौ ॥ १७ ॥

कुण्डाशिसोमविक्रय्यगारदाहिगरदावकीर्णगणप्रे-
प्यागम्यागामिर्हिंस्रपरिविच्छिपरिवेत्तृपर्याहितपर्या-
धातृत्यक्तात्मदुर्बालकुनखिश्यावदन्तश्वित्रिपौनर्भ-
वकितवाजपराजप्रेष्यप्रातिरूपिकशूद्रापतिनिरा-
कृतिकिलासिकुसीदिवणिकुशिल्योपजीविज्यावा-
दित्रतालनृत्यगीतशीलान् ॥ १८ ॥

परदारेषु जायेते द्वौ सुतौ कुण्डगोलकौ ।

पत्यौ जीवति कुण्डः स्यान्मृते भर्तरि गोलकः ॥ इति मनुः ।

तस्य कुण्डस्यान्नमश्नातीति कुण्डाशी कुण्डग्रहणं गोलकस्याप्यु-
पलक्षणम् । कुण्डादीनां तु प्रतिषेधो दण्डापूपिकया सिद्धः । अपर
आह—पाकभाजनं कुण्डं तत्रैव क्वचिद्देशेऽश्रन्ति तन्न त्यजन्ति ते
कुण्डाशिनः । सोमविक्रयी यज्ञे सोमस्य विक्रेता । अगारदाही वेदमदा-
हकः । गरदो विपस्य दाता । अवकीर्णा घतभ्रष्टः । अथ वा यो ब्रह्म-
चारी द्वियमुपेयात्सः । गणप्रेष्यो गणानां प्रेषणकृत् । अगम्यागामी
समानप्रवरस्त्रीगामी । हिंस्रः प्राणिवधरुचिः ।

परिवेत्ताऽनुजोऽनूढे ज्येष्ठे दारपरिग्रहात् ।
परिविचिस्तु तज्ज्यायान् ॥ इति निघण्टुः ।

ज्येष्ठेऽकृताधाने कृताधानः कनिष्ठः पर्याधाता ज्येष्ठः पर्याहितः ।
वसिष्ठः—

उन्मत्तः किल्बिपी कुष्ठी पतितः क्लीब एव च ।

यक्ष्मामयावी च तथा न त्याज्यः स्यात्परीक्षितुम् ॥ इति ।

शातातपः—क्लीबे देशविनष्टे च पतिते प्रव्रजिते तथा ।

योगशास्त्रामियुक्ते च न दोषः परिवेदने ॥ इति च ।

त्यक्तात्मा साहसिक उद्धन्धनादौ प्रवृत्तः । दुर्बालः खलतिः । वेष्टित-
शोफेत्यन्ये । कुनखी विना कारणेन विवर्णनखो विनष्टनख इत्यन्ये ।
श्यावदन्तः स्वभावतः कृष्णदन्तः । श्वित्री श्वेतकुष्ठी । पौनर्मवो
द्विखटा पुनर्भूस्तस्याः पुत्रः । कितवो द्यूतकरः कितं वार्ताति पणपूर्व-
जीवी वा । अजपो विहितस्य सावित्र्यादिजपस्याकर्ता । राजप्रेष्यो
द्यूतादिः । प्रातिरूपिकः कूटनुलामानादिव्यतिहारी । शूद्रापतिः सैव
भार्या यस्य । निराकृतिरस्वाध्यायः । श्रोत्रियानित्युक्तेऽपि पुनः प्रतिपे-
धाद्वाग्रूपवयःशीलासंपत्तावैष्यसत्यां गतौ ग्रहणं भवति । किलासस्त्व-
ग्दोषो बैलंतीति द्रविडानां प्रसिद्धः । भूमि मत्वर्थायः । कुसीदी
घार्धुपिकः वृद्ध्या जीवी । वैश्यवृत्त्या घाणिज्योपजीवी घणिक,
घाणिगुपजीवी । चित्रकर्मादिभिरुपजीवी शिल्पोपजीवी शीलशब्दो
ज्यादिभिः प्रत्येकं संबध्यते । ज्याशीलो धनुर्वेदोपजीवी । वादित्रशीलो
मेर्यादिताडनवृत्तिः । तालशीलस्तालवृत्तिः । नृत्यगीतशीलौ च तथै-
तान्न भोजयेत् ॥ १८ ॥

पित्रा वाऽकामेन विभक्तान् ॥ १९ ॥

ये चानिच्छता पित्रा विभक्तास्तान्न भोजयेत् ॥ १९ ॥

शिष्यांश्चैके सगोत्रांश्च ॥ २० ॥

एक आचार्याः शिष्यान्सगोत्रांश्चामोजनीयानाहुः । एकग्रहणाद्भो-
जनीया इति स्वमतम् । तत्र गुणवदसंभवे तेषां गुणवत्त्वे सतीति ।
तथा चाऽऽपस्तम्बः—समुदेतः सोदर्याऽपि भोजयितव्य इति ॥ २० ॥

भोजयेदूर्ध्वं त्रिभ्यः ॥ २१ ॥

यथोत्साहं वेत्यनेन सर्वार्थमेकस्यापि प्रसङ्गं तन्नित्यर्थमिवम् । उव-
रान्मोजयेत् । उवराणित्यापस्तम्बीये दर्शनाच्च ॥ २१ ॥

गुणवन्तम् ॥ २२ ॥

एकवचनप्रयोगेण गुणवांश्चेदेकमपि भोजयेत् ।

वासिष्ठोऽपि—

अपि वा भोजयेदेकं ब्राह्मणं वेदपारगम् ।

शीलवृत्तगुणोपेतमवलक्षणवर्जितम् ॥ इति ।

मनुरपि—एकैकमपि विद्वांसं देवे पित्र्ये च भोजयेत् ।

पुष्कलं फलमाप्नोति नामन्त्रज्ञान्वहूनपि ॥ इति ॥ २२ ॥

सयः श्राद्धी शूद्रातल्पगस्तत्पुरीषे

मासं नयति पितृन् ॥ २३ ॥

येन श्राद्धं मुक्तं स तस्मिन्नहोरात्रे श्राद्धीत्युच्यते । श्राद्धमनेन मुक्त-
मिति अत इतिठनौ । समानकालः स यदि तद्दहः शूद्रातल्पं गच्छेत् ।
तल्पग्रहणं भार्यार्थम् । ऊढामपि शूद्रां यदि गच्छेत्सद्य एव तस्याः
पुरीषे पितृन्मासं नयति ॥ २३ ॥

इतरासु भार्यासु कल्प्यमत आह—

तस्मात्तदहर्ब्रह्मचारी च स्यात् ॥ २४ ॥

मानवे दातुरपि नियम उक्तः—

निमन्त्रितो द्विजः पित्र्ये नियतात्मा मधेत्सदा ।

न च च्छन्दांस्यधीयीत यस्य श्राद्धं च तद्भवेत् ॥ इति ॥ २४ ॥

श्वचाण्डालपतितविक्षणे दुष्टम् ॥ २५ ॥

श्वादिभिरवेक्षितमन्नं दुष्टमभोज्यं भवति श्राद्धं चावेक्षितं दुष्टमकृतं
भवति ॥ २५ ॥

यस्मादेवम्—

तस्मात्परिश्रिते दद्यात् ॥ २६ ॥

परिश्रयणं तिरस्करिण्यादिना व्यवधानम् ॥ २६ ॥

तदशक्तौ—

तिलैर्वा विकिरेत् ॥ २७ ॥

अत्र भृगुः—पानीयमपि यद्वत्तं तिलैर्मिश्रं द्विजस्य तु ।

पितृभ्यः कामधुक्तत्स्यात्पितृगृह्यमिवं ततः ॥ इति ॥ २७ ॥

पङ्क्तिपावनो वा शमयेत् ॥ २८ ॥

पङ्क्तिर्येन पाव्यते स पङ्क्तिपावनः । श्वाद्यवेक्षणे यो दोषस्तं शमयेत् ॥ २८ ॥

स कः पुनरसौ तमाह—

पङ्क्तिपावनः पङ्क्तिविज्येष्ठसामिकत्रिणाचिकेत-
स्त्रिमधुस्त्रिसुपर्णः पञ्चाग्निः स्नातको मन्त्रब्राह्मण-
विद्धर्मज्ञो ब्रह्मदेयानुसंतान इति ॥ २९ ॥

शिक्षा कल्पो ध्याकरणं ज्योतिषं निरुक्तं छन्दोविचित्रिरिति पङ्-
ङ्गानि तेषां पाठतोऽर्थतश्च ज्ञाता पङ्क्तिवित् । ज्येष्ठसामिकः, तलव-
कारणामुद्रुत्यं चित्रमित्येतयोर्गायको ज्येष्ठसामगश्छन्दोगानां तु तदि-
दासीती तीयं तैद्योगयेति(?) ज्येष्ठं साम तद्वेदिता ज्येष्ठसामिकः । त्रिणा-
चिकेतो, नाचिकेतो बहुषु शासासु विधीयते तैत्तिरीये कठवर्ण्यु-
शतपथे च—तं यो वेद ब्राह्मणेन सह स त्रिणाचिकेतः ।
“ मधु वाता क्रतायते ” इत्येतद्व्यच त्रिमधु । तत्र प्रत्यृचं त्रयो मधु-
शब्दाः । आश्वलायनोऽप्याह—‘तृप्ताञ्जात्वा मधुमतीः श्रावयेत्’ इति ।
इह तु तदध्यायी पुरुषस्त्रिमधुः । त्रिसुपर्ण ऋग्वेद एकः सुपर्णः स
समुद्रमाविवेशेत्यादिकश्चतुर्व्यचः । तैत्तिरीयके ब्रह्ममेतु मामित्यादयश्च-
योऽनुवाकाः । तत्र हि “य इमं त्रिसुपर्णमयाचितं ब्राह्मणाय दद्यात्”
इति श्रूयते । पूर्ववत्पुरुषे वृत्तिः । पञ्चाग्निः सभ्यावसथ्याभ्यां सह पञ्चा-
नामनुवाकानामध्येता । स्नातको विद्यावताभ्याम् । मन्त्रब्राह्मणविन्म-
न्त्रब्राह्मणयोरर्थज्ञः । धर्मज्ञो धर्मशास्त्राणामर्थज्ञः । ब्रह्मदेयानुसंतानो
ब्राह्मविवाहोटासंतानः । इतिरुणाद्यश्चान्य एवंयुक्तः । ये मातृतः
पितृतश्चेति दशवर्षं समनुष्ठिता विद्यातपोभ्यां पुण्यैश्च कर्मभिर्येषामु-

मयतो नात्राह्वणं निनयेयुः । पितृत इत्येक इत्येवमादिलक्षणः स एष
सर्वः पङ्क्तिपावनः ॥ २९ ॥

हविःपु चैवम् ॥ ३० ॥

हविःशब्देन दैवानि मानुषाणि च कर्माण्युच्यन्ते । ज्येष्ठा अप्ये-
वमुक्तलक्षणा एव ब्राह्मणा भोजयितव्याः । न तु प्रतिपिद्धाः स्तेनादय
इति ॥ ३० ॥

दुर्वालादीञ्श्राद्ध एवैके ॥ ३१ ॥

एके तु दुर्वालानारभ्य येऽनुक्रान्तास्ताञ्छ्राद्ध एव न भोजयेत् । न
तु देवमानुषयोरिति मन्वन्ते । स्वमतं तु ते तत्राप्यभोज्या एवेति ॥ ३१ ॥

अकृतान्नश्राद्धे चैवं चैवम् ॥ ३२ ॥

द्विरुक्तिः पूर्ववत् ॥ ३२ ॥

इति श्रीहरदत्तकृतायां गौतमीयधर्मशास्त्रे मिताक्षरायां

पञ्चदशोऽध्यायः ॥ १५ ॥

अथ षोडशोऽध्यायः ।

श्रावणादि वार्षिकं प्रोष्ठपर्दी बोपाकृत्याधीयीत च्छन्दांसि ॥ १ ॥

श्रवणेन युक्ता पौर्णमासी श्रवणा श्रवणनक्षत्रेण युक्तः काल इत्युक्त-
स्याणो लुबविशेष इति लुप् । युक्तवद्भावस्तु न भवति विभाषा फाल्गु-
नीश्रवणेति निर्देशात् । श्रावणीत्यपि भवति पौर्णमास्यां हि लुबविशेष
इति न भवति । फाल्गुनी कार्तिकी चैत्रीति निर्देशात् । श्रवणशब्दे नूभयं
भवतीति ।

मेपादिस्थे सवितरि यो यो दर्शः प्रवर्तते ।

चान्द्रमासास्तत्तदन्ताश्चैत्राद्या द्वादश स्मृताः ॥

तेषु या या पौर्णमासी सा सा चैत्र्यादिका स्मृता ।

कादाचित्केन योगेन नक्षत्रस्येति निर्णयः ॥

तदेवं सिंहस्थे सवितरि याऽमावास्या तदन्ते चान्द्रमसे मासे पौर्ण-
मासी सा श्रवणा श्रावणीति चोच्यते । श्रवणयोगस्तु भवतु मा वा

कर्णश्राविणि नक्तम् ॥ ६ ॥

व्यत्ययेनाथं कर्मणि कर्तृप्रत्ययः । कर्णाभ्यां श्रूयत इति कर्णधावी ।
एवंभूते महाघोषे वायौ वाति सति नक्तं नाधीयीत ॥ ६ ॥

वाणभेरीमृदङ्गगर्तार्तशब्देषु ॥ ७ ॥

वाणो वीणाविशेषः । वाणः शततन्तुरिति महाव्रते दर्शनात् ।
भेरीमृदङ्गौ प्रसिद्धौ । गर्तो रथः । आरोहतं वरुण मित्र गर्तम् ।
“स्तुहि श्रुतं गर्तसदम्” इत्यादौ दर्शनात् । आर्तो बन्धुमरणादिना
दुःखितः । तेषां शब्दे श्रूयमाणे तावन्तं कालं नाधीयीत ॥ ७ ॥

श्वशृगालगर्दभसंह्रादे ॥ ८ ॥

संह्रादः सह शब्दनम् । शुनां शृगालानां गर्दभानां संह्रादे नाधीयीत ।
त्रयाणां तु सहशब्दने दण्डापूषिकया सिद्धः प्रतिषेधः ॥ ८ ॥

रोहितेन्द्रधनुर्नीहारेषु ॥ ९ ॥

आकाशे लोहिते, इन्द्रधनुषि दृश्यमाने, नीहारो हिमानी तस्यां च ।
तावन्तं कालं नाधीयीत ॥ ९ ॥

अन्नदर्शने चापर्तौ ॥ १० ॥

अपर्तुरवर्पतुः । तत्र सोदकस्य मेघस्य दर्शने नाधीयीत ॥ १० ॥

मूत्रित उच्चारिते ॥ ११ ॥

संजातमूत्रेऽल्पे मूत्रितः । उच्चारितोऽपि तथा । तत्र श्रेयानपि
नाधीयीत । उत्सर्गे तु मानसमध्यशुचिरिति वक्ष्यति ॥ ११ ॥

निशायां संध्योदकेषु ॥ १२ ॥

निशा रात्रेर्मध्यमो भागस्तस्मिन्संध्यायामुदके चावस्थितो नाधी-
यीत ॥ १२ ॥

वर्पति च ॥ १३ ॥

वर्पति च देवे तावन्नाधीयीत । धान्वर्थमात्रं विवक्षितं न परिमाण-
विशेषः ॥ १३ ॥

एके वलीकसंतानम् ॥ १४ ॥

एके मन्यन्ते वलीकसन्तानं वलीकं नीध्रं गृहपटलान्तस्तत्र वपंधारा
संतन्यते यथा तथा वर्षति देवे नाध्येयम् ॥ १४ ॥

आचार्यपरिवेषणे ॥ १५ ॥

आचार्यो गुरुशुकौ तयोः परिवेषणे नाधीयीत । अपर आह—परि-
वेषणं भक्षभोज्याद्यन्नोपहरणम् । ब्राह्मणानन्नेन परिवेष्येत्यादौ दर्शनात् ।
आचार्यस्य परिवेषणे नाधीयीतेति ॥ १५ ॥

ज्योतिषोश्च ॥ १६ ॥

प्रसिद्धज्योतिषी सूर्याचन्द्रमसौ तयोश्च परिवेषणे नाधीयीत । पूर्व-
सूत्रे द्वितीयपक्षेऽत्रानुवृत्तस्य परिवेषणशब्दस्यार्थभेदोऽङ्गीकरणीयः ॥ १६ ॥

भीतो यानस्थः शयानः प्रौढपादः ॥ १७ ॥

भीतो वर्तमानभयः । यानस्थोऽश्वाद्यारूढः । शयानः शय्यामासे-
वमानः । प्रौढपादः पादे पादान्तराधायी पीठासनाद्यारोपितपादो
वा । एवंभूतेन नाध्येयम् ॥ १७ ॥

श्मशानग्रामान्तमहापथाशौचेपु ॥ १८ ॥

श्मशानं शवदाहस्थानम् । ग्रामान्तो ग्रामसीमा । महापथः प्रसिद्धः ।
अशौचं शौचराहित्यम् । एतेषु स्थानेषु नाध्येयम् । अथ वाऽशौचं जन-
नमरणानिमित्तमस्पर्शलक्षणं तस्मिन्नपि नाध्येयम् ॥ १८ ॥

पूतिगन्धान्तःशवदिवाकीर्त्यशूद्रसंनिधाने ॥ १९ ॥

पूतिगन्धे घ्राणगन्धे । दिवाकीर्त्यश्चण्डालः । अन्तःशब्द उमाभ्यां
संबध्यते । अन्तःशवेऽन्तर्दिवाकीर्त्ये च ग्राम इति । शूद्रसंनिधाने
नाध्येयम् । द्वंद्वैकवद्भावः । आपस्तम्बोऽपि—अन्तःशवेऽन्तश्चाण्डाल
इति ॥ १९ ॥

भुक्तके चोद्वारे ॥ २० ॥

भुक्तमम्लमम्ले चोद्वारे वर्तमाने नाधीयीत ॥ २० ॥

अग्यजुषं च सामशब्दो यावत् ॥ २१ ॥

अग्यं यजुश्च अग्यजुषम् । अचतुरेत्यादिना निपातः । यावत्साम-

शब्दः श्रूयते तावद्दृग्भेदं यजुर्वेदं च नाधीयीत । पृथ्यन्तपाठस्तु नास्मभ्यं रोचते ॥ २१ ॥

आकालिका निर्घातभूमिकम्पराहुदर्शनोल्काः ॥ २२ ॥

निर्घातोऽशानिपातः । भूमिकम्पो मूचलनम् । राहुदर्शनं ग्रहणम् । उल्कोल्कापातः । एत आकालिका अनध्यायहेतव इति प्रकरणान्द्रम्यते । यास्मिन्काल एते भवन्ति परेशुस्तत्पर्यन्तं काल आकालः । तत्संबद्ध आकालिकः ॥ २२ ॥

स्तनयित्नुवर्षवियुतश्च प्रादुष्कृताग्निषु ॥ २३ ॥

स्तनयित्नुर्मेघशब्दः । प्रसिद्धमन्यत । प्रादुष्कृतेष्वग्निष्वग्निहोत्रहोमकाले संध्यायां स्तनयित्नुप्रभृतयो भवन्तः प्रत्येकमाकालिकानध्यायहेतवः । अपर्ताविदम् ॥ २३ ॥

ऋताघाह—

अहर्कृतौ ॥ २४ ॥

वर्षतविते यदि भवेयुः संध्यायां तदा प्रातश्चेद्दहर्मात्रमनध्यायः । सायं तु रात्रावनध्याय इत्यर्थसिद्धत्वादानुक्तम् ॥ २४ ॥

वियुति नक्तं चाऽऽपररात्रात् ॥ २५ ॥

यदि नक्तं विद्युद्दृश्यते न संध्यायां तदाऽऽपररात्राद्वात्रेस्तृतीयो मागोऽपररात्रमा तस्मादनध्यायः । ततोऽध्येयम् । प्रातस्तु संध्यायां विद्युति जाघाल आह—विद्युति प्रातरहरनध्याय इति ॥ २५ ॥

त्रिजागादिप्रवृत्तौ सर्वम् ॥ २६ ॥

यद्यद्द्वस्तृतीयाद्वागादारभ्य विद्युत्प्रवर्तते न केवलायां संध्यायां नापि नक्तं तदा सर्वरात्रमनध्यायः ॥ २६ ॥

उल्का वियुत्समेत्येकेषाम् ॥ २७ ॥

उल्का च विद्युत्तुल्या यथा विद्युत्यनध्यायो विद्युति नक्तं चापररात्रादिति एवमुल्कापातेऽपीत्येकेषां मतम् ॥ २७ ॥

स्तनयित्नुपरराह्णे ॥ २८ ॥

स्तनयित्नुपरराह्णे यदि भवति न संध्यायां तदा विद्युत्समो भवति । आपररात्रादनध्यायं करोति ॥ २८ ॥

अपि प्रदोषे ॥ २९ ॥

प्रदोषेऽपि भवः स्तनयित्नुर्विद्युत्समः । आपररात्रादनध्यायहेतुः ॥ २९ ॥

सर्वं नक्तमार्धरात्रात् ॥ ३० ॥

प्रथमाद्वात्रिमागादारभ्याऽऽर्धरात्रात्प्रवृत्तः स्तनयित्नुः सर्वं नक्तमन्ध्यायहेतुः ॥ ३० ॥

अहश्चेत्सज्योतिः ॥ ३१ ॥

अहश्चेत्स्तनयित्नुर्मवति प्रागपराह्लात्तदा सज्योतिरनध्यायः । सकलं दिवसमित्यर्थः ॥ ३१ ॥

विषयस्थे च राज्ञि प्रेते ॥ ३२ ॥

यस्मिन्विषये स्वयं वसति तत्रस्थे तस्याधिपती राज्ञि प्रेते सज्योतिरनध्यायः । आकालिकमित्यन्ये ॥ ३२ ॥

विप्रोष्य चान्योन्येन सह ॥ ३३ ॥

यदा सहाध्यायिनः परस्परं विप्रवसेयुः केचिच्चाऽऽचार्येण संगतास्तदा सज्योतिरनध्यायः । आ परेषां मेलनादित्येके । आकालिकमित्यन्ये ॥ ३३ ॥

संकुलोपाहितवेदसमाप्तिच्छर्दिश्रान्द्ध-

मनुष्ययज्ञभोजनेष्वहोरात्रम् ॥ ३४ ॥

संकुलश्चोरादिभिर्ग्रामाद्युपद्रवः । उपाहितोऽग्निदाहः । वेदसमाप्तिः शास्त्रासमाप्तिः । छर्दनं भुक्तोद्धारः । श्रान्द्धमेकोद्विष्टादि । मनुष्ययज्ञो घसन्तोत्सवादिः । भोजनशब्द उभाभ्यां संबध्यते । श्रान्द्धभोजने मनुष्ययज्ञभोजन इति । एतेषु निमित्तेष्वहोरात्रमनध्यायः । मनुष्यप्रकृतीनां देवानां यज्ञो मनुष्ययज्ञ इत्यन्ये । यथाऽऽहाऽऽपस्तम्बः-मनुष्यप्रकृतीनां देवानां यज्ञे मुक्त्वेत्येक इति । ये मनुष्या भूत्वा प्रकृष्टेन तपसा देवाः संपन्नास्तद्यज्ञस्तत्प्रीत्यर्थं ब्राह्मणभोजनम् ॥ ३४ ॥

अमावास्यायां च ॥ ३५ ॥

अमावास्यायामहोरात्रमनध्यायः ॥ ३५ ॥

द्वयहं वा ॥ ३६ ॥

तदहः पूर्वेद्युश्च द्यहमनध्यायः । शुक्लचतुर्दश्यां त्वनध्यायस्य मूलान्तरं मृग्यम् । एवं प्रतिपत्सु च ॥ ३६ ॥

कार्तिकी फाल्गुन्यापाढी पौर्णमासी ॥ ३७ ॥

कार्तिक्याद्यास्तिस्रः पौर्णमास्योऽनध्यायहेतवोऽहोरात्रम् । पौर्णमास्यन्तरेष्वनध्याये मूलं मृग्यम् ॥ ३७ ॥

तिस्रोऽष्टकास्त्रिरात्रम् ॥ ३८ ॥

ऊर्ध्वमाग्रहायण्यास्त्रिष्वपरपक्षेषु तिस्रोऽष्टकाः । तास्त्रिरात्रमनध्यायहेतवस्तदहः पूर्वेद्युरपरेद्युश्च ॥ ३८ ॥

अन्त्यामेके ॥ ३९ ॥

एकेऽन्त्यामेकाष्टकामनध्यायहेतुं मन्यन्ते ॥ ३९ ॥

अभितो वार्षिकम् ॥ ४० ॥

श्रवणादि वार्षिकमिति यदुक्तं वार्षिकमनध्ययनं तदभितस्तस्योभयोः पार्श्वयोरे कर्मणी उपाकरणोत्सर्जने तयोरपि कृतयोरुग्रहमनध्यायमेक इच्छन्ति । तथा च मनुः—

उपाकर्मणि चोत्सर्गे त्रिरात्रं क्षपणं स्मृतम् । इति ।

उशना—उपाकर्मणि चोत्सर्गे त्र्यहमनध्यायः ॥ इति ॥ ४० ॥

सर्वे वर्षावियुस्तनयित्सुसंनिपाते ॥ ४१ ॥

वर्षादीनां त्रयाणां युगपत्संनिपाते त्रिरात्रमनध्याय इति सर्वे एवाऽऽचार्या मन्यन्ते ॥ ४१ ॥

प्रस्यन्दिनि ॥ ४२ ॥

प्रकृष्टं स्यन्दनं वर्षं प्रस्यन्दस्तद्वृत्ति च काले यावत्प्रस्यन्दनमनध्यायो द्यहं त्र्यहं चतुरहं वा ॥ ४२ ॥

ऊर्ध्वं भोजनादुत्सवे ॥ ४३ ॥

उपनयनादाद्युत्सवे भोजनादूर्ध्वं तदहरनध्यायः ॥ ४३ ॥

प्राधीतस्य च निशायां चतुर्मुहूर्तम् ॥ ४४ ॥

उपाकृत्याध्येतुं प्रवृत्तः प्राधीतः । आदिकर्मणि क्तः कर्तरि च । तस्य निशायां चतुर्मुहूर्तं चतुरो मुहूर्तानघौ नाडिका अनध्यायः । ' श्रावण्यां षोडशमास्यामध्यायमुपाकृत्य मासं प्रदोषे नाधीधीत ' इत्यापस्तम्बीयेन समानार्थमिदम् । चकारात्रयोदशीप्रदोषेऽपि निशायां चतुर्मुहूर्तं निषेधो दर्शितः ॥ ४४ ॥

नित्यमेके नगरे ॥ ४५ ॥

एक आचार्यां नगरे नित्यमेवाध्ययनं नेच्छन्ति । नित्यग्रहणं निशा-
धिकारनिवृत्त्यर्थम् ॥ ४५ ॥

मानसमप्यशुचिः ॥ ४६ ॥

अप्रयतः सन्मानसमप्यध्ययनं न कुर्यात् । एवं चान्येष्वनध्यायहेतुषु
मानसमनिषिद्धम् ॥ ४६ ॥

श्राद्धिनामाकालिकम् ॥ ४७ ॥

श्राद्धमस्यास्तीति श्राद्धी श्राद्धस्य कर्ता । अत इनिठनौ । न तु
श्राद्धमनेन मुक्तमिति भोक्तारि पूर्वमेव निषिद्धत्वात् । तेषां श्राद्धदान-
णामाकालिकमनध्यायः । अथ आह—ये श्राद्धे केवलं मुक्तवन्तो न
पित्राद्यर्थं पात्रतया तेषां पूर्वकोऽहोरात्रनिषेधः । अयं त्वाकालिक-
निषेधः पित्राद्यर्थं पात्रतया मुक्तवतामिति ॥ ४७ ॥

अकृतान्नश्राद्धिकसंयोगेऽपि ॥ ४८ ॥

भोजनासंभवे यद्यकृतान्नं पितृभ्यो दीयते तदकृतान्नश्राद्धिकं तत्सं-
योगेऽप्याकालिकमनध्यायः । न केवलं मुक्तवतः । तत्र मनुः—

प्राणि वा यदि वाऽप्राणि यत्किञ्चिच्छ्राद्धिकं भवेत् ।

तदालम्बाप्यनध्यायः पाण्यास्या ब्राह्मणाः स्मृताः ॥ इति ।

आमश्राद्धस्येतदेव लिङ्गम् ॥ ४८ ॥

प्रतिवियं च यान्स्मरन्ति ॥ ४९ ॥

प्रतिवियं प्रतिधर्मशास्त्रं याननध्यायान्स्मरन्ति स्मतारस्तेष्वपि हेतु-
नाधीधीत । तत्र वसिष्ठः—

दिग्द्राह्यर्वतप्रपातेषूपलरुधिरपांसुवर्षेष्वकाकालिकमिति ।

श्लेष्मातकस्य शाल्मल्या मधूकस्य तथाऽप्यधः ।
कदाचिदपि नाध्येयं कोविदारकपित्थयोः ॥ इति ॥

एवमन्यत्रापि द्रष्टव्यम् ॥ ४९ ॥

इति श्रीहरदत्तविरचितायां गौतमसूत्रविवृतौ मिताक्षरायां
षोडशोऽध्यायः ॥ १६ ॥

अथ सप्तदशोऽध्यायः ।

मानसमप्यशुचिरित्युक्तं तच्चाशुचित्वमाहारजनितमपि भवतीति मक्ष्या-
मक्ष्यप्रकरणमारभ्यते—

प्रशस्तानां स्वकर्मसु द्विजातीनां ब्राह्मणो भुञ्जीत ॥ १ ॥

स्वकर्मसु वर्णप्रयुक्तेष्व्वाश्रमप्रयुक्तेषूभयप्रयुक्तेषु च ये प्रशस्ता अहो
अयं स्वकर्मानुतिष्ठतीति तेषां द्विजातीनां गृहे ब्राह्मणो भुञ्जीत । क्षुद्रुप-
घातार्था भोजने प्रवृत्तिः । शक्या च यस्य कस्यचिद्गृहे भुञ्जानेन क्षुद्रुप-
हन्तुं तत्र परिसंचट एषामेव गृहे ब्राह्मणो भुञ्जीत नान्येषामिति ॥ १ ॥

प्रतिगृहीयाच्च ॥ २ ॥

प्रतिग्रहोऽप्येषामेव सकाशान्नान्येषामिति ॥ २ ॥

अस्यापवादः—

एधोदकयवसमूलफलमध्वभयाभ्युद्यतशय्यास-
नावसथयानपयोदधिधानाशफरीप्रियङ्गुस्त-
ङ्मार्गशाकान्यप्रणोवानि सर्वेषाम् ॥ ३ ॥

एधः काष्ठम् । उदकं घटादिस्थमपि । यवसं तुणादि । मूलमाद्रं-
कादि । फलमात्रादि । मधु माक्षिकम् । अमयं परित्राणम् । अभ्युद्यत-
मयाचितेनापि दात्रा स्वयमानीतमिदं गृहाणेति । शय्या कंटादि ।
आसनं पीठादि । आवसथः प्रतिश्रयः । यानं शकटादि । दधिपयसी
प्रसिद्धे । धाना मृष्टा यवाः । शफरी मत्स्यविशेषः । [प्रियङ्गु राजिका]

स्रद्धाला । मार्गं मृगमांसं, पन्था वा मार्गः । शाकं वास्तुकादि । एतान्येधादीन्यप्रणोद्यानि सर्वतः प्रतिग्राह्याणि याचित्वाऽपि । अम्युद्यतं पक्वान्नाद्यप्रणोद्यमप्रत्यारव्येयं प्रत्यारव्याने दोषः ।

तथा चाऽऽपस्तम्बः—उद्यतामाहृतां भिक्षां पुरस्तादपवेदिताम् ।

भोज्यां मेने प्रजापतिरपि दुष्कृतकारिणः ॥

न तस्य पितरोऽश्नन्ति दश वर्षाणि पञ्च च ।

न च हव्यं वहत्याग्निर्यस्तामभ्यवमन्यते ॥ इति ।

अस्यापवादः—चिकित्सकस्य मृगयोः शल्यकृन्तस्य पाशिनः ।

कुलटायाश्च पण्डस्य तेषामन्नमनाद्यम् ॥ इति ॥ ३ ॥

पितृदेवगुरुभृत्यभरणेऽप्यन्यत् ॥ ४ ॥

पितृभरणमविच्छेदेन श्राद्धकरणम् । देवभरणमग्निहोत्रादि । गुरवः पित्रादयः । भृत्याः पुत्रदासादयः । तेषां भरणं भक्तादिदानम् । एतेषु निमित्तेष्वन्यदप्युक्तादन्यदप्यप्रणोद्यम् । मनुश्च—

गुरुभृत्यांश्चोद्धरिष्यन्नर्चिष्यन्देयतातिथीन् ।

सर्वतः प्रतिगृहीयान्न तु नृप्येत्ययं ततः ॥ इति ।

वृत्तिश्चेन्नान्तरेण शूद्रात् ॥ ५ ॥

यदि शूद्रप्रतिग्रहमन्तरेण वृत्तिर्जीवनं न नियतं तदा शूद्रादपि प्रतिगृहीयात् ॥ ५ ॥

पशुपालक्षेत्रकर्षककुलसंगतकारयि-

नृपरिचात्कन भोज्यान्नाः ॥ ६ ॥

वणिक्चाशिल्पी ॥ ७ ॥

वणिक्च भोज्यान्नः स चेदशिल्पी कुम्भकारादिको न भवति ॥ ७ ॥
अथाभोज्यमाह—

नित्यमभोज्यम् ॥ ८ ॥

नित्यं परगृहे न भोक्तव्यम् । गृहस्थस्यायं प्रतिषेधः ।

उपासते गृहस्था ये परपाकमबुद्धयः । इति मानवे दर्शनात् ।
अन्येभ्यो यावत्प्रत्यहं दीयते तन्नित्यमभोज्यम् ॥ ८ ॥

केशकीटावपन्नम् ॥ ९ ॥

यच्चान्नं केशैः कीटैर्वा संबद्धं तदप्यभोज्यम् । अत्र वसिष्ठः—कामं
तु केशकीटानुत्सृज्याद्भिः प्रोक्ष्य भस्मनाऽवकीर्य वाचा प्रशस्तमुपयु-
ञ्जीत ॥ इति ।

मनुस्तु—पक्षिजग्धं गवा घ्रातमवधूतमवक्षुतम् ।

केशकीटावपन्नं च मृत्प्रक्षेपेण शुध्यति ॥ इति ।

तदेषां रुचितो व्यवस्था । अपर आह—पाकादारभ्य यत्केशकीटाव-
पन्नं तत्र गौतमीयमूर्ध्वं तु वासिष्ठमानवे ॥ इति ॥ ९ ॥

रजस्वलाकृष्णशकुनिपदोपहतम् ॥ १० ॥

कृष्णशकुनिः काकः । पदग्रहणं तुण्डादेरप्यवयवस्योपलक्षणम् ।
रजस्वलया कृष्णशकुनिपदेन वोपहतं स्पृष्टमन्नमभोज्यम् । प्रभूते त्वन्ने
पराशरः—

शृतं द्रोणाधिकं चान्नं श्वकैरुपघातितम् ।

न त्याज्यं तस्य शुद्ध्यर्थं ब्राह्मणेभ्यो निवेदयेत् ॥

गायत्र्यष्टसहस्रेण मन्त्रपूतेन वारिणा ।

भोज्यं तत्प्रोक्षितं विप्रैः पर्यग्निकृतमेव च ॥ इति ।

उपहतं प्रदेशमुद्धृत्येदं कार्यम् ॥ १० ॥

भ्रूणघ्नाऽवेक्षितम् ॥ ११ ॥

भ्रूणहा ब्रह्महा । तथा च वसिष्ठः—ब्राह्मणं हत्वा भ्रूणहा भवतीति ।
तेन प्रेक्षितमप्यभोज्यम् ॥ ११ ॥

भावदुष्टम् ॥ १२ ॥

भोजयित्राऽवज्ञानेन दत्तं भोक्तुर्वा मनसो दृष्टिकरं भावदुष्टं तदप्य-
भोज्यम् ॥ १२ ॥

गवोपघ्रातम् ॥ १३ ॥

गवा चोपसमीपे घ्रातमभोज्यम् ॥ १३ ॥

शुक्तं केवलमदधि ॥ १४ ॥

यत्पक्वं कालवशादभ्रसरसं तत्केवलं शुक्तं तदभोज्यम् । केवलग्रहणा-
त्क्षीरोदकादिसंपृक्तमम्लमपि भोज्यम् । दधि तु केवलमप्यम्लं भोज्यम् ।
तक्रकाञ्जिकयोरपक्त्वान्नायं प्रतिषेधः । आचारोऽपि तत्रे निर्विवादः ।
काञ्जिके सविवादः ॥ १४ ॥

पुनः सिद्धम् ॥ १५ ॥

सकृत्पक्वस्य तादृश एव पाकः पुनः क्रियते पूर्वं शुक्तपक्वमिति तत्पुनः
सिद्धं तदभोज्यम् । अन्यथा पक्वस्य तु पाकान्तरे भर्जनादौ न
दोषः ॥ १५ ॥

पर्युषितमशाकभक्षस्नेहमांसमधूनि ॥ १६ ॥

उदयास्तमयान्तरितं पर्युषितम् । दिवा पक्वं रात्रौ रात्रिपक्वं दिवा
तदशुक्तमप्यभोज्यम् । शाकादि तु पर्युषितमपि भोज्यम् । शाकमुक्तम् ।
भक्षाः पृथुकापूपादयः । स्नेहो घृततैलादिः । मांसं प्रसिद्धम् । मधु च ।
एतानि पर्युषितान्यपि भोज्यानि । स्नेहमध्वादीनामपक्त्वादेवापर्युषि-
तत्वं तस्मान्स्नेहमधुग्रहणं तत्संसृष्टस्यापि पर्युषितस्य पर्युदासार्थम् । तेन
तत्संसृष्टं पर्युषितमपि भोज्यमर्गाहितम् ।

तत्पर्युषितमप्याद्यं हविःशेषं च यद्भवेत् ॥ इति ॥ १६ ॥

उत्सृष्टपुंश्वल्यभिशस्तानपदेश्यदण्डिकतक्षककदर्यबन्धनिकाचि-
कित्सकमृगय्वनिपुचार्युच्छिष्टभोजिगणविद्विपाणानाम् ॥ १७ ॥

उत्सृष्टः पितृभ्यां परित्यक्तः ।

गण्डस्योपरिजातानां परित्यागो विधीयते ॥

इत्यादिना कारणेन, दुर्भिक्षे रक्षणाशक्त्या, प्राप्तिकूल्येन वा ।
पुंश्वली, अनियतपुंस्का व्यभिचारिणी गणिका च । अभिशस्तः सताऽ-
सता वा दोषेण ख्यातः । अनपदेश्यैवंभूतोऽयमिति व्यपदेशानर्हः ।
स्त्रीत्वपुंस्त्वाभ्यामनिर्देश्या तृतीया प्रकृतिरित्यन्ये । दण्डिको राज्ञा
दण्डाधिकारे नियुक्तः । शूद्रात्प्रातिलोभ्येन वैश्यायां जातस्तक्षा वैश्या-
त्क्षत्रियायां जातो माहिष्यः, शूद्रायामूढायां वैश्याज्जाता करणी,
तस्यां करण्यां माहिष्याज्जातो रथकारः स तक्षेत्यन्ये । कर्दर्यो लुब्धो
यमधिकृत्य मनुराह—

श्रोत्रियस्य कर्दर्यस्य वदान्यस्य च वार्धुपेः । इति ।

बन्धनिको बन्धकागाररक्षी । चिकित्सको वैद्यः शल्यकर्ता वा । यो
मृगयुः सन्निपुचारी न भवति किंतु पाशचारी स मृगय्वनिपुचारी वागु-
रिक्तः । उच्छिष्टभोजी निगदसिद्धः । गणो जनसमुदायः । विद्विषाणः
शत्रुः । एतेषामुत्सृष्टादीनामन्नममोज्यम् । येऽत्र प्रशस्ता द्विजातयो न
भवन्ति तेषां ग्रहणमुदितप्रतिषेधार्थम् । तथा चाऽऽपस्तम्बः—

चिकित्सकस्य मृगयोरित्यादि आपद्यपि प्रतिषेधार्थमित्यन्ये ॥ १७ ॥

अपङ्क्त्यानां प्राग्दुर्वालात् ॥ १८ ॥

ये चापङ्क्ताः प्रागुपदिष्टास्त्यक्तात्मपर्यन्तास्तेषामप्यन्नममोज्यम् ॥ १८ ॥

वृथान्नाचमनोत्थानव्यपेतानि ॥ १९ ॥

यदात्मार्यं पच्यते नातिथ्याद्यर्थं तद्वृथान्नम् । श्रूयते हि—‘मोधमन्नं
विन्दते अपचेताः’ इत्यादि । भोजनमध्ये यत्र कोपादिना पुनराचम्यत
उत्थीयते वा । अपेतादन्यद्यपेतं सहितमिति । एते आचमनोत्थानव्य-
पेते अन्ने । एतानि वृथान्नादीन्यभोज्यानि । अत्रोशना-अगुरुमिराचम-
नोत्थानं चेति । एकस्यां पङ्क्तौ बहुषु मुञ्चानेष्वेकेनापि गुरुव्यतिरिक्ते-
नाऽऽचमन उत्थाने वा कृत इतरेषामप्यमोज्यमिति । गुरुभिः कृते
न दोषः ॥ १९ ॥

समासमाभ्यां विपमसमे पूजातः ॥ २० ॥

कुलशीलादिभिस्तुल्यः समः । विपरीतोऽसमः । विपमसमशब्दी माद-
परो विपममम इति समाहारद्वन्द्वः । पूजातः पूजायामासनपरिचरणादि-

कायां समेन सह पूजायां विपमेऽसमेन च साम्ये क्रियमाणे तदन्नम-
भोज्यम् ॥ २० ॥

अनर्चितं च ॥ २१ ॥

यञ्चानर्चितं दीयते वैधवेय भक्षयेति तदप्यभोज्यम् । प्रतिग्रहेऽपि
तुल्यमेतत् । यथाऽऽह मनुः—

योऽर्चितं प्रतिगृह्णाति ददात्यर्चितमेव यः ।

तावुभौ गच्छतः स्वर्गं नरकं तु विपर्यये ॥ इति ।

सायं प्रातरशनान्यभिपूजयेदिति वसिष्ठः । तदकरणमनर्चितमि-
त्यन्ये ॥ २१ ॥

गोश्च क्षीरमनिर्दशायाः सूतके ॥ २२ ॥

सूतकं प्रसवः । प्रसूताया अनतिक्रान्तदशाहाया गोः क्षीरमभो-
ज्यम् ॥ २२ ॥

अजामहिष्योश्च ॥ २३ ॥

अजामहिष्योः सूतकेऽनिर्दशाहयोः क्षीरमपेयम् ॥ २३ ॥

नित्यमाविकमपेयमौष्ट्रमैकशफं च ॥ २४ ॥

नित्यग्रहणान्न केवलमनिर्दशाहमेव । अविरेवाविकः । उष्ट्रः प्रसिद्धः ।
एकशफा एकखुरा अश्वादयः । अविकादीनां संबन्धि क्षीरं नित्यमपे-
यम् । मनुस्तु—

आरण्यानां तु सर्वेषां मृगाणां महिषं विना ।

स्त्रीक्षीरं चैव वर्ज्यानि सर्वभुक्तानि चैव हि ॥ इति ॥ २४ ॥

स्पन्दिनीयमसूसंधिनीनां च ॥ २५ ॥

यस्याः स्तनेभ्यः क्षीरं स्पन्दते सा स्पन्दिनी । यमसूर्युग्मवत्सप्रसू-
तिका । या गर्भिणी दुग्धे सा संधिनी । एककालदोहनेत्यन्ये । एवंमू-
तानां गवादीनां क्षीरमपेयम् ॥ २५ ॥

विवत्सायाश्च ॥ २६ ॥

वत्सेन विपुक्ता विवत्सा तस्याश्च गवादेः क्षीरमपेयम् । अत्र प्रकरणे
प्रतिषिद्धविकारस्यापि दुग्धादेः प्रतिषेधमिच्छन्ति । आचारस्त्वनिर्दशायां
तथाऽन्यत्रानियतः ॥ २६ ॥

इदानीं स्वरूपत एवाभक्ष्यानाह—

पञ्चनखाश्वाशल्यकशशश्वाविद्रोधाखड्गकच्छपाः ॥ २७ ॥

: अभक्ष्या इत्युत्तरत्र वक्ष्यति । येषां पाणिपादेषु पञ्चोच्चा नखास्ते पञ्चनखा धानरादयोऽभक्ष्याः शल्यादीन्वर्जयित्वा । शल्यको वराह-
विशेषो यस्य नाराचाकाराणि लोमानि । शशः प्रसिद्धः । श्वावि-
त्कल्पको यस्य चर्मणा तनुत्राणं क्रियते । गोधा कृकलासाकृतिर्महा-
कायः । खड्गो मृगविशेषः शृङ्गमृत्युः । कच्छपः प्रसिद्धः । अत्र
पठन्ति—

अभक्ष्याणां तु यन्मूत्रं तद्वृच्छिष्टं तथैव च ।

अभोज्यमिति निर्दिष्टं विष्ठा चैव प्रयत्नतः ॥ इति ॥ २७ ॥

उभयतोदत्केश्यलोमैकशफकलविड्ढुपुवचक्रवाकहंसाः ॥ २८ ॥

उभयतोदन्ता अश्वादयः । दद्गाव आर्यः । केशिनः केशातिशययुक्ता-
श्चमर्यादयः । अलोमानः सर्पादयः । एकशफा एकखुराः । अनुमयतो-
दन्तार्थमिदम् । कलविड्ढो ग्रामचटकः । पुवः शकटविलास्यः पक्षी ।
हंसचक्रवाकौ प्रसिद्धौ । एते चाभक्ष्याः ॥ २८ ॥

काककङ्कगृध्रशेना जलजा रक्तपाद-

तुण्डा ग्राम्यकुक्कुटसूकराः ॥ २९ ॥

काकादयः प्रसिद्धाः । जलजा अपि पक्षिण एव काकादिसंनिधानात् ।
तेषां विशेषणं रक्तपादतुण्ड इति । ग्रामे भवो ग्राम्यः । उत्तरयोश्चैत-
द्विशेषणं ग्राम्यकुक्कुटो ग्राम्यसूकर इति । आरण्ययोरप्रातिषेधः ॥ २९ ॥

धेन्वनडुहौ च ॥ ३० ॥

धेनुः पयस्विनी गौः । अनड्वाननोवहनयोग्यो बलीवर्दः । द्वंद्वेऽचतु-
रेत्यादिसमासान्तनिपातनाद्धेन्वनडुहाहाविति प्राप्नोति तदनाहतम् ।
अपपाठो वा । धेन्वनडुहौ चाभक्ष्यौ । आपस्तम्बीये तु—गोत्राभ्यां
मांसं भक्ष्यमुक्त्वा धेन्वनडुहोर्भक्ष्यं मेध्यमानडुहमिति वाजसनेयकमि-
त्युक्तम् । आनडुहं न केवलं भक्ष्यं किं तर्हि मेध्यमपीत्यर्थः । बह्वृच-
वाह्येणेषु श्रूयते—तद्यथैवादो मनुष्यराज आगतेऽन्यस्मिन्वाऽर्हत्युक्षाणं
वा वेहतं वाऽक्षदन्त इति । तत्रातिथेर्भक्ष्यमन्येषामभक्ष्यमिति । यथाऽपि

किल तत्रानुज्ञातः ' दाशगोघ्नौ संप्रदाने ' गौर्यस्मै हन्यते स गोघ्नोऽपि-
धिरिति । एवं किल पूर्वमाचारः । इदानीं गन्धोऽपि (?) ॥ ३० ॥

अपन्नदन्नवसन्नवृथामांसानि ॥ ३१ ॥

अपन्नदन्नपतितदन्तः । सोऽप्रतिपिन्द्रोऽपि न भक्ष्यः । ' यदा वै पशो-
दन्ताः पद्यन्तेऽथ स मेध्यो भवति ' इति बह्वृचत्राह्वणम्-योऽपन्नदन्मलं
तत्पशूनामिति विज्ञायत इत्यापस्तम्बः । अवसन्नो व्याधितः । वृथामांसं
वृथान्नेन व्याख्यातम् । पुनः प्रतिपेधस्तु मांसस्य प्रायश्चित्तगौ-
स्वार्थः ॥ ३१ ॥

किसलयक्याकु(किम्पाकु)लशुननिर्यासाः ॥ ३२ ॥

किसलयः पलवोऽग्रप्ररोहः क्याकु(किम्पाकु)श्छत्राकः । लशुनं प्रसि-
द्धम् । निर्यासो वृक्षत्वग्भूतो घनीभूतो रसो हिङ्गवादिः किसलयाद-
योऽप्यभक्ष्याः ॥ ३२ ॥

लोहिता व्रश्चनाः ॥ ३३ ॥

वृक्षादिषु वृक्णप्रदेशे भवा व्रश्चना निर्यासास्ते लोहिताश्चेन्न भक्ष्याः ।
स्वर्यं सूना निर्यासा लोहिता अलोहिताश्चाभक्ष्याः । व्रश्चनप्रमवास्तु
लोहिता एव । मनुस्तु—

लोहितान्वृक्षनिर्यासान् व्रश्चनप्रमवांस्तथा । इति ।

केचित्तु लोहितशब्दं किसलयादिष्वपि पठन्ति । हिङ्गुस्तु निर्यासो
व्रश्चनप्रभवो न वेति चिन्त्यम् । सर्वथा शिष्टा अपि भक्षयन्ति ।
कर्पूरस्तु न निर्यासो न व्रश्चनप्रभवो न लोहितस्तस्मान्भक्ष्य एव ॥ ३३ ॥

निचुदारुवकवलाकाशुकमद्गुटिद्विभ-

मास्थालनक्तंचरा अभक्ष्याः ॥ ३४ ॥

निचुदारुर्दावाघाटः । मद्गुर्जलवायसः । मास्थालो वाग्वदः । नक्तं-
चरा उलूकादयः । अन्ये प्रसिद्धाः । अभक्ष्या इति पञ्चनसा इत्या-
रम्य संबध्यते ॥ ३४ ॥

भक्ष्याः प्रतुदविष्किरजालपादाः ॥ ३५ ॥

तुण्डेन प्रतुद्य प्रतुद्य ये भक्षयन्ति ते प्रतुदाः । ये पादाभ्यां विकीर्य
भक्षयन्ति मयूरादयस्ते विकिराः । जालाकारो पादौ येषां ते जाल-

पादाः । एते भक्ष्याः । यद्यप्यभक्ष्येषूक्तेष्वन्ये भक्ष्या इति गम्यते
तथाऽपि भक्ष्या इत्युपादानं मनूक्तानामापद्येव भक्षणं स्यादनापदि
मा भूदिति ॥ ३५ ॥

मत्स्याश्वाविकृताः ॥ ३६ ॥

विकृता मनुष्याशिरस्कादयस्तद्विपरीता अविकृता भक्ष्या इति ॥ ३६ ॥
वध्याश्च धर्मार्थे ॥ ३७ ॥

ये भक्ष्या उक्तास्ते न केवलं स्वयं मृता अन्यहता वा भक्ष्या अपि
तु वध्याश्च । धर्मार्थेऽतिथिपूजादौ । अपरश्चाऽऽह—ये धर्मार्थे यज्ञादौ
वध्या + ह.....तिषा अपि भक्ष्या अनृत्विजामपीति । धर्मार्थे
इति वचनादवकीर्णपशोर्मांसमक्षयम् । तस्य प्रायश्चित्तार्थत्वात् ॥ ३७ ॥
वैपालहतादृष्टदोषवाक्प्रशस्तानभ्युक्ष्योपयुञ्जीतोपयुञ्जीत ॥ ३८ ॥

अतिथीनप्याशयेन्द्रक्षयेच्च । न तु श्वादेरुच्छिष्टमिति वर्जयेत् । मनु-
र-
प्याह—श्वा मृगग्रहणे शुचिरिति । द्विरुक्तिरुक्ता । अत्र मनुः—
अनुमन्ता विशसिता निहन्ता क्रयविक्रयी ।
संस्कर्ता चोपहर्ता च खादकश्चेति घातकाः ॥
न मांसमक्षणं दोषो न मद्ये न च मैथुने ।
प्रवृत्तिरेषा भूतानां निवृत्तिस्तु महाफलम् ॥ इति ।

अप्रतिषिद्धेष्वपि भक्षणाद्निवृत्तिरेव ज्यायसीत्यर्थः ॥ ३८ ॥

इति श्रीहरदत्तविरचितायां गौतमसूत्रविवृतौ मिताक्षरायां

सप्तदशोऽध्यायः ॥ १७ ॥

अथाष्टादशोऽध्यायः ।

अथ स्त्रीधर्मानाह—

अस्वतन्त्रा धर्मे स्त्री ॥ १ ॥

श्रौते गार्ह्ये च धर्मे स्त्री मनुरेवानुष्ठानमनुप्रविशति । यतोपवासादि-

भिरपि स्मार्तैः पौराणैश्च धर्मेनान्तरेण भर्तुरनुज्ञां स्वातन्त्र्येणाधिक्रियते । आह शङ्खः—न च व्रतोपवासैर्नियमेज्यादानधर्मो वाऽनुग्रहकरणं स्त्रीणामन्यत्र पतिगृश्रूपायाः कर्म तु भर्तुरनुज्ञया व्रतोपवासनियमादीनामभ्यासः स्त्रीधर्म इति । नारदोऽप्याह—

स्त्रीकृतान्यप्रमाणानि कार्याण्याहुरनापदि ।

विशेषतो गृहक्षेत्रदानाध्ययनविक्रयात् ॥

एतान्येव प्रमाणानि भर्ता यद्यनुमन्यते ॥ इति ।

मनुस्तु—बाल्ये पितुर्वशे तिष्ठेत्याणिग्राहस्य यौवने ।

पुत्रस्य स्थविराभावे न स्त्री स्वातन्त्र्यमर्हति ॥

बालया वा युवत्या वा वृद्धया वाऽपि योपिता ।

न स्वातन्त्र्येण कर्तव्यं कार्यं किञ्चिद्गृहेष्वपि ॥ १ ॥

नातिचरेद्भर्तारम् ॥ २ ॥

भर्तारं नातिक्रामेद्भर्तुरन्यं मनसाऽपि न चिन्तयेत् ॥ २ ॥

वाक्चक्षुःकर्मसंयता ॥ ३ ॥

यावदर्थसंभाषिणी वाक्संयता । प्रेक्षकादीनामप्रेक्षिणी चक्षुःसंयता । स्वकुटुम्बार्थकर्मव्यतिरिक्तानां कर्मणामकर्त्री कर्मसंयता । एवंभूता स्यात् ॥ ३ ॥

अथ नातिचरेद्भर्तारमित्यस्यापवादः—

अपतिरपत्यलिप्सुर्देवरात् ॥ ४ ॥

अनपत्याया यस्याः पतिमृतः साऽपत्यं लिप्समाना सती देवरालिप्सेत् । पत्युर्भाता देवरः कनिष्ठ इत्युपदेशः ॥ ४ ॥

तत्र प्रकारः—

गुरुप्रसूता नर्तुमतीयात् ॥ ५ ॥

गुरुभिः पतिपक्षैः पितृपक्षैः निष्कृता सती संयुज्येत । तत्रापि नर्तुमतीयावृत्तौ नालं नातिक्रामेत । तत्रापि प्रथमे गमने गर्भसंगमः । प्रयते हि तत्पत्न्यगणां ग्राहणं—पद्मा प्रथमेऽहनि रेतः मिच्यते स गर्भः संगमवत्यथ यत्र तस्मिन्त्यने मुखेप तत्पत्न्यासिच्यते इति । ततश्चर्तापि

सकृदेव गमनम् । । अत्रौशनसो विशेषः—नियुक्ता सर्वाङ्गं घृताभ्यक्तम् ।
तेन सर्वाङ्गमात्मानमभ्यज्य गच्छेदिति ॥ ५ ॥

देवराभावे क्रमेण गमनीयानाह—

पिण्डगोत्रर्षिसंबन्धेभ्यो योनिमात्राद्वा ॥ ६ ॥

पिण्डसंबन्धः सपिण्डः । गोत्रसंबन्धः सगोत्रः । ऋषिसंबन्धः समान-
प्रवरा हरितकुत्सादयः । एतेभ्यः क्रमेणापत्यं लिप्सेत योनिमात्राद्वा ।
अत्र स्मृत्यन्तरम् । सर्वाभावे योनिमात्राद्वाह्यणजातिमात्रादिति ॥ ६ ॥

नादेवरादित्येके ॥ ७ ॥

एके मन्यन्ते देवरादेव लिप्सेत नादेवरादिति ॥ ७ ॥

नातिद्वितीयम् ॥ ८ ॥

प्रथममपत्यमतीत्य द्वितीयं न जनयेदिति ॥ ८ ॥

अथैवमुत्पादितमपत्यं क्षेत्रिणो बीजिनो वेति विषये निर्णयमाह—

जनयितुरपत्यम् ॥ ९ ॥

जनयितुस्तदपत्यं भवति न क्षेत्रिणः । आपस्तम्बोऽपि—उत्पादयितुः
पुत्र इति हि ब्राह्मणमित्यादि ॥ ९ ॥

समयादन्यस्य ॥ १० ॥

यदि ज्ञातयः समयं कृत्वा नियुञ्जते क्षेत्रिणोऽपत्यमस्त्विति यथा
विचित्रवीर्यस्य क्षेत्रं सत्यवती तस्यां व्यासेनोत्पादितमपत्यमिति ॥ १० ॥

जीवतश्च क्षेत्रे ॥ ११ ॥

यदा च जीवन्नेव क्षेत्री बन्ध्यो रुग्णो वा प्रार्थयते मम क्षेत्रे पुत्रमु-
त्पादयेति । तदा क्षेत्रिण एवापत्यं न बीजिनः ॥ ११ ॥

परस्मात्तस्य ॥ १२ ॥

परस्माद्देवरादिव्यतिरिक्तात्तदनियुक्तायामप्यपत्यवत्यामनपत्यायां चो-
त्पन्नः पुनस्तस्यैव बीजिनो भवति न क्षेत्रिणः ॥ १२ ॥

द्वयोर्वा ॥ १३ ॥

एयमुत्पादितमपत्यं द्वयोर्वा भवति बीजिक्षेत्रिणोः । इदं नियुक्तादि-
पत्यम् ।

तथा च याज्ञवल्क्यः-अपुत्रेण परक्षेत्र नियोगोत्पादितः सुतः ।

उमयोरप्यसौ रिक्थी पिण्डदाता च धर्मतः ॥ इति ॥ १३ ॥

रक्षणात्तु भर्तुरेव* ॥ १४ ॥

यदि मर्ता क्षेत्र्येव रक्षणं मरणं पोषणं संस्कारादि करोति न बीजा
तदा भर्तुरेव तदपत्यमिति । एवं मृते ॥ १४ ॥

श्रूयमाणेऽभिगमनम् ॥ १५ ॥

यदा तु मर्ता श्रूयते तस्मिन्देसे स्थित इति तदा तमभिगच्छेत् ॥ १५ ॥

प्रव्रजिते तु निवृत्तिः प्रसङ्गात् ॥ १६ ॥

यदि तु मर्ता प्रव्रजितो भवति मोक्षाश्रमं प्राप्तो भवति तदा सर्वेस्मा-
त्प्रसङ्गान्निवृत्तिः । स्वयमपि निवृत्तिमुखी संघतैव स्यादिति ॥ १६ ॥

द्वादश वर्षाणि ब्राह्मणस्य विद्यासंबन्धे ॥ १७ ॥

विद्याधिगमार्थं प्रोषितस्य ब्राह्मणस्य भार्या द्वादश वर्षाणि क्षपयत् ।
नापत्योत्पत्तिर्नाभिगमनम् ॥ १७ ॥

भ्रातरि चैवं ज्यायसि यवीयान्कन्याग्न्युपयमेषु ॥ १८ ॥

ज्येष्ठे भ्रातर्यकृतद्वारेऽनाहिताग्नौ च प्रोषिते कनीयान्भ्रातैवं द्वादश
वर्षाणि प्रतीक्षेत ततः कन्यामुपयच्छेदग्नीश्चाऽऽदधीत । अत्र वासिष्ठो
विशेषः-अष्टौ दश द्वादश वर्षाणि ज्येष्ठं भ्रातरमनिविष्टं न प्रतीक्षमाणः
प्रायश्चित्तीयो भवतीति ।

द्वादशैव तु वर्षाणि ज्यायान्धर्मार्थयौग्यतः ।

न्याय्यः प्रतीक्षितुं भ्राता श्रूयमाणः पुनः पुनः ॥ इति च ॥ १८ ॥

पडित्येके ॥ १९ ॥

एके मन्वन्ते पडेव वर्षाणि प्रतीक्षेतेति । प्रोषिते चात्यन्तवृद्धे स्थिते
चात्यन्तधर्मपर इदम् ॥ १९ ॥

गतं प्राप्तङ्गिकं पुनरपि स्त्रीधर्मानाह-

* इत उतर इ. च. छत्र शर्मन्मन्वयेः-‘नष्टे भर्ते र पद्मादिका पक्षगम् (क्षपणम्) एतत्सूत्रं
वर्तते ।

त्रिंशुकुमार्युतूनतीत्य स्वयं युज्येतानिन्दिते-
नोत्सृज्य पित्र्यानलंकारान् ॥ २० ॥

यदि कन्यां पित्रादिर्न दद्यात्तत्स्त्रीनूतूनतीत्य स्वयमेवानिन्दितेन
कुलविद्याशीलादियुक्तेन भर्त्रा युज्येत पित्र्यान्पितृकुलायातानलंकारा-
नुत्सृज्य ।

अत्र मनुः—अलंकारं नाऽऽददीत पित्र्यं कन्या स्वयंवरा ।

मातृकं भ्रातृदत्तं वा स्तयं स्याद्यदि किंचन ॥ इति ॥ २० ॥

अत एव—

प्रदानं प्रागृतोः ॥ २१ ॥

अनुदर्शनात्प्रागेव देया कन्या ॥ २१ ॥

अप्रयच्छन्दीपी ॥ २२ ॥

तस्मिन्कालेऽप्रयच्छन्पित्रादिर्दोषवान्भवति । अत्र याज्ञवल्क्यः—

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥

अप्रयच्छन्समाप्नोति भूणहत्यामृतावृत्तौ ॥ इति ॥ २२ ॥

प्राग्याससः प्रतिपत्तेरित्येके ॥ २३ ॥

एके मन्यन्ते यदा कन्या वासः प्रतिपद्यतेऽथवा लज्जते तावदेव
प्रदेयेति ॥ २३ ॥

द्रव्यादानं विवाहसिद्ध्यर्थं धर्मतन्त्रसंयोगे च शूद्रात् ॥ २४ ॥

द्रव्यमननुज्ञातमपि शूद्राश्चैलादिकनादेयं विवाहसिद्ध्यर्थं यावता
विवाहः सिध्यति तावत् । अधिके दोषः । तथा धर्मस्य पशुबन्धादेः
प्रवृत्तस्य यत्तन्त्रमङ्गमश्वादि तस्य संयोगेऽविच्छेदसिद्ध्यर्थं यावता
तन्निवर्तते तावदननुज्ञातमप्यादेयं शूद्रात् । अधिके दोषः ॥ २४ ॥

अन्यत्रापि शूद्राद्बहुपशोर्हीनकर्मणः ॥ २५ ॥

इतराम्योऽपि दृश्यन्त इति पञ्चम्याखल । शूद्रादन्यतोऽपि द्रव्यमादेयं
स चेद्बहुपशुस्तथा हीनकर्मा भवति तदनुस्यं कर्म न करोति निषिद्धं वा
कर्म संवते । शूद्रग्रहणं विधिरयं यथा स्यादिति । तेन शूद्राणामे
पेक्षयात् । तदलाभे क्षत्रियात् ॥ २५ ॥

उक्तमेवार्थमुदाहरणेन दर्शयति—

शतगोरनाहिताग्नेः ॥ २६ ॥

गोग्रहणमुपलक्षणम् । यस्तावद्भव्यो भवत्यग्नीश्च नाऽऽधत्ते निपि-
द्भकर्मसेवी तु दण्डापूपिकया व्याख्यातः ॥ २६ ॥

सहस्रगोश्चासोमपात् ॥ २७ ॥

पूर्वेण गतम् । यः सहस्रगुश्च भवति सोमं च न पिबति तस्मा-
दिति ॥ २७ ॥

सप्तर्षी चाभुक्त्वाऽनिचयाय ॥ २८ ॥

सप्तम्यर्थे द्वितीया । पदसु वेलासु भोज्यालाभेनाभुक्त्वा सप्तर्षी
वेलायां यावता वृत्तिस्तावदननुमतमप्यादेयम् । अनिचयः पुनस्तेन
निचयो न कर्तव्यः । श्वो भोज्यमपि नाऽऽदेयम् । अत्र मनुः-

तथैव सप्तमे भक्ते भक्तानि पडनश्चता ।

अश्वस्तनविधानेन हर्तव्यं हीनकर्मणा ॥ इति ॥ २८ ॥

अप्यहीनकर्मभ्यः ॥ २९ ॥

अस्यामवस्थायामहीनकर्मभ्योऽप्यादेयम् । अपिशब्दः कथंचिदस्वा-
नुज्ञातमिति दर्शयति । तेन प्राणसंशय एवेदं भवति ॥ २९ ॥

आचक्षीत राज्ञा पृष्टः ॥ ३० ॥

यद्यसावेवं कुर्वन्स्यामिभिर्गृहीतो राजसकाशं नीतस्तेन पृष्टः किंमि-
त्यमकार्पीरिति तदा स्वामवस्थामाचक्षीत । न तु मिथ्यावदेदिति ॥ ३० ॥

तेन हि भर्तव्यः श्रुतशीलसंपन्नश्चेत् ॥ ३१ ॥

हिश्चार्थे तेन च राज्ञा स न केवलमदण्ड्यः किं तर्हि तत आरभ्य
भर्तव्यस्तथेयमयस्था मया न ज्ञातेति सान्त्वयित्वा स चेच्छ्रुतपृत्तशील-
संपन्नो भवति । श्रुतं शास्त्रपरिज्ञानं शीलं तदनुकूल आचारः । इतरोऽपि
न दण्ड्यो भरणं तु तस्य तादृशं न कार्यम् । दण्डाभायः पूर्वयोऽपि
निमित्तयोः समानः ॥ ३१ ॥

धर्मतन्त्रपीडायां तस्याकरणे दोषः ॥ ३२ ॥

यदि पशुबन्धादौ धर्मं प्रवृत्तस्य तदङ्गं पश्वादि केनचित्पीडितं भवति

हतमपहृतं वा तस्मिन्निवेदिते तद्वै तस्य प्रतिविधानं कार्यं राज्ञा ।
अकरणे दोषो भवति ।

इति श्रीहरदत्तविरचितायां गौतमसूत्रविभूतौ मिताक्षराया-
मष्टादशोऽध्यायः ॥ १८ ॥

इति द्वितीय. प्रश्नः ।

अथैकोनविंशोऽध्यायः ।

पञ्चविधो धर्मः—वर्णधर्म आश्रमधर्म उभयधर्मो गुणधर्मो नैमित्तिक-
श्चेति । तत्र वर्णप्रयुक्तो धर्मो वर्णधर्म उपनयनं ब्राह्मणस्याष्टम इति । आश्र-
मप्रयुक्त आश्रमधर्मो ब्रह्मचर्यादेः समिदाधानादिरिति । उभयप्रयुक्त उभ-
यधर्मो ब्राह्मणस्य ब्रह्मचारिणः पालाशो दण्ड इत्यादि । अमिपेकगुण-
युक्तस्य प्रजापालनादिगुणधर्मः । ब्रह्महत्यादौ निमित्ते कर्तव्यो नैमित्तिको
धर्मः प्रायश्चित्तम् । तत्र नैमित्तिकं वक्ष्यन्तुक्तमनुभाषते—

उक्तो वर्णधर्मश्चाऽऽश्रमधर्मश्च ॥ १ ॥

उभयधर्मगुणधर्मयोरप्युपलक्षणमेतत् । यद्यप्यन्यत्रोक्तं नानुभाष्य-
तेऽननुभाषणेऽपि वक्ष्यमाणं शक्यते वक्तुमिति तथाऽपीहानुभाष्यत
आशङ्कानिवृत्त्यर्थम् । अन्यथोपरिष्ठाद्वैविकानि पुनःस्तोमादीनि प्राय-
श्चित्तान्युदाहरिष्यन्ते तानि च शूद्रस्य न संभवन्त्यतस्तद्वदेव प्राय-
श्चित्तान्तराण्यपि शूद्रस्य न स्युरिति कश्चिदाशङ्केत । अपर आह—
य उक्तो धर्मः स एव वर्णिनामाश्रमिणां च धर्मः । वक्ष्यमा-
णस्तु पुरुषमात्रधर्मः । यदाह—अथ सत्वयं पुरुषश्चेति । किं सिद्धं
भवति । प्रतिशोमानामपि प्रायश्चित्तेष्वधिकारः सिद्धो भवति । यद्यपि
तेषां मक्ष्यामक्षयविवेको नास्ति तथाऽपि गोब्राह्मणादियथे ब्राह्मणम्य-
र्णादिहरणे च प्रायश्चित्तं भवत्येव । अकुर्वाणा एव नु प्रायश्चित्तं
राज्ञा वध्याः । अहिंसासत्यास्तेष्वब्रह्मचर्यापरिग्रहादिमनुष्यमात्रधर्मो
न वर्णेष्वश्रमेषु वा नियताः । अतस्तदतिक्रमे युक्तमेव प्रायश्चित्तम् ।
यत्तु पूर्वमुक्तं प्रतिशोमास्तु धर्महीना इति तदेहिकामुष्मिकभेषःसा-
धनेषु कर्मस्वाधिकारनिवृत्तिपरमिति ॥ १ ॥

प्रायश्चित्तस्य निमित्तान्याह—

अथ खल्वयं पुरुषो याप्येन कर्मणा लिप्यते
यथैतदयाज्ययाजनमभक्ष्यभक्षणमवद्यवदनं
शिष्टस्याक्रिया प्रतिपिद्धसेवनमिति ॥२॥

अथ खल्विति वाक्यालंकारे । अयं पुरुष इति संघातवर्तिनं प्रत्यगात्मानं निर्दिशति । याप्यं कुत्सितम् । याप्येन पापेन कर्मणा लिप्यते । तज्जन्येनाधर्मेण लिप्यमाने कर्मणा लिप्यत इति भाक्तो वादः । याप्यस्य कर्मण उदाहरणप्रपञ्चो यथैतदित्यादि । यथेत्युदाहरणे । अयाज्याः पतितादयस्तेषां याजनम् । अभक्ष्या लशुनादयस्तेषां भक्षणम् । अवद्यमनृतासभ्यादि तेषां वदनं कथनम् । शिष्टं विहितं संध्योपासनादि तस्याक्रियाऽकरणम् । प्रतिपिद्धस्य हिंसादेः सेवनं करणम् । इति समाप्ती । एतावदेव याप्यं कर्मेति । प्रतिपिद्धसेवनमित्येव सिद्धेः याज्ययाजनादिग्रहणं याजनाध्यापनप्रतिग्रहाः सर्वेषामित्यापद्यनुज्ञा तत्रापि प्रायश्चित्तार्थम् । तत्रोशना—आपद्विहितैः कर्मभिरापदं तीर्त्वा पुनस्तेषां प्रायश्चित्तं चतुर्भागं कुर्यादिति । अभक्ष्यभक्षणग्रहणमप्यापदिव्याध्यादौ लशुनादिभक्षणविषयं च । अवद्यवदनग्रहणं तु प्राणिनां तु बधो यत्र तत्र साक्ष्यनृतं वदेदित्यादिविषयं च । तथा यत्र ब्राह्मण इति ज्ञाते तादृयेयुरर्थं वा हरेयुस्तत्र तद्ग्रहणार्थम् । असभ्यानृतमापणेनापि तं निवार्य पश्चात्तामापदं तीर्त्वा प्रायश्चित्तं चतुर्भागं चरेदिति ॥२॥

तत्र प्रायश्चित्तं कुर्यान्न कुर्यादिति मीमांसन्ते ॥ ३॥

तत्र तस्मिन्याप्यकर्मलोपे प्रायश्चित्तम् ।

प्रायो नाम तपः प्रोक्तं चित्तं निश्चय उच्यते ।

तपोनिश्चयसंयोगात्प्रायश्चित्तमिति स्मृतम् ॥

इत्येवंलक्षणं कर्तव्यं न कर्तव्यमिति विचारयन्ति ब्रह्मवादिनः ॥ ३ ॥
तत्र केचित्—

न कुर्यादित्याहुः ॥ ४ ॥

तत्र हेतुः—

न हि कर्म क्षीयत इति ॥ ५ ॥

हिंशद्दो एतौ यस्मात्कृतं कर्म पुण्यं पापं च नान्तरेणोपमोहं क्षीयत इति । तथा च शङ्कः—

यथा पृथिव्यां बीजानि रत्नानि निधयो यथा ।
एवमात्मनि कर्माणि तिष्ठन्ति प्रसवन्ति च ॥ इति ।

उत्पन्ने तु फले नश्यति यथा बीजमङ्कुरे । प्रायश्चित्तानि तु निमित्ते
कर्मान्तराणि । यथा गृहदाहादौ क्षामवत्यादयः ॥ ५ ॥

कुर्यादित्यपरम् ॥ ६ ॥

कुर्यात्प्रायश्चित्तमित्यपरं दर्शनम् । नास्मात्परमस्तीत्यपरसिद्धान्तः ॥ ६ ॥

तत्र प्रमाणत्वेन श्रुतिवाक्यान्युदाहरति—

पुनःस्तोमेनेष्ट्वा पुनःसवनमायान्तीति विज्ञायते ॥ ७ ॥

अप्रतिग्राह्याद्ब्रह्म प्रतिगृह्य पुनः स्तोमेन यजेतेति श्रूयते, अमक्ष्य-
मक्षणमवद्यवदनं पुनःस्तोमेन तरतीति च । असत्प्रतिग्रहादिदोषदूषिताः
पुनस्तोमनास्त्रैकाहेनेष्ट्वा पुनः सवनमायान्ति । सवनशब्देन कर्मोच्यते ।
पुनरपि श्रौतानि स्मार्तानि च कर्माग्यायान्त्याप्नुवन्ति तद्योग्या
भवन्ति ॥ ७ ॥

व्रात्यस्तोमैश्चेष्ट्वा ॥ ८ ॥

पुनःसवनमायान्तीत्यनुपङ्गः । व्रात्या यथाकालमनुपनीताः । तेषां
कर्तव्याः प्रायश्चित्तयागा व्रात्यस्तोमाः । बहुवचननिर्देशाद्ब्रह्मस्ते
प्रत्येतव्याः ॥ ८ ॥

तरति सर्वं पाप्मानं तरति ब्रह्म-

हत्यां योऽश्वमेधेन यजते ॥ ९ ॥

इति चेति वक्ष्यमाणमपेक्ष्यते । विज्ञायत इत्यनुपङ्गः ॥ ९ ॥

अग्निष्टुताऽभिशास्यमानं याजयेदिति च ॥ १० ॥

अग्निष्टुतामैकाहस्तेनाभिशास्यमानं याजयेत् । अत्र पुनःस्तोमादीनां
दोषनिर्घातार्थतया श्रुतत्वाद्दुपमोगेनेव प्रायश्चित्तेनापि पापकं कर्म
क्षीयते । शङ्खवचनं चाकृतप्रायश्चित्तविषयं पुण्यविषयं च । अथ कस्मा-
द्ब्रह्मचरिणोऽर्थे विचारः क्रियते कुर्यान्न कुर्यादिति । न ह्युपनयनादावेवं
विचारः कृत इति उच्यते । प्रायश्चित्तस्तुत्यर्थोऽयं विचारः ॥ १० ॥

इदानीं येष्वाहृत्य न प्रायश्चित्तं विहितं तेषु प्रायश्चित्तान्युपदिशति-
 तस्य निष्क्रयणानि जपस्तपो होम उपवासो दानम् ॥ ११ ॥
 तस्य याप्यस्य कर्मणो जपादीनि पञ्च निष्क्रयणानि शोधनानि ॥ ११ ॥
 तत्र जप इत्युक्तं जपानाह—

उपनिषदो वेदान्तः सर्वच्छन्दःसु संहिता मधून्यघम-
 र्पणमथर्वशिरो रुद्राः पुरुषसूक्तं राजतरौहिणे सामनी
 बृहद्भ्यंतरे पुरुषगतिर्महानाम्नो महावैराजं महादि-
 वाकीर्त्यं ज्येष्ठसाम्नान्यतमद्रहिष्पवमानं कूष्माण्डा-
 नि पावमान्यः सावित्री चेति पावमानानि ॥ १२ ॥

उपनिषदो रहस्यत्राह्मणान्याध्यात्मिकानि । तद्यातिरिक्ता आरण्यक-
 भागा वेदान्ताः । सर्वच्छन्दःसु सर्वेषु प्रवचनेषु संहिता संहितापाठो न
 पदक्रमादिपाठः । मधूनि मधुशब्दयुक्तानि यजूंषि ब्रह्ममेतु मामित्यादीनि ।
 अघमर्पणम् 'ऋतं च सत्यं च' इति सूक्तं पङ्क्तचमघमर्पणेन ऋषिणा
 हृष्टम् । अथर्वशिरोऽथर्ववेदे प्रसिद्धम् । 'देवा ह वै स्वर्गं लोकमगमन्'
 इत्यादि । रुद्राः 'नमस्ते रुद्र मन्यवे' इत्याद्या अनुवाका एकादशः,
 एकशतं यजुःशाखास्तासु सर्वासु पठ्यन्ते । पुरुषसूक्तम् 'सहस्रशीर्षा'
 इत्यादि । राजतरौहिणे सामनी 'इन्द्रं नरो नेमाधिता हवन्ते' इत्यस्या-
 मृचि गीयते । 'त्वामिद्धि हवामहे' इत्यस्यां बृहत् । 'अभि त्वा शूर नोनुमः'
 इत्यत्र रथंतरम् । 'अहमस्मि प्रथमजा ऋतस्य' इत्यस्यां पुरुषगतिः ।
 महानाम्न्यः 'विदामघवन्' इत्याद्या ऋचः । महावैराजम् 'पित्रा सोमम्'
 इत्यस्यां गीतं साम । महादिवाकीर्त्यम् 'विभ्राद्बृहत्पिबतु' इत्यस्याम् ।
 ज्येष्ठसामानि तलयकारिणाम् 'उद्भुत्यं चित्रम्' इत्येतयोर्गीतानि । छन्दो-
 गास्त्याहुः 'मूर्धानं दिवः' इत्यस्यां गीतानि त्रीणि सामान्याज्यदोहा-
 दीनि ब्राह्मणे तथा श्रुतत्वात् । बहिष्पवमानम् 'उपास्मे गायता नरः'
 इत्येतासु गीतम् । कूष्माण्डानि तैत्तिरीयके स्वाध्यायब्राह्मणे 'यद्देवा देव-
 हेतनं' 'यददीव्य ऋणाम्' 'आयटे विश्वतोऽवधत' इति त्रयोऽनवाकाः ।

यजुष्वाभिप्रायो नपुंसकनिर्देशः । तत्रैवाच्छिद्रारव्ये प्रश्ने 'यद्देवा देवहेळ-
नम्' इत्यनुवाके या ऋचस्ताः कूष्माण्डयः । पवमानः सोमो देवता यासां
ताः पावमान्यः 'स्वादिष्ठया मदिष्ठया' इत्याद्या आ मण्डलसमाप्तेः ।
'तत्सवितुर्वरेण्यम्' इत्येपा सावित्री प्रसिद्धा न या काचन सवितु-
देवत्या । इतिशब्दः प्रकारवचनः । एवंप्रकाराण्यन्यान्यपि पावमा-
नानीति । तत्र मनुः—

कौत्सं जप्त्वाऽप इत्येतद्वासिष्ठं च ऽप्युचं प्रति ।
माहित्रं शुद्धलिङ्गं च सुरापोऽपि विशुध्यति ॥
सकृज्जप्त्वाऽस्यवामीर्यां शिवसंकल्पमेव च ।
सुवर्णमपहृत्यापि क्षणान्द्रवति निर्मलः ॥
हविष्पान्तीयमभ्यस्य न तमंह इतीति च ।
जप्त्वा तु पौरुषं सूक्तं मुच्यते गुरुतल्पगः ॥
सोमारौद्रं तु बह्वीनां मासमभ्यस्य शुध्यति । इत्यादि ।

प्रायश्चित्तप्रकरणे पुनः पावमानानीतिवचनात्प्रायश्चित्तव्यतिरेकेणाप्यु-
द्धिकामस्याहरहरेतानि जप्यानि ॥ १२ ॥

जपे प्रवृत्तस्याऽऽहारनियममाह—

पयोव्रतता शाकभक्षता फलभक्षता प्रसृतयावको हि-
रण्यप्राशनं घृतप्राशनं सोमपानमिति मेध्यानि ॥ १३ ॥

पयोव्रतता क्षीराहारता । व्रतग्रहणानुपवासन्यायेन । शाकं घास्तु-
कादि । फलं कदल्यादेः । प्रसृतयावकः प्रसृतपरिमितैर्यवैः पक्व ओदनः ।
तत्रौशनसो विशेषः स्नातः शुचिर्भूत्वोदितेषु नक्षत्रेषु ताम्रमाजने प्रसृत-
यावकं श्रपयेद्यथा यवागूर्भवति । तस्य श्रपणकाले रक्षां कुर्यात् । 'नमो
रुद्राय मृताधिपतये पर्वतानां पतये त्वमिमं रक्षस्व' इति । शूतेऽवरोप्य
देवस्य त्वा सवितुरित्यादिनोत्पूर्यं ततोऽभिमन्त्रयेत्—

यवोऽसि धान्यराजोऽसि वारुणो मधुसंयुतः ।
निर्णोदः सर्षपापानां पवित्रमृषिमिः स्मृतम् ॥
घाचा कृतं कर्मकृतं मनसा दुर्धितिन्तनम् ।
अलक्ष्मीं कालरुण्ठीं च सर्वं पुनत मे यवाः ॥

महापातकसंयुक्तं दारुणं राजकिल्बिषम् ।

बालवृत्तमधर्मं च सर्वं पुनत मे यवाः ॥

सुवर्णस्तैन्यमव्रत्यमयाज्यस्य च याजनम् ।

ब्राह्मणानां परीवादं सर्वं पुनत मे यवाः ॥

श्वसूकरावभूतं च काकाद्युच्छिष्टमेव च ।

मातापित्रोरशुश्रूषां सर्वं पुनत मे यवाः ॥

गणान्नं गणिकान्नं च शूद्रान्नं श्राद्धसूतकम् ।

चोरस्यान्नं तथाऽभक्ष्यं सर्वं पुनत मे यवा ॥ इत्येतैः पद्धभिः ।

ततो ब्रह्मा देवानामिति प्राश्य ततः प्राणाय स्वाहेत्यादिभिर्वथोक्तं सर्वं प्राश्नीयात्पद्मात्रम् । ततो नियमातिक्रमजात्प्रतिषिद्धसेवनजादभक्ष्यभक्षणजाच्च सर्वस्मात्पापात्प्रमुच्यते । सप्तरात्रं पीत्वा भ्रूणहत्यां गुरुतल्पं सुवर्णस्तैन्यं सुरापानं च पुनाति । एकादशरात्रं पीत्वा सर्वकृतपापं नुदति । एकविंशतिरात्रं पीत्वा गणान्पश्यति गणाधिपतिं पश्यति विद्यां पश्यति विद्याधिपतिं पश्यति । एवमहरहरनन्याहारो यवागूं प्राश्नीयादिति । सर्पिरादौ हिरण्यं निघृष्य प्राशनं हिरण्यप्राशनम् । घृतप्राशनं प्रसिद्धम् । सोमपानं क्रतावुक्तम् । बहिरप्यन्ये । इतिकरणाद्यच्चान्यदेवमुक्तं पञ्चगव्यशङ्खपुष्पादि तस्य प्राशनं मेध्यं विज्ञेयम् ॥ १३ ॥

अथ जपादीनां स्थानमाह—

सर्वे शिलोच्चयाः सर्वाः स्रवन्त्यः पुण्या ह्रदास्तीर्था-

न्यूपिनिवासा गोष्ठपरिस्कन्धा इति देशाः ॥ १४ ॥

शिलोच्चयाः शैलाः । स्रवन्त्यो नद्यः । सर्वग्रहणात्पुण्यापुण्यविभागो नाऽऽदरणीयः । पुण्या ह्रदाः पुष्करिण्यादयः । प्रयागादीनि तीर्थानि । ऋषिनिवासा वसिष्ठादीनामाश्रमाः । गोष्ठं गवां स्थानम् । परिस्कन्धो देवालयः । इतिकरणाद्यैमिपारण्यादीनि ॥ १४ ॥

व्यारयातः सहपरिकरेण जपः । तपःस्वरूपमाह—

ब्रह्मचर्यं सत्यवचनं सवनेपुटकोपस्पर्शनमार्द्रवस्त्र-

ताऽधःशायिताऽनाशक इति तपांसि ॥ १५ ॥

ब्रह्मचर्यं भैथुनत्यागः । सत्यवचनं दृष्टार्थवादित्वम् । सवनेषु प्रात-

मध्यंदिने सायं चोदकस्पर्शनं स्नानम् । आर्द्रवस्त्रता स्नानसमये परिहितस्य वाससन्तथैवापीडितस्य धारणम् । अधःशापिता स्थण्डिलशायिता । अशनमाशः स एवाऽऽशकस्तस्याभावोऽनाशकोऽनशनम् । अत्रापीतिकरणात्प्राणायामादीनां ग्रहणम् । अत्र मनुः—

सव्याहृतिकाः सप्रणवाः प्राणायामास्तु षोडश ।

अपि भ्रूणहनं मासात्पुनन्त्यहरहः कृताः ॥ इति ।

होमाः कूप्माण्डगणहोमादयः प्रसिद्धत्वादिहानुक्ताः । तत्र श्रुतिः 'कूष्माण्डैर्जुहुयाद्योऽपूत इव मन्येत' इत्यादि । गणहोमस्तु बौधायनोक्तः—

क्षापवित्रं सहस्राक्षो मृगारोऽहोमुची गणी ।

पावमान्यश्च कूप्माण्ड्यो वैश्वानर्य ऋचश्च याः ॥

घृतौदनेन ता जुह्वत्सप्ताहं सवनत्रयम् ।

मौनव्रती हविष्याशी निगृहीतेन्द्रियक्रियः ॥

मुच्यते सर्वपापेभ्यो महतः पातकादपि ॥ इति ।

याज्ञवल्क्यः—यत्र यत्र च संकीर्णमात्मानं मन्यते जनः ।

तत्र तत्र तिलैर्होमः सावित्र्याः प्रत्यहं जपः ॥ इति ।

मनुः—न सावित्रीसमं जप्यं नाऽऽज्याहुतिसमं हुतम् ।

नान्नतोयसमं दानं न चाहंसापरं तपः ॥ इति ।

उपवासो भक्तत्यागः । स एव तपःस्वपि पुनः पुनः पठ्यत आदुर-
ख्यापनार्थम् । अपर आह—निष्क्रयणेषु पठित उपवास इन्द्रिय-
निग्रहः ।

व्यावृत्तस्यैव दोषेभ्यो यस्तु वासो गुणैः सह ।

उपवासं तमाहुस्तु न शरीरस्य शोषणात् ॥

इति पुराणे दर्शनादिति ॥ १५ ॥

अथ देयान्याह—

हिरण्यं गौर्वासोऽश्वो भूमिस्तिला

घृतमन्नामिति देयानीति ॥ १६ ॥

निगद्व्यागपातमेतत् ॥ १६ ॥

अथ कियान्कालो जपादीनामित्यत आह—

संवत्सरः षण्मासाश्चत्वारस्रयो वा द्वौ वैकश्वतुर्विंशत्यहो

द्वादशाहः षडहख्यहोऽहोरात्र इति कालाः ॥ १७ ॥

एतेषु यावता शुद्धो मन्यते तावान्कालः ॥ १७ ॥

एतान्येवाऽनादेशे विकल्पेन क्रियेरन् ॥ १८ ॥

एतान्येव जपादीनि निष्क्रयणान्यनादेशे यत्राऽऽहत्य प्रायश्चित्तम-
निर्दिष्टं तत्र विषये विकल्पेन कर्तव्यानि । एवकारः पौनर्वचनिकः ।
तद्यथा देवदत्तो ग्रामं गच्छतु स एवारण्यमिति । किं सिद्धं भवति ।
येषु नियतेष्व्वाहत्य प्रायश्चित्तमुक्तं तेष्वप्यभ्यासानुबन्धाद्वा प्रतिपूर्णा-
पेक्षया जपादीनामनुप्रवेशः सिद्धो भवति ॥ १८ ॥

किं तुल्यवाह्निकल्पो नेत्याह—

एनःसु गुरुषु गुरूणि लघुषु लघूनि ॥ १९ ॥

अमिसंधिकृतमेनो गुरु तद्विपरीतं लघु । एवमभ्यासानुबन्धाद्वा
वपि द्रष्टव्यम् । यथाऽऽहाऽऽपस्तम्बः—यः प्रमत्तो हन्ति प्राप्तं दोषफलं
सह संकल्पेन भूय एवमन्येष्वपि दोषवत्सु कर्मसु *तथा पुण्यफलेषु
यथा कर्माभ्यास इति ॥ १९ ॥

कृच्छ्रातिकृच्छ्रौ चान्द्रायणमिति सर्वप्रायश्चित्तम् ॥ २० ॥

कृच्छ्रातिकृच्छ्रौ चान्द्रायणं चोपरिटाद्वक्ष्यन्ते । सर्वग्रहणान्न केवल-
मनादेशे । एतानि च गुरूण्येनांसि समस्तानि समुद्दितानि प्रायश्चित्तं
लघून्येकमेकं लघुतरेऽतिकृच्छ्रो लघुतमे कृच्छ्रः । मनुरध्याह—

संवत्सरस्यैकमपि चरेत्कृच्छ्रं द्विजोत्तमः ।

अज्ञातमुक्तशुद्ध्यर्थं ज्ञातस्य तु विशेषतः ॥ इति ।

इतिकरणाद्यच्चान्यदेवमुक्तम् । तत्र मनुः—

यतात्मनोऽप्रमत्तस्य द्वादशाहमभोजनम् ।

पराको नाम कृच्छ्रोऽयं सर्वपापप्रणाशनः ॥ इति ॥ २० ॥

इति श्रीहरदत्तविरचितायां गौतमीयधर्मशास्त्रे मिताक्षराया-

मेकोनविंशोऽध्यायः ॥ १९ ॥

अथ विंशोऽध्यायः ।

अथ यो याप्यं कर्म कृत्वाऽपि प्रायश्चित्तं न प्रतिपद्यते स किं कर्तव्यः । त्याज्य इत्याह—

त्यजेत्पितरं राजघातकं शूद्रयाजकं शूद्रार्थ-
याजकं वेदविष्ठावकं भ्रूणहनं यश्चान्त्यावसा-
यिभिः सह संवसेदन्त्यावसायिन्यां वा ॥ १ ॥

राजाऽत्राभिपिक्तो न जातिमात्रोपजीवी । तं हतवान्राजघातकः । शूद्रं यो याजयत्येतया निपादस्थपतिं याजयेदित्यादौ विषये स शूद्रयाजकः । यः शूद्रादर्थमाधिगम्य यजते स शूद्रार्थयाजकः । अनध्यायानध्याप्याध्ययनादिना यो वेदं विष्ठावयति व्याकुली करोति स वेदविष्ठावकः । भ्रूणहा ब्रह्महा । एतन्महापातकिनामप्युपलक्षणम् ।

चण्डालः श्वपचः क्षत्ता सृतो वैदेहिकस्तथा ।

मागधायोगवौ चैव ससैतेऽन्त्यावसायिनः ॥ इत्यङ्गिराः ॥

तैः सहैकस्मिन्स्थाने यो यो वसति स तथोक्तः । अन्त्यावसायिन्याम् । यः सह वसतीत्यपेक्षते । तस्यां संवासो मैथुनाचरणम् । एतेषु निमित्तेषु पितरमपि त्यजेत् । पितृग्रहणात्किमुत पुत्रादिकमिति ॥१॥

अथ त्यागप्रकारः—

तस्य विद्यागुरून्योनिसंबन्धांश्च संनिपात्य

सर्वाण्युदकादीनि प्रेतकार्याणि कुर्युः ॥ २ ॥

तस्य त्याज्यस्य ये विद्यागुरव आचार्यगुरूपाध्याया योनिसंबन्धा मातुलादयस्तान्सर्वान्संनिपात्यैकत्र समवेतानकृत्वोदकादीनि श्राद्धान्तानि सर्वाणि प्रेतकर्माणि कुर्युः । के । पुत्रादयो ज्ञातयः । पितरमित्युपक्रमाद्बहुवचननिर्देशाच्च ॥ २ ॥

पात्रं चास्य विपर्यस्येयुः ॥ ३ ॥

अस्य त्याज्यस्य पात्रं किञ्चित्कल्पयित्वा त एव विपर्यस्येयुः । विपर्यासोऽधोमुखीकरणम् । यथा तदनुदकं भवति ॥ ३ ॥

तत्र प्रकारः—

दासः कर्मकरो वाऽवकरादमेध्यपात्रमानीय दासी-
घटात्पूरयित्वा दक्षिणामुखो यदा विपर्यस्येदमु-
कमनुदकं करोमीति नामग्राहम् ॥ ४ ॥

दासः प्रसिद्धः कर्मकरो भृतकः । तयोरन्यतरोऽवकरादवस्करात् ।
वर्चस्केऽवस्करः । अमेध्यात्स्थानादशुचि पात्रं किञ्चिदुपादाय येन
दास्युदकमाहरति तस्माद्घटाद्गृहीतेनोदकेन पूरयित्वा दक्षिणामुखो
भूत्वा यदाऽपसव्येन विपर्यस्येदपसव्यमधोमुखं विक्षिपेत् । तत्र मन्त्रः—
अमुकमनुदकं करोमीति । नामग्राहम् । अमुकमिति स्थाने त्याज्यस्य
नाम द्वितीयान्तं गृहीत्वा । नाम्न्यादिशिग्रहोरिति णमुल् । ग्रह इति
पाठे नाम्नो ग्रहणं कर्तव्यमित्यर्थः । ग्राह इति पाठे रूपसिद्धि-
श्चिन्त्या ॥ ४ ॥

तं सर्वेऽन्वालाभेरन्प्राचीनावीतिनो मुक्तशिखाः ॥ ५ ॥

तं विपर्यस्यन्तं सर्वे ज्ञातयः प्राचीनावीतिनो मुक्तशिखाः सन्तोऽन्वा-
लाभेरन्स्पृशेयुः ॥ ५ ॥

वियागुरवो योनिसंबन्धाश्च वीक्षेरन् ॥ ६ ॥

न तु संस्पृशेयुः ॥ ६ ॥

अप उपस्पृश्य ग्रामं प्रविशन्ति ॥ ७ ॥

एवमिदं कर्म कृत्वाऽप उपस्पृश्य स्नात्वा ग्रामं संविशन्ति प्रविशेयुः ।
अत एव ज्ञायते ग्रामाद्द्विहिदिं कर्मेति ॥ ७ ॥

अत उत्तरं तेन संभाष्य तिष्ठेदेकरात्रं

जपन्सावित्रीमज्ञानपूर्वम् ॥ ८ ॥

अतस्त्यागादृध्वं तेन त्यक्तेन सह संभाषणमज्ञानात्कृत्यकमहोरात्रं
तिष्ठेन्न भुञ्जीत न शयीत नाऽऽसीतेति । अज्ञानपूर्वमितियचनादेकवच-
ननिर्देशाच्च ज्ञातिश्चतिरिक्तम्यापीदं भवति ॥ ८ ॥

ज्ञानपूर्वं च त्रिरात्रम् ॥ ९ ॥

यस्तु तत्र ज्ञानपूर्वं संभाषते स त्रिरात्रमुक्तक्रमेण तिष्ठेत् । कार्या-
कार्यनिरूपणादाविदम् । परिप्रश्नादौ तु पराशरोक्तम्—

क्षुते निष्ठीवने चैव दन्तस्पृष्टे तथैव च ।

पतितानां च संभाषे दक्षिणं श्रवणं स्पृशेत् ॥ इति ॥ ९ ॥

यस्तु प्रायश्चित्तेन शुद्धयेत्तस्मिञ्शुद्धे शात-
कुम्भमयं पात्रं पुण्यतमाद्भदात्पूरयित्वा स्रव-
न्तीभ्यो वा तत्र एनमप उपस्पर्शयेयुः ॥ १० ॥

प्रायश्चित्तेनेतिवचनाद्वाजदण्डेन शुद्धस्य वक्ष्यमाणस्वीकरणाविधिर्न
भवति तस्य केवलं परत्रैव शुद्धिः ।

राजभिर्धृतदण्डास्तु कृत्वा पापानि मानवाः ।

निर्मलाः स्वर्गमायान्ति सन्तः सुकृतिनो यथा ॥ इति ।

तस्मिँल्लोकसमक्षं शुद्धे शातकुम्भमयं सौवर्णं पात्रं पुण्यतमाद्भदा-
न्नदीभ्यो वाऽऽहृतेन जलेन पूरयित्वा तत्रस्तस्मादावर्जिता अप एनं
चरितप्रायश्चित्तमुपस्पर्शयेयुस्ताभिरग्निः स्रापयेद्युर्जातयः ॥ १० ॥

अथास्मै तत्पात्रं दद्युस्तत्संप्रतिगृह्य जपेच्छान्ता

द्यौः शान्ता पृथिवी शान्तं शिवमन्तरिक्षं

यो रोचनस्तमिमं गृह्णामीति ॥ ११ ॥

अथ स्रापनानन्तरमस्मै स्राताय तत्सौवर्णं पात्रं दद्युर्जातयः । स च
तत्पात्रं प्रतिगृह्य जपेच्छान्ता द्यौरित्यादि गृह्णामीत्यन्तम् ॥ ११ ॥

एतैर्यजुर्भिः पावमानीर्त्नीस्तरत्समन्दीप्तिः कुम्भाण्ड-
श्वाऽऽज्यं जुहुयाद्धिरण्यं ब्राह्मणाय दयात् ॥ १२ ॥

होमान्ते दानम् ॥ १२ ॥

गां वा ॥ १३ ॥

इच्छातो विकल्पः ॥ १३ ॥

आचार्याय च ॥ १४ ॥

य आत्मन आचार्यस्तस्मा अपि हिरण्यं दद्याद्वा वा ॥ १४ ॥

यस्य तु प्राणान्तिकं प्रायश्चित्तं स मृतः शुद्ध्येत् ॥ १५ ॥

उत्तरविवक्षयेदमुच्यते । प्रायश्चित्तस्य शुद्ध्यर्थत्वादेव सिद्धा-
शुद्धिः ॥ १५ ॥

सर्वाण्येव तस्मिन्नुदकादीनि प्रेतकर्माणि कुर्युः ॥ १६ ॥

यद्यपि तस्य नास्मिँल्लोके प्रत्यापत्तिस्तथाऽपि मरणादेव शुद्ध इति
सर्वाण्येव प्रेतकर्माणि कर्तव्यानि । सर्वग्रहणादाशौचमपि । योऽपि
द्वादशवार्षिकादौ प्रायश्चित्ते प्रवृत्तो मध्ये म्रियते तद्विषये व्यास आह-

यजमानः सदा धर्म्यं म्रियते यदि मध्यतः ।

प्राप्तोत्येव तु तत्सर्वमत्र मे नास्ति संशयः ॥ इति ॥ १६ ॥

एतदेव शान्त्युदकं सर्वेषूपपात-

केषु सर्वेषूपपातकेषु ॥ १७ ॥

एतदेवानन्तरोक्तं शान्ता द्यौरित्यादिभिरभिमान्त्रितं सर्वेषूपपातकेषु
कर्तव्यं प्रायश्चित्तस्यान्ते । आदावित्यन्ये । द्विरुक्तिः पूर्ववत् ॥ १७ ॥

इति श्रीहरदत्तमिश्रविरचितायां गौतमसूत्रविवृतौ मिताक्ष-
रायां विंशोऽध्यायः ॥ २० ॥

अथैकविंशोऽध्यायः ।

पतितानां त्यागविधिरुक्तः के पुनस्ते तानाह—

ब्रह्महसुरापगुरुतल्पगमातृपितृयोनिर्संबन्धागस्तेननास्तिकनि-
न्दितकर्माभ्यासिपतितात्याग्यपतितत्यागिनः पतिताः ॥ १ ॥

ब्राह्मणस्य हन्ता ब्रह्महा ।

गौडी माध्वी च पैथी च विज्ञेया त्रिविधा सुरा ।

यथैवेका न पातव्या तथा सर्वा द्विजोत्तमैः ॥ इति मनुः ।

तत्र या यस्य सुरा प्रतिपिन्द्रा स तस्याः पाता सुरापः । गुरुः
 पिताऽऽचार्यश्च । तल्पशब्देन भार्या लक्ष्यते । गमनं मैथुनम् । मातृसं-
 बन्धा मातृपक्षे प्राक्पञ्चमाद्भवाः । पितृसंबन्धाः पितृपक्षेऽर्वाक्सप्त-
 माद्भवाः । योनिसंबन्धा भगिन्यादयः । य एता भार्यात्वेनाधिगच्छति
 स मातृपितृयोनिसंबन्धगः । स्तेनो ब्राह्मणसुवर्णापहारी । नास्तिकः
 प्रेत्यमावापवादी । निन्दितं प्रतिपिन्द्रं तस्य कर्मणो बुद्धिपूर्वं सातत्ये-
 नानुष्ठाता निन्दितकर्माभ्यासी । पतितानेव सतः पुत्रादीन्स्नेहादिना
 यो न त्यजति स पतितात्यागी । यस्त्वपतितानेव द्वेषादिना त्यजति
 सोऽपतितत्यागी । एते ब्रह्महादयः पतिताः ॥ १ ॥

पातकसंयोजकाश्च ॥ २ ॥

पातकैः कर्माभर्ये परान्संयोजयन्ति तत्र प्रवर्तयन्ति द्रव्यप्रदानादिना
 मच्छद्भूमित्थं व्यापादय त्वच्छत्रोर्व्यापादनेऽपमभ्युपाय इति । तथा केन-
 चिज्जिघांसितं पलायमानं यो निवारयति निवारितश्च हन्यते सोऽपि
 प्रयोजकः । यस्यानुमतिमन्तरेणार्थो न निवर्तते स मन्ता । स इह
 पृथङ्नोपादीयते प्रयोजककोटिरेवापमिति । आपस्तम्बस्तु क्रियताऽप्य-
 वान्तरभेदेन तमेव पृथगुदितवान्—प्रयोजिता मन्ता कर्ता वेति स्वर्गन-
 रकफलेषु कर्मसु मागिनो यो भूय आरभते तस्मिन्फलविशेष इति ॥ २ ॥

तैश्चाद्दं समाचरन् ॥ ३ ॥

तैः पतितैः सह योऽद्दं समाचरति यानासनाशनादीनि सोऽपि
 पतितः । अत्र कण्वः—संवत्सरेण पतति पतितेन समाचरन् ।

यानासनाशनैर्नित्यमित्याहुर्ब्रह्मवादिनः ॥ इति ।

याजनादौ तु याज्ञवल्क्य आह—

याजनं योनिसंबन्धं स्वाध्यायं सहभोजनम् ।

कृत्या सद्यः पतत्येव पतितेन समाचरन् ॥ इति ।

सहभोजनमेकस्मिन्पात्रे ।

संवत्सरेण पतति पतितेन समाचरन् ।

याजनाध्यापनाद्योनान्न तु यानासनाशनात् ॥

इति मानवमप्येवं द्वारपेयं यानादिभिः संवत्सरेण पतति न तु
 याजनादिभिः किंतु तैः सद्य एवेति ॥ ३ ॥

किं पुनरेषां पतितत्वम्—

द्विजातिकर्मभ्यो हानिः पतनम् ॥ ४ ॥

द्विजातीनां यानि कार्याण्यध्ययनादीनि श्रौतानि गार्ह्याणि स्मार्तानि च तेभ्यो हानिस्तेष्वनधिकारः ॥ ४ ॥

तथा परत्र चासिद्धिः ॥ ५ ॥

यान्यनेन प्रागर्जितानि कुशलानि कर्माणि तान्यप्यस्य परत्र न सिध्यन्ति फलदानि न भवन्ति । तदेतदेताभ्यां पतितशब्दस्य निर्वचनं कृतं कर्तव्येभ्यः कर्मभ्यः पूर्वाजितानां मुक्तकर्माणां फलेभ्यश्च पातः पच्य-वनं पतितत्वमिति ॥ ५ ॥

तमेके नरकम् ॥ ६ ॥

येयं कर्मभ्यो हानिर्या च परत्रासिद्धिस्तामेवैके नरकं मन्यन्ते । नर-कसामानाधिकरण्यात्पुंलिङ्गमेकवचनं च । कर्मभ्यो हानस्य बन्धुमित्य-क्तस्य दुःखमुत्पद्यते परत्रासिद्धेः सुखलवो न भवत्यतो नरक एवाय-मिति । स्वमतं तु विशिष्टे देशे दुःखैकतानस्य वासो नरक इति ॥ ६ ॥

त्रीणि प्रथमान्यनिर्देश्यान्यनु ॥ ७ ॥

अनुक्रान्तानां पातकानां मध्ये प्रथमानि त्रीणि ब्रह्महत्यासुरापानगुरु-तल्पगमनान्यनिर्देश्यान्यनिर्देश्यप्रायश्चित्तानि तेषां प्रायश्चित्तमनिर्देश्य-मिति । मनुराह—

कामतो ब्राह्मणवधे निष्कृतिर्न विधीयते । इति ब्रह्मवधे ।

सुरापाने—

मतिपूर्वमनिर्देश्यं प्राणान्तिकमिति स्थितिः । इति । गुरुतल्पे मृग्यम् ॥ ७ ॥

न स्त्रीष्वगुरुतल्पं पततीत्येके ॥ ८ ॥

एके मन्यन्ते स्त्रीषु प्रवृत्तो गुरुतल्प एव पतितो नान्यत्रेति । स्वयं त्वन्यत्रापि पततीति आह मनुरपि—

चाण्डालान्त्यस्त्रियो गत्वा भुक्त्वा च प्रतिगृह्य च ।
पतत्यज्ञानतो विप्रो ज्ञानात्साम्यं तु गच्छति ॥ इति ॥ ८ ॥

अथ स्त्रियाः पतनहेतुमाह—

भ्रूणहनि हीनवर्णसेवायां च स्त्री पतति ॥ ९ ॥

भ्रूणहेति भावपरम् । भ्रूणो गर्भः । आत्मापेक्षायां गर्भहत्यायां स्त्री पतति । यो हीनवर्णो ब्राह्मण्याः क्षत्रियादिः क्षत्रियाया वैश्यादिवैश्यायाः शूद्रस्तत्सेवायां च स्त्री पतति । चकाराद्ब्रह्महत्यादिषु च । अपर आह— भ्रूणहनं हीनवर्णं च या सेवते न तस्य भार्या भवति सा पतति । चकाराद्ब्रह्महत्यादिषु चेति । भ्रूणहग्रहणं पतितोपलक्षणम् ॥ ९ ॥

कौटसाक्ष्यं राजगामि पैशुनं गुरोरनृता-
भिशंसनं महापातकसमानि ॥ १० ॥

कूटसाक्षिणो भावः कौटसाक्ष्यं साक्षिणोऽनृतवचनम् । सतोऽसतो वा परदोषस्य रव्यापनं पैशुनम् । राजनीति वक्तव्ये राजगामीति वचनं यत्रोक्तं पारम्पर्येणापि राजानं गच्छति तदपि वर्ज्यमित्येवमर्थम् । गुरोः पितुराचार्यस्य वाऽनृतेनासत्येन दोषेणाभिशंसनं दुष्टतारव्यापनं गुरोरनृताभिशंसनम् । एतानि [महा]पातकसमानि । साम्यातिदेशे प्रायश्चित्तमर्थमिति स्मार्तोः व्यवहारः ॥ १० ॥

अपङ्क्त्यानां प्राग्दुर्बालाद्दोहन्तृबलघ्नतन्मन्त्र-
छद्वकीर्णपतितसावित्रीकेपूपपातकम् ॥ ११ ॥

स्तेनादयो गीतशीलान्ता एकपञ्चाशन्न मोजयितव्या इत्युक्ताः श्राद्ध-
प्रकरणेऽपङ्क्त्यास्तेषामपङ्क्त्यानां मध्ये दुर्बालात्प्राग्यावन्तस्त्यक्तात्मपर्यन्ता एकत्रिंशत्तेषु पतितः कूटसाक्षी चान्तर्भूतस्तत्र पतितस्य पतितत्वं कूट-
साक्षिणस्तत्साम्यमुक्तं व्यतिरिक्तेपूपपातकं पापम् । नास्तिकोऽपि तेषु पठितः स च त्रिविधः । यथाऽऽहुः पौराणिकाः—

नास्तिका त्रिविधा ज्ञेया धर्मज्ञैस्तत्त्वदर्शिभिः ।
क्रियादुष्टो मनोदुष्टो वाग्दुष्टश्चेति ते त्रयः ॥ इति ।

अत्र वाग्दुष्ट उपपातकोऽभिप्रेतः । इतरयोः पातक एव । गोहन्ता
हननं वण्डकाष्ठादिना ताडनम् । ब्रह्म वेदस्तमधीतं यः प्रमादादमिहत-
वान्विस्मृतवान्स ब्रह्मघ्नः । बुद्धिपूर्वं मानवम्—

ब्रह्मघ्नत्वं वेदनिन्दा कौटसाक्ष्यं सुहृद्बधः ।

गर्हितान्नाद्ययोजग्धिः सुरापानसमानि पट् ॥ इति ।

तन्मन्त्रकृद्गोहन्तृब्रह्मघ्नयोः राजनादिकृत् । यो ब्रह्मचारी स्त्रियमुपेया-
त्सोऽवकीर्णः । अस्यापङ्क्त्येषु पठितस्य पुनर्वचनं कृतेऽप्यवकीर्णप्रा-
श्रित्ते पृथगुपपातकप्रायश्चित्तमपि कर्तव्यमित्येवमर्थम् । एतच्चापत्योत्पा-
दनपर्यन्तगमने द्रष्टव्यम् । पतितसावित्रीको यथाकालमनुपनीतो ब्राह्मणः ।
एतेषूपपातकं पापमिति ॥ ११ ॥

अज्ञानादनध्यापनादृत्विगाचार्यौ पतनीयसेवायां च हेयौ ॥ १२ ॥

अज्ञानादनध्यापनादिति । यदि कर्मणि प्रवृत्त ऋत्विङ्गान्त्रान्कर्मप-
द्धतिं वा न जानाति स च, य आलस्यादिना नाध्यापयत्याचार्यस्तावुमौ
हेयौ त्याज्यौ । इदं पतितेन सह शयनासनादेः सेवायां प्रागप्यब्दात्प-
रित्यागार्थम् । तर्हि संवत्सरेण पततीति वचनमनर्थकम् । न तादृशस्त्या-
गोऽत्र विवक्षितः । किं तर्ह्यृत्विगाचार्यान्तरमुपादेयम् । अनुपादाने
दोष इति ॥ १२ ॥

अन्यत्र हानात्पतति ॥ १३ ॥ .

अन्यत्राज्ञानादनध्यापनादन्यत्र तयोस्त्यागो न कर्तव्यः । कुर्वन्प-
तति ॥ १३ ॥

तस्य च प्रतिग्रहीतेत्येके ॥ १४ ॥

तस्यैर्विजमाचार्यमीदृशं त्यजतः प्रतिग्रहीता तं यः प्रतिगृह्णाति याज्य-
त्वेन शिष्यत्वेनर्त्विगाचार्यौ वा सोऽपि पततीत्येके मन्यन्ते । एके
ग्रहणाज्ज्ञात्वा प्रतिग्रहे पातित्यं नान्यत्रेति ॥ १४ ॥

न कर्हिचिन्मातापित्रोरवृत्तिः ॥ १५ ॥

न कस्यांचिदप्यवस्थायां मातापित्रोरवृत्तिरशुश्रूषा कर्तव्या किं
कर्तव्येति । पतितयोरपि तयोर्नमस्कारादिका शुश्रूषा कर्तव्या । तथाचाऽऽ-

पस्तम्बः—माता पुत्रस्य मूयांसि कर्माण्यारभते तस्यां शुश्रूषा नित्या पतितायामपीति ॥ १५ ॥

दायं तु न भजेरन् ॥ १६ ॥

तदीयं तु धनं तदभावे न भजेरन्पुत्रादयः । राजगामि तद्ध-
वति ॥ १६ ॥

ब्राह्मणाभिशंसने दोषस्तावान् ॥ १७ ॥

यो ब्राह्मणमभिशंसति तस्य सन्तं दोषं प्रथमं ख्यापयति तस्य
दोषस्तावान्भवति यावान्कर्तुरिति । यथाऽऽहाऽऽपस्तम्बः—

दोषं हृष्ट्वा न पूर्वः परेभ्यः पतितस्य समाख्याने स्याद्दर्जयेत्त्वेनं
धर्मेषु । इति ॥ १७ ॥

द्विनेनसि ॥ १८ ॥

अनेनसि विषये दोषाभिशंसने द्विर्दोषोऽस्य भवति । द्विर्द्विगुणः ।
अत्राभिशंसनमात्रे दोष उक्तः । मानवे तु—

पतितं पतितेत्युक्त्वा चोरं चोरेति वा पुनः ।

वचनात्तुल्यदोषः स्यान्मिथ्या द्विर्दोषभाग्भवेत् ॥ इति ।

पातित्यचौर्यविषयमभिशंसनमुक्तम् । वसिष्ठस्तु—ब्राह्मणमनृतेनाभि-
शस्य पतनीयेनोपपतनीयेन वा मासमब्धक्षः शुद्धवतीरावर्तयेत्पूतो
भवतीति विज्ञायते ॥ १८ ॥

दुर्बलर्हिंसायां च विमोचने शक्तश्चेत् ॥ १९ ॥

दुर्बले प्रबलेन हिंस्यमाने यः शक्तः सन्न मोचयति तस्यापि तावा-
न्दोषो यावान्निहसितुः ॥ १९ ॥

अभिक्रुद्धावगोरणं ब्राह्मणस्य वर्षशतमस्वर्ग्यम् ॥ २० ॥

योऽभिक्रुद्धः सन्ब्राह्मणं प्रहर्तुं हस्तमायुधं वाऽवगुरत् उद्यम्य कम्प-
यति तस्य तदवगोरणं वर्षाणां शतमस्वर्ग्यं भवति स्वर्गप्राप्तिं निरुणद्धि
तन्निमित्तानि सुकृतानि हन्तीत्यर्थः । अस्वर्ग्यमिति नरकपातो वा
लक्ष्यते । सजातीयविषयमिदम् । विजातीयविषये तु—

द्विगुणं त्रिगुणं चैव चतुर्गुणमथापि च ।

क्षत्रविदृशूद्रजातीनां ब्राह्मणस्य वधे स्मृतम् ॥ इति ।

अनेनैव न्यायेन ब्राह्मणेनावगोरणे कृते त्रिपाद्यं द्विपाद्यं पाद्यं
पादश्चेति क्षत्रियादिषु द्रष्टव्यम् । एवमन्यत्रापि प्रतिलोमानुलोमभेदेना-
धरोत्तरभावे तारतम्यं कल्प्यम् ॥ २० ॥

निघाते सहस्रम् ॥ २१ ॥

यः स्वर्णेन हन्ति तस्य वर्षसहस्रमस्वर्ग्यम् । उपसमस्तं वर्षपदम-
पेक्ष्यते ॥ २१ ॥

लोहितदर्शने यावतस्तत्प्रस्कन्ध पांसून्संगृह्णीयात् ॥ २२ ॥

यदि तेन निघातेन लोहितमुत्पादयेत्ततस्तल्लोहितं प्रस्कन्ध निःसृत्य
यावतः पांसून्संगृह्णीयात्पिण्डान्कुर्यात्तावन्ति वर्षाणि तदस्वर्ग्यं भवति ।
तस्माद्ब्राह्मणाय नावगुरेत न निहन्यान्न लोहितं कुर्यादिति गम्यमान-
त्वादनुक्तम् ॥ २२ ॥

इति श्रीहरदत्तकृतायां गौतमीयधर्मशास्त्रे मिताक्षराया-
मेकविंशोऽध्यायः ॥ २१ ॥

अथ द्वाविंशोऽध्यायः ।

एवं प्रायश्चित्तनिमित्तान्युक्तानि । अथ प्रायश्चित्तान्युच्यन्ते—

प्रायश्चित्तम् ॥ १ ॥

अधिकारोऽयम् । निश्चत्य तपसोऽनुष्ठानं प्रायश्चित्तम् ।

तथा चाङ्गिराः—

प्रापो नाम तपः प्रोक्तं चित्तं निश्चय उच्यते ।

तपोनिश्चयसंयोगात्प्रायश्चित्तमिति स्मृतम् ॥ इति ॥ १ ॥

अग्नौ सक्तिर्ब्रह्मघ्नत्रिरवच्छातस्य ॥ २ ॥

सक्तिः सद्गः पतनम् । अवच्छातोऽवशीर्णां मक्तत्यागेन कृशीभूतः ।

ब्रह्महा मक्तत्यागेन कृशो भूत्वाऽग्नौ त्रिः पतेदुत्थायोत्थाय । इदमस्य प्रायश्चित्तम् । अत्र मानवो विशेषः—

प्रास्येदात्मानमग्नौ वा समिद्धे त्रिरवाक्शिराः ॥ इति ।

काठकश्रुतिः—“ अनशनकर्शितोऽग्निमारोहेत् ” इति ।

नेदं मरणान्तिकं त्रिरिति नियमात् । त्रिः पतने जीवन्नपि शुध्यतीति ॥ २ ॥

लक्ष्यं वा स्याज्जन्ये शस्त्रभृताम् ॥ ३ ॥

जन्यं युद्धम् । शस्त्रभृत इष्वासा लक्ष्यमिति वचनाद्युद्ध इष्वासानामिषूनस्यतां मध्ये लक्ष्यं वेध्यं भूत्वा तिष्ठेत् । तैर्विद्धो जीवन्मृतो वा शुध्यति । याज्ञवल्क्यः—

सङ्ग्रामे वा हतो लक्ष्यभूतः शुद्धिमवाप्नुयात् ।

मृतकल्पः प्रहारार्तो जीवन्नपि विशुध्यति ॥ इति ॥ ३ ॥

खट्वाङ्गकपालपाणिर्वा द्वादश संवत्सरान्वह्यचारी

भैक्षाय ग्रामं प्रविशेत्कर्माऽऽचक्षाणः ॥ ४ ॥

सद्वाङ्गं पाशुपतानां प्रसिद्धम् । कपालं स्वव्यापादितस्य ब्राह्मणस्य शिरः कपालं ते पाण्योर्यस्य स खट्वाङ्गकपालपाणिः । खट्वाङ्गं दक्षिणे पाणौ कपालं सव्ये भिक्षार्थं पानीयपानार्थं भोजनार्थं च । तत्राऽऽपस्तम्बः—पुरुषशिरः प्रतिपानार्थमादाय खट्वाङ्गं दण्डार्थमिति । मनुस्तु—कृत्वा शवशिरोध्वजम् । इति । तस्मिन्पक्षे खट्वाङ्गस्याग्नेध्वजः । तन्मूले शवशिरः । भिक्षाचरणं तु लोहितेन सण्डशरावेणाऽऽपस्तम्बीयदर्शनात् । एवंभूतो भैक्षाय ग्रामं प्रविशेत् । एतावानस्य ग्रामे प्रवेशोऽन्यदाऽरण्ये । भैक्षं च कर्माऽऽचक्षाणश्चरेत् ।

वेश्मनो द्वारि तिष्ठामि भिक्षार्थी ब्रह्मघातकः । इति पराशरः ।

द्वादश संवत्सरानेवं चरन्ब्रह्मचारी भवेत् । स्त्रीषु न प्रसजेत् । भिक्षाचरणे सप्तागाराण्यसंकल्पितानीत्यापस्तम्बः । संवत्सस्तु—

भिक्षायै पविशेद्ग्रामं वन्यैर्यदि न जीवति । इति ।

एककालाहार इति वसिष्ठः ॥ ४ ॥

पथोऽपक्रामेत्संदर्शनादार्यस्य ॥ ५ ॥

आर्यंश्चैवर्षिकस्तस्मिन्हृष्टे पथोऽपक्रामेदपयायात् । अत्र व्याघ्रः—

चाण्डालं पतितं दृष्ट्वा दूरतः परिवर्जयेत् ।

गोबालव्यजनादर्वाक्सचैलं स्नानमाचरेत् ॥ इति ।

शूद्रोऽपि स्पर्शं वर्जयेत् । यथाऽऽह लौगाक्षिः—

मंहोपातकिसंस्पर्शं वर्णानां स्नानमुच्यते ।

अस्नात्वा भोजने चैव सप्तरात्रं समाविशेत् ॥

त्रिरात्रं स्यादमत्या चेच्छङ्खपुष्पीशृतं पयः ।

एवमार्तविचण्डालशवानामपि कीर्तयेत् ॥ इति ।

स्थानासनाभ्यां विहरम्सवनेपूदकोपस्पर्शीं शुध्येत् ॥ ६ ॥

तिष्ठेदहनि रात्रावासीत यथाशक्ति प्रातर्मध्यंदिने सायमिति सव-
नेषु त्रिसंध्यमुदकोपस्पर्शीं स्यात्स्नायात् । एवं द्वादश वर्षाणि चरन्नन्ते
शुध्येत् । स्नानविधानादेव तदन्तर्भूतमन्त्रादिप्राप्तिरिति गम्यते । शुचिना
कर्तव्यमिति च सर्वकर्मसाधारणम् । अतः संध्योपासनमप्यस्य भवति ।

संध्याहीनोऽशुचिर्नित्यमनर्हः सर्वकर्मसु ।

यत्किञ्चित्कुरुते कर्म न तस्य फलभाग्भवेत् ॥

इति वृक्षस्मरणात् । द्विजातिकर्मभ्यो हानिः पतनमित्यनेन तु प्राय-
श्चित्तव्रतचर्यानिर्द्गभूतानां कर्मणां हानिर्न सर्वेषाम् । अत्र च यस्य द्वे
वह्नहृदये, स चतुर्विंशतिवर्षाणि व्रतं चरेत् । यस्य तिस्रः, स पद्त्रिंशतं
न पुनर्देहकालकर्त्रेभ्यः प्रायश्चित्तस्य तन्त्रता । यस्य चतस्रो, न तस्येह
लोके निष्कृतिः । एतदेवं व्रतमोत्तमादुच्छ्वासाच्चरेत् । तथा च मनुः—

विधेः प्राथमिकादस्माद्धितीये द्विगुणं चरेत् ।

तृतीये त्रिगुणं प्रोक्तं चतुर्थे नास्ति निष्कृतिः ॥ इति ।

याज्ञवल्क्यः—द्विगुणं सवनस्थे तु ब्राह्मणे व्रतमादिशेत् । इति ॥ ६ ॥

प्राणलाभे वा तन्निमित्ते ब्राह्मणस्य ॥ ७ ॥

यदि चोरव्याघ्रादिभिः प्रमाप्यमाणस्य ब्राह्मणस्य तन्निमित्तः प्राण-
लामो भवति तदा शुध्येत् । एकस्य च्छिन्नाः प्राणा अपरस्य दत्ताः को
न्यत्र विशेषः । अनेनैव न्यायेन सर्वेषामेव हनने तज्जातीयस्य तद्धेतुके
प्राणलाभे शुद्धिर्द्रष्टव्या ॥ ७ ॥

द्रव्यापचये ज्यवरं प्रतिराद्धः ॥ ८ ॥

ब्राह्मणस्येति वर्तते ब्राह्मणस्य द्रव्ये चोरादिमिरपचीयमानेऽपह्नियमाणे तस्य प्रत्यानयनाय चोरादिसमीपं गतस्तैः शस्त्रादिभिः क्षतो वर्जितः सकृत्, पुनः पुनश्चैवं त्रिवारारूप्यूनं प्रतिराद्धोऽभियुक्तः सन्नप्रत्यानीतेऽपि द्रव्ये शुध्येत् । प्रत्यानीते तु सकृत्प्रयोगेऽपि शुध्येत् ।

ज्यवरं प्रतिराद्धो वा सर्वस्वमवजित्य च । इति मनुः ।

अनेनैव न्यायेन स्वद्रव्यप्रदानेनापि शुद्धिर्ज्ञेया । तथा च मनुः—

सर्वस्वं वा वेदविवे ब्राह्मणायोपपादयेत् ।

धनं वा जीवनापालं गृहं वा सपरिच्छदम् ॥ इति ।

याज्ञवल्क्यस्तु—पात्रे धनं वा पर्याप्तं दत्त्वा शुद्धिमवाप्नुयात् ।

आदातुश्च विशुद्ध्यर्थमिष्टिवैश्वानरी स्मृता ॥ इति ॥ ८ ॥

अश्वमेधावमृथे वा ॥ ९ ॥

घ्रात्वेति शेषः । परकीयस्याश्वमेधस्यावमृथे स्वयं घ्रात्वा वा शुध्येत् । प्राणलाभ इत्यादिसूत्रेषु वाशब्दो विकल्पार्थः । अत्र मानवो विशेषः—

शिष्ट्वा वा भूमिदेवानां नरदेवसमागमे ।

स्वमेनोऽवमृथे स्नात्वा हयमेधे विमुच्यते ।

भूमिदेवा ब्राह्मणा ऋत्विजः । नरदेवो राजा यजमानः । तेषां समागमे स्वमेनः शिष्ट्वा विहृषाप्य ॥ ९ ॥

अन्ययज्ञेऽप्यग्निष्टुदन्तश्चेत् ॥ १० ॥

अश्वमेधादन्वयज्ञेऽप्यवमृथे स्नात्वा शुध्येत् । किमविशेषेण । न । तस्य चेदन्तर्मध्येऽग्निष्टुत्नामैकाहो भवति पञ्चदशरात्रादेर्ग्रहणम् । अपर आह—अग्निष्टुदन्तोऽग्निष्टुत्समाप्तिको भवतीति । अत्र पक्षे सर्वमेधादेर्ग्रहणम् । अत्र च शुध्येदिति द्वादशवार्षिकमुपसंहृत्य विधानाद्वाग्रहणाच्च सर्वाण्येतानि स्वतन्त्राणि वैकल्पिकानि प्रयोजकानि प्रयोजकादिविषयाणि वा द्रष्टव्यानि । अन्ये तु द्वादशवार्षिकप्रवृत्तस्येत्याहुः । तथा च शङ्खे द्वादशे वर्षे शुद्धिमाप्नोतीत्यभिधायोऽह—अन्तराले वा

ब्राह्मणं मोचयित्वा गवां वा द्वादशानां परित्राणादिति । वाशब्दरतु
परस्परापेक्षया विकल्पार्थः ॥ १० ॥

सृष्टश्चेद्ब्राह्मणवधेऽहत्वाऽपि ॥ ११ ॥

सर्ग उत्साहो निश्चयश्च तद्दान्सृष्टः । यदि ब्राह्मणवधे सृष्टो भवति
केनचिद्देवाद्वा निवारितः सोऽहत्वाऽपि ब्रह्महा भवति । अतस्तस्याप्य-
नन्तरोक्तेषु प्रापञ्चितेषु यत्तद्यु तद्भवति ॥ ११ ॥

आत्रेय्याश्चैवम् ॥ १२ ॥

ऋतुस्नातामात्रेयीमाहुस्तत्र यदपत्यं भवतीति वसिष्ठः । तस्यामपि
ब्राह्मण्यां हतायामेवं ब्रह्महा भवतीति तदीयमेव प्रापञ्चितमिति ।
क्षत्रियाद्यात्रेयीवधे तत्तत्पुरुषवधनिमित्तं प्रापञ्चितम् । अन्ये त्र्यत्रि-
गोत्रामात्रेयीमाहुः ॥ १२ ॥

गर्भे चाविज्ञाते ॥ १३ ॥

ब्राह्मणस्य गर्भे स्त्रीपुंनपुंमकरधेनाविज्ञाते ब्राह्मण्यामाहित औपधा-
दिना हते ब्रह्महत्याप्रापञ्चितम् । पिज्ञाते तु यथालिङ्गम् । क्षत्रियादि-
गर्भेऽपि तदनुगुणम् । राजन्यधेदप्योरपि सवनं गतयोर्यथ एतदेव ।
यथाऽऽह मनुः—हत्या गर्भमविज्ञातमेतदेव व्रतं चरेत् ।

राजन्यधेदप्योजानां चाऽऽत्रेयीमपि च खिपम् । इति ।

अप्रदुष्टां स्त्रियं हत्वा शूद्रहत्यावतं चरेत् । इति ।

पणमाञ्जुद्रहाऽप्येतद्धेनुर्वद्याद्दशाथ वा ॥ इति ।

दुर्वृत्ता ब्रह्मविद्भक्षश्चशूद्रयोपाः प्रमाप्य नु ।

इति धनुर्वस्तमविं क्रमाद्द्याद्विशुद्धये ॥ इति ।

यत्तु हारीतेनोक्तम्—पट्टर्पाणि राजन्ये प्राकृतं ब्रह्मचर्यम् । वैश्ये
त्रीणि, सार्धमब्द शूद्रे, क्षत्रियवद्ब्राह्मणीषु, वैश्यवत्क्षत्रियायां शूद्र-
वद्वैश्यायां, शूद्रां हत्वा नव मासानिति, तदत्यन्तोऽन्कटाचार्यादिवि-
षयम् ॥ १७ ॥

गां च वैश्यवत् ॥ १८ ॥

गां च हत्वा वैश्यवधे यत्प्रायश्चित्तं वैश्यवधे त्रैवार्षिकमुपभैकशताथ
गा दद्यादिति तच्चरेत् । इदं वृत्तस्वाध्यायवतो दुर्गतस्य बहुकुटुम्बस्य वा
गौर्वहुक्षीरा तरुणी तस्या बुद्धिपूर्ववधे । तादृश्या एकफलाया गर्भिण्याः
कर्माङ्गभूताया वधे याम्यम्—

गोसहस्रं शतं वाऽपि दद्यात्सुचरितवतः ।

अविद्यमाने सर्वस्वं वेदविन्द्यो निवेदयेत् ॥ इति ।

द्वैमासिकं व्रतमत्र प्रकृतम् । अत्रैवै बुद्धिपूर्वं कात्यायनीयं गोदानर-
हितं त्रैवार्षिकम्—

गोमस्तचर्मसंवीतो वसेद्गोष्ठेऽथ वा पुनः ।

गाश्वानुगच्छेत्सततं मौञ्जीचीराजिनादिभिः ॥

वर्षशीतातपक्वेशवत्त्रिपङ्कमयादितः ।

मोक्षयेत्सर्वयत्नेन पूयते वत्सरेच्छिभिः ॥ इति ।

वासिष्ठः—गां चेद्धन्यात्तस्याधर्मणाऽऽर्द्रेण परिवेष्टितः पणमान्कृच्छ्रं
तप्तकृच्छ्रं वा तिष्ठेत्पभवेहृता च दद्याताम् । इति । वेहृद्वृषभोपहृता गाः ।
दद्यातामिति कर्मणि कर्तृप्रत्ययः ।

पाज्ञवल्ग्यः—

पञ्चगव्यं पिरन्गोत्रो मासमासीत संयतः ।

गोष्ठेशयो गोनुगामी गोप्रज्ञनेन शुष्यति ॥

नस्यानामिपिक्तस्य वधे केवलं पङ्कार्पिकम् । अनमिपिक्तस्य तूमय-
वतो वासिष्ठम्—ब्राह्मणो राजन्यं हत्वाऽऽष्टौ वर्षाणि व्रतं चरेत् । इति ।
एतेषामेवाबुद्धिपूर्वेषु कल्प्यम् । जातिमात्रवधे, स्त्रीशत्रुविद्वेषवधो
नास्तिक्यं चोपपातकमित्युक्त्वा

एतदेव व्रतं कुर्युरुपपातकिनो द्विजाः ।

अवकीर्णिवर्जं शुद्ध्यर्थं चान्द्रायणमथापि वा ॥ इति मनुनोक्तं द्रष्ट-
व्यम् ।

किञ्चिद्गुणवतो वधेऽन्युत्सादिनिराकृत्युपपातकेषु चैवमिति वक्ष्य-
माणं सांवत्सरिकं प्राकृतं ब्रह्मचर्यम् । एवमुत्तरत्रापि द्रष्टव्यम् । सर्वत्रा-
बुद्धिपूर्वेषु बुद्धिपूर्वे कृत्स्नमिति ॥ १४ ॥

अथ वैश्यवधे—

वैश्ये तु त्रैवार्षिकमृषमैकशताश्च गा दद्यात् ॥ १५ ॥

इदमत्यन्तगुणवतो बुद्धिपूर्ववधे । एतेन परं व्याख्यातम् ॥ १५ ॥

शूद्रे संवत्सरमृषमैकादशाश्च गा दद्यात् ॥ १६ ॥

इदमप्यत्यन्तगुणवद्विषयम् । अत्यन्तनिर्गुणस्य शूद्रस्य वध औशन-
सम्—शूद्रं हत्वा तप्तकृच्छ्रमिति । अथानुलोमविषये व्याघ्रः—

सर्वेषामनुलोमानां तन्मात्रहनने तु यत् ।

तदेव निर्दिशेद्विद्वान्स्त्रीणामर्थं तथैव च ॥

आत्रेयीहनने ब्रूयाद्यद्भर्तुरुपदिश्यते ।

गर्भे चैव तथा ज्ञाते व्याघ्रस्य वचनं यथा ॥ इति ।

प्रतिलोमवधे लौगाक्षिः—

हनने प्रतिलोमानां शूद्रजानां कथं भवेत् ।

ज्ञानपूर्वं पराकः स्यादज्ञाने त्वेन्दवं स्मृतम् ॥

इतरेषां चतुर्भागं पितुरुक्तं मनीषिभिः । इति ॥ १६ ॥

अनात्रेय्यां चैवम् ॥ १७ ॥

आत्रेयीव्यतिरिक्ताया वधे चैवं शूद्रे संवत्सरमृषमैकादशाश्च गा
दद्यादिति । इदं ब्राह्मण्याश्चारित्रवत्याः कुटुम्बिन्या बुद्धिपूर्ववधे ।

याज्ञवल्क्यश्च—

एतेषां बुद्धिपूर्वाबुद्धिपूर्वभेदेन ब्राह्मणादिपरिग्रहेण यथाहं विषय-
विभाग ऊहितव्यः ।

पदत्रिंशन्मते विशेषः—

पाद उत्पन्नमात्रे तु द्वौ पादौ दृढतां गते ।
पादोनं व्रतमादिष्टं हत्वा गर्भमचेतनम् ॥
अङ्गप्रत्यङ्गसंपूर्णे गर्भे चेतःसमन्विते ।
द्विगुणं गोव्रतं कुपादिषा गोघ्नस्य निष्कृतिः ॥

बृहत्पचेताः—एकवर्षे हते वत्से कृच्छ्रपादो विधीयते ।
अबुद्धिपूर्वे पुंसः स्याद्विपादस्तु द्विहायने ॥
त्रिहायने त्रिपादं स्यात्प्राजापत्यमतः परम् । इति ।

स्पृत्यन्तरम्—अतिवृद्धामतिक्रशामतिबालां च रोगिणीम् ।
हत्वा पूर्वविधानेन चरेदर्धव्रतं द्विजः ॥
ब्राह्मणान्भोजयेच्छक्या दद्याद्धेमतितांस्तथा ॥ इति ।

संवर्तापस्तम्बौ—एका चेद्बहुभिः कैश्चिद्देवाद्यापादिता क्वचित् ।
पादं पादं तु हत्यायाश्चर्युस्ते पृथक्पृथक् ॥
व्यापन्नानां बहूनां तु रोधने बन्धनेऽपि वा ।
भिषद्यिथ्योपचारे च द्विगुणं गोव्रतं चरेत् ॥ इति ।

बहूनामपि व्यापादने द्विगुणमेव वचनयलात् । न तु प्रतिनिमित्तं तैमि-
त्तिकावृत्तिः ।

व्यासः—औषधं लवणं चैव पुण्याथमपि भोजनम् ।
अतिरिक्तं न दातव्यं काले स्वल्पं तु दापयेत् ॥
अतिरिक्ते विपत्तिश्चेत्कृच्छ्रपादो विधीयते । इति ।

आपस्तम्बः—पापाणैर्लग्नुदेवांऽपि शस्त्रैर्वाऽन्येन वा यलात् ॥
निघातयन्ति ये गास्तु तस्मिन्कुर्युर्व्रतं हि ते ।
पादमेकं चरेन्नोधे द्वौ पादौ बन्धने चरेत् ॥
योजने पादद्वौ न स्याच्चरेत्सर्धं निपातने । इति ।

वासिष्ठः—न नालिकेरेण न शाणवाले-
न चापि मीश्रेण न यर्धशृङ्गलेः ।

कृच्छ्रं चैवातिकृच्छ्रं च चरेद्वाऽपि समाहितः ।
दद्यान्निरात्रं चोपोप्य षृषभैकादशास्तु गाः ॥ इति ।

जाबालः—प्राजापत्यं चरेन्मासं गोहन्ता चेदकामतः ।

गोहितो गोनुगामी स्याद्गोप्रदानेन शुष्यति ॥ इति ।

विष्णुः—गोघ्नस्य पञ्चगव्येन मासमेकं पलत्रयम् ।

प्रत्यहं स्यात्पराको वा चान्द्रायणमथापि वा ॥ इति ।

काश्यपः—गां हत्वा तच्चर्मणा परिवृतो मासं गोष्ठेशयस्त्रिपवणस्रायी
नित्यं पञ्चगव्याहारः । इति ।

शातातपः—मासं पञ्चगव्याहारः । इति ।

शङ्खप्रचेतसौ—गोघ्नः पञ्चगव्याहारः । पञ्चविंशतिरात्रमुपवसेत्साशिखं
घपनं कृत्वा गोचर्मणा परिवृतो गाश्चानुगच्छेद्गोष्ठेशयो गां च दद्यात् । इति ।

पैठीनसिः—गोघ्नो मासं यवागूं प्रसृततण्डुलशृतां मुञ्चानो गोभ्यः
प्रियं कुर्वन्शुष्यति । इति ।

मनुः—उपपातकसंयुक्तो गोघ्नो मुञ्जीत यावकम् ।

कृतवापो वसेद्गोष्ठे चर्मणाऽऽर्द्धेण संवृतः ॥

चतुर्थकालमश्रीयादक्षारलवणं मितम् ।

गोमूत्रेणाऽऽचरेत्स्नानं द्वौ मासौ नियतेन्द्रियः ॥

इत्यारम्य—अनेन विधिना यस्तु गोघ्नो गा अनुगच्छति ।

स गोहत्याकृतं पापं त्रिभिर्मासैर्व्यपोहति ॥

ऋषभैकादशा गाश्च दद्यात्सुचरितव्रतम् ॥ इति ।

सुमन्तुः—गोघ्नस्य गोप्रदानं गोष्ठे शयनं द्वादशरात्रं पञ्चगव्यप्राशनं
गवामनुगमनं च । इति ।

संवर्तः—सक्तुयावकमैक्षाशी पयो दधि घृतं शकृत् ।

पतानि कमशोऽश्रीयान्मासाधं सुसमाहितः ॥

वाह्यणान्मोजयित्वा तु गां दद्यादात्मशुद्धये ॥ इति ।

शुद्धस्पतिः—द्वादशरात्रं पञ्चगव्याहारः । इति ।

अष्टमुष्टि मधेत्किंचित्किंचिदष्टौ तु पुष्कलम् ।
पुष्कलानि तु चत्वारि आढकः परिकीर्तितः ॥
चतुराढको भवेद्द्रोण इति मानस्य लक्षणम् । इति स्मृतिः ।

अनस्थिमतां तु तावन्तः प्राणायामाः ।

तथा च मनुः—किंचिदेव तु विप्राय दद्याद्स्थिमतां वधे ।
अनस्थनां चैव हिंसायां प्राणायामेन शुध्यति ॥ इति ॥ २२ ॥

पण्डे पलालभारः सीसमापश्च ॥ २३ ॥

यं प्रति देवल आह—

पण्डो यो हीनलिङ्गः स्यात्संस्कारार्हश्च नैव सः । इति ।

तस्मिन्हते पुरुषवाह्यः पलालभारः सीसमापश्चेत्युभयं मिलितं देयं
बुद्धिपूर्वं । इतरत्र त्वकैकम् । सीसं लोहविशेषो रजतसदृशः क्षणवृत्तिः ।
मापप्रमाणं पूर्वमेव व्याख्यातम् । अत्र च न कापि स्मृतौ जातिविशेषः
श्रूयते, पण्डः पण्डक इत्येतावदेव श्रूयते । तत्र यथाजातिसमवायेऽपि
ब्राह्मणादिप्रयुक्तः संस्कारो न भवति तथा तद्ब्रह्मनिमित्तं प्रायश्चित्तमपि
न भवति यावद्बुक्तमेव तु भवति । अन्ये मृगपक्षिविषयं मन्यन्ते ।
मृगेषु पक्षिषु च ये पण्डास्तेषु हतेष्विति ॥ २३ ॥

वराहे घृतघटः ॥ २४ ॥

वराहे हते घृतपूर्णो घटो देयः ॥ २४ ॥

सर्पे लोहदण्डः ॥ २५ ॥

सर्पे हते लोहदण्डो देयः । लोहशब्देन काष्णांससमुच्यते ।

अर्ध्रीं काष्णांससीं दद्यात्सर्पं हत्वा द्विजोत्तमः । इति मानवे दर्शनात् ।

सर्पं हत्वा मापं दद्यादित्यौशनसं बुद्धिपूर्वविषयम् ॥ २५ ॥

ब्रह्मवन्ध्यां चलनायां नीलः ॥ २६ ॥

जातिमात्रब्राह्मणी ब्रह्मवन्धुः । चलना व्यभिचारिणी । तस्यां
वतायां नीलो देयः । नीलो वृष इति । मनुस्तु वर्णानुपूर्वमाह—

एतैस्तु गावो न निबन्धनीया

वदध्वाऽनुतिष्ठेत्परशुं प्रगृह्य ॥ इति ॥ १८ ॥

मण्डूकनकुलकाकविम्बदहरमूपकश्वहिंसासु च ॥ १९ ॥

विम्बः कामरूपी कृकलासः । दहरः स्वल्पकायो मूपकः । छुच्छु-
न्दरीत्येके । अन्ये प्रसिद्धाः । एतेषां समुद्दितानां वधे वैश्यवत्प्राय-
श्चित्तम् । इदं बुद्धिपूर्वाभ्यासविषयम् । अन्यत्राऽऽपस्तम्बीयम्-वायस-
*बकबलाकबर्हिणचक्रवाकहंसमासमण्डूकनकुलसैरिकाश्वहिंसायां शूद्र-
वत्प्रायश्चित्तम् । इति ।

मनुरपि—मार्जारनकुलौ हत्वा चापमण्डूकमेव च ।

श्वगोधोलूककार्काश्च शूद्रहत्याव्रतं चरेत् ॥ इति ।

प्रत्येकं वधे तु बुद्धिपूर्वे—

मार्जारगोधानकुलमण्डूकश्वपतत्रिणः ।

हत्वा इयहं पिवेत्क्षीरं कृच्छ्रं वा पादिकं चरेत् ॥

इति याज्ञवल्क्योक्तं द्रष्टव्यम् । बुद्धिपूर्वं मानवम्—

पयः पिवेच्चिरात्रं वा योजनं वाऽध्वनो व्रजेत् । इति ॥ १९ ॥

अस्थन्वतां सहस्रं हत्वा ॥ २० ॥

अस्थिमतां कृकलासादीनां सहस्रं हत्वा वैश्यवत्प्रायश्चित्तम् ॥ २० ॥

अनस्थिमतामनडुद्गारे च ॥ २१ ॥

येऽस्थिमन्तो न भवन्ति दंशमशकाद्यस्तेषां यावतोऽनहान्मर्तुं शक्तो-
ति तावतो हत्वा वैश्यवत्प्रायश्चित्तम् । इदं द्वयमपि पूर्वाभ्यासविषयम् ।
अन्यत्र याज्ञवल्क्योक्तम्—अस्थन्वतां सहस्रं तु तथाऽनस्थिमतामतः ।

शूद्रहत्याव्रतं पाण्मासिकं प्रकृतं दश धेनूनां दद्यात् । इति च ॥ २१ ॥

अपि वाऽस्थन्वतमेकैकस्मिन्किंचिद्दद्यात् ॥ २२ ॥

अपि वेति विकल्पे । अस्थन्वतां यावन्तो हताः सहस्रमूर्ध्वमवाग्वा
तावतः संख्याय प्रत्येकं किंचिदिकिंचिद्दद्यात् । इदं चास्थिमत्सु प्रायश्चित्तं
पूर्वकं वेति ।

द्रव्यलाभे चोत्सर्गः ॥ ३१ ॥

यदि च परस्त्रीतो यत्किञ्चिद्द्रव्यं लब्धं तस्योत्सर्गस्त्यागः कार्यः ॥ ३१ ॥

यथास्थानं वा गमयेत् ॥ ३२ ॥

यत्र स्थाने लब्धं तद्वा गमयेत् ।

प्रतिपिद्धमन्त्रयोगे सहस्रवाकश्चेत् ॥ ३३ ॥

मन्त्रयोगे ये प्रतिपिद्धाः पतितादयस्तैः सह मन्त्रयोगेऽध्ययनाध्यापनवाज्ययाजनलक्षणे संवत्सरं प्राकृतं ब्रह्मचर्यं स चेन्मन्त्रयोगः सहस्रवाको भवति । वक्तीति वाकः पदं सहस्रपदश्चेत् । अबुद्धिपूर्वं इदम् । बुद्धिपूर्वं तु पतितत्वं स्यादिति । उपपातके तु वासिष्ठम्—पतितचण्डालशवसूतकश्रवणे तु त्रिरात्रं वाग्पता आसीरन्सहस्रावरं वा तदभ्यस्यन्तः पूता भवन्तीति विज्ञायते । एतेनैव गृहिताध्यापकयाजका व्याख्याताः । दक्षिणात्यागाच्च पूता भवन्तीति विज्ञायत इति । अन्ये तु सहाध्ययनं सह यजन च मन्त्रयोगं व्याचक्षते ॥ ३३ ॥

अग्न्युत्सादिनिरालृत्युपपातकेषु चैवम् ॥ ३४ ॥

अग्निमुत्सादयितुं शीलमस्येति बुद्धिपूर्वमग्न्युत्सादी । निराकृतिः शक्तौ सत्यामनध्वेता । उपपातकानि, अपद्रुचानां प्राग्दुर्वालाद्गोहन्तु-ब्रह्महत्यादीनि व्याख्यातानि । एष्वग्न्युत्साद्याद्विष्वेवं संवत्सरं ब्रह्मचर्यमिति । यो नास्तिक्वाद्देशोपप्लवादिना वाऽग्नीनपविष्यति पुनस्तच्छान्तावपि बहुकालं नाऽऽधत्ते तद्विषयमिदम् । तत्रैवाल्पकाले वासिष्ठम्—योऽग्नीनपविष्यात्कृच्छ्रं द्वादशरात्रं चरित्वा पुनरादधीताम् । आलस्येन त्यजतो मानवम्—

अग्निहोत्र्यपविष्याग्नीन्ब्राह्मणः कामकारतः ।

चान्द्रायणं चरेन्मासं वीरहत्यासमं हि तत् ॥ इति ।

मासमपविष्येत्यन्वयः ।

अग्निहोत्र्यपविष्याग्नीन्मासादूर्ध्वं तु कामतः ।

कृच्छ्रं चान्द्रायणं चैव कुर्यादत्राविचारयन् ॥ इति ।

मासादूर्वागपि चान्द्रायणमिच्छन्ति ।

नीलकार्मुकबस्तावीः पृथग्दद्याद्विशुद्धये ।

चतुर्णामपि वर्णानां नारीर्हत्वाऽनवस्थिताः ॥ इति ॥ २६ ॥

वैशिकेन किञ्चित् ॥ २७ ॥

अभिगच्छति या नारी पुरुषैर्बहुभिर्मिथः ।

व्यभिचारिणीति सा ज्ञेया प्रत्यक्षं गणिकेति च । इति प्रजापतिः ।

वैशिकेन वैश्याकर्मणा जीवन्त्यां ब्रह्मबन्ध्वां हतायां किञ्चिद्वेयमष्ट-
मुष्टि भवेत्किञ्चिदित्येतत् ॥ २७ ॥

तल्पान्नधनलाभवधेषु पृथग्वर्षाणि ॥ २८ ॥

तल्पशब्देन शयनवाचिना भार्या लक्ष्यते । अन्नं कृतान्नम् । धनं सुव-
र्णादि । एतेषां लाभस्य वधे विघ्न एषु लभ्यमानेषु दोषोपन्यासादिना
यो हन्ति स पृथक्प्रतिनिमित्तं भेदेन संवत्सरं प्राकृतं ब्रह्मचर्यं चरेत् ।
कन्यान्नधनविघ्ने प्राजापत्यमित्यौशनसमबुद्धिपूर्वविषयम् । ब्राह्मणला-
भविषयमिदम् । क्षत्रियादिष्वर्धमर्धम् ॥ २८ ॥

द्वे परदारौ ॥ २९ ॥

परदारगमने द्वे वर्षे प्राकृतं ब्रह्मचर्यम् । ऋतुकालगमने बुद्धिपूर्व
इदम् । अकामिनः पुनरेतदेवार्धक्लृप्त्या योज्यम् ॥ २९ ॥

त्रीणि श्रोत्रियस्य ॥ ३० ॥

पूर्वाक्त एव विषये श्रोत्रियस्य ब्राह्मणस्य दारान्गच्छतस्त्रीणि वर्षाणि
ब्रह्मचर्यम् । अत्राप्यकामतोऽर्धम् । अत्र शब्दः—वैश्यायामवकीर्णः
संवत्सरं ब्रह्मचर्यं त्रिषवणं चानुतिष्ठेत् । क्षत्रियायां द्वे वर्षे त्रीणि
ब्राह्मण्यां वैश्यावच्च शूद्रायां ब्राह्मणपरिणीतायाम् ॥ इति ।

संवतः—शूद्रां तु ब्राह्मणो गत्वा मासं मासार्धमेव वा ।

गोमूत्रपात्रकाहारस्तिष्ठेत्तत्त्वापमोक्षकः ॥ इति ।

कामतो मासमकामतोऽर्धमासमिति व्यवस्थितो विकल्पः । अनृनु-
काले तु ब्राह्मण्यादिद्विजातिषु मानवानि त्रैमासिकद्वैमासिकपान्द्राप-
णानि । क्षत्रियादीनां च क्षत्रियादिस्त्रीषु ब्राह्मणपत्यायश्चित्तम् ।

अत्रोशना—गमने तु यतं पत्स्याद्गर्भं तद्भिगुणं चरेत् ॥ इति ॥ ३० ॥

कामकारे पुनः पराकादिकं द्विगुणं कुर्यात् । वसिष्ठस्तु—
 बाह्यणक्षत्रियविशां भार्याः शूद्रेण संगताः ।
 अपजाता विशुध्यन्ति प्रायश्चित्तेन नेतराः ॥

आहितपतिगर्भायास्तु पश्चाच्छूद्रादिसंगमे—

अन्तर्वत्नी तु या नारी समेताऽऽक्रम्य कामिना ।
 प्रायश्चित्तं न सा कुर्याद्यावद्गर्भो न निःसृतः ॥
 जाते गर्भे व्रतं पश्चात्कुप्यन्मासं तु यावकम् ।
 न गर्भदोषस्तत्रास्ति संस्कार्यः स यथाविधि ॥

इति स्मृत्यन्तरोक्तं द्रष्टव्यम् । या तु दौःशील्यात्प्रायश्चित्तं न करोति
 तदा—

प्रातिलोम्ये वधः पुंसां स्त्रीणां नासादिकर्तनम् । इत्येतद्भवति ।
 हीनवर्णोपभुक्तायां साम्या (साऽङ्गुष्ठा) वध्याऽथ वा भवेत् । इति
 पराशरः ।

अङ्गुलं पुंलिङ्गेन ॥ ३५ ॥

अमानुषीषु गोवर्जं स्त्रीकृते कूश्माण्डैर्घृतहोमो घृतहोमः ॥ ३६ ॥

गोवर्जितास्वमानुषीषु महिषादिस्त्रीषु स्त्रीकृते मैथुन आचरिते
 कूश्माण्डैर्घृतहोमः कर्तव्यः । गोवर्जमिति यचनं विस्पष्टार्थम् । वक्ष्यति
 गवि च गुरुतल्पसम इति । ततश्च तदेव गोगमने भविष्यति । सहृद्मन
 इदम् । अभ्यासे शङ्कोक्तम्—पशुवेष्यामिगमने प्राजापत्यम् । इति ।
 अत्र कण्ठः—प्रसूतो यस्तु वेष्यायां भैक्षमुस्संपतेन्द्रियः ।

शतसाहराम्यस्य सावित्रीमिति शुद्धताम् ॥ इति ।

द्विरुक्तिरुक्ता ॥ ३३ ॥

इति श्रीहरदत्तविरचितायां गौतमीयधर्मशास्त्रे मिताक्षरायां
 द्वाविंशोऽध्यायः ॥ २२ ॥

अथ त्रयोविंशोऽध्यायः ।

क्रमभासं सुरापानमापञ्चमाह—

वसिष्ठोऽपि—पतत्यर्धं शरीरस्य भार्या यस्य सुरां पिबेत् ।

पतितार्धं शरीरस्य निष्कृतिर्न विधीयते ॥ इति ।

अत्र स्त्रीणामपि प्रतिपिच्छा सुरा । प्रायश्चित्तं च भवति । तत्र स्त्रीणा-
मर्धप्रायश्चित्तमित्युक्तं पुरस्तात् । तत्र मरणान्तिकेऽर्धकलमेरुशक्यत्वाद्बु-
द्धिपूर्वसकृत्पाने द्वादशवार्षिकस्यार्धम् । अभ्यासे तस्यैवाभ्यासः ॥ १ ॥

अमत्या पाने पयो घृतमुदकं वायुं प्रतिञ्चयं

ततानि स कृच्छ्रस्ततोऽस्य संस्कारः ॥ २ ॥

यस्त्वमत्याऽबुद्धिपूर्वं यवाग्वादिबुद्ध्या सुरां पिबति स पयआदीनि
चत्वारि द्रव्याणि तप्तान्युष्णानि । द्वितीयाया निर्देशात्पिबेदिति गम्यते ।
प्रतिञ्चयं प्रथमे ञ्चये पयो द्वितीये घृतं तृतीये उदकं चतुर्थे वायुम् ।
वायोरुष्णत्वं सातपे प्रदेशे । स कृच्छ्रः स एवंभूतस्तप्तकृच्छ्रोऽस्य प्राय-
श्चित्तम् । ततः कृच्छ्रानन्तरं पुनः संस्कारः पुनरुपनयनमस्य कर्तव्यम् ।
तत्र मानवो विशेषः—

वपनं मेखला दण्डो भैक्षचर्या व्रतानि च ।

एतानि तु निवर्तन्ते पुनःसंस्कारकर्मणि ॥ इति ।

इदमीपदभ्यासविषयम् ।

अज्ञानाद्वारुणीं पीत्वा संस्कारेणैव शुध्यति ॥

इति मानवं सकृत्पानविषयम् ।

यत्तु—पिण्याकं वा कणान्वाऽपि भक्षयेत्तुसमां निशि ॥ इति

याज्ञवल्क्यवचनम् । यच्चापस्तम्बीयम्—

‘स्तेयं कृत्वा सुरां पीत्या’ इत्यादि तदुभयमपि बहुकृत्वोऽभ्यास एव ।

कणान्वा भक्षयेद्वद्दं पिण्याकं वा सकृन्निशि ।

सुरापानापनुत्त्यर्थं बालवासा जटी ध्वजी ॥

इत्यादीनि मानवादीन्यबुद्धिपूर्वविषय एवाभ्यासतारतम्यापेक्षया
व्यवस्थाप्यानि ॥ २ ॥

मूत्रपुरीपरेतसां च प्राशने ॥ ३ ॥

मूत्रादीनां च प्राशने तप्तकृच्छ्रसहितः पुनः संस्कारः प्रायश्चित्तम् ।
इवं बुद्धिपूर्वविषयम् । मुक्त्वाऽतोऽन्यतमस्यान्नमत्या क्षपणं ङ्गदम् ।

मत्या मुक्त्वा चरेत्कृच्छ्रं रेतो पिप्पूचमेव च ।

सुरापस्य ब्राह्मणस्योष्णामासिञ्चैयुः
सुरामास्ये मृतः शुष्येत् ॥ १ ॥

त्रिविधा सुरा । यथाऽऽह मनुः—

गौडी माध्वी च पैठी च विज्ञेया त्रिविधा सुरा ।
यथैवैका न पातव्या तथा सर्वा द्विजोत्तमैः ॥ इति ।

द्विजोत्तमा ब्राह्मणाः । क्षत्रियवैश्ययोस्तु पैठ्येव । यथा स एवाऽऽह—
सुरा वै मलमन्नानां पाप्मा च मलमुच्यते ।
तस्माद्ब्राह्मणराजन्यौ वैश्यश्च न सुरां पिबेत् ॥

अन्नानां मलं सुरा पैठी । अत्र ब्राह्मणग्रहणं द्विजात्युपलक्षणम् ।
यस्य वा प्रतिपिन्द्वा सुरा तस्याः पाता सुरापस्तस्य द्विजातेरास्ये तामेव
सुरामुष्णामासिञ्चैयुः । उपदेष्टृष्वयमासेचनारोपः । आसिञ्चन्त्येव हि
ते सुरामास्ये । येन सुरापेण सुरोष्णा पातव्या तस्येयं निष्कृतिरित्युप-
दिशन्तीति । स्वयमेव त्वासेचनकर्ता । तथा चाऽऽपस्तम्बः—सुरापोऽग्नि-
स्पर्शां सुरां पिबेदिति । आसिञ्चैयुरिति बहुवचनमुपदेष्टृणां बहुत्वं
सूचयति ।

मनुरप्याह—तेषां वेदविदो ब्रूयुस्त्रयोऽप्येनःसु निष्कृतिम् ।

सा तेषां पावना यस्मात्पवित्रं विदुषां हि वाक् ॥ इति ।

मृतः शुष्येदित्यचनात्तथा सुरा तापयित्वा यथा पातुमरणं
भवति । आद्रंवासाः पिबेदिति पैठीनसिः । आयसेन तात्रेण वा पात्रे-
णेति प्रचेताः । अत्र याज्ञवल्क्यः—

सुराम्बुधृतगोमूत्रपयसामग्निसंनिभम् ।

सुरापोऽन्यतमं पीत्वा मरणाच्छुद्धिमृच्छति ॥

वांलवासा जटी वाऽपि ब्रह्महत्याघतं चरेत् ।

पिष्याकं वा कृणान्वाऽपि भक्षयेत्तु समां निशि ॥ इति ।

तत्र मरणान्तिरुपायश्चित्तं शुद्धिपूर्वाम्यासविषयम् । तत्रैव सकृत्पान-
विषयं ब्रह्महत्याघतं द्वादशवार्षिकम् । अत्र स्त्रियोऽधिकृत्य शङ्कः—
सुरालग्नपलापन्तृगृध्रनमांसादीन्यभक्ष्याणि वर्जयेद्वाहारमयं शरीरमिति ।

मनुस्तु—श्वसृगालखरैर्दंष्टो ग्राम्यैः क्रव्याद्भिरेव च ।

नराश्वोष्ट्रैर्वराहैश्च प्राणायामेन शुध्यति ॥ इति ।

ब्राह्मणविषये वासिष्ठो विशेषः—

ब्राह्मणस्तु शुना दंष्टो नदीं गत्वा समुद्रगाम् ।

प्राणायामशतं कृत्वा घृतं प्राश्य विशुध्यति ॥ इति ।

जानूकप्यः—ब्राह्मणी क्षत्रिया वैश्या शुना च श्वापदैरपि ।

दृष्टा सचैलमाप्नुत्य शुध्यतीति न संशयः ॥ इति ॥ ७ ॥

तप्ते लोहशयने गुरुतल्पः शयीत ॥ ८ ॥

गुरुरत्र पिता ।

निपेकादीनि कर्माणि यः करोति यथाविधि ।

संभावयति चान्येन स विप्रो गुरुरुच्यते ॥ इति मनुः ।

विप्रग्रहणं वर्णोपलक्षणम् । तल्पशब्देन शयनवाचिना भार्या लक्ष्यते । तत्रापि जननी तत्सपत्नी तद्गामी गुरुतल्पगः । लोहशयने कृष्णायसनिर्मिते तप्ते यथा मरणमेव भवति तथा तप्ते शयीत ॥ ८ ॥

सूर्मीं वा श्लिष्येज्ज्वलन्तीम् ॥ ९ ॥

लोहमयी स्त्रीप्रकृतिः सूर्मी । तां ज्वलन्तीमग्निवर्णां तप्तां श्लिष्येवा-
भाणविद्योगात् ॥ ९ ॥

लिङ्गं वा सवृषणमुत्कृत्याञ्जलावाधाय दक्षिणाप्र-

तीर्चीं व्रजेदजिह्ममाशरीरनिपातात् ॥ १० ॥

सधीजं लिङ्गमुत्पाद्य ह्युरादिना निकृत्य स्वस्याञ्जलो स्थापयित्वा
नैर्कतीं दिशमाशरीरनिपाताद्ब्रजेदजिह्मम् । कूपाद्यपरिहरन्मग्नैव प्रतिहत-
स्तत्रैव तिष्ठेदापलयादिति वसिष्ठः ॥ १० ॥

मृतः शुध्येत् ॥ ११ ॥

सर्वशेषोऽयम् । पूर्वोक्तेषु प्रकारेष्वन्यतमेन मृत एव गुरुतल्पगः शुभ्ये-
भ्रान्यथेति । त्रितयमप्येतज्जननीगमने स्वमायां विबुद्ध्याऽबुद्धिपूर्वं तत्स-
पत्न्यां च । सवर्णायां बुद्धिपूर्वगमने—

आज्ञानात्प्राश्य विष्णमूत्रं सुरासंसृष्टमेव च ॥

पुनः संस्कारमर्हन्ति त्रयो वर्णा द्विजातयः । इति च ।

कण्वश्च स्पष्टमाह—

रेतोमूत्रपुरीषाणां प्राशने मतिपूर्वके ।

नाश्रीर्याञ्च त्र्यहं मत्या तप्तकृच्छ्रं चरेद्विजः ॥ इति ॥ ३ ॥

श्वापदोष्ट्रखराणां चाङ्गस्य ॥ ४ ॥

व्याघ्रादयो वनचराः श्वापदाः । उष्ट्रखरौ प्रसिद्धौ । तेषामङ्गं मांस-
चर्मादि तस्य प्राशने तप्तकृच्छ्रः पुनः संस्कारश्च । बुद्धिपूर्वाभ्यास उभयं
मिलितम् । सकृद्बुद्धिपूर्वं चाबुद्धिपूर्वाभ्यासे च तप्तकृच्छ्रः । सकृदम-
तिपूर्वं संस्कार एव भवति ॥ ४ ॥

ग्राम्यकुक्कुटसूकरयोश्च ॥ ५ ॥

ग्राम्यकुक्कुटसूकरयोश्चाङ्गस्य प्राशन एतदेव प्रायश्चित्तम् । विषय-
व्यवस्था च पूर्ववत् ॥ ५ ॥

गन्धाघ्राणे सुरापस्य प्राणायामा घृतप्राशनं च ॥ ६ ॥

यस्तु सुरापस्तस्य तं सुरागन्धमाजिघ्रति न पुनः शरीरगन्धं नापि
माण्डस्थायाः सुराया गन्धं तस्य प्राणायामाश्चयो घृतप्राशनं च प्रायश्चि-
त्तम् । ब्राह्मणस्य मिलितम्, क्षत्रियस्य प्राणायामाः, वैश्यस्य घृतप्राशन-
मिति । सोमपस्य विशेषो मनुना दर्शितः—

ब्राह्मणस्य सुरापस्य गन्धमाघ्राय सोमपः ।

प्राणानप्सु त्रिराचम्य घृतं प्राश्य विशुध्यति ॥ इति ।

ब्राह्मणस्य रुजाकृत्यं घ्रातिरघ्रेयमद्ययोः ।

जैह्वम्यं पुंसि च मैथुन्यं जातिसंकरकं स्मृतम् ॥ इति ।

जातिभ्रंशकरं कर्म कृत्वाऽन्यतममिच्छया ।

चरेत्सांतपनं कृच्छ्रं प्राजापत्यमनिच्छया ॥

इति मानवं माण्डस्थायाः सुराया गन्धाघ्राणे ॥ ६ ॥

पूर्वैश्च दष्टस्य ॥ ७ ॥

पूर्वैः श्वापदादिभिर्दष्टस्य च प्राणायामा घृतप्राशनं च प्रायश्चित्तम् ।

कण्वः—तप्तकृच्छ्रं पराकं च तथा सांतपनं गुरोः ।

मार्यां वैश्यां सकृद्भूत्वा बुद्ध्या मासं चरेद्विजः ॥ इति ।

लौगाक्षिः—गुरोर्वैश्यां पुनर्गत्वा गत्वा वाऽपि पुनः पुनः ।

लिङ्गाग्रं छेदयित्वा तु ततः शुध्येत्स किल्बिषात् ॥ इति ।

प्रजापतिः—पञ्चरात्रं तु नाश्रीयात्सप्ताष्टौ वा तथैव च ।

वैश्यां मार्यां गुरोर्गत्वा सकृदज्ञानतो द्विजः ॥ इति ।

हारीतः—अभ्यस्य विप्रो वैश्यायां गुरोरज्ञानमोहितः ।

स पडङ्गं ब्रह्मचर्यं स चरेद्यावदायुषम् ॥ इति ।

जाबालिः—अतिकृच्छ्रं तप्तकृच्छ्रं पराकं च तथैव च ।

गुरोः शूद्रां सकृद्भूत्वा बुद्ध्या विप्रश्चरेत्ततः ॥ इति ।

उपमन्युः—पुनः शूद्रां गुरोर्गत्वा बुद्ध्या विप्रः समाहितः ।

ब्रह्मचर्यमदुष्टात्मा द्वादशाब्दं समाचरेत् ॥ इति ।

दीर्घतपाः—प्राजापत्यं सांतपनं सप्तरात्रोपवासनम् ।

गुरोः शूद्रां सकृद्भूत्वा चरेदज्ञानतो जनः ॥ इति ।

तत्रैवाभ्यासे मानवं द्रष्टव्यम्—

चान्द्रायणं वा त्रीन्मासानभ्यस्येन्नियतेन्द्रियः ।

हविष्येण यवाग्वा वा गुरुतल्पापनुत्तये ॥ इति ।

अत्र व्याघ्रः—जात्युक्तं पारदार्यं च गुरुतल्पत्वमेव च ।

साधारणस्त्रिया नास्ति कन्याद्रूपणमेव च ॥ इति ॥११॥

सखीसयोनिसगोत्राशिष्यभार्यासु स्त्रुपायां

गवि च गुरुतल्पसमः ॥ १२ ॥

सखी मित्रभूता, सयोनिरभंगिनी, सगोत्रैकगोत्रा, स्त्रुपा पुत्रभार्या ।
एतासु शिष्यभार्यायां गवि च मिथुनीभावे यावान्गुरुतल्पदोषस्तावा-
नस्येति ।

प्राज्ञवल्क्यः—सखीभार्याकुमारीषु स्वयोनिष्वन्त्यजासु च ।

सगोत्रासु सुतस्त्रीषु गुरुतल्पसमं स्मृतम् ॥

पितुः स्वसारं मातुश्च मातुलानीं स्त्रुपामपि ।

मातः सपत्नीं मगिनीमाचार्यतनयां तथा ॥

पितृभार्यां तु विज्ञाय सवर्णां योऽभिगच्छति ।
जननीं वाऽप्यविज्ञाय नामृतः स विशुध्यति ॥

इति पद्त्रिंशन्मते दर्शनात् । जनन्यां कामकृते वासिष्ठम्—

निष्कालको घृताभ्यक्तो गोमयाग्निना पाद्प्रभृत्यात्मानमवदाहयेत् ।
इति । अकामतोऽभ्यासेऽप्येवमेव । अकामतस्तु मातुः सपत्न्याः सवर्णाया
उत्कृटायाश्च गमनाभ्यासे शङ्खोक्तम्—

अधःशायी जटाधारी पर्णमूलफलाशनः ।
एककालं समश्नन्वै वर्षे तु द्वादशे गते ॥
रुक्मस्तेयी सुरापश्च ब्रह्महा गुरुतल्पगः ।
व्रतेनैतेन शुध्यन्ति महापातकिनस्त्वमे ॥ इति ।

सकृद्गमन उभयोरिच्छातः प्रवृत्तौ मानवम्—

खट्वाङ्गी चीरवासा वा श्मश्रुलो विजने वने ।
प्राजापत्यं चरेत्कृच्छ्रमब्दमेकं समाहितः ॥ इति ।

तया प्रोत्साहितस्य स्वेन वा प्रोत्साहितायामौशनसं प्रायश्चित्तद्वयं
क्रमेण द्रष्टव्यम्—गुरुतल्पगामी संवत्सरं ब्रह्मचारिव्रतं पण्मासांस्तप्तकृच्छ्रं
चेति । एवमुत्तरेष्वपि प्रायश्चित्तेषु यद्गुरु तदात्मना प्रोत्साहितायां यत्प्र
तत्तया प्रोत्साहितस्य मध्यमं तूभयोरिच्छातः प्रवृत्ताविति द्रष्टव्यम् । तत्र
व्याघ्रः—

कृच्छ्रं चेवातिकृच्छ्रं च तथा कृच्छ्रातिकृच्छ्रकम् ।
चरेन्मासत्रयं विप्रः क्षत्रियागमने गुरोः ॥ इति ।

इदं सकृद्गमनेऽशुद्धिपूर्वे । शुद्धिपूर्वाभ्यास एकवर्षम्—

मत्या गत्या पुनर्भायां गुरोः क्षत्रसुतां द्विजः ।
वृषणवर्जितं लिङ्गमुत्कृत्य स मृतः शुचिः ॥ इति ।

कण्वः—चान्द्रापणं तप्तकृच्छ्रमतिकृच्छ्रं तथैव च ।

सकृद्गत्या गुरोर्भाषामज्ञानात्क्षत्रियां द्विजः ॥ इति ।

जातृरूप्यः—गुरोः क्षत्रसुतां भार्यां पुनर्गत्या त्वकामतः ।

वृषणमात्रमुत्कृत्य शुद्धो जीवन्मृतोऽपि वा ॥ इति ।

भर्तारं लब्धयेद्या तु जातिस्त्री गुणगर्विता ।

तां श्वभिः खादयेद्राजा संस्थाने बहुभिः स्थितः ॥ इति ।

वसिष्ठस्तु जातिविशेषेण विशेषमाह-शूद्रश्चेद्ब्राह्मणीमभिगच्छेत्तृणैर्वै-
ष्टयित्वा शूद्रमग्नौ प्रास्य ब्राह्मण्याः शिरसि वपनं कारयित्वा सर्पिषाऽभ्यज्य
नग्नां खरमारोप्य महापथमनुसंवाजयेत्पूता भवतीति विज्ञायते । वैश्य-
श्चेद्ब्राह्मणीमभिगच्छेत्लोहितदर्भैर्वैष्टयित्वा वैश्यमग्नौ प्रास्येद्ब्राह्मण्याः
शिरसि वपनं कारयित्वा सर्पिषाऽभ्यज्य नग्नां खरमारोप्य महापथम-
नुसंवाजयेत्पूता भवतीति विज्ञायते । राजन्यश्चेद्ब्राह्मणीमभिगच्छेच्छ-
रपत्रैर्वैष्टयित्वा राजन्यमग्नौ प्रास्येद्ब्राह्मण्याः शिरसि वपनं कारयित्वा
सर्पिषाऽभ्यज्य नग्नां खरमारोप्य महापथमनुसंवाजयेत्पूता भवतीति
विज्ञायते । एवं वैश्यो राजन्योऽप्यां शूद्रश्च राजन्यवैश्ययोरिति । अनुलो-
मेषु प्रतिलोमं गच्छत्सु व्याघ्र आह—

वर्णानामनुलोमानां परस्परसमागमे ।

व्युत्क्रमेण ततो राजा खादयेद्वा नरैः स्त्रियम् ॥

शृगालेर्बुद्धिपूर्वं चेत्पुरुषो वधमर्हति ।

अयमेवानुलोमानां स्वजातिव्युक्रमेष्विति ॥ इति ॥ १४ ॥

पुमांसं घातयेत् ॥ १५ ॥

अनन्तरोक्ते विषये गन्ता पुमात्राज्ञा घातयितव्यः । वधप्रकारश्चान-
न्तरमेव वसिष्ठवचनेन दर्शितः ॥ १५ ॥

यथोक्तं वा ॥ १६ ॥

लिङ्गोद्धार इत्यादि यथोक्तं वा दण्डप्रणयनं कर्तव्यम् । सप्रत्यया-
प्रत्ययाभ्यासानभ्यासापेक्षोऽयं विकल्पः ॥ १६ ॥

गर्दभेनावकीर्णां निर्ऋतिं चतुष्पथे यजेत् ॥ १७ ॥

अवकीर्णां मधेद्भृत्वा ब्रह्मचारी तु योपितम् । इति याज्ञवल्क्यः ।

स चतुष्पथे गर्दभेन पशुना निर्ऋतिं यजेत् । अत्र मानसो विशेषः—

अत्रकीर्णां तु काणेन गर्दभेन चतुष्पथे ।

पाकयज्ञविधानेन यजेत निर्ऋतिं दिशि ॥ इति ।

आचार्यपत्नीं स्वसुतां गच्छंस्तु गुरुतल्पगः ।

लिङ्गं छित्त्वा वधस्तस्य सकामायाः स्त्रिया अपि ॥ इति ।

नारदः—माता मातृष्वसा श्वश्रूर्मातुलानी पितृष्वसा ।

पितृष्यसस्त्रिशिष्यस्त्री मगिनी तत्सखी स्नुषा ॥

दुहिताऽऽचार्यमार्या च सगोत्रा शरणागता ।

राज्ञी प्रव्रजिता धात्री साध्वी वर्णोत्तमा च या ॥

आसामन्यतमां गच्छन्गुरुतल्पग उच्यते ।

शिश्रस्योत्कर्तनात्तत्र नान्यो दण्डो विधीयते ॥ इति ।

कात्यायनः—जनन्याश्च मगिन्याश्च स्वसुतायास्तथैव च ।

स्नुषाया गमनं चैव विज्ञेयमतिपातकम् ॥

अतिपातकिनस्त्वेते प्रविशेयुर्दुःशासनम् ।

बृहद्यमः—रेतः सिक्त्वा कुमारीषु स्वयोजिष्वन्त्यजासु च ।

सपिण्डास्वन्यदारेषु प्राणत्यागो विधीयते ॥ इति ।

स एव—चाण्डालीं पुलकसीं म्लेच्छीं स्रुपां च मगिनीं सखीम् ।

मातापित्रोः स्वसारं च निक्षिप्तां शरणागताम् ॥

मातुलानीं प्रव्रजितां सगोत्रां नृपयोपिताम् ।

शिष्यभार्यां गुरोर्भार्यां गत्वा चान्द्रायणं चरेत् ॥

इति च ॥ १२ ॥

अवकर इत्येके ॥ १३ ॥

एके मन्यन्ते सरयादिगमनेऽवकरो दोषः । अत्र प्रायश्चित्तमप्यवकीर्णव्रतं न गुरुतल्पव्रतमिति । यान्येतानि सरयादिगमनेऽनुक्रान्तानि प्रायश्चित्तानि तेषु मरणान्तिकानि सप्रत्ययानुबन्धात्यन्ताभ्यासविषयाणि । यानि पुनरत्यन्तलघूनि तानि स्वभार्याबुद्ध्या प्रवृत्तस्य मध्ये ज्ञात्वा रेतःसेकादुर्वाद्निवृत्तविषयाणि मध्ये मध्यानि कल्प्यानि । 'न जानु ब्राह्मणं हन्यात्सर्वपापेष्ववस्थितम् ।' इति मानवं तु मरणान्तिकरूपोऽप्यमहापातकादिव्यतिरिक्तविषयम् ॥ १३ ॥

अत्र प्रायश्चित्तमकुर्वतीनां स्त्रीणां दण्डमाह—

श्वभिरादयेद्राजा निहीनवर्णगमने स्त्रियं प्रकाशम् ॥ १४ ॥

निहीनवर्णेन सह वा मेधुनमाचरति तां प्रकाशं सर्वेषामेव पश्यतां पर्यन्त्यानगतो राजा श्वभिरादयेत्तयादयेत् । अत्र मनुः—

अवकीर्णां द्विजो राजा वैश्यश्चापि खरेण तु ।

इद्धा भैक्षाशनो नित्यं शुध्यत्यव्दात्समाहितः ॥ इति ॥१९॥

रेतःस्कन्दने मये रोगे स्वप्नेऽग्नीन्धनभैक्षचरणानि सप्त-
रात्रमकृत्वाऽऽज्यहोमः समिधो वा रेतस्याभ्याम् ॥२०॥

मये रोगे स्वप्ने वा यदि ब्रह्मचारिणो रेतः स्कन्देततो रेतस्याभ्यां
मन्त्राभ्यामाज्यहोमः कर्तव्यः । समिधो वा । होम इत्युपसमस्तमपेक्ष्यते ।
एतत्तु मये रोग इत्यादि ब्रह्मचारिव्यतिरिक्तस्यापि । तथाऽग्नीन्धनं समि-
दाधानं भैक्षचरणं च सप्तरात्रमकृत्वा पूर्ववद्धोमः । रेतस्ये ऋची
“पुनर्माँत्विन्द्रियम्” इति । “पुनर्मनः पुनरात्मा म आगात्”
इत्येके । आश्वलायनेन तु “पुनर्माँत्विन्द्रियम्” इति । “इमे येऽधि-
ष्ठासोऽग्नये” इति ।

मये रोगे तथा स्वप्ने सिक्त्वा शुक्रमकामतः ।

आदित्यमर्चयित्वा तु पुनर्माँत्पृचं जपेत् ॥ इति ।

प्राजापत्यं सकृत्सेकविषयम् । गौतमीयमभ्यासविषयम् ।

हारीतः—यः कुर्याद्दुपकुर्वाणः कामतोऽकामतोऽपि वा ।

तदेव द्विगुणं कुर्याद्ब्रह्मचारी तु नैष्ठिकः ॥ इति ।

अत्र वसिष्ठः—एतदेव रेतसः प्रयत्नोत्सर्गं दिवा स्वप्ने च वतान्तरेषु
चैवमिति । गर्दभं पशुमालमेत नैर्ऋतं वा चरुं निर्वपेदिति प्रकृतम् ।

धानप्रस्थो यतिश्चैव सण्डने सति कामतः ।

पराकत्रयसंयुक्तमवकीर्णव्रतं चरेत् ॥

इति शाण्डिल्यः ।

पुंसि भैधुनमासेव्य यत्नोत्सर्गं च रेतसः ।

ब्रह्मचारी यथाभ्यासं छात्वाऽथ हविषा यजेत् ॥

पुंसि भैधुनमासाद्य धानप्रस्थो यतिस्तथा ।

कृच्छ्रे चान्द्रायणं चैव कृत्वा शुष्यति किल्बिषान् ॥ इति कण्वः ।

सूर्यस्य त्रींशमस्कारान्स्वप्ने सिक्त्वा गृही चरेत् ।

यतिश्चैव वनस्थश्च त्रिः कुर्याद्वचमपेणम् ॥ इति काश्यपः ।

भैधुनं तु समासाद्य पुंसि योषिति या पुनः ।

गोपानेऽप्यु दिवा धेय स्यापि च धानमाचरेत् ॥

वसिष्ठस्तु—ब्रह्मचारी चेत्त्रियमुपेयादरण्ये चतुष्पथे लौकिकेऽग्नौ
रक्षोदेवतं गर्दभं पशुमालभेत, नैर्ऋतं वा चरुं निर्धपेत्तस्य जुहुयात्का-
माय स्वाहा, कामकामाय स्वाहा, निर्ऋत्यै स्वाहा, रक्षोदेवताभ्यः
स्वाहा । इति ॥ १७ ॥

तस्याजिनमूर्ध्ववालं परिधाय लोहितपात्रः
सप्त गृहान्मैक्षं चरेत्कर्माऽऽचक्षाणः ॥ १८ ॥

एवं गर्दभेनेद्वा तस्यैव गर्दभस्याजिनमूर्ध्ववालमुपरिधार्य लोहितपात्रः
पाकेन लोहितं सृन्मयं पात्रं हस्ते गृहीत्वा कर्माऽऽचक्षाणोऽवकीर्णने
मिक्षां देहीति ब्रुवाणः सप्त गृहान्मैक्षं चरेत् । सप्तगृहेषु यावल्लब्धं
तावदेवाशनमलाभ उपवासः ॥ १८ ॥

संवत्सरेण शुध्येत् ॥ १९ ॥

संवत्सरमेतद्व्रतं चरेच्छुद्धो भवति । अत्र मनुः—

तेभ्यो लब्धेन मैक्षेण वर्तयन्नैककालिकम् ।

उपस्पृशंस्त्रिपवणमब्देनैकेन शुध्यति ॥ इति ।

इदं च वार्षिकं श्रोत्रियस्य विप्रस्य वैश्यपत्न्यां द्रष्टव्यम् । आहतुः
शङ्खलिखितौ—गुप्तायां वैश्यायामवकीर्णः संवत्सरं त्रिपवणमनुतिष्ठेत्क्षत्रि-
यायां द्वे वर्षे ब्राह्मण्यां त्रीणि वर्षाणीति । गुप्तायां चेच्छ्रोत्रियपत्नीत्वा-
दिगुणशालिन्याम् । अङ्गिराः—

अवकीर्णनिमित्तं तु ब्रह्महत्याव्रतं चरेत् ।

चरिवासास्तु पण्मासांस्तथा मुच्येत किरिबपात् ॥ इति ।

तदकामतो गौतमीयेकविषयम् । पुनः शङ्खलिखितौ—स्वरिण्यां
वृषत्यामवकीर्णः सचैलं स्नात उदकुम्भं दद्याद्ब्राह्मणाय । वैश्यायां चतुर्थ-
कालाहारो ब्राह्मणान्मोजयेद्यत्समारं च गोभ्यो दद्यात् । क्षत्रियायां
त्रिरात्रमुपोषितो घृतपात्रं दद्यात् । ब्राह्मण्यां पञ्चात्रमुपोषितो गां
दद्याद्गोप्यवकीर्णः प्राजापत्यं चरेत् । पण्डायामवकीर्णः पलालमारं
सीसमापकं च दद्यादिति । इदं चावकीर्णप्रायश्चित्तं सर्वेषामेव त्रैवर्णिक-
ब्रह्मचारिणां समानम् । तथा च शाण्डिल्यः—

एतद्ब्रह्मकृतं कूर्चं पवित्रं च तथैव च ।
 एवं हुत्वा ततः शेषं पापं ध्यात्वा समाहितः ॥
 आलोल्य प्रणवेनैव निर्मथ्य प्रणवेन तु ।
 उद्धृत्य प्रणवेनैव पिवेच्च प्रणवेन तु ॥
 एतद्ब्रह्मकृतं कूर्चं मासि मासि चरोद्विजः ।
 सर्वपापविशुद्धात्मा स्वर्गलोकं स गच्छति ॥
 यस्त्वगस्थिगतं पापं देहे तिष्ठति देहिनाम् ।
 ब्रह्मकूर्चो दहेत्सर्वं प्रदीप्ताग्निरिवेन्धनम् ॥ इति ।

बुद्धिपूर्वेषु बुद्धिपूर्वं साधारणमिदम् । तथा च मनुः—

तं चेदभ्युदियारमूर्यः शयानं कामकारतः ।
 निम्लोचेद्वाऽप्यविज्ञानाज्जपन्नुपषसेद्दिनम् ॥ इति ।

दिनमित्युपलक्षणं निम्लोचने रात्रिमुपवसेदिति । अमयरोगस्थ इति
 जावालिवचनान्नाद्ये रोगे च प्रायश्चित्तं न भवति ॥ २१ ॥

अशुचिं दृष्ट्वाऽऽदित्यमीक्षेत प्राणायामं कृत्वा ॥ २२ ॥

अशुचिश्चण्डालाद्विस्तं दृष्ट्वा प्राणायाममेकं कृत्वा सूर्यमीक्षेत । जपा-
 विनियमकाल इवं ब्रह्मचारिणः ।

आचम्य प्रयतो नित्यं जपेदशुचिदर्शने ।
 सौपर्णमन्त्रान्यथोत्साहं पावमानीश्च शक्तितः ॥

इति मानसं त्रैलोक्यादीनाम् । अशुचिदर्शने द्विजः प्रणवं जपेदिति
 जावालिगृह्यवचनं गृहस्थविषयम् । अशुचिदर्शनं आदित्यदर्शनं ब्राह्म-
 णदर्शनं गवामग्नेर्वत्पीशनसं नियमकालादन्यत्र । जावालिगृह्ये द्विजप्र-
 क्षणाच्छूद्रस्य न विधितं प्रतिषेधः ॥ २२ ॥

अन्नोज्यभोजनेऽमेध्यमाशने वा निष्पूरीषीभावः ॥ २३ ॥

नित्यममोज्यं केशकीटावपन्नमित्यारभ्यामोज्यान्पुक्तानि । तानि च
 यद्ब्रुप्रकाराणि जातिदुष्टानि लशुनादीनि, कालदुष्टानि पर्षुपितादीनि,
 परिग्रहदुष्टान्युत्सृष्टादीनामन्त्रानि, संसर्गदुष्टानि केशकीटाद्युपहतानि,
 क्रिषादुष्टान्याचमनोत्थानव्यपेतादीनि । तेषाममोज्यानां भोजने च ।
 मेध्यं पवित्रम् । अनेभ्यमपरिशुद्धं स्थानपात्रपाकस्पर्शपङ्कजादिना ।

इति मानवम् । गृहस्थस्य—

ऋतौ तु गर्भशङ्कित्वात्मानं मैथुनिनः स्मृतम् ।

अनृतौ तु यदा गच्छेच्छौचं मूत्रपुरीषवत् ॥ इत्यङ्गिराः ।

वृद्धवसिष्ठः—यस्तु पाणिगृहीतायामास्ये कुर्वीत मैथुनम् ।

तस्य रेतसि तं मासं पितरस्तस्य शेरते ॥ इति ॥ २० ॥

सूर्याभ्युदितो ब्रह्मचारी तिष्ठेदहरभुञ्जानोऽ-

भ्यस्तमितश्च रात्रिं जपन्सावित्रीम् ॥ २१ ॥

यस्तु सूर्य उदयति स्वपिति स सूर्याभ्युदितो ब्रह्मचारी सर्वमहर्गमुञ्जानस्तिष्ठेत् । अभ्यस्तमितश्च रात्रिं सर्वामासीत् । तिष्ठेदहनि रात्रावासीतेति कृच्छ्रे दर्शनात् । जपन्सावित्रीमित्युभयत्र समानम् । ब्रह्मचारिग्रहणाद्गृहस्थादीनामन्यत्प्रायश्चित्तम् । 'आतमितः प्राणमायच्छेदित्येके' इत्यापस्तम्बीयं गृहस्थस्य । आह वसिष्ठः—

वनस्थश्च यतिश्चैव सूर्येणाभ्युदितो यदि ।

ब्रह्मकूर्वाशिनी भूत्वा जपेतां हुपेदां त्वहः ॥ इति ।

अभ्यस्तमितयोरपीदमेव । आह प्रजापतिः—

पालाशं पद्मपत्रं वा ताम्रं वाऽथ हिरण्मयम् ।

गृहीत्वा सादयित्वा च ततः कूर्चं समारभेत् ॥

गायत्र्याऽऽदाय गोमूत्रं गन्धद्वारेति गोमयम् ।

आप्यायस्वेति च क्षीरं दधिक्राञ्जेति वै दधि ॥

शुक्रमासि ज्योतिरसीत्याज्यं देवस्य त्वा कुशोदकम् ।

चतुर्दशीमुपोष्याथ पौर्णमास्यां समाचरेत् ॥

गोमयाद्विगुणं मूत्रं सर्पिर्दद्याच्चतुर्गुणम् ।

क्षीरमष्टगुणं देयं दधि पञ्चगुणं तथा ॥

स्थापयित्वाऽथ दर्भेषु पालाशैः पत्रैरथ ।

तत्समुद्धृत्य होतव्यं देवताभ्यो यथाक्रमम् ॥

अग्नये चैव सोमाय सावित्र्या चैव मन्त्रतः ।

प्रणवेन तथा हुत्वा स्विष्टकृत्प्रणवेन तु ॥

काश्यपः—लशुनपलाण्डुगृञ्जनकुङ्कुटमक्षणे मेदःशुक्रपानेऽयाज्ययाज-
नेऽमोज्यभोजनेऽमक्षयमक्षणेऽगम्यागमने चैवं प्रायश्चित्तं ब्राह्मणेभ्यो
निवेद्य पट्टात्रोपोषितश्रीणान्ति प्राच्यामुदीच्यां दिशि गत्वा यत्र ग्राम्य-
पशूनां शब्दो न श्रूयते तस्मिन्देशेऽग्निं प्रज्वाल्य ब्रह्मासनमास्तीर्य तत्प-
णीतेन विधिना पुनः संस्कारमर्हति । सुमन्तुः—लशुनपलाण्डुगृञ्जनम-
क्षणे वीरश्राद्धे सूतिकाभोज्यान्नमधुमांसमूत्ररेतोमेध्यामक्षयमक्षणे सावि-
त्र्यष्टसहस्रेण मूर्ध्नि संपातानवनयेत् । एतान्येवाऽऽनुरस्य भिषक्क्रियाया-
मप्रतिपिद्धानि भवन्ति । यानि चान्यान्येवंप्रकाराणि तेष्वप्यदोषः ।

पलाण्डुलशुनं चैव गृञ्जनं कवकं तथा ।

चत्वार्यज्ञानतो जग्ध्वा तप्तकृच्छ्रं चरोद्विजः ॥

*मनुस्तु—छत्राकं विद्धवराहं च लशुनं ग्रामकुङ्कुटम् ।

पलाण्डुं गृञ्जनं चैव मत्या मुक्त्वा भवोद्विजः ॥

अमस्यैतानि पद्भजग्ध्वा कृच्छ्रं सांतपनं चरेत् ।

यतिचान्द्रायणं वाऽपि शपेपूपवसेदहः ॥

संवत्सरस्यैकमपि चरेत्कृच्छ्रं द्विजोत्तमः ।

अज्ञातमुक्तशुद्धचर्थं ज्ञातस्य तु विशेषतः ॥

शातातपः—लशुनपलाण्डुगृञ्जनकुसुम्मशरकवकामेध्यमक्षणे तप्त-
कृच्छ्रः । विष्णुः—वृन्ताककवकाशने सांतपनम् । पैठीनसिः—लशुन-
पलाण्डुगृञ्जनमक्षणे प्राजापत्यम् । देवलः—अमक्षयमक्षणे कृच्छ्रम् ।

पैठीनसिः—अमक्षयमक्षणे तप्तकृच्छ्रम् । संवर्तः—

अमोज्यभोजनं कृत्वा ब्रह्मक्षत्रविशां गणः ।

गोमूत्रयावकाहारः सप्तरात्रेण शुध्यति ॥

वृहस्पतिः—पीत्वा शुक्लकपायाणि मुक्त्वा घान्नं विगर्हितम् ।

भवेदप्रयतो विप्रः कर्मणः स्यादधोगतिः ॥

विष्णुः—दधिवर्जितानि सर्वशुक्लानि चात्र प्राश्योपवसेदिति प्रकृतम् ।

शङ्खः—लोहितान्वृक्षनियांसान्वञ्जनप्रमवांस्तथा ॥

मुक्त्वा ऋवीसपकं च त्रिरात्रं तु व्रती भवेत् ।

तेषाममेध्यानां प्राशने च निष्पुरीषीभावः कार्यः । यथा निष्पुरीषमुदरं
भवति तथा कार्यम् ॥ २३ ॥

तत्कथम्—

त्रिरात्रावरभोजनम् ॥ २४ ॥

तिस्रो रात्रीर्न किञ्चिद्भुञ्जीत न किञ्चित्खादयेत् । न किञ्चित्पिबेत् ।
एवं निष्पुरीषीभावोऽवाप्यते । अवरग्रहणाच्चतूरात्रादेरपि भावः । परमेण
सप्तरात्रम् । तथा चाऽऽपस्तम्बः—अभोज्यं मुक्त्वा नैष्पुरीष्यं तत्सप्त-
रात्रेणावाप्यत इति ॥ २४ ॥

सप्तरात्रं वा स्वयं शीर्णान्युपभु-

ञ्जानः फलान्यनतिक्रामन् ॥ २५ ॥

शुष्यतीति शेषः । अथ वा नोपवसेत्किंतु स्वयं शीर्णानि स्वयं पति-
तानि फलानि भुञ्जानोऽनतिक्रामन्नस्वादुफलोपलम्भे तदतिक्रमेण
स्वादुफलान्तरग्रहणार्थमगच्छन्सप्तरात्रमेवं कुर्वन्शुष्यति ॥ २५ ॥

प्राक्पञ्चनखेभ्यश्छर्दनं घृतप्राशनं च ॥ २६ ॥

तत्रैवामोज्यप्रकरणे पञ्चनखाश्च शल्यकेत्यादिभिरष्टभिः सूत्रैर्या-
न्यमोज्यान्युक्तानि तेभ्यः प्राग्यान्यमोज्यानि नित्यममोज्यमित्यादि-
भिरेकोनविंशतिसूत्रैरुक्तानि तेषु भुक्तेषु च्छर्दयित्वा घृतं प्राश्य विशु-
ध्यति । एवं च पूर्वकं प्रायश्चित्तद्वयं स्वभावदुष्टेषु पञ्चनखादिष्वे-
वावतिष्ठते । अत्र विष्णुः—मलानां मज्जानामन्यतरस्य प्राशने चान्द्रा-
यणं कुर्यात्क्षुनपलाण्डुरुमृञ्जनतज्जविडुराहग्रामकुम्भुटनरमांसमक्षणे च
सर्वेष्वेतेषु द्विजातीनां प्रायश्चित्तं पुनः संस्कारः ।

घृहस्पतिः अलेह्यानामपेयानामभक्ष्याणां च मक्षणे ।

रेतौमूत्रपुरीषाणां शुद्धिश्चान्द्रायणं स्मृतम् ॥

अङ्गिराः—अलेह्यानामपेयानामभक्ष्याणां च मक्षणे ।

रेतौमूत्रपुरीषाणामृषिकृच्छ्रो विशोधनम् ॥

पद्मोद्गुम्बरविल्यानां कृशपर्णपलाशयोः ।

पतेषामुदकं पीत्वा तप्तनेय विशुध्यति ॥

यमः—माक्षिकं फाणितं शाकं गोरसं लवणं घृतम् ।
एतानि हस्तदत्तानि मुक्त्वा सांतपनं चरेत् ॥

शङ्खः—एकपङ्क्त्युपविष्टानां विषमं यः प्रयच्छति ।
यश्चैवाश्नात्ययं सर्वः कुर्याद्ब्रह्महणि व्रतम् ॥

यमः—ब्राह्मणक्षत्रियविशां शूद्राणां सहभोजनम् ।
भाजापत्यं तप्तकृच्छ्रमतिकृच्छ्रं तथैव च ॥
चान्द्रायणमिति प्रोक्तं प्रायश्चित्तं क्रमेण तु ।

शातातपः—योऽगृहीत्वा विवाहाग्निं गृहस्थ इति मन्यते ॥
अन्नं तस्य नै मोक्तव्यं वृथा पाको हि स स्मृतः ।
वृथापाकस्य मुक्त्वाऽन्नं प्रायश्चित्तं चरोद्विजः ॥
प्राणायामं त्रिरभ्यस्य घृतं प्राश्य विशुध्यति ।

अङ्गिराः—ब्रह्मक्षत्रविशां मुक्त्वा न दोषोऽस्त्यग्निहोत्रिणाम् ॥
सूतके शाव आशीचे अस्थिसंचयनात्परम् ।
चाण्डालः श्वपचः क्षत्ता सूतो वेदेहकस्तथा ॥
मागधायोगवी चैव सप्तैतेऽन्त्यावसायिनः ।
अन्त्यावसायिनामन्नमश्रीयाद्यस्तु कामतः ॥
स तु चान्द्रायणं कुर्यात्तप्तकृच्छ्रमथापि वा ।

यमः—ब्राह्मणांश्च ददच्छूद्रः शूद्रांश्च ब्राह्मणो ददत् ॥
उभावेतावभोज्यान्नी मुक्त्वा चान्द्रायणं चरेत् ॥ २६ ॥

आक्रोशानृतहिंसासु त्रिरात्रं परमं तपः ॥ २७ ॥

महापातकोपपात ऋयुक्तादन्यत्राऽऽक्रोशे सताऽसता वा देयेणातिप्रादे
साक्ष्याद्विषयादन्दानृते तत्रोक्तत्वात् । प्राणिभ्योऽन्यत्र हिंसायाम् ।
प्राणिपूक्तत्वात् । एतेषु निमित्तेषु परमं तपः परमेण त्रिरात्रमनशनं
नल्लचर्यं कर्तव्यम् । परमग्रहणादेकरात्रादेरापि तामः । तत्र मात्स्य
आक्रोशे त्रिरात्रं, क्षत्रिये द्विरात्रं, वैश्ये एकरात्रं, शूद्रेऽहरिति व्यपस्थाः ।
अनृतेऽप्येवम् । फलाफलाद्यपेक्षया ब्राह्मणादिस्वामिकेषु गृशादिषु
हिंसायामप्येवम् ।

शङ्खलिखितौ—सर्वासां द्विस्तनीनां क्षीरप्राशनेऽजावर्जमेतदेव । अत्र पद्मात्रमभोजनं चान्द्रायणं चेति प्रकृतम् । अनिर्दशाविगोक्षीरप्राशने तद्दहरभोजनं सचैलम्नानं च ।

शातातपः—उष्ट्रीक्षीरमविक्षीरमन्नं च सृत्तिसूतके ।

चोरस्यान्नं नवश्राद्धे मुक्त्वा चान्द्रायणं चरेत् ॥

पैठीनसिः—अविखरोष्ट्रमानुपदुग्धप्राशने पुनरुपनयनं प्राजापत्यं च ।

वौधायनः—अवेः पयःपाने कृच्छ्रोऽन्यत्र गठ्यात् । गवि त्रिरात्रोपवासः ।

शङ्खः—अनिर्दशाया गोः क्षीरमाजं माहिषमेव च ।

गोश्च क्षीरं विवत्सायाः स्यन्दिन्याश्च तथा पयः ॥

संधिन्यमेध्यमक्षायाः पीत्वा पक्षवतं चरेत् ।

क्षीराणि यान्यपेयानि तद्विकाराशने बुधः ॥

सप्तरात्रवतं कुर्याद्यदेतत्परिकीर्तितम् ।

सुमन्तुः—एकशफोष्ट्रस्यन्दिन्यविस्त्रीक्षीरप्राशने गोमाहिष्यजानां चानिर्दशाहानां क्षीरप्राशने त्रिरात्रं यावदस्त्रियवणं च । विष्णुः—गोजाविमहिषीवर्जं सर्वपयांसि च तान्यप्यनिर्दशाहानि स्यन्दिनीसंधिनीविवत्साक्षीरं चामेध्यभुजश्च क्षीरं प्राश्योपवसेदिति प्रकृतम् । हारीतः—अनुक्तानां सत्त्वानां भक्षणेऽतिकृच्छ्रो ग्राम्याणां चान्द्रायणम् ।

यमः—वराहैकशफानां च काककुक्कुटयोस्तथा ।

कव्यादानां च सर्वेषामभक्ष्या ये च कीर्तिताः ॥

मांसमूत्रपुरीषाणि प्राश्य गोमांसमेव च ।

श्वगोमायुकपीनां च तप्तकृच्छ्रं विशोधनम् ॥

उपोष्य द्वादशाहं वा कूश्माण्डैर्जुहुयाद्घृतम् ।

वसिष्ठः—श्वकुक्कुटग्राम्यसूकरकाकगृध्रमासवायसपारावतमानुपकाकोलूकानां मांसादने सप्तरात्रमुपवासो निष्पुरीषीभावो घृतप्राशनं पुनः संस्कारश्च कार्यः ।

विडालकाकाखूच्छिष्टं जग्ध्वां च नकुलस्य च ।

केशकीटावपन्नं च पिबेद्ब्रह्मसुवर्चलाम् ॥

केशकीटावपन्नं च स्त्रीभिः स्वादंस्तथैव च ।

श्वोदक्याभ्यां च संस्पृष्टं पञ्चगव्येन शुष्यति ॥

एहि मन्य औदनं मोक्ष्यसे भुक्तः सोऽतिथिमिरित्येवंप्रायम् । आर्त-
संयोग आर्तस्य दुःखोपशमायानृतवचने न दोषः । तेनैतेषु निमित्तेष्व-
नृतवचनेषु न प्रायश्चित्तमिति ॥ २९ ॥

न तु खलु गुर्वर्थेषु ॥ ३० ॥

गुरुप्रयोजनेषु विधाहादिष्वप्यनृतं न वक्तव्यम् ॥ ३० ॥

कस्माद्यतः—

सप्त पुरुषानितश्च परतश्च हन्ति मनसाऽपि
गुरोरनृतं वदन्नल्पेष्वप्यर्थेषु ॥ ३१ ॥

इत इत्यात्मानं निर्दिशति । आत्मानमारभ्य सप्त पुरुषान्पुत्रपीत्रादी-
न्परतश्च सप्त पुरुषान्पितृपितामहादीन्हन्ति पीडयति पापेन योजयतीति
मनसाऽपि गुरोरनृतं चिन्तयन्नल्पेष्वपि प्रयोजनेषु किमङ्ग महत्सु याचा
वदन्निति ॥ ३१ ॥

अन्त्यावसायिनीगमने कृच्छ्राब्दः ॥ ३२ ॥

अन्त्यावसायिनीनां गमने भेद्युनाचरणे कृच्छ्राब्दः प्रायश्चित्तं संवत्सरं
शाजापत्यविधिनाऽवस्थानम् । बुद्धिपूर्वं इदम् ॥ ३२ ॥

अमत्या द्वादशरात्रः ॥ ३३ ॥

कृच्छ्रे प्रकृते द्वादशरात्रग्रहणं पराक्रोपसंग्रहणार्थम् । तथा य—

अन्त्यजानां तु गमने भोजने च प्रमापणे ।

पराक्रेण विशुद्धः स्यान्नृगवानद्गिरा त्रयीत् ॥ इति ।

इदमपि रेतःसेकात्मागेवोपरतस्य । ऊर्ध्वं तु यासिष्ठम्—द्वादशरात्र-
मग्मक्षो द्वादशरात्रमुपससेदश्वमेधायभृथं वा गच्छेदेतेन चाण्डाली-
ष्यवायो ध्याक्यात इति ॥ ३३ ॥

उदस्यागमने त्रिगत्रः ॥ ३४ ॥

उदस्यागमने सति ब्रह्मचर्यानिशानादिना प्रायश्चित्तेन त्रिगत्रो गम-
पितव्यः । बुद्धिपूर्वं सकृद्गमन इदम् । अभ्याये मानवम—

अमानुषीषु गोपनंमुदस्यायामवोनिषु ।

३०० मित्रया नडे येव कृच्छ्र मातपनं परेत् ॥ इति ।

अत्र प्रजापतिः—अनृते सोमपः कुर्यान्निरात्रं परमं तपः ।

पूर्णाहुतिं वा जुहुयात्सप्त ते अग्न इत्यृचा ॥ इति ।

अनृतोक्तौ षीवने च दन्तस्पर्शन एव च ॥

पतितानां च संभापे दक्षिणं श्रवणं स्पृशेत् ॥ इति ।

इदं परिहासादिनिमित्तानृतविषयम् । हारीतः—

प्रत्याश्रुत्यानृतं ब्रूयान्मिथ्या सत्यमथापि वा ।

स तप्तकृच्छ्रसहितं चरेच्चान्द्रायणव्रतम् ॥ इति ।

प्रजापतिः—मासं भुक्त्वा ब्रह्मचारी पुनः संस्कारमर्हति ।

अभ्यास ऐन्दवं चैव नैष्ठिको द्विगुणं चरेत् ॥

वनस्थस्त्रिगुणं कुर्याद्यतिः कुर्याच्चतुर्गुणम् ।

मांसाशनेऽनृतोक्तौ च शवनिर्हरणे तथा ॥ इति ॥ २७ ॥

आक्रोशे विशेषः—

सत्यवाक्ये वारुणीमानवीभिर्होमः ॥ २८ ॥

आक्रोशे सत्यवाक्ये सति वारुणीभिर्मानवीभिश्चाऽऽज्यहोमः कर्तव्यः ।
त्रिरात्रं परमित्येव । “यत्किंचेदम्” “इमं मे वरुण” “तत्त्वा यामि”
“अवते हेड” इति वारुण्यः । अग्निरुक्थे पुरोहित इत्यारभ्याऽध्याय-
परिसमाप्तेर्मानव्य ऋच एकोनपष्टिर्मनुना वृदाः । तास्वन्त्याश्चतस्रो
मक्षू देववत इत्याद्यास्तैत्तिरीयके सौमारौद्यामिष्टौ धाय्यत्वेन विनि-
युक्ताः । असावादित्य इत्यस्मिन्ननुवाके मानवीऋचौ धाय्ये कुर्यादिति ।
सूत्रकारोऽप्याह—मानवीऋचौ धाय्ये मक्षू देववत इत्येतासां द्वे इति ।
तत्रान्त्याभिराभिश्चतसृभिर्होम इत्येके । अन्ये तु ऋग्वेदपठिताभिः
सर्वाभिर्ऋग्भिरिति ॥ २८ ॥

विवाहमैथुननर्मातसंयोगेष्वदोषमेकेऽनृतम् ॥ २९ ॥

विवाहकाले कन्यावरयोरसत्स्वपि गुणेषु कथितेषु, इदं ते दास्या-
मीति प्रतिश्रुत्याप्रदाने च न दोषः । तथा मैथुनसंयोग इदं ते दास्या-
मीत्युक्त्वा मैथुने कृते तस्यादानेऽपि न दोषः । नर्म परिहासस्तसंयोगेऽ-
नृतवचने न दोषः । तद्यथा मोजुकामं गृहमागतं श्यालादिकं प्रत्युच्यते—

अभोज्यं बुभुक्षमाणः पृथिवीमावपेत् ॥ ३ ॥

नित्यमभोज्यं केशकीटावपन्नमित्युक्तं यदि गत्यभावे तदेव भोक्तु-
मिच्छति तदा पृथिवीमावपेन्मृदं प्रक्षिपेत्ततो भुञ्जीत ॥ ३ ॥

ऋत्वन्तरारमण उदकोपस्पर्शनाच्छुद्धिमेके ॥ ४ ॥

ऋतुमध्य आरमण उदक्यागमन उदकोपस्पर्शनात्सचैलस्रानाच्छुद्धि-
माहुरेके । उदक्यागमने त्रिरात्र इति प्रकाशविषयम् । एकेग्रहणं पर-
त्रापि संबध्यते ॥ ४ ॥

स्त्रीषु ॥ ५ ॥

एके मन्यन्ते स्वस्त्रीषूदकोपस्पर्शनमन्यत्र त्रिरात्रं मन्यन्ते । अपर
आह—स्त्रीषु षड्वाद्यास्वपि गोवर्जं मैथुन आचरित उदकोपस्पर्शना-
च्छुद्धिमेके मन्यन्ते ॥ ५ ॥

अथ ब्राह्मणवधे रहस्यम्—

पयोव्रतो वा दशरात्रं घृतेन द्वितीयमद्भिस्तृतीयं
दिवादिष्वेकभक्तिको जलक्लिन्नवासा लोमानि
नखानि त्वचं मांसं शोणितं स्याप्वस्थि मज्जानमिति
होमा आत्मनो मुखे मृत्योरास्ये जुहोमीत्यन्ततः
सर्वेषां प्रायश्चित्तं ध्रूणहत्यायाः ॥ ६ ॥

ध्रूणहत्या ब्रह्महत्या तस्याः प्रायश्चित्तमिदमुच्यते । आदित एकं
दशरात्रं पयोव्रतः क्षीराहारः स्यात् । द्वितीयं दशरात्रं घृतेन व्रतं पेत ।
तृतीयमद्भिः । वाशब्दाद्भविष्यभोजनो वा । शक्तिर्वा विकल्पः ।
एतेषु दिवसेष्वेकभक्तिकः पयःप्रभृति किमपि पूर्वोक्तं सकृदेवोपमुञ्जीत ।
कदा दिवादिषु प्रातःकालेषु न सायं न मध्याह्ने । जलक्लिन्नवासा
एषु दिवसेष्वार्द्रवासाश्च स्यात् । तथा होमाश्चाष्टौ प्रत्यहमाज्येन
कर्तव्याः । तत्र मन्त्राः, लोमानि नखानि त्वचं मांसं शोणितं घ्राप्वस्थि
मज्जानमिति । तेषां सर्वेषामात्मनो मुखे मृत्योरास्ये जुहोमि स्याद्दे-
त्यन्ते प्रयोक्तव्यम् । जुहोतिचोदना स्वाहाकारपदानिति पचनात् ।
तद्यथा । लोमान्यात्मनो मुखे मृत्योरास्ये जुहोमि स्याद्वा, नखान्यात्म-
नो मुखे मृत्योरास्ये जुहोमि स्याद्देत्येवंप्रकारा होमाः ॥ ६ ॥

अबुद्धिपूर्वे सकृद्गमने शातातपोक्तम् । अनुदकमूत्रपुरीषकरणे च
काकस्पर्शने सचैल्लानं महाव्याहृतिभिर्होमश्च । रजस्वलागमने चैव-
मिति । अभ्यासे वासिष्ठम्—रजस्वलागमने शुक्लमृषभं दद्यात्कृष्णापिङ्ग-
मिति ॥ ३४ ॥

इति श्रीहरदत्तविरचितायां गौतमसूत्रविवृतौ मिताक्षरायां
त्रयोविंशोऽध्यायः ॥ २३ ॥

अथ चतुर्विंशोऽध्यायः ।

रहस्यं प्रायश्चित्तं वक्ष्यते—

रहस्यं प्रायश्चित्तमविख्यातदोषस्य ॥ १ ॥

यस्य पापस्य दोषः परैर्न विख्यातस्तस्य प्रायश्चित्तं रहस्यं भवति
यथा परैर्न ज्ञायते तथा कर्तव्यमिति यावत् । यैर्विना यत्पातकं कर्तुं न
शक्यते तद्यतिरिक्तैर्ज्ञातत्वं निषिध्यते । तेन पारदार्यं पतितसंवासे च
तैर्ज्ञातत्वेऽपि वक्ष्यमाणं भवत्येव ॥ १ ॥

चतुर्ऋचं तरत्समन्दीत्यप्सु जपेदप्रति-
ग्राह्यं प्रतिजिघृक्षन्प्रतिगृह्य वा ॥ २ ॥

जातिदुष्टस्य वा कर्मदुष्टस्य वा पुरुषस्य स्वभूतं स्वयं दुष्टं च कृष्णा-
जिनाद्यप्रतिग्राह्यं गत्यभावात्प्रतिजिघृक्षन्प्रतिग्रहीतुमिच्छंस्तरत्समन्दी
धावतीति चतुर्ऋचं सूक्तमप्सु जपेत् । नाभिदग्ने जले स्थित इत्यके ।
निमग्न इत्यन्ये । प्रतिग्रह्य वा प्रतिग्रहात्पश्चाद्वा जपेदेवं तुल्यवद्विकल्पः ।
अन्ये प्रतिग्रहात्पूर्वमेवाप्रतिग्राह्यमिति ज्ञाते प्राग्जपः । पश्चाज्ज्ञाते
पश्चाज्जप इति । अत्र मनुः—

प्रतिगृह्याप्रतिग्राह्यं भुक्त्वा चान्नं विगर्हितम् ।

जपंस्तरत्समन्दीयं मुच्यते मानवरूपहात् ॥ इति ।

प्रजापतिः—जपादिपूरणं कुर्यात्ख्यातदोषो द्विजोत्तमः ।

रहःकृतस्य दोषस्य तत्तदेवाभ्यसेत्तथा ॥ इति ।

इदमभ्यासविषयम् ॥ २ ॥

व्याघ्रोऽप्याह—न सावित्रीसमं जप्यं न व्याहृतिसमं हुतम् ।

नान्नतोयसमं दानं न चाहिंसासमं तपः ॥ इति ॥१०॥

प्रायश्चित्तान्तरमाह—

अन्तर्जले वाऽघमर्षणं त्रिरावर्तयन्सर्व-

पापेभ्यो [विमुच्यते] विमुच्यते ॥ ११ ॥

तद्वत् एवोदकस्यान्तर्निमग्नस्त्रिंशद्वात्रमघमर्षणं त्रिरभ्यस्य सर्वस्मा-
त्पापाज्ज्ञानकृतादज्ञानकृताञ्च मुच्यते । द्विरुक्तिश्च व्याख्याता ॥ ११ ॥

इति श्रीहरदत्तकृतायां गौतमीयधर्मशास्त्रे मिताक्षरायां

चतुर्विंशोऽध्यायः ॥ २४ ॥

अथ पञ्चविंशोऽध्यायः ।

उक्तानि महापातकेषु रहस्यप्रायश्चित्तानि । अथोपपातकेषु वक्ष्यन्प्र-
थममवकीर्णिनः प्रायश्चित्तं वक्तुं तस्य निन्दातिशयप्रदर्शनाय श्रुति-
मुदाहरति—

तदाहुः कतिधाऽवकीर्णीं प्रविशतीति ॥ १ ॥

तदिति वाक्योपन्यासः । कतिधाऽवकीर्णीं कतिभिः प्रकारैः किं किं
प्रविशतीति ब्रह्मवादिन आहुः ॥ १ ॥

अत्रोत्तरम्—

मरुतः प्राणेनेन्द्रं बलेन बृहस्पतिं बल-

वर्चसेनाग्निमिवत्तरेण तर्षणेति ॥ २ ॥

प्राणेन पञ्चवृत्तिना मरुतां वायुन्यपिशति । इन्द्रं बलेन प्रविशति ।
वृत्तस्याऽप्यपसंपन्नवर्चसेन वृत्त्यतिम् । इतरेण तर्षणे चशुभादिनेः
न्द्रपवर्षेणाग्निमेव प्रपिशति । एवमल्पापुर्निकृताहो बालप्रपञ्चमहीनध-
शुरादिर्हीनश्चावकीर्णी भवति । अतश्चरित्यं प्रायश्चित्तम् ॥ २ ॥

तदानीमाह—

अथ भ्रूणहत्याया एवांन्यत्पायश्चित्तमुच्यते—

उक्तो नियमः ॥ ७ ॥

पयोव्रतो वेत्यादिर्वक्ष्यमाणेऽपि वेदितव्यः ॥ ७ ॥

अग्ने त्वं पारयेति महाव्याहृतिभिर्जु-

हुयात्कूश्माण्डैश्चाऽऽज्यम् ॥ ८ ॥

अग्ने त्वं पारयेत्यृचा महाव्याहृतिभिर्भूरादिभिः कूश्माण्डैर्यद्देवा देव-
हेडनमित्यादिभिश्च क्रमेण सकृदाज्यं जुहुयात् ॥ ८ ॥

तद्ब्रत एव वा ब्रह्महत्यासुरापानस्तेयगुरु-

तल्पेषु प्राणायामैस्तान्तोऽघमर्पणं जपन्स-

ममश्वमेधावभृथेनेदं च प्रायश्चित्तम् ॥ ९ ॥

तद्ब्रत एव वा तेनैव पयोव्रतो वेत्यादिना व्रतेनोपेतश्चतुर्षु ब्रह्महत्या-
दिषु पापेषु प्रायश्चित्तं कुर्यात् । प्राणायामैस्तान्तो म्लानो यावद्भिः
प्राणायामैस्तान्तो भवति तावद्भिः कुर्यादघमर्पणम् । अघमर्पणेन
ऋषिणा दृष्टमृतं च सत्यं चेत्यादिनाऽघमर्पणम् । तच्चाश्वमेधावभृथेन
समं तुल्यम् । जपन्निति वर्तमानप्रयोगेण प्रत्यहमेव त्रिंशद्वात्रं व्रतं
कुर्यात् । अत्र मनुः—

यथाऽश्वमेधः क्रतुराद्रसर्वपापप्रणाशनः ।

तथाऽघमर्पणं सूक्तं सर्वपापप्रणाशनम् ॥ ९ ॥

सावित्रीं वा सहस्रकृत्व आवर्त-

यन्पुनीते हेवाऽऽत्मानम् ॥ १० ॥

तद्ब्रत एवेत्यनुवर्तते प्राणायामैस्तान्त इति च । सावित्रीं सहस्रकृत्व
आवर्तयन्निति जप्यमात्रं भिद्यते । अन्यत्समानम् । एवं कुर्वन्नात्मानं
पुनीते ब्रह्महत्यादिभ्यश्चतुर्भ्यः शोधयति । हेति प्रसिद्धी । एवेत्यवधा-
रणे । ततश्चान्येष्वपि पापेषु सावित्र्यभ्यासः शुद्धिहेतुः । तथा च
वसिष्ठः—

सहस्रपरमां देवीं शतमध्यां द्वाशवराम् ।

शुद्धिकामः प्रयुञ्जीत सर्वपापेष्वपि स्थितः ॥ इति ।

एतदेवैकेषां कर्माधिकृत्य योऽप्रयत इव
स्यात्स इत्थं जुहुयादित्थमनुमन्त्रयेत वरो
दक्षिणेति प्रायश्चित्तमविशेषात् ॥ ६ ॥

योऽपूत इव स्यादन्योऽप्यात्मानमपूतमिव मन्यते न केवलमव-
कीर्णां सोऽप्येतदेवोक्तं कर्माधिकृत्येत्थं जुहुयादित्थमनुमन्त्रयेत होममु-
पस्थानं चैवं कुर्यात् । वरो दक्षिणा गौर्वै वरः सा स्वयंकर्तृकत्वाद्ब्र-
ह्मणे देयेति श्रवणविशेषात् । अविशेषेण सर्वेषामुपपातकिनामिदं
प्रायश्चित्तमित्येकेषां मतम् ॥ ६ ॥

अनार्जवपैशुनप्रतिपिद्धाचारानायप्राशनेषु
शूद्रायां च रेतः सिक्त्वाऽयोनी च दोष-
वति च कर्मण्यपि संधिपूर्वेऽञ्जिङ्गाभिरप
उपस्पृशेद्धारुणीभिरन्यैर्वा पवित्रैः ॥ ७ ॥

अनार्जवं शाठ्यम्, पैशुनं परदोषसूचनम् । प्रतिपिद्धाचारो निपि-
द्धानुष्ठानम् । अनाद्यमभक्ष्यं तस्य प्राशनम् । एतेषु शूद्रायां रेतः
सिक्त्वाऽयोनी चाऽऽस्यादिषु वा रेतः सिक्त्वा, दोषवति कर्मणि पर-
पीडात्मके स्तेयात्मके च संधिपूर्वे बुद्धिपूर्वे, अपिशब्दाद्बुद्धिपूर्वे
कृतेऽञ्जिङ्गाभिरापो हि षा मयोभुव इति तिसृभिर्हिरण्यवर्णाः शुचयः
पावका इति चतसृभिः, वारुणीभिर्यकिंचेद्मिमं मे वरुण तत्त्वा याम्य-
व ते हेतु इत्येताभिरन्यैर्वा पवित्रैः पवमानः सुवर्जन इत्यादिभिरप उप-
स्पृशेत्पूर्वं घात्वा पश्चाद्भ्रुविना मूर्ध्नि मन्त्रं रेतैरपः क्षिपेत् । यद्यप्यना-
द्यप्राशनमपि प्रतिपिद्धाचारस्तथाऽपि पृथगुपादानात्तेषु चतुर्भिर्मान-
नाद्यप्राशने यथासंभवं द्रष्टव्यम् ॥ ७ ॥

सोऽमावास्यायां निश्यग्निमुपसमाधाय
प्रायश्चित्ताज्याहुतीर्जुहोति ॥ ३ ॥

सोऽवकीर्ण्यमावास्यायां निश्यर्धरात्रे गृह्योक्तेन मार्गेणाग्निं प्रतिष्ठा-
प्योपसमाधायऽऽज्यभागान्ते प्रायश्चित्तरूपा आज्याहुतीर्जुहोति ॥ ३ ॥
तत्र मन्त्रौ—

कामावकीर्णोऽस्म्यवकीर्णोऽस्मि कामका-
माय स्वाहा । कामाभिदुग्धोऽस्म्यभिदु-
ग्धोऽस्मि कामकामाय स्वाहेति समिध-
माधायानुपर्युक्ष्य यज्ञवास्तु कृत्वोपोत्थाय
समासिञ्चत्वित्येतया त्रिरुपतिष्ठेत् ॥ ४ ॥

होमान्त एकां समिधं तूष्णीमाधायादितेऽन्वम-स्था इत्यादिभिरग्नि-
मनुपर्युक्षति । ततो यज्ञवास्तु करोति । अत्र च्छन्दोगाना गृह्ये स्विष्टकृ-
तोऽनन्तरं पठ्यते—समिधमाधाय दर्भानाज्ये हविषि च त्रिरवधाया-
ग्रमध्यमूलान्यक्तं रिहाणा वियन्तु वय इत्यभ्युक्ष्याग्नावनुप्रहरैद्यः(?)यो
मूतानामधिपती रुद्रंस्तन्तिचरो वृषा पशूनस्माकं मा हिंसिरेतदस्तु
हुतं तव स्वाहेति तद्यज्ञवास्तु सर्वत्र कुर्यादिति । तदेतद्यज्ञवास्तु
कृत्वोपोत्थायाग्निसमीपे स्थित्वा समासिञ्चतु इत्येतया च त्रिरग्नि-
मुपतिष्ठेत् ॥ ४ ॥

त्रिरुपस्थानस्यार्थवादः—

त्रय इमे लोका एषां लोकानामभि-
जित्या अभिक्रान्त्या इति ॥ ५ ॥

त्रयो हि लोका भूर्भुवः स्वरिति । तेषामभिजितिर्भोगयोग्यतापाद-
नम् । अभिक्रान्तिस्तत्रैवाऽऽधिपत्येनाधिष्ठायावस्थानम् । तदर्थमेवं कर्त-
व्यमिति संबन्धः ॥ ५ ॥

सर्वास्वपो वाऽऽचामेदहश्च माऽऽदित्यश्च पुनात्विति प्राता
रात्रिश्च मा वरुणश्च पुनात्विति सायम् ॥ ९ ॥

सर्वासु पापक्रियास्वनार्जवादिष्वाभ्यां मन्त्राभ्यामपोऽभिमन्त्र्याऽऽचा-
मेदहश्चेति प्रातः पिवेद्वाश्रिश्चेति सायं पिवेत् ॥ ९ ॥

अष्टौ वा समिध आदध्याद्देवकृतस्येति

हुत्वैव सर्वस्मादेनसो मुच्यते ॥ १० ॥

अथ या देवकृतस्येत्यादिभिर्मन्त्रैरष्टौ समिध आदध्याज्जुहुयात् ।
हुत्वैव सर्वस्मादेनसो न केवलमनार्जवादिभ्यः किंत्वयाज्ययाजनादेरप्ये-
नसो मुच्यते । अस्य होमस्य मुख्यत्वप्रदर्शनार्थमेवकारः । हुत्वैवान्यद्-
कृत्येति । ततश्च सति संभव इदमेव ज्यायः । देवकृतस्येनसोऽवयजनमासि
स्वाहेत्यादयोऽष्टौ मन्त्राः ॥ १० ॥

इति श्रीहरदत्तविरचितायां गौतमसूत्रविवृती मिताक्षरायां
पञ्चविंशोऽध्यायः ॥ २५ ॥

अथ पञ्चविंशोऽध्यायः ।

कृच्छ्रातिकृच्छ्रौ चान्द्रायणमित्युक्तं तत्र क्रमेण कृच्छ्रादिस्वरूपमाह-

अथातः कृच्छ्रान्द्वारुष्यास्यामः ॥ १ ॥

अथशब्दोऽधिकारार्थः । अतःशब्दो हेती । य एत आरुषाता न
शास्यन्ते कर्तुमतः कृच्छ्रान्द्वारुष्यास्याम इति ॥ १ ॥

तत्र मन्त्राः—

नमोऽहमाय मोहमाय मंहमाय धुन्वते तापसाय
 पुनर्वसवे नमः । नमो मौञ्ज्यायोर्व्याय वसुविन्दायै
 सार्वविन्दाय नमः । नमः पाराय सुपाराय महापाराय
 पारयिष्णवे नमः । नमो रुद्राय पशुपतये महते
 देवाय त्र्यम्बकायैकचरायाधिपतये हराय शर्वायेशा-
 नायोग्राय वज्रिणे घृणिने कपर्दिने नमः । नमः
 सूर्यायाऽऽदित्याय नमः । नमो नीलग्रीवाय शित्ति-
 कण्ठाय नमः । नमः कृष्णाय पिङ्गलाय नमः ।
 नमो ज्येष्ठाय श्रेष्ठाय वृद्धायेन्द्राय हरिकेशायोर्ध्व-
 रेतसे नमः । नमः सत्याय पावकाय पावक-
 वर्णाय कामाय कामरूपिणे नमः । नमो
 दीप्त्याय दीप्तरूपिणे नमः । नमस्ताक्षणाय
 तीक्ष्णरूपिणे नमः । नमः सोभ्याय सुपुरुपाय
 महापुरुपाय मध्यमपुरुपायोत्तमपुरुपाय ब्रह्मचारिणे
 नमः । नमश्चन्द्रललाटाय कृत्तिवाससे नमः ॥ १ २ ॥

नायमेको मन्त्रः । एताश्चाऽऽज्याहुतय इति बहुवचननिर्देशात् । किं
 तर्हि त्रयोदशैते मन्त्रा नमस्कारादयो नमस्कारान्ताश्च सर्वे । तत्र प्रथमे
 चतुर्थ्यन्तानि पद्मदेवस्य नामानि, द्वितीये चत्वारि तथा तृतीये, चतुर्थे
 त्रयोदश, महते देवायेति महादेवपदमेव व्यस्तमुक्तम् । पञ्चमादिषु
 त्रिषु द्वे, अष्टमे पद्म, नवमे पञ्च, दशमे द्वे, तथैकादशे, द्वादशे पद्म, त्रयो-
 दशे द्वे इति पद्मपञ्चाशद्देवनामानि । एमिर्मन्त्रैस्तर्पणमनुसवनम् ॥ १ २ ॥

एतदेवाऽऽदित्योपस्थानम् ॥ ३ ३ ॥

आदित्य उपस्थीयते येन तदादित्योपस्थानम् एतेन । कृत्त्येन मन्त्रे-

तिष्ठेदहनि रात्रावासीत क्षिप्रकामः ॥ ६ ॥

यः कामयेत क्षिप्रं शुध्येयमिति स तिष्ठन्नेवाहर्नयेत् भोजनाद्यविरो-
धेन रात्रावासीत स्वापोऽप्यासीनस्यैव । वसिष्ठस्तु क्षिप्रकामस्य प्रका-
रान्तरमाह—

अथ चेत्स्वरते कर्तुं दिवसं मारुताशनः ।

रात्रौ चैव जले तिष्ठेत्प्राजापत्येन तत्समम् ॥

सावित्र्यष्टसहस्रं तु जप्यं कृत्वोत्थिते रयौ ।

मुच्यते पातकं सर्वैर्यदि न भ्रूणहा भवेत् ॥ ६ ॥

सत्यं वदेत् ॥ ७ ॥

सत्यं यथादृष्टम् । विवाहादिविषयेऽपि सत्यमेव वदेत् ॥ ७ ॥

अनार्यैर्न संभाषेत ॥ ८ ॥

द्विजातिव्यतिरिक्तेऽलिङ्गस्याविवाक्षितत्वात्तत्स्त्रीभिरपि न संभाषेत ॥ ८ ॥

रौरवयौधाजपे नित्यं प्रयुञ्जीत ॥ ९ ॥

रौरवयौधाजपे सामनी पुनानः सोमधास्येत्यस्यामृचि गीते नित्यं
प्रत्यहं प्रयुञ्जीत गायेत् । अपर आह—नित्यं पुनः प्रयुञ्जीतेति ॥ ९ ॥

अनुसवनमुदकोपस्पर्शनमापो हि ष्ठेति तिसृ-

भिः पवित्रवतीभिर्मारजयीत हिरण्यवर्णाः

शुचयः पावका इत्यष्टाभिः ॥ १० ॥

उदकोपस्पर्शनं स्नानम् । तदनुसवनं त्रिषु सवनेषु कर्तव्यम् । तदन-
न्तरं च मार्जनमापो हि ष्ठेत्यादिभिः । पवमानः सुवर्जन इत्यनुवाके या
ऋचस्ताः पवित्रवत्यो लिङ्गसमवायात् । ताभिश्च तैत्तिरीये पञ्चमे काण्डे
पठे प्रश्ने हिरण्यवर्णाः शुचयः पावका इत्याद्या ऋचः पठ्यन्ते ता दश
मयन्ति तत्राष्टाभिः । यदि तु शास्त्रान्तरे ऋचिदष्टायेव पठ्यन्ते ततस्ता
एव ग्राह्याः ॥ १० ॥

अथोदकतर्पणम् ॥ ११ ॥

अथ मार्जनानन्तरमुदकेन तर्पणं कर्तव्यम् ॥ ११ ॥

तत्र मन्त्राः—

नमोऽहमाय मोहमाय मंहमाय धुन्वते तापसाय
 पुनर्वसवे नमः । नमो मौञ्ज्यायोर्व्याय वसुविन्दाय
 सार्वविन्दाय नमः । नमः पाराय सुपाराय महापाराय
 पारयिष्णवे नमः । नमो रुद्राय पशुपतये महते
 देवाय त्र्यम्बक्यैकचरायाधिपतये हराय शर्वायेशा-
 नायोग्राय वज्रिणे घृणिने कपर्दिने नमः । नमः
 सूर्यायाऽऽदित्याय नमः । नमो नीलग्रीवाय शित्ति-
 कण्ठाय नमः । नमः कृष्णाय पिङ्गलाय नमः ।
 नमो ज्येष्ठाय श्रेष्ठाय वृद्धायेन्द्राय हरिकेशयोर्ध्व-
 रेतसे नमः । नमः सत्याय पावकाय पावक-
 वर्णाय कामाय कामरूपिणे नमः । नमो
 दीप्ताय दीप्तरूपिणे नमः । नमस्तीक्ष्णाय
 तीक्ष्णरूपिणे नमः । नमः सोम्याय सुपुरुपाय
 महापुरुपाय मध्यमपुरुपायोत्तमपुरुपाय ब्रह्मचारिणे
 नमः । नमश्चन्द्रललाटाय कृत्तिवाससे नमः ॥१२॥

नायमेको मन्त्रः । एताश्चाऽऽज्याहुतय इति बहुवचननिर्देशात् । किं
 तर्हि त्रयोदशैते मन्त्रा नमस्कारादयो नमस्कारान्ताश्च सर्वे । तत्र प्रथमे
 चतुर्थ्यन्तानि पञ्चदेवस्य नामानि, द्वितीये चत्वारि तथा तृतीये, चतुर्थे
 त्रयोदश, महते देवायेति महादेवपदमेव व्यस्तमुक्तम् । पञ्चमादिषु
 त्रिषु द्वे, अष्टमे पञ्च, नवमे पञ्च, दशमे द्वे, तथैकादशे, द्वादशे पञ्च, त्रयो-
 दशे द्वे इति पदपञ्चाशद्वेचनामानि । एभिर्मन्त्रैस्तर्पणमनुसवनम् ॥१२॥

एतदेवाऽऽदित्योपस्थानम् ॥ १३ ॥

आदित्य उपस्थीपते येन तद्वाऽदित्योपस्थानम् एतेन । कृत्येन मन्त्रे-

णाऽऽदित्य उपस्थेय इत्युक्तं भवति । एतदप्यनुसवनं प्रत्यहम् । सकृदित्यन्ये, पृथग्योगकरणात् । अन्यथाऽथोदकतर्पणमादित्योपस्थानं चेत्येकमेव योगमकरिष्यत् ॥ १३ ॥

एता एवाऽऽज्याहुतयः ॥ १४ ॥

एता इति मन्त्रमपि परामृशति । एतच्छब्दस्याऽऽहुतिसामानाधिकरण्यात्स्त्रीलिङ्गता । एतैरेव त्रयोदशभिर्मन्त्रैराज्यमपि होतव्यमित्युक्तं भवति । तत्र ' जुहोतिचोदना स्वाहाकारप्रदाना ' इति स्वाहाकारान्तैर्होमः प्रत्यहं सकृत्कर्तव्यः ॥ १४ ॥

द्वादशरात्रस्यान्ते चरुं श्रपयित्वै-
ताभ्यो देवताभ्यो जुहुयात् ॥ १५ ॥

एवमुक्तेन प्रकारेण द्वादशरात्रं नीत्वा तदन्ते त्रयोदशेऽहनि गृह्योक्तेन मार्गेण चरुं श्रपयित्वैताभ्यो वक्ष्यमाणाभ्यो देवताभ्यो जुहुयात् ॥ १५ ॥

ता आह—

अग्नये स्वाहा सोमाय स्वाहाऽग्नीषोमाभ्या-
मिन्द्राग्निभ्यामिन्द्राय विश्वेभ्यो देवेभ्यो ब्रह्मणे
प्रजापतयेऽग्नये स्विष्टकृत इति ॥ १६ ॥

स्विष्टकृता सह नवाऽऽहुतयः । द्विः स्वाहाकारपाठोऽनुपङ्गप्रकारदर्शनार्थः । सर्व एव स्वाहाकारान्ताः ॥ १६ ॥

ततो ब्राह्मणतर्पणम् ॥ १७ ॥

ततो होमानन्तरं ब्राह्मणास्तर्पयितव्या भोजनादिभिः । शुचीन्मन्त्रयतः सर्वकृत्येषु भोजयेदित्यापस्तम्बः ॥ १७ ॥

एतेनैवातिरुच्छ्रो व्याख्यातः ॥ १८ ॥

स्पष्टम् ॥ १८ ॥

यस्त्वस्य विशेषस्तमाह—

यावत्सकृदाददीत तावदधीयात् ॥ १९ ॥

एकेन पाणिना यावत्सकृदादानं शक्नुयात्तावदेवाधीयात् । हविष्यं दिवा नक्तमयाचितमुपवाम इति विशेषाः स्थिता एव ।

अत्र मनुः—एकैकं ग्रासनश्रीयाद्भयहाणि त्रीणि पूर्ववत् ।

त्र्यहं चोपवसेदन्त्यमिति कृच्छ्रः स उच्यते ॥

अव्यक्षस्तृतीयः स कृच्छ्रातिकृच्छ्रः ॥ २० ॥

पूर्वोक्तेष्वेव भोजनकालेषु केवलमुदकमेव पिबेत्स एष तृतीयः कृच्छ्रा-
तिकृच्छ्रो नाम वेदितव्यः । अत्रोपवासदिनेष्व्वाचमनव्यतिरेकेणोदकपा-
नमपि न भवति । त एते त्रयः कृच्छ्रा उक्ताः ॥ २० ॥

तेषु—

प्रथमं चरित्वा शुचिः पूतः कर्मण्यो भवति ॥ २१ ॥

प्रथमं प्राजापत्यं चरित्वा शुचिः संध्याहीनोऽशुचिर्नित्यमनर्हः सर्व-
कर्मास्वित्पादिना विहिताकरणनिमित्तेन दोषेण हीनः । पूतः प्रतिषि-
द्धाचरणजन्येनाधर्मेण रहितः । कर्मण्यः कर्मसु योग्यश्च भवति ।
कर्मण्य इति वचनादप्रज्ञातदोषस्यापि कृच्छ्रानुष्ठानादेवानादिष्टेषु
कर्मसु योग्यतेति ज्ञाप्यते ॥ २१ ॥

द्वितीयं चरित्वा यत्किंचिदन्यन्महापात-

केभ्यः पापं कुरुते तस्मात्प्रमुच्यते ॥ २२ ॥

द्वितीयमतिकृच्छ्रं चरित्वा महापातकव्यतिरेकैः पापैर्मुच्यते ॥ २२ ॥

तृतीयं चरित्वा सर्वस्मादेनसो मुच्यते ॥ २३ ॥

तृतीयं कृच्छ्रातिकृच्छ्रं चरित्वा सर्वस्मान्महापातकादप्येनसोऽनभि-
संधिकृतान्मुच्यते ॥ २३ ॥

एवं व्यस्तानां फलमुक्त्वा समस्तानामाह—

अथैतांस्त्रीन्कृच्छ्रांश्चरित्वा सर्वेषु वेदेषु स्नातो

भवति सैवेदवैज्ञातो भवति ॥ २४ ॥

य एतांस्त्रीन्कृच्छ्रानव्यवधानेनानुतिष्ठति तस्य सर्वान्वेदानधीत्य
स्नातस्य यत्फलं तत्तुल्यं फलं भवति । सर्वेषां देवानां लोका जिता-
स्तेन ॥ २४ ॥

अथ विदुषः प्रशंसा—

यश्चैवं वेद ॥ २५ ॥

यश्चैतान्कृच्छ्रान्स्वरूपेणेतिकर्तव्यतया फलेन विजानाति सोऽपि सर्वेषु वेदेषु स्नातो भवति सर्वैर्देवैर्ज्ञातो भवति । एवं ज्ञानं प्रशस्तमित्यर्थः ॥ २५ ॥

इति श्रीहरदत्तविरचितायां गौतमसूत्रविवृतौ मिताक्षरायां
षड्विंशोऽध्यायः ॥ २६ ॥

अथ सप्तविंशोऽध्यायः ।

अथातश्चान्द्रायणम् ॥ १ ॥

पूर्ववद्वाख्येयम् । चन्द्रप्राप्तिनिमित्तभूतं कर्म चान्द्रायणम् । तथा चान्ते वक्ष्यति चन्द्रमसः सलोकतामाप्नोतीति ॥ १ ॥

तस्योक्तो विधिः कृच्छ्रे ॥ २ ॥

तिष्ठेदहनीत्यादिको यो विधिः कृच्छ्र उक्तः स चान्द्रायणस्यापि द्रष्टव्यः ॥ २ ॥

यस्तु विशेषः स उच्यते—

वपनं व्रतं चरेत् ॥ ३ ॥

व्रतमिति प्रायश्चित्तमाह । 'एतैर्द्विजातयः शोध्या व्रतेराविष्कृतैः नसः' इत्यादौ दर्शनात् । यदि प्रायश्चित्तार्थं चान्द्रायणं क्रियते तदा वपनमपि कर्तव्यम् । अविशेषेऽपि पुरुषाणामेव । तदेव स्त्रियाः केशवपनवर्जमिति बोधायनस्मरणम् । चान्द्रायणे वपनविधानात्कृच्छ्रे प्रायश्चित्तार्थेऽपि न भवति । व्रतं चरेदिति वचनादवृष्टार्थं कर्मण्यतार्थं च चान्द्रायणे न वपनम् ॥ ३ ॥

श्वोभूतां पौर्णमासीमुपवसेत् ॥ ४ ॥

श्वः पौर्णमासी भवितेत्पवगम्य पूर्वदृश्वतुर्दृश्यामुपवसेत् । उपवासो भोजनलोपः ॥ ४ ॥

आप्यायस्य सं ते पयांसि नवो नव इति
 चैताभिस्तर्पणमाज्यहोमो हविषश्चानुम-
 न्त्रणमुपस्थानं चन्द्रमसः ॥ ५ ॥

आप्यायस्वेत्यादिभिर्मन्त्रैस्तर्पणादीनि चत्वारि कर्माणि कर्तव्यानि ।
 वैषम्याद्यथासंख्यं न भवति । तत्र तर्पणहोमौ प्रतिमन्त्रं भवतः । अनु-
 मन्त्रणमुपस्थानं च समुच्चयेन । कृच्छ्राविध्यतिदेशाद्गौत्रेण य उक्कतर्प-
 णादयः प्राप्तास्तेषां च समुच्चय इत्येके । उपविष्टैरतिविष्टानां वाध
 इत्यन्ये ॥ ५ ॥

यद्देवा देवहेडनमिति चतसृभिर्जुहुयात् ॥ ६ ॥

यद्देवा देवहेडनमित्यनुवाक आदितश्चतसृभिर्ऋग्भिरनादेशादाज्यं
 जुहुयात् । पूर्वाभिस्तिसृभिश्चेति सप्ताऽऽज्याद्युतयः ॥ ६ ॥

देवकृतस्येति चान्ते समिद्धिः ॥ ७ ॥

आज्यहोमान्ते देवकृतस्येत्यादिभिः पूर्वोक्तैरष्टभिर्मन्त्रैः समिद्धिर्होमः
 कर्तव्यः । उपदेशक्रमादेव सिद्धेऽन्तर्ग्रहणं प्राप्तानुवादः । अन्ये पुनश्चा-
 न्द्रायणान्त इति व्याचक्षते तेषां चशब्दो न संगच्छते ॥ ७ ॥

ॐ भूर्भुवः स्वस्तपः सत्यं यशः श्रीरू-
 गिडौजस्तेजो वर्चः पुरुषो धर्मः शिव इत्येतै-
 र्ग्रासानुमन्त्रणं प्रतिमन्त्रं मनसा ॥ ८ ॥

प्रणवाद्यः पञ्चदश मन्त्रास्तेषामेकैकेन मन्त्रेणैकैकस्य ग्रासस्य मन-
 साऽनुमन्त्रणं कर्तव्यम् । अनुमन्त्रणक्रमेण भोजनम् । यदा तु न्यूना
 ग्रासास्तदा यावद्ग्रासमादितो मन्त्रग्राह्या अन्ततो लुप्यन्ते । ग्रासानुम-
 न्त्रणमिति वचनाद्वैते भोजनमन्त्राः । ततश्च प्राणाहुतिमन्त्राणामनि-
 वृत्तिः । यदा चत्वारो ग्रासास्तदा द्वाभ्यां पूर्वं यदा त्रयो द्वाभ्यां द्वाभ्यां
 पूर्वा यदा द्वौ द्वाभ्यां पूर्वमुत्तरं त्रिभिः, सर्वैरकम् । हविषश्चानुमन्त्रण-

* मुद्रित धारकवल्कलपट्टतो तु—ॐ भूः ॐ भुवः ॐ स्वः ॐ महः ॐ जगः ॐ तस्य
 तपा च ॐ तपः ॐ पुरुष शते पाठान्तत इत्येते ।

मिति पूर्वोक्तमिह तु ग्रासानुमन्त्रणमिति प्राणाहुतिमन्त्राश्च स्थिताः ।
तत्र प्रयोगः- सर्वं भोज्यं पात्रे निधायऽऽप्यायस्वेत्यादिभिरनुमन्त्र्य
ग्रासान्कृत्वा प्रणवादिभिः क्रमेणानुमन्त्र्य प्राणाहुतीः कृत्वा प्राश्नी-
यादिति ॥ ८ ॥

नमः स्वाहेति वा सर्वान् ॥ ९ ॥

अथ वा सर्वानेव ग्रासान्नमः स्वाहेत्यनुमन्त्रयेत् । नमः स्वाहेत्यन-
योर्विकल्पः । समुदितो मन्त्र इत्यन्ये ॥ ९ ॥

ग्रासप्रमाणमास्याधिकारेण ॥ १० ॥

यावत्प्रमाणे ग्रासे ग्रस्यमान आस्यमविकृतं भवति तावत्तस्य
प्रमाणम् ॥ १० ॥

चरुभैक्षसक्तुकणयावकशाकपयोदधिघृतमूलफलो-
दनिका हवींष्युत्तरोत्तरं प्रशस्तानि ॥ ११ ॥

हविष्यैरुपकल्पितो नवस्नाषितो विशदसिद्धौदनश्चरुः । भैक्षं
ब्रह्मचारिणा शिष्यादिना स्वयमानीतं गृहस्थस्य भिक्षाचरणनि-
पेधात् । चूर्णीकृता लाजाः सक्तवः । कणाः फलीकरणानि । यावकः
पूर्वमुक्तः । अन्यानि प्रसिद्धानि । द्वादशैतानि हवींषि । तेषु च पूर्व-
स्मात्पूर्वस्मादुत्तरमुत्तरं प्रशस्तं तत्र द्रवाणां पत्रघुटादिना ग्रासकल्पना ।
तपांसि चैनःसु गुरुषु गुह्यणि लघुषु लघूनि ॥ ११ ॥

पौर्णमास्यां पञ्चदश ग्रासान्भुक्त्वै-
कापचयेनापरपक्षमश्नीयात् ॥ १२ ॥

एवं चतुर्दश्यामुपोष्यापरेशुः पञ्चदश्यां पञ्चदश ग्रासानाशित्वा ततः
परमेकापचयेन द्विर्वचने सत्यर्थः स्पष्टो भवति प्रत्यहमेकैकापचयेनेति ।
सर्वमेवापरपक्षमश्नीयात् । तिथिहासे क्रमप्राप्ते नवमीभोजने यदा प्रातः
पञ्च नाड्यो नवमी, अपरेद्युश्च दशमी नास्ति तदा पूर्वद्युरागतापामेव
नवम्यां नव ग्रासान्भुक्त्वाऽपरेद्युरेकादशीप्राप्तानेकादश ग्रासान्भुञ्जीत ।
दशमीप्राप्तानां दशग्रासानां लोपः । एवं तिथिवृद्धावेकादशीप्राप्ते
प्राते यदा पङ्क्तिंशतिनाडिका दिवा दशमी चतस्र एकादशी, अपरेद्यु

रात्रावपि कियत्पप्येकादशी तदा पूर्वद्युरेकादश्यां प्रनिविष्टायामेकादश
 ग्रासान्भुक्त्वाऽपरद्युरपि तानेवैकादश मुञ्जीत तस्यापरेद्युर्द्वादशेति
 प्रयोगः ।

यथा कथंचित्पिण्डानां तिस्रोऽशीतीः समाहितः ।

मासेनाश्वन्हविष्यस्य चन्द्रस्येति सलोकताम् ॥

इति मानवे चान्द्रायणान्तरं विधीयते न पुनरुपचयापचयरूप उक्तं
 चान्द्रायणे पिण्डसंख्यानियमः । तथा च याज्ञवल्क्येन स्पष्ट-
 मुक्तम्—

यथा कथंचित्पिण्डानां चत्वारिंशच्छतद्वयम् ।

मासेर्नैकेन मुञ्जीत चान्द्रायणमथापरम् ॥ इति ॥ १२ ॥

अमावास्यायामुपोष्यैकोपचयेन पूर्वपक्षम् ॥ १३ ॥

एवमेकापचयेन ग्रस्यमानेषु चतुर्दश्यामेको ग्रासो भवति । अमा-
 वास्यायामुपवासः । अमावास्यायामुपोष्य पूर्वपक्षप्रतिपद्येकं ग्रासम-
 शित्वैकोपचयेनैकैकग्रासवृद्ध्या कृत्स्नमेव पूर्वपक्षमश्नीयात् । पूर्णि-
 मास्यां पञ्चदश भवन्ति । तदेतत्तनुमध्यत्वात्पिपीलिकामर्ध्यं चान्द्रा-
 यणम् ॥ १३ ॥

विपरीतमेकेषाम् ॥ १४ ॥

एकेषामाचार्याणां मतेनेदमेव विधानं विपरीतं भवति । अमावा-
 स्यायामुपोष्यैकोपचयेन पूर्वपक्षमशित्वा कृष्णप्रतिपदमारभ्यैकापचये-
 नापरपक्षमश्नीयाच्चतुर्दश्यामेको ग्रासो भवति । अमावास्यायामुपवासः ।
 तदेतत्स्थूलमध्यत्वाद्यवमर्ध्यं चान्द्रायणम् ॥ १४ ॥

एवं चान्द्रायणो मासः ॥ १५ ॥

एवं माससाध्यं चान्द्रायणं तद्योगादेव मासश्चान्द्रायणः । यद्यप्युक्ते
 प्रकारे पिपीलिकामध्ये द्वात्रिंशदहानि यवमध्ये चैकत्रिंशत्तथाऽपि न
 वैकेनाक्षरेणेति न्यायेनैव मास इत्युक्तम् ॥ १५ ॥

एवमाप्त्वा विपापो विपाप्मा सर्वमेनो हन्ति ॥ १६ ॥

एवमेवंविधं चान्द्रायणं मासमाप्त्वा माससाध्यमेतद्व्रतं कृत्वा
 विपापो भवति विहिताकरणजन्यपापहीनः । विपाप्मा निषिद्धाचर-

णमवपापहीनः । सर्वमेनो हन्ति यच्चात्प्यज्जन्मान्तराजितं सूक्ष्मेन-
स्तदपि सर्वं हन्ति ॥ १६ ॥

द्वितीयमाप्त्वा दश पूर्वान्दश परानात्मानं
चैकविंशं पङ्क्तिं च पुनाति ॥ १७ ॥

द्वावाप्त्वेति वक्तव्ये द्वितीयमिति वचनं नैरन्तर्यार्थं द्वितीयं मासं
निरन्तरमाप्त्वेति । कथं पुनर्नैरन्तर्यस्य संभवः । यावता पिपीलिका-
मध्ये श्वोभूतां पीर्णमासीमुपवसेदित्युक्तं पीर्णमास्यां पञ्चदश ग्रासा-
न्मुक्त्वेति च तथाऽमावास्यायामुपोष्यैकैकोपचयेन पूर्वपक्षमश्रीयादिति
तद्वितीयपीर्णमास्यन्तः स प्रयोगः । तदनन्तरं द्वितीयस्याऽऽरम्भे चतुर्द-
श्यामुपवासः । पञ्चदश्यां पञ्चदश ग्रासानिति च नोपपद्यते । तस्मादेव-
मत्र वक्तव्यम्—नात्र द्वयोश्चान्द्रायणयोर्विधानं किं तर्हि मासद्वयसा-
ध्यमेकं चान्द्रायणं तस्यैष फलविधिः । तस्याऽऽदौ चतुर्दश्यामुपवास-
स्तृतीये पीर्णमास्यन्तश्च प्रयोगः । मध्ये यथोक्तम् । द्वितीया च पीर्ण-
मासी तन्त्रेण प्रथमस्यान्त्या द्वितीयस्याऽऽद्या । एवं यवमध्ये द्विती-
याऽमावास्या । एतेन संवत्सरं चाऽऽप्त्वेति व्याख्यातम् ॥ १७ ॥

संवत्सरं चाऽऽप्त्वा चन्द्रमसः सलोक-
तामामोति सलोकतामामोति ॥ १८ ॥

यस्तु संवत्सरमव्यवधानेन चान्द्रायणव्रतं चरति स चन्द्रमसः सालो-
क्यमामोति । द्विरुक्तिव्याख्याता । अत्र मनुः—

अष्टावष्टौ समश्रीयात्पिण्डान्मध्यंदिने स्थिते ।

नियतात्मा हृदिष्यस्य यतिचान्द्रायणं चरन् ॥

चनुरः प्रातरश्रीयाद्विजः पिण्डान्समाहितः ।

चतुरोऽस्तमिते सूर्ये शिशुचान्द्रायणं चरन् ॥ इति ।

यथाकथंचित्पिण्डानामिति च ॥ १८ ॥

इति श्रीहरदत्तविरचितायां गौतमसूत्रविवृतौ मिताक्षरायां

सप्तविंशोऽध्यायः ॥ २७ ॥

अथाष्टाविंशोऽध्यायः ।

अथ द्वापविभागः—

ऊर्ध्वं पितुः पुत्रा रिक्तं भजेरन् ॥ १ ॥

ऊर्ध्वं पितुः पितरि मृते तदीयं रिक्तं स्वगृहक्षेत्रवासगवाश्वस्वर्णाविकं पुत्रा मजेरन्पुत्रास्तत्र भागिनः । पुत्राणां तस्वामित्वमित्युक्तं भवति । ऊर्ध्वं पितुरिति वचनाज्जीवति तस्मिन्न तत्र पुत्राणां स्वाम्यम् । तथा च मनुः—

ऊर्ध्वं पितुश्च मातुश्च सभेत्य धातरः सह ।

मजेरन्पैतुकं रिक्तमनीशास्ते हि जीवतोः ॥ इति ।

पितुशब्दस्य संबन्धिशब्दत्वादेव सिद्धे पुत्रग्रहणं नियमार्थम् । तेन पितुरुर्ध्वं विभजतां माताऽप्यंशं समं हरेदित्यादिवचनजातमाचार्यस्यामि-
मतं न भवति । पुत्रा एषं सर्वं धनाविकं गृहीत्वा मातरं यथावद्वक्षेयु-
रिति मन्यते । श्रूयते च—तस्मात्स्त्रियो निरिन्द्रिया अदापादा इति ।
मनुरप्याह—

पिता रक्षति कौमारे मतां रक्षति पौषने ।

पुत्रास्तु स्थविरीभावे न स्त्री स्वातन्त्र्यमर्हति ॥ इति ॥ १ ॥

निवृत्ते रजसि मातुर्जीवति चेच्छति ॥ २ ॥

अथ वा जीवत्यपि पितरि पुत्रा रिक्तं मजेरन्निति । इच्छति सति तदनुज्ञयेत्यर्थः । तस्य कालः—

निवृत्ते रजसि मातुः । उपरतरजस्कायां निवृत्तप्रसवायामित्युक्तं भवति ॥ २ ॥

सर्वं वा पूर्वजस्येतरान्विभृयात्पितृवत् ॥ ३ ॥

ज्येष्ठ एव सर्वं धनं स्वीकृत्य गृहीत्वेतरान्कनिष्ठान्विभृयात् । तेऽपि तस्मिन्पुत्रवद्भजेरन् ॥ ३ ॥

विभागे तु धर्मवृद्धिः ॥ ४ ॥

तुशब्दः पक्षं ध्यावर्तयति नैतदेवं ज्येष्ठ एव विभृयादिति । यदुक्तं विभाग एव ज्यायान्यतस्तत्र धर्मवृद्धिः । यथाऽऽह बृहस्पतिः—

एकपाकेन वसतां पितृदेवद्विजार्चनम् ।
एकं भवेद्विभक्तानां तदेव स्याद्गृहे गृहे ॥ ४ ॥

अधुना पितुरूर्ध्वं जीवति च तस्मिन्विभागप्रकारमाह—

विंशतिभागो ज्येष्ठस्य मिथुनमुभय-
तोदयुक्तो रथो गोवृषः ॥ ५ ॥

सर्वस्मात्पितृधनाद्विंशतितमो भागः, मिथुनं गवादिषु स्त्रीपुंसयोर्यु-
ग्मम् । उभयतोदन्ता अश्वाश्वतरगर्दभास्तेपामन्यतमाभ्यां युक्तो रथः,
गोवृषः पुंगवः । अयमुद्धारो ज्येष्ठस्य ॥ ५ ॥

काणखोरकूटवणेटा मध्यमस्यानेकाश्चेत् ॥ ६ ॥

काण एकनेत्रो विकलाङ्ग इति यावत् । खोरो वृद्धः । खोट इति
पाठे विकलपादः । कूटः शृङ्गहीनः । वणेटो विकलवालधिः । गवाश्वा-
दिषु य एवंरूपः स मध्यमस्योद्धारः स च काणाद्विर्घ्यनेको भवति ।
इतरेषामप्यस्ति चेदिति ॥ ६ ॥

अविधान्यायसी गृहमनोयुक्तं चतु-
ष्पदां चैकैकं यवीयसः ॥ ७ ॥

अविरुर्णायुः । जातावेकवचनं यावन्तोऽवयः । एकस्य चतुष्पदां
चैकैकमित्येव सिद्धत्वात् । अपर आह—यद्यपि पितुरेक एवाविस्त-
थाऽपि स यवीयसः । चतुष्पदां चैकैकमिति तु बहुविषयमिति । धान्यं
घीह्यादि । अय आयसं दात्रादि । धान्यमयश्चेति धान्यायसी । एतदु-
भयं यावत्किञ्चिद्गृहे । गृहं यत्राऽऽस्यते । अनः शकटं युक्तं वाह्याभ्याम् ।
चतुष्पदां च गवादीनामेकमिदं गृह्णीयात् । अयं कनीयस उद्धारः ।
अयं च सर्वकनीयसः । इतरेषामुद्धारो यो मध्यमस्य ॥ ७ ॥

समधा चेतस्सर्वम् ॥ ८ ॥

इतरदुष्टतश्चिदं सर्वं सर्वं समधा गृह्णीयुः सममित्यर्थः । द्विधा घमु-
धेत्यादीं हठां धाप्रत्ययः प्रयुक्तः ॥ ८ ॥

एकैकं वा धनरूपं काम्यं पूर्वं पूर्वं लभते ॥ ९ ॥

कल्पान्तरेषु ऋषु क्षेत्रादिष्वेकैकं धनरूपं ज्येष्ठानुपूर्व्याद्गृह्णीयुः ।

काम्यं यस्य यदिष्टं स तद्गृह्णीयादिति सर्वेष्विष्टं ज्येष्ठस्तद्ग्रहितेष्विष्टमन-
न्तर इति । अयमुद्धारः सर्वेषाम् ॥ ९ ॥

अत्रैव पशुषु विशेषः—

दशकं पशूनाम् ॥ १० ॥

पशावयवा अस्य दशकः । पशूनां गवादीनां मध्ये दशकं दशकं
पूर्वो लभते न त्वेकमिति ॥ १० ॥

अस्यापवादः—

नैकशफद्विपदाम् ॥ ११ ॥

एकशफानामश्वादीनां द्विपदां दास्यादीनां च दशकं न गृह्णीयुः ।
किंतु पूर्वोक्तमैकैकमेवेति । द्विपदानामितिपाठे पादशब्देन समानार्थः
पदशब्दः । एवमेकमातृकाणां सोद्धारो विभाग उक्तः ॥ ११ ॥

अथानेकमातृकाणामाह—

ऋपभोऽधिको ज्येष्ठस्य ॥ १२ ॥

उत्तरसूत्रे ज्यैष्ठिनेयस्येतिवचनादयं ज्येष्ठः कानिष्ठिनेयः । यदि कनी-
यस्याः पुत्रो भवति तदा तस्य ऋपम उद्धारः सममन्यत् ॥ १२ ॥

ऋपभपोडशा ज्यैष्ठिनेयस्य ॥ १३ ॥

ज्येष्ठस्येति वर्तते ज्येष्ठायाः पुत्रश्च भवति यो ज्येष्ठश्च भवति तस्य
पञ्चदश गाय ऋपमश्चैक उद्धारः सममन्यत् ॥ १३ ॥

अथ ऋपभोऽधिको ज्येष्ठस्येत्यस्यापवादः—

समधा वाऽज्यैष्ठिनेयेन यवीयसाम् ॥ १४ ॥

ज्येष्ठस्येति वर्तते । तच्चाज्यैष्ठिनेयेनेत्यनेन सामानाधिकरण्यात्तृती-
यान्तं संपद्यते । अज्यैष्ठिनेयेन कनिष्ठार्यां जातेन ज्येष्ठेन सह यवीयसां
ज्यैष्ठिनेयानां समो वा विभागः । एकस्य जन्मतो ज्यैष्ठ्यमन्येषां मातृत
इति ॥ १४ ॥

प्रतिमातृ वा प्रस्ववर्गे भागविशेषः ॥ १५ ॥

विंशतिभागो ज्येष्ठस्येत्यादिर्य उक्तो भागविशेषः स प्रतिमातृ वा
स्वे स्वे वर्गे विशेषः कर्तव्यः । एतदुक्तं भवति—यावत्यो मातरः पुत्रव-

त्यस्तावता विमक्ते धन एकस्या यावन्तः पुत्रास्तेषां भागानेकीकृत्य
तत्र तत्र वर्गै यो यो ज्येष्ठस्तस्य विंशतिभागो ज्येष्ठस्येत्यादिर्भागविशेष
इति । एवं पुत्रवतो विभाग उक्तः ॥ १५ ॥

अथापुत्रस्याऽऽह—

पितोऽस्मृजेत्पुत्रिकामनपत्योऽग्निं प्रजापतिं
चेद्वाऽस्मदर्थमपत्यमिति संवाद्य ॥ १६ ॥

पिता नाम तामुत्सृजेद्दद्यात् । भाविसंज्ञानिर्देशोऽयम् । यथा द्रुपं
छिनत्तीति । पुत्रिकां भविष्यन्तीं दुहितरमनपत्योऽपुत्रोऽग्निं प्रजापतिं
चेद्वाऽग्नये स्वाहा प्रजापतये स्वाहेत्याज्यभागानन्तरमौपासन आज्येन
हुत्वाऽस्मदर्थमपत्यमिति संवाद्य यस्मै ददाति तेन संवादं कारयित्वा ।
तत्र प्रकारो वसिष्ठेन दर्शितः—

अभ्रातृकां प्रदास्यामि तुभ्यं कन्यामलंकृताम् ।
अस्यां जनिष्यते पुत्रः स मे पुत्रो भवेदिति ॥

एवं दत्ता सा पुत्रिका तस्यां जातो मातामहस्यैव पुत्रो नोत्पादयितुः ।
अत एव मनुः—

मातुः प्रथमतः पिण्डं निर्वपेत्पुत्रिकासुतः ।
द्वितीयं तु पितुस्तस्यास्तृतीयं तु पितुः पितुः ॥ इति ।

एवं सर्वे गर्भाः पुत्रिकाऽप्येषा पितुः पुत्रप्रतिनिधिः । इवे प्रतिकृतौ
संज्ञायां कन्निति । सैव च रिक्थग्राहिणी । तथा च मनुः—

पुत्रिकायां कृतायां तु यदि पुत्रोऽनुजायते ।

समस्तत्र विभागः स्याज्ज्येष्ठता नास्ति हि स्त्रियाः । इति ।

गोत्रमपि तस्याः पितुरेव गोत्रम् । मर्तुस्तु केवलं धर्मेषु सहचारिणी
रतिफला च । पुत्रार्थं तु विवाहान्तरं कर्तव्यं स्वकुलसंतानार्थमन्यथा
दोषः ॥ १६ ॥

अभिसंधिमात्रात्पुत्रिकेत्येकेषाम् ॥ १७ ॥

एके मन्यन्ते प्रदानसमये पितुर्याऽभिसंधिरिपं मे पुत्रिकाऽस्त्विति ता-
वन्मात्रकादेव बुद्धिता पुत्रिका भवति न होमसंवादानाद्यपेक्षेति ॥ १७ ॥

ततश्च—

तत्संशयान्नोपयच्छेदधानृकाम् ॥ १८ ॥

तत्संशयाद्भिर्सांधिसंशयात्पुत्रिकासंशयाद्वा । मनुरप्याह—

यस्यास्तु न भवेद्भ्राता न विज्ञायेत वा पिता ।

नोपयच्छेत तां प्राज्ञः पुत्रिकाधर्मशङ्कया ॥ इति ॥ १८ ॥

पिण्डगोत्रपिसंबन्धा रिक्तं भजेरन्ध्रीं चाऽनपत्यस्य ॥ १९ ॥

यस्य पुत्रिकारूपमप्यपत्यं नास्ति सोऽनपत्यस्तस्य रिक्तं पिण्डादिसंबन्धा भजेरन्ध्री वा । पिण्डसंबन्धाः सपिण्डा गोत्रसंबन्धाः सगोत्रा हारीतस्य हारीत इतिवत् । ऋपिसंबन्धाः समानप्रवरा हरितकुत्सपिशङ्गशङ्खदर्भहैमगवाः परस्परम् । एवमन्यत्रापि । तत्र सपिण्डाद्याः प्रत्यासत्तिक्रमेण गृह्णीयुः । तथा चाऽऽपस्तम्बः—पुत्राभावे यः प्रत्यासन्नः सपिण्ड इति । तद्यथा—पिता माता च सोदर्यस्तत्पुत्रा भिनोदरा भ्रातरस्तत्पुत्राः पितृव्य इत्यादि । सपिण्डाभावे सगोत्रास्तदभावे समानप्रवराः स्त्री तु सर्वैः सगोत्रादिभिः समुच्चीयते । यदा सपिण्डादयो गृह्णन्ति । तदा तैः सह पत्न्यप्येकमंशं हरेत् । तथा—

पितुरुर्ध्वं विभजतां माताऽप्यंशं समं हरेत् । इति ।

अत एव स्त्री पृथङ्निर्दिष्टा । सपिण्डादयः समानेन । पत्नीदायस्त्वाचार्यस्य पक्षे न भवति ।

मनुरपि—निरिन्द्रिया अदायादा स्त्रियो नित्यमिति स्थितिः । इति ।

अत्र सपिण्डाद्यभावे बृहस्पतिः—

अन्यत्र ब्राह्मणात्किं तु राजा धर्मपरायणः ।

तत्स्त्रीणां जीवनं दद्यादेव दायविधिः स्मृतः ॥

अन्नार्थं तण्डुलप्रस्थमपराह्णे तु सेन्धनम् ।

वसनं त्रिपणक्रीतं देयमेकं त्रिमासतः ॥

एतावदेव साध्वीनां चोदितं विधिनाऽशनम् । इति ।

तदेवं मनुबृहस्पतिभ्यां पत्नीदायस्यात्यन्ताभाव उक्तः । याज्ञवल्क्येन तु पत्नीदायः स उक्तः—पत्नी दुहितरथेत्यादि । अत्र व्यासः—

द्विसहस्रपणो दायः पत्न्यै देयो धनस्य तु ।

यच्च भर्त्रा धनं दत्तं सा यथाकाममाशुयात् ॥ इति ।

आचार्येण तु सपिण्डादिसमांशग्रहणमुक्तम् । तत्र सर्वमेव धनं सपि-
ण्डाद्या गृहीत्वा स्त्रियो यावज्जीवं रक्षेयुरिति मुख्यः कल्पः । तदसंभवेऽ-
शनवसनयोः पर्याप्तं धनक्षेत्रादिकमंशत्वेन व्यपोह्य शेषं गृह्णीयुः । तथा
च बृहस्पतिना पत्नीदायं प्रतिपिध्यान्त उक्तम्—

वसनस्याशनस्यैव तथैव रजतस्य च ।

त्रयं व्यपोह्य तच्छिष्टं दद्यादानां प्रकल्पयेत् ॥

धूमावसारिकं द्रव्यं सहायास्तानतः पुरा ।

तथैवाशनवासांसि विगणस्य धने मृता ॥ इति ॥ १९ ॥

बीजं वा लिप्सेत ॥ २० ॥

अथवा स्त्री सपिण्डादिभ्यो बीजं लिप्सेत, अपत्यमुत्पादयेदित्युक्तं
भवति । अस्मिन्पक्षे तु न सपिण्डाद्या धनं गृह्णीयुरेव्यतोऽपत्यस्यार्थाय
रक्षेयुः ॥ २० ॥

अस्मिन्पक्षे विशेषः—

देवरवत्यामन्यजातमभागम् ॥ २१ ॥

देवरे विद्यमाने यद्यन्यतो बीजं लिप्सेत । ततस्तस्यां जातमपत्य-
मभागं भागरहितं न तस्य धनग्रहणमस्ति । अस्ति तु देवरेऽन्यतो
जातमप्यपत्यं सभागमेव ॥ २१ ॥

स्त्रीधनं दुहितृणामप्रत्तानामप्रतिष्ठितानां च ॥ २२ ॥

पितृमातृसुतभ्रातृदत्तमध्यग्न्युपागतम् ।

आधिभेदनिऋद्यं च स्त्रीधनं परिकीर्तितम् ॥ इति याज्ञवल्क्यः ।

तस्त्रीधनं तस्यां मृतायां दुहितृणामप्रत्तानां भवति । यदि सर्वा अपि
प्रत्ता अप्रतिष्ठितानां भवति । प्रत्तासु प्रतिष्ठिताः काश्चित्काश्चिदप्रति-
ष्ठिताः । प्रत्ताप्रत्तासमवायेऽप्रत्ता गृह्णाति । प्रतिष्ठिताप्रतिष्ठितासमवायेऽ-
प्रतिष्ठिता गृह्णाति । यदा प्रसूतादिधनं तदा सर्वासां भवति । एषा
मातृरुद्धं जीवन्त्यां पितृकुललब्धस्य स्त्रीधनस्य गतिः । तथा
च मनुः—मातृस्तु यौतकं यत्स्पात्कुमारीभाग एव सः ।

वसिष्ठश्च—मातुः पारिण्येयं स्त्रियो विमजेरन्निति । यत्तु शङ्कलिखिताभ्यामुक्तम्—समं सर्वं सोदर्या मातृकं द्रव्यमर्हाः स्त्रीकुमार्यश्चेति तद्भर्तृकुलमध्येः प्रत्तासु दुहितृषु । तत्र प्रत्ताविषये प्रभूततमे मानवम्—

जनन्यां संस्थितायां तु समं सर्वं सहोदराः ।

भजेरन्मातृकं रिक्थं मगिन्यश्च सनाभयः ॥

यास्त्वासां स्युर्दुहितरस्तासामपि यथार्हतः ।

मातामह्या धनात्किञ्चित्प्रदेयं प्रीतिपूर्वकम् ॥ इति ।

तत्रैवाल्पे धने बार्हस्पत्यम्—

स्त्रीधनं तदपत्यानां दुहितृणां तत्राशिनी ।

अप्रत्ता चेत्समूढा सा लभेत तु समातृकम् ॥ इति ॥२२॥

भगिनीशुल्कः सोदर्याणामूर्ध्वं मातुः ॥ २३ ॥

भगिनीप्रदाननिमित्तं पित्रा यद्गृहीतं द्रव्यमासुरार्यविवाहयोस्तस्मिन्सृते तस्या भगिन्या एव सोदर्या भ्रातरस्तेषां भवति । तच्च मातुरुर्ध्वं जीवन्त्यां मातरि तस्या एव न तु मृतस्य पितुरेतत्स्वमिति तत्र ये भगिनो भिन्नोदरा भ्रातरो मातृसपत्नी चेति ते सर्वेऽंशं न गृह्णीयुरिति । यत्र विवाहसमये मर्त्रादिकुलेन भगिन्याद्यै दत्तमाभरणक्षेत्रादिकं तत्तस्या एव । मृतायां च तस्यामप्रजसि याज्ञवल्क्येनोक्तम्—

बन्धुदत्तं तथा शुल्कमन्वाधेयकमेव च ।

अप्रजायामतीतायां बान्धवास्तदवाप्नुयुः ॥

येन यदत्तं स तदवाप्नुयादिति । सत्यां तु प्रजायां सैव गृह्णीयादिति ॥ २३ ॥

पूर्वं चैके ॥ २४ ॥

प्रागपि मातुर्मरणाद्भगिनीशुल्कं सोदर्याणां भवतीत्येके मन्यन्ते । तस्या वृत्तापेक्षो विकल्पः ॥ २४ ॥

असंसृष्टिविभागः प्रेतानां ज्येष्ठस्य ॥ २५ ॥

असंसृष्टिनो विभक्तभ्रातरः । विभक्तव्यो विभागः । असंसृष्टिनां विभागोऽसंसृष्टिविभागः । प्रेतानामित्येतदुपसर्जनीभूतानामप्यसंसृष्टिनां विशेषणम् । अनपत्यस्य चेति वर्तते । असंसृष्टिनां विभक्तानामनपत्यानां भ्रातृणां प्रेतानां यो विभागो विभक्तव्यो धनादिः स ज्येष्ठस्य

भ्रातुर्भवति नेतरेषां भ्रातृणां नापि पत्न्या न च पित्रोरित्याचार्यस्य पक्षः । तथा च शङ्खलिसितपैठीनसी—अपुत्रस्य स्वर्णातस्य भ्रातृगामि द्रव्यं तदभावे मातापितरौ हरेतां पत्नी वा ज्येष्ठा सगोत्रशिष्यस्य ब्रह्मचारिणश्चेति ।

मनुस्तु—पिता हरेदपुत्रस्य रिक्तं भ्रातर एव च ।

देवलश्च—ततो दायमपुत्रस्य विभजेरन्सहोदराः ॥

सकुल्या दुहिता वाऽपि धियमाणः पिताऽपि च ॥इति॥२५॥

संसृष्टिनि प्रेते संसृष्टी रिक्त्यभाक् ॥ २६ ॥

भ्रात्रादिभिः संसृष्टं धनं यस्य स संसृष्टी साधारणधनोऽविभक्तो विभज्य संसृष्टश्च ।

विभक्तो यः पुनः पित्रा भ्रात्रा वैकत्र संवसेत् ।

पितृव्येणाथवा प्रीत्या स तत्संसृष्ट उच्यते ॥

इति वार्हस्पत्ये दर्शनात् । अनपत्यस्येति व्रतंते । संसृष्टीत्यनपत्ये प्रेते तस्य रिक्तं संसृष्टी भजेत् । तत्रापि सोदर्येणासोदर्येण च संसृष्टे सोदर्यं भजेत् । सोदरस्य तु सोदर इति याज्ञवल्क्यदर्शनात् । तदेवं विभक्ते भ्रातर्यनपत्ये मृते तद्वनं ज्येष्ठस्य । असति ज्येष्ठ इतरेषां भ्रातृणाम् । अविभक्ते तु मृते तदंशः सर्वेषां भ्रातृणामिति ॥ २६ ॥

विभक्तज्ञः पित्र्यमेव ॥ २७ ॥

यस्तु विभागादूर्ध्वं जातः पुत्रस्तस्यामन्यस्यां वा भार्यायां स पित्र्यमेव गृह्णीयात् । विभागादूर्ध्वं पित्रा यद्वर्जितं विभागकाले वा गृहीतं तदेव मजेदल्पं प्रभूतं वा । अत्र बृहस्पतिः—

पुत्रैः सह विभक्तेन पित्रा यत्स्वयमर्जितम् ।

विभक्तज्ञस्य तत्सर्वमनीशाः पूर्वजाः स्मृताः ॥

यदा तु पितुर्न किञ्चिदस्ति तदा वैष्णवम्—पितृविभक्ता विभागोत्तरोत्पन्नस्य मार्गं दृशुरिति ।

याज्ञवल्क्योऽप्याह—

विभक्तेषु तुतो जातः सवर्णायां विभागमाक् ।

वृत्त्याद्वा तद्विभागः स्यादायथ्ययधिशोधितात् ॥

अत्र मनुनारदौ—

ऊर्ध्वं विमागाज्जातस्तु पित्र्यमेव हरेन्द्वनम् ।

संसृष्टास्तेन वा येऽस्य विभजेत स तैः सह ॥ इति ॥ २७ ॥

स्वयमर्जितमवैद्येभ्यो वैद्यः कामं न दद्यात् ॥ २८ ॥

विद्यामधीत इति वैद्यः स्वयमर्जितं विद्यारहितेभ्यो भ्रातृभ्यः कामं न दद्यात् । अदानेऽपि न प्रत्यवायो दाने त्वभ्युदय इति ॥ २८ ॥

अवैयाः समं विभजेरन् ॥ २९ ॥

यदा तु सर्वे भ्रातरो भूत्वाः कृष्यादिनोपार्जयेयुस्तदा समं विभजेरन् । वैद्येनापि कृष्यादिना यदर्जितं न विद्यया लब्धं यदि पितृद्वयाविरोधि तत्र साम्यमेव । तत्र सूत्रद्वयमपि चैतद्भ्रातृविषयमेव । पितरि तु जीवति चिदुपाऽविदुपा वाऽविभक्तेनार्जितं पितुरेव ।

भार्या पुत्रश्च दासश्च त्रय एवाधनाः स्मृताः ।

यते समधिगच्छन्ति यस्वैते तस्य तद्धनम् ॥ इति मनुः ॥ २९ ॥

आचार्येण पुत्रा रिक्थं भजेरन्नित्युक्तं तत्रौरसा एव पुत्रा इति संप्रत्ययो मा मूदित्याह—

पुत्रा औरसक्षेत्रजदत्तकृत्रिमगूढो-

स्पन्नापविद्धा रिक्थभाजः ॥ ३० ॥

औरसो धर्मपत्नीजः । अत्र याज्ञवल्क्यः—

अपुत्रेण परक्षेत्रे नियोगोत्पादितः सुतः ।

उमपोरप्यसौ रिक्थी पिण्डदाता च धर्मतः ॥ इति ।

अयमेवोत्पादयितुर्न बीजिनश्च मनुः । दत्तविषये वसिष्ठः—

न ज्येष्ठं पुत्रं दद्यात्प्रतिगृह्णीयाद्वा स हि संतानाय पूर्वपात्रम् । न स्त्रीं पुत्रं दद्यात्प्रतिगृह्णीयाद्वाऽन्यत्रानुज्ञानाद्भर्तुः । पुत्रं प्रतिग्रहीष्यन्बन्धूनाहूय राजनि चाऽऽवेद्य निवेशनस्य मध्ये व्याहृतिमिर्हुत्वाऽदूरे बान्धवसंनिकृष्टमेव प्रतिगृह्णीयात् । इति । स दत्तः । कृत्रिमविषये मनुः—

सदृशं तु प्रकुर्याद्यं गुणदोषविवर्जितम् ।

पुत्रं पुत्रगुणैर्युक्तं स विज्ञेयस्तु कृत्रिमः ॥

उत्पद्यते गृहे यस्य न च ज्ञायेत कस्यचित् ।
 स गृहे गूढ उत्पन्नस्तस्य स्याद्यस्य तल्पजः ॥
 मातापितृभ्यामुत्सृष्टं तयोरन्यतरेण वा ।
 यं पुत्रं प्रतिगृह्णीयादपविद्धस्तु स स्मृतः ॥ इति ।

पण्डिते रिक्थभाजः पुत्राः ॥ ३० ॥

कानीनसहोदपौनर्भवपुत्रिकापुत्रस्वयंदत्तक्रीता गोत्रभाजः ॥ ३१ ॥

पितृवेश्मनि कन्या तु यं पुत्रं जनयेद्दिह ।
 तं कानीनं षडेन्नाम्ना वोढुः कन्यासमुद्भवम् ॥ इति ।

अत्र षसिष्ठः—अपत्ता दुहिता यस्य पुत्रं विन्देत तुल्यतः ।

पौत्री मातामहस्तेन दद्यात्पिण्डं हरेद्धनम् ॥ इति ।

याज्ञवल्क्यः—कानीनः कन्यकाजातो मातामहसुतो मतः । इति ।

तत्रापत्तायामेव मृतायां मातामहस्य पुत्रः पौत्रो वा । ऊढायां वोढुः ।

अत्र मनुः—या गर्भिणी संस्क्रियते ज्ञाताऽज्ञाताऽपि वा सती ।

वोढुः स गर्भो भवति सहोद इति चोच्यते ॥

या पत्या वा परित्यक्ता विधवा वा स्वयेच्छया ।

उत्पादयेत्पुनर्भृत्या स पौनर्भव उच्यते ॥

पुत्रिकापुत्रः पूर्वमेवोक्तः । मनुः—

मातापितृविहीनो यस्त्यक्तो वा स्यादकारणात् ।

आत्मानं स्पर्शयेद्यस्मै स्वयंदत्तस्तु स स्मृतः ॥

क्रीणीयाद्यस्त्वपत्यार्थं मातापित्रोर्धर्मन्तिकात् ।

स क्रीतकः सुतस्तस्य सदृशोऽसदृशोऽपि वा ॥ इति ।

एते तु गोत्रभाजो गोत्रमेव केवलं भजन्ते न रिक्थम् । पूर्वं तु रिक्थ-
 भाजो गोत्रभाजश्चौरसेन सहाभिधानात् । सर्वे चैते सजातीयाः ।

सजातीयेष्वयं प्रोक्तमनयेषु मया विधिः ।

इति याज्ञवल्क्यवचनात् ॥ ३१ ॥

चतुर्थांशिन औरसायभावे ॥ ३२ ॥

अथ वा नैते कानीनादयो न रिक्थभाजः किंतु चतुर्थांशिनः पितृध-
 नस्य चतुर्थमंशं भजेरन् । पूर्वाक्तानां पण्णामौरसादीनामभावे । भावे
 तु त एव भजेरन् । चतुर्थांशव्यतिरिक्तं च सपिण्डा गृह्णीयुः । यदत्र

पुत्रिकापुत्रस्यौरसाद्यभावेऽपि चतुर्थांशमाक्त्वमुक्तं तदपकृतपुत्रिकापुत्र-
विययम् । यो हीनवर्णाया भार्याया दुहितरं पुत्रिकां करोति तत्राप्य-
भिसंधिमात्रेण तत्पुत्रविषयमित्यर्थः । अत्र मनुः—

पुत्रिकायां कृतायां तु यदि पुत्रो नु जायते ।
समस्तत्र विभागः स्याज्ज्येष्ठता नास्ति हि स्त्रियाः ॥
पठं तु क्षेत्रजस्पांशं प्रदद्यात्पैतृकान्द्वनात् ।
औरसो विभजन्दायं पित्र्यं पञ्चममेव वा ॥
औरसक्षेत्रजौ पुत्रौ पितृरिक्थस्य भागिनौ ।
दशापरे तु क्रमशो गोत्ररिक्थांशभागिनः ॥ इति च ।

अत्र दत्तपुत्रग्रहणानन्तरं वंसिष्ठः—यस्मिंश्चेत्पतिगृहीत औरसः पुत्र
उत्पद्यते चतुर्थभागभागी स्यात् । इति ।

अत्र कात्यायनः—उत्पन्ने त्वौरसे पुत्रे तृतीयांशहाराः सुताः ।
सवर्णा असवर्णास्तु ग्रासाच्छादनभागिनः ॥ इति ।

अत्र बृहस्पतिः—एक एवौरसः पित्र्ये धने स्वामी प्रकीर्तितः ॥
तत्तुल्यः पुत्रिकापुत्रो मर्तव्यास्त्वपरे स्मृताः ।
क्षेत्रजाद्याः सुतास्त्वन्ये पञ्चपदसप्तभागिनः ॥ इति ।

हारीतेः—विभजिष्यमाण एकविंशं कानीनाय दद्याद्विंशं पौनर्भवयै-
कोनविंशं द्यामुष्यायणायाटादृशं क्षेत्रजाय सप्तदशं पुत्रिकापुत्रापेतरा-
नौरसाय । इति ।

पाञ्चवल्क्यो द्वादश पुत्राननुकम्प्याऽऽह—

पिण्डदोऽशहरश्चैषां पूर्वाभावे परः परः । इति ।

मनुरपि—श्रेयसः श्रेयसोऽभावे यधीयान्निक्थमर्हति । इति ।

नारदोऽपि—क्रमादेते प्रवर्तन्ते मृते पितारि तद्भने ।

ज्यायसो ज्यायसोऽभावे जघन्यस्तद्वामुयात् ॥ इति ।

वसिष्ठोऽपि—यस्य तु पूर्वेषां च न कश्चिद्वायादः स्यादेते तस्य दायं
हरेयुरिति ।

अत्रौरसः पुत्रिकापुत्रः क्षेत्रजः कानीनो गृहोत्पन्नोऽपविद्धः सहोदः
पौनर्भवो दत्तः स्वयमुपागतः कृतकः क्लीत इति क्रमेण पुत्रानभिधाय
देवतः—

एते द्वादश पुत्रास्तु संतत्यर्थमुदाहृताः ।
 आत्मजाः परजाश्चैव लब्धा यादृच्छिकास्तथा ॥
 तेषां पद्मबन्धुदायादाः पूर्वं ये पितुरेव पट्ट ।
 विशेषश्चापि पुत्राणामानुपूर्व्याद्विशिष्यते ॥
 सर्वेऽप्यनौरसस्यैते पुत्रा दायहराः स्मृताः ।
 औरसे पुनरुत्पन्ने तेषु ज्यैष्ठ्यं न गच्छति ॥
 तेषां सवर्णा ये पुत्रास्ते तृतीयांशभागिनः ।
 हीनाः समुपजीवियुर्ग्रासाच्छादनसंभृताः ॥ इति ।

बन्धुदायादा इति बन्धूनां सपिण्डानामप्येते दायं हरेयुर्न केवलं
 पितुरेव । इतरे पितुरेवेति । एष एव स्मृत्यन्तरेष्वपि बन्धुदायादशब्द-
 स्यार्थः । तदेवम्—

औरसः पुत्रिका बीजिक्षेत्रिणौ पुत्रिकासुतः ।
 पौनर्मवश्च कानीनः सहोढो गूढसंभवः ॥
 दत्तक्रीतस्वयंदत्ताः कृत्रिमश्चापविद्वकः ।
 यत्र क्व चोत्पादितश्च पुत्राख्या दश पञ्च च ॥
 अनेनैव क्रमेणैषां पूर्वाभावे परः परः ।
 पिण्डदोऽशहरश्चेति युक्ता गुणवशा स्थितिः ॥ इति ॥३२॥

उक्तः सवर्णपुत्राणां विभागः । अथ क्रमविधाहेष्वसवर्णापुत्रेषु
 विशेषमाह—

ब्राह्मणस्य राजन्यापुत्रो ज्येष्ठो गुणसंपन्नस्तुल्यभाक् ॥ ३३ ॥

ब्राह्मणस्य राजन्यायां जातः पुत्रो यदि गुणसंपन्नो ज्येष्ठश्च भवति
 तदा ब्राह्मणीपुत्रेण यवीयसा तुल्यभाक् । एकस्य वयसा ज्यैष्ठ्यमपरस्य
 जात्येति ॥ ३३ ॥

ज्येष्ठांशहीनमन्यत् ॥ ३४ ॥

विंशतिभागो ज्येष्ठस्येत्यादिर्य उद्धारः पूर्वमुक्तस्तद्यतिरिक्तमन्यद्विम-
 जेतेति प्रकरणाद्गम्यते । गुणहीने ज्येष्ठे च राजन्यापुत्रे मानवम्—

सर्वं वा रिक्त्यजातं तदशधाऽत्र विमज्य तु ।
 धर्मं विभागं कुर्वीत विधानेन तु धर्मवित् ॥

चतुरोऽशान्हरेद्विप्रस्त्रीनिशान्क्षत्रियासुतः ।

वैश्यापुत्रो हरेद्व्यंशमेकं शूद्रासुतो हरेत् ॥ इति ॥ ३४ ॥

राजन्यावैश्यापुत्रसमवाये यथा

स ब्राह्मणीपुत्रेण ॥ ३५ ॥

यदा ब्राह्मणीपुत्रस्तु नाऽऽस्ते तदा राजन्यापुत्रो ब्राह्मणीपुत्रेण सम-
वाये यथा तुल्यभाक्, एवं क्षत्रियापुत्रेण वैश्यापुत्रस्तुल्यभाक् ॥ ३५ ॥

क्षत्रियाचेत् ॥ ३६ ॥

चेच्छब्दश्चशब्दस्यार्थे क्षत्रियाच्चोत्पन्नयोः पुत्रयोः समवाये वैश्या-
पुत्रो ज्येष्ठो गुणसंपन्नः क्षत्रियापुत्रेण यवीयसा तुल्यभाक् । एवं वैश्यादु-
त्पन्नस्य शूद्रापुत्रस्याप्येके मन्यन्ते द्रष्टव्यमिति । नेत्यन्येऽनुक्तत्वात् ॥ ३६ ॥

शूद्रापुत्रोऽप्यनपत्यस्य शुश्रूपुश्चेल्लभेत

वृत्तिमूलमन्तेवासिविधिना ॥ ३७ ॥

ब्राह्मणस्येति वर्तते । अनपत्यस्याविद्यमानद्विजातिपुत्रस्य ब्राह्मणस्य
शूद्रापुत्रोऽपि वृत्तिमूलं लभेत । यावता कृप्यादिकर्मसमर्थो भवति
तावल्लभेत स यद्यन्तेवासिविधिना शुश्रूपुर्भवति यथा शिष्य आचार्य
शुश्रूपते तथा शुश्रूपुश्चेदिति । एवं क्षत्रियवैश्योरपि शूद्रापुत्रो वृत्ति-
मूलं लभेत ॥ ३७ ॥

सवर्णापुत्रोऽप्यन्याय्यवृत्तो न लभेतैकेषाम् ॥ ३८ ॥

यस्त्वन्याय्यवृत्तोऽधर्मेण द्रव्याणि प्रतिपादयति वेद्यादिभ्यः प्रय-
च्छति, सवर्णापुत्रोऽप्यपिशब्दाज्ज्येष्ठोऽपि दार्यं न लभेतैकेषां मतम् ।
तथा चाऽऽपस्तम्बः—यस्त्वधर्मेण द्रव्याणि प्रतिपादयति ज्येष्ठोऽपि
तमभागं कुर्वीतेति ॥ ३८ ॥

श्रोत्रिया ब्राह्मणस्यानपत्यस्य रिक्थं भजेरन् ॥ ३९ ॥

अपत्यग्रहणं पिण्डगोत्रर्षिसंबन्धादेरुपलक्षणम् । अनपत्यस्यावि-
द्यमानधनभाजो ब्राह्मणस्य श्रोत्रिया हि रिक्थं भजेरन् ॥ ३९ ॥

राजेतरेषाम् ॥ ४० ॥

इतरेषां क्षत्रियादीनां रिक्थमनपत्यानां राजा भजेत ॥ ४० ॥

जडक्लीबौ भर्तव्यौ ॥ ४१ ॥

जडो नष्टचित्तः क्लीबस्तृतीयाप्रकृतिः । एतावशनाच्छादनदानेन भर्तव्यौ । मनुस्तु—

अनंशौ क्लीबपतितौ जात्यन्धबधिरौ तथा ।

उन्मत्तजडमूकाश्च ये च केचिन्निरिन्द्रियाः ॥ इति ॥ ४१ ॥

अपत्यं जडस्य भागार्हम् ॥ ४२ ॥

यदि तु जडस्यापत्यं भवति तदा तद्भागाहं भवति तस्मै स भागो द्यस्तत्पितुः । अत्र मनुः—

यद्यर्थिता तु दारैः स्यात्क्लीवादीनां कथंचन ।

तेषामुत्पन्नतन्तूनामपत्यं दायमर्हति ॥ इति ॥ ४२ ॥

शूद्रापुत्रवत्प्रतिलोमास्तु ॥ ४३ ॥

प्रातिलोभ्येन जातानां सूतादीनामपि गुणोत्कृष्टानां शूद्रापुत्रव-
द्वृत्तिमूलं दातव्यमिति ॥ ४३ ॥

उदकयोगक्षेमकृतान्नेष्वविभागः ॥ ४४ ॥

उदकं कूपादि । योगक्षेमाविष्टापूर्तं । तथा च लौगाक्षिः—

योगः पूर्तं क्षेम इष्टा इत्याहुस्तत्त्वदर्शिनः ।

अविभाज्ये तु ते प्रोक्ते शयनं चान्नमेव च ॥ इति ।

कृतान्ने तूत्सवादिषु कल्पिते प्रभूतेऽपि । एतेषु विभागो न कर्तव्यः ।
यथावस्थितेष्वेव सोदर्यान्तरूपेण भोगः ॥ ४४ ॥

स्त्रीषु च संयुक्तास्तु ॥ ४५ ॥

याश्च स्त्रियो दास्यो भ्रात्रादिषु केनचित्संयुक्ता उपभोगपरिगृही-
तास्तास्तस्यैव । यद्यन्याः सन्त्यन्यत्रान्येषां भागः । यदि न सन्ति
तदा द्रव्येण साम्यमापादनीयम् । यदा पुनरेकैव दास्यसंयुक्ता च
तदा पर्यायेण कर्म करोतु ॥ ४५ ॥

अनाज्ञाते दशावरैः शिष्टैरूहविद्भि-

रलुब्धैः प्रशस्तं कार्यम् ॥ ४६ ॥

ज्ञात इवाऽऽज्ञातं तद्विपरीतमनाज्ञातम् । योऽर्थो यथावद्विज्ञातः
नि । वा तत्रानाज्ञाते दशावरैर्दशभ्योऽन्वनेः शिष्टैः ।

धर्मेणाधिगतो यैस्तु वेदः सपरिवृंहणः ।

ते शिष्टा ब्राह्मणा ज्ञेयाः श्रुतिप्रत्यक्षहेतवः ॥

इति मनुनोक्तैः । ऊहविन्द्रिरूहापोहकुशलैः । अलुब्धैरुत्कोचादिपु-
निस्पृहैः । एवंभूतैर्ब्राह्मणैर्यत्प्रशस्तं स्तुतमिदमत्र युक्तमिति तत्कार्यं
कर्तुं युक्तम् ॥ ४६ ॥

के पुनस्ते दशावरास्तानाह—

चत्वारश्वतुर्णां पारगा वेदानां प्रागुत्तमा-
त्रय आश्रमिणः पृथग्धर्मविदस्त्रय एता-
न्दशावरान्परिपदित्याचक्षते ॥ ४७ ॥

चतुर्णां वेदानां पारगाः साङ्गानामध्येतारोऽर्थज्ञाश्च । एवंभूताश्च-
त्वारो न चातुर्वैद्य एकः । आश्रमिणस्तृतीयेऽध्याय उक्ता ब्रह्मचारी
गृहस्थो भिक्षुर्वैखानस इति । तेपूत्तमाद्वैखानसात्पूर्वं त्रय आश्रमिणः ।
पृथग्धर्मशास्त्रविदस्त्रयः । पृथग्ग्रहणमेकमेव धर्मशास्त्रं विदुषां त्रयाणां ग्रहणं
मा भूदिति । तानेतान्दशावरान्परिपदित्याचक्षते धर्मज्ञाः ॥ ४७ ॥

असंभवे त्वेतेषां श्रोत्रियो वेदविच्छि-

ष्टौ विप्रतिपत्तौ यदाह ॥ ४८ ॥

एतेषां व्यस्तानां सप्तस्तानां च बहूनामसंभवे श्रोत्रियः साङ्गस्य वेद-
स्याध्येता । वेदविच्छिदर्थज्ञः । शिष्टः स्वधर्मनिरतः । एवंभूत एकोऽपि
विप्रतिपत्तिविषये यदाहेदमत्र युक्तमिदं कार्यमिति तत्कार्यम् । तथा
च मनुः—

एकोऽपि वेदविच्छिन्नं यं व्यवस्येत्समाहितः ।

स धर्मः परमो ज्ञेयो नाज्ञानामुदितोऽयुतैः ॥ इति ॥ ४८ ॥

कस्मात्पुनरेकस्यापि श्रोत्रियस्य वेदविदः शिष्टस्य वचनं कर्तव्यमि-
त्यत आह—

यतोऽयमप्रभवो भूतानां हिंसानुग्रहयोगेषु ॥ ४९ ॥

प्रभवत्यस्मादिति प्रभवः कारणं तन्न विद्यते तस्य सोऽप्रभवः ।
यस्माद्यं भूतानां हिंसानुग्रहयोगेषु दण्डप्रायश्चितादिष्वगृह्यमाणकारणः

केवलं शास्त्रनेत्रस्तस्मादेकस्यापि वचनमनुष्ठेयमिति । अपर आह—प्रमः
वनं प्रभवः प्रभुत्वं तद्यस्य नास्ति सोऽप्रभवः । न ह्यसौ शास्त्रनिरपेक्ष
स्वतन्त्रः किञ्चिदनुगृह्णाति निगृह्णाति वा । तस्मादस्य वचनमनुष्ठेय-
मिति ॥ ४९ ॥

सांप्रतं ये केवलं धर्ममनुतिष्ठन्ति तेभ्यो ज्ञात्वाऽनुतिष्ठन्विशिष्ट इत्याह—

धर्मिणां विशेषेण स्वर्गं लोकं धर्मविदा-
प्नोति ज्ञानाभिनिवेशाभ्याम् ॥ ५० ॥

धर्मिणो धर्मवन्तो धार्मिकाः । तेषां मध्ये यो धर्मविद्धर्मशास्त्रं याव-
तोऽर्थतोऽधीत्य धर्मं तत्त्वतो वेत्ति सः । ज्ञानाभिनिवेशाभ्यां ज्ञानं समर्था-
वगतिरभिनिवेशस्तात्पर्येणानुष्ठानम् । ज्ञानेनाभिनिवेशेन च केवलानु-
ष्ठातृभ्यो विशेषेण स्वर्गं लोकमाप्नोति ॥ ५० ॥

इति धर्मो धर्मः ॥ ५१ ॥

सोऽयमादितो वेदो धर्ममूलमित्यारभ्यैवमन्तो धर्म उक्तः । द्विरुक्ति'
शास्त्रपरिसमाप्त्यर्था ॥ ५१ ॥

गौतमोक्ते धर्मशास्त्रे हरदत्तकृताविह ।

अष्टाविंशोऽयमध्यायो वृत्तौ वायः समापितः ॥

इति श्रीहरदत्तविरचितायां गौतमीयधर्मशास्त्रे मिताक्षराया-
मष्टाविंशोऽध्यायः ॥ २८ ॥

समाप्तोऽयं ग्रन्थः ।